

ಕನ್ಯಾಕುಮಾರಿ ಗ್ರಂಥಮಾಲೆ
ಕುಸುಮ—೨

ಶರಣ ಗೀತೆ ಮತ್ತು ಬೊಮ್ಮ ಶತಕ

ಗ್ರಂಥ ರಚನಾಕಾರರು :

ಸಾಧುಗಳಾದ ಶ್ರೀ ಕನ್ಯಾಕುಮಾರಿ ಸ್ವಾಮಿ,

(ಮೂರ್ಖದಾಸ)

033, 111K5xL, 1

೧೦



ಪ್ರಕಾಶಕರು :

ಕನ್ಯಾಕುಮಾರಿ ಯೋಗ ವಿದ್ಯಾಪೀಠ
ಬಸನೇಶ್ವರ ನಗರ, ಬೆಂಗಳೂರು.

033,1NKSx1,1 8200
GO

Kanyakumari Swamy
Sharana Geethe mattu!
Bomma shotaka,

W² 26-01 7

gao
Vgo

ಕನ್ಯಾಕುಮಾರಿ ಗ್ರಂಥಮಾಲೆ

ಕುಸುಮ—೨

ಶರಣ ಗೀತೆ ಮತ್ತು ಬೊಮ್ಮ ಶತಕ

ಗ್ರಂಥ ರಚನಾಕಾರರು :

ಯೋಗೀಶ್ವರ ಶ್ರೀ ಕನ್ಯಾಕುಮಾರಿ ಸ್ವಾಮಿ,

(ಮೂರ್ಖದಾಸ)



ಪ್ರಕಾಶಕರು :

ಕನ್ಯಾಕುಮಾರಿ ಯೋಗ ವಿದ್ಯಾಪೀಠ

ಬಸವೇಶ್ವರ ನಗರ, ಬೆಂಗಳೂರು.

SHARANA GEETHE Mattu BOMMA SHATAKA
 by Yogivarya Sri Kanyakumari Swamy (Fool Swamy)
 Published by President Kanyakumari Yoga Vidya
 peetha No. 170, 7th D. Main, III Block, IV Stage
 Basaveshwara Nagara, Bangalore-560079, Karnataka.

1930 April

ಎಲ್ಲಾ ಹಕ್ಕುಗಳು ಪ್ರಕಾಶಕರವು.

033, 1NKSx1, 1

GO

Price Rs. 12-00

ಪ್ರಥಮ ಮುದ್ರಣ: 1000 ಪ್ರತಿಗಳು

ಅರ್ಥಿಕನೇರವು:

ಜಂಗಮನಾಡಿಮಠ, ವಾರಣಾಸಿ

ಬೆಲೆ: ೧೨-೦೦ ರೂಪಾಯಿಗಳು

GADGURU VISHWARADHYA

SIMHASAN JNANAMANDIR

LIBRARY

ಮುದ್ರಕರು:

Jangamawadi Math, Varanasi

Acc. No. 8280 ಪ್ರತಿ ಕೃಪೆ ಪ್ರೆಸ್, ಮೈಸೂರು.

ಸನುರ್ಪಣೆ



ಶ್ರೀ ಕಾಶೀ ಜ್ಞಾನಸಿಂಹಾಸನಾಧೀಶ್ವರ ಶ್ರೀ ೧೦೦೮ ಜಗದ್ಗುರು
ಅಂ|| ವಿಶ್ವೇಶ್ವರ ಶಿವಾಚಾರ್ಯಮಹಾಸ್ವಾಮಿಗಳವರ
ಪವಿತ್ರ ಅಡಿಪಾದಗಳಲ್ಲಿ ಈ ವಚನ ಗ್ರಂಥ ಕುಸುಮ
ಸನುರ್ಪಣೆ





ಶ್ರೀ ಜಗದ್ಗುರು ವಿಶ್ವಾರಾಧ್ಯ ಜ್ಞಾನಸಿಂಹಾಸನಾಧೀಶ್ವರ
ಕಾವ್ಯ, ಸರ್ವದರ್ಶನ ತೀರ್ಥ, ವೇದಾಚಾರ್ಯ, ವಿದ್ಯಾನಾರಿಧಿ,
ಶ್ರೀ ೧೦೦೮ ಜಗದ್ಗುರು

ಡಾ|| ಚಂದ್ರಶೇಖರಶಿವಾಚಾರ್ಯಮಹಾಸ್ವಾಮಿಗಳವರು
ಜಂಗಮನಾಡಿ ಮಠ, ನಾರಣಾಸಿ ಇವರ

ಶುಭಾಶೀರ್ವಾದ ಸಂದೇಶ

ಯೋಗಾಚಾರ್ಯರಾದ ಶ್ರೀ ಕನ್ಯಾಕುಮಾರಿ ಸ್ವಾಮೀಜಿಯವರು ಬರೆದ 'ಶರಣ ಗೀತೆ' ಎಂಬ ಶೀರ್ಷಿಕೆಯ ವಚನ ಸಂಗ್ರಹವನ್ನು ಆಮೂಲಾಗ್ರವಾಗಿ ಅವಲೋಕಿಸಿ ಮಹದಾನಂದವಾಯಿತು. ಶ್ರೀ ಸ್ವಾಮೀಜಿಯವರು ರಾಜಯೋಗ ನಿಷ್ಠಾ ತರಸ್ವೀ ಅಲ್ಲ ಶಿವಯೋಗ ತಜ್ಞರೂ ಆಗಿದ್ದರು ಅಂತೆಯೇ ಅವರು ಈ ಗ್ರಂಥದಲ್ಲಿ ವಿರಚಿಸಿದ ದಾರ್ಶನಿಕ ತತ್ತ್ವಗಳನ್ನು ಹಾಗೂ ಶಿವಯೋಗ ಸಾಧನಾ ಪದ್ಧತಿಯನ್ನೂ ಬಹು ಸುಂದರವಾಗಿ ವರ್ಣಿಸಿದ್ದಾರೆ.

ನೀರಶೈವ ಸಹಸ್ರಲ ಸಿದ್ಧಾಂತದಲ್ಲಿ ಶರಣಸ್ಥಲವು ಬಹಳ ಮಹತ್ವ ಪೂರ್ಣವಾದದ್ದು. ಈ ಸ್ಥಲದ ಸಾಧಕನು ತನ್ನ ಬಹುಪಾಲು ಅಂಗಗುಣಗಳನ್ನು ಕಳೆದುಕೊಂಡು ಲಿಂಗಗುಣಗಳನ್ನು ಅಳವಡಿಸಿಕೊಂಡಿರುತ್ತಾನೆ. ತನ್ನ ಸಾಧನೆಯ ಬಲದಿಂದ ಶಿವಾನಂದವನ್ನು ಅನುಭವಿಸುತ್ತಿರುವ ಈತನು ಆ ಸಂದೇಶವನ್ನು ಜಗತ್ತಿನ ಸಾಮಾನ್ಯ ಜನರಿಗೆ ನೀಡಿ ಅವರನ್ನು ತಾನೆಡೆದ ಮಾರ್ಗದಲ್ಲಿ ಪ್ರವೃತ್ತಿಸುವಂತೆ ಪ್ರೇರೇಪಿಸುತ್ತಾನೆ. ಅಂತೆಯೇ ಲೋಕೋದ್ಧಾರದಲ್ಲಿ ಈತನ ಪಾತ್ರವು ಪ್ರಮುಖವಾದುದು.

ಶ್ರೀ ಸ್ವಾಮೀಜಿಯವರು ನೀರಶೈವ ಸಿದ್ಧಾಂತದ ಶಿವಾದಿ ಭೂಮ್ಯಾಂತ ಮುಖತ್ತಾರು ತತ್ತ್ವಗಳನ್ನು ಸೃಷ್ಟಿಕೃತದಲ್ಲಿ ಬಹು ಸರಳವಾಗಿ ಚಿತ್ರಿಸಿದ್ದಾರೆ. ಈ ಪ್ರಸಂಚ ಸೃಷ್ಟಿಯ ಪೂರ್ವದಲ್ಲಿ 'ಮಯೂರಾಂಡರಸ್ಥ' ನ್ಯಾಯದಂತೆ ಶಿವನ ಶಕ್ತಿಯಲ್ಲಿ ಅಡಗಿತ್ತೆಂಬ ದಾರ್ಶನಿಕ ಸಿದ್ಧಾಂತವನ್ನು

ನವಿಲಿನಾ ನೊಟ್ಟೆಯಲಿ ಒಂದೇರೂಪದ ರಸದಿ

ನವಿಲಿನಾ ಚೆಲುರೂಪು ಕಣ್ ಬಣ್ಣ ವೈಚಿತ್ರ್ಯ

ಶಕ್ತಿಯಿಂದಿರುವುದು ಶುದ್ಧ ವಿದ್ಯಾತತ್ತ್ವ

ಈ ಉಪರೋಕ್ತ ಪದ್ಯದಲ್ಲಿ ಸುಮನೋಹರವಾಗಿ ಸೂಚಿಸಿದ್ದಾರೆ.

ಜಗದ ಉತ್ಪತ್ತಿಗೆ ಮೂಲವಾದ ಲಿಂಗವು ಭಕ್ತರ ಉಪಾಸನೆಗಾಗಿ ಅಚಾರ ಲಿಂಗಾದಿ ರೂಪವನ್ನು ತಳೆಯುವ ವಿಷಯವನ್ನು ಪ್ರತಿಪಾದಿಸಿದ ಶ್ರೀ ಸ್ವಾಮೀಜಿಯವರು ಅವುಗಳ ಉಪಾಸನಾ ಪದ್ಧತಿಯನ್ನು ಅದರಲ್ಲೂ ಪ್ರಾಣಲಿಂಗ ಹಾಗೂ ಭಾವಲಿಂಗಗಳ ಅರ್ಚನಾ ವಿಧಿಯನ್ನು ವಿಶೇಷವಾಗಿ ನಿರೂಪಿಸಿದ್ದಾರೆ. "ಲಿಂಗ ಧರಿಸಿದ ಬಳಿಕ ಅಂಗಗುಣಗಳನ್ನು ಕಳೆದುಕೊಳ್ಳದಿದ್ದರೆ ಲಿಂಗವಿದ್ದು 'ಅಧನನವ' ಲಿಂಗಕುಲದಲಿ ಜನಿಸಿ ಲಿಂಗ ಜ್ಞಾನ ನಿಲ್ಲದೆ ಲಿಂಗಾಯತನಂತವನು? ಕೇಳು ಬಾಳನವನು, ಎಂಬ ತಮ್ಮ ಅನುಭಾವದ ಉಕ್ತಿಗಳಲ್ಲಿ ನೀರಶೈವ ಸಿದ್ಧಾಂತದ ಲಿಂಗಧಾರಣೆಯ ಉದ್ದೇಶ ಮತ್ತು ಮಹತ್ತ್ವಗಳನ್ನು ಎತ್ತಿ ತೋರಿಸಿದ್ದಾರೆ.

ಗುಣವೆಲ್ಲ ಜಗಕ್ಕೆ ಗುರುವಾಗುವುದು ಮೂರು ವರ್ಷದ ಗುಣವೇ ನೂರು ವರ್ಷಕ್ಕೆ ಸತ್ಯ, 'ಗಿಡವಾಗಿ ಬಗ್ಗಿದ್ದು ಮರವಾಗಿ ಬಾಗದು ಮರ್ಗುಣಗಳೇ ಮುರ್ಘರಣಕ್ಕೆ ಕಾರಣ' ಮುಂತಾದ ಹಿತೋಕ್ತಿಗಳಿಂದ ಕೂಡಿದ

ಶ್ರೀ ಸ್ವಾಮಿಜಿಯವರ ಈ ಪದ್ಯಗಳು ವಾಚಕರ ಮನಸ್ಸಿನ ಮೇಲೆ ಆಳವಾದ ಪರಿಣಾಮವನ್ನು ಬೀರಿ ಅವರನ್ನು ಅಮೂಲವಾಗಿ ಪರಿವರ್ತಿಸುವುದರಲ್ಲಿ ಸಂದೇಹವಿಲ್ಲ. ಏಕೆಂದರೆ ಅಚಾರವುಳ್ಳವರ ನುಡಿಗಳಲ್ಲಿ ಅಂತಹ ಸತ್ತ್ವವಡಗಿರುತ್ತದೆ.

ಇಂತಹ ಬಹುಮೂಲ್ಯವಾದ ಮತ್ತು ಲೋಕೋಪಯೋಗಿಯಾದ ಈ ಗ್ರಂಥದ ಪ್ರಕಾಶನವು ನಮ್ಮ ಗುರುಗಳಾದ ಕಾಶಿ ಜ್ಞಾನಸಿಂಹಾಸನಾಧೀಶ್ವರ ಶ್ರೀ ೧೦೦೮ ಲಿಂ. ಜಗದ್ಗುರು ವಿಶ್ವೇಶ್ವರಶಿನಾಚಾರ್ಯ ಮಹಾಸನ್ನಿಧಿಯ ಕೃಪಾಶೀರ್ವಾದದಿಂದ ಪ್ರಕಟವಾಗುತ್ತಿರುವುದೂ ನಮಗೆ ಇನ್ನೂ ಅಭಿನವಾನಾಸ್ಪದವಾಗಿದೆ.

ಸನ್ನಿಧಿಯವರು ಜ್ಞಾನಸೀತದಿಂದ ಅನೇಕ ಸಂಸ್ಕೃತ ಗ್ರಂಥಗಳನ್ನು ಪ್ರಕಟಪಡಿಸಿರುವರಲ್ಲದೆ ಅನೇಕ ಸಂಘ ಸಂಸ್ಥೆಗಳಿಗೆ ಆರ್ಥಿಕ ನೆರವನ್ನು ದಯಪಾಲಿಸಿ ಧಾರ್ಮಿಕ ಸಾಹಿತ್ಯ ಪ್ರಕಟಣೆಗೆ ಪ್ರೋತ್ಸಾಹ ನೀಡುತ್ತ ಬಂದಿದ್ದಾರೆ. ಆ ದಿಶೆಯಲ್ಲಿ ಈ ಶರಣ ಗೀತೆ ಗ್ರಂಥವು ಶ್ರೀಸನ್ನಿಧಿಯಿಂದ ಕೃಪಾಶೀರ್ವದಿಸಿದ ಆರ್ಥಿಕ ನೆರವಿನಿಂದಲೇ ಈ ಮೂರ್ತ ರೂಪವನ್ನು ತಾಳಿದೆ. ಇದೆಲ್ಲವೂ ಸಂತೋಷಕರವಾದ ಪ್ರಸಂಗವಿದ್ದರೂ ಈ ಗ್ರಂಥವನ್ನು ಶ್ರೀ ಸನ್ನಿಧಿಯವರು ಅವಲೋಕಿಸಲಿಲ್ಲವಲ್ಲಾ ಎಂಬುದೊಂದೇ ಕೊರಗು ಮನಸ್ಸನ್ನು ಕಾಡುತ್ತಲಿದೆ. ಅದರೂ ಸ್ಥೂಲದೇಹವನ್ನು ತ್ಯಜಿಸಿ ಪರಮಾತ್ಮನಲ್ಲಿ ಸಮರಸರಾದ ಸರ್ವಾಂತರ್ಯಾಮಿಯಾದ ಅವರು ಸಕಲ ವಾಚಕರ ಆತ್ಮರೂಪರಾಗಿರುವುದರಿಂದ ವಾಚಕರು ಓದಿ ಸಂತೋಷಿಸಿದ ಸಂತೋಷವೇ ಅವರದೆಂದು ಭಾವಿಸುತ್ತೇನೆ.

ಈ ಗ್ರಂಥಕಾರರಾದ ಶ್ರೀ ಕನ್ಯಾಕುಮಾರಿ ಸ್ವಾಮಿಗಳನ್ನು ನಾವು ಬಹು ಹತ್ತಿರದಿಂದ ಕಂಡಿದ್ದೇವೆ. ಅಂತಹ ಯೋಗಿಗಳು ಇಂದು ಜಗತ್ತಿಗೆ ಬೇಕಾಗಿದ್ದಾರೆ. ಅಂತೆಯೇ 'ಕನ್ಯಾಕುಮಾರಿ ಯೋಗ ವಿದ್ಯಾಪೀಠವು' ಆ ದಿಶೆಯಲ್ಲಿ ಪ್ರಾಯೋಗಿಕ ಯೋಗ ಶಿಬಿರಗಳನ್ನು ಏರ್ಪಡಿಸುವುದು ಯೋಗ ಗ್ರಂಥಗಳನ್ನು ಪ್ರಕಟಿಸುವುದರ ಮೂಲಕ ಸರ್ವತೋಮುಖವಾಗಿ ಪರಿಶ್ರಮಿಸುತ್ತಲಿದೆ. ಇವರ ಪರಿಶ್ರಮವು ಸಾರ್ಥಕವಾಗುವಂತೆ ಶ್ರೀ ಜಗದ್ಗುರು ವಿಶ್ವಾರಾಧ್ಯರು ಹಾಗೂ ಕಾಶೀ ವಿಶ್ವನಾಥ ಅನ್ನಪೂರ್ಣದೇವಿಯರು ಅನುಗ್ರಹಿಸಲೆಂದು ಪ್ರಾರ್ಥಿಸುತ್ತೇನೆ.

ವಾರಣಾಸಿ,

ತಾ|| 4-4-90

ಭೂಮಿಕೆ

ಮಾನವ ಜೀವನದಲ್ಲಿ ಭೌತಿಕ ಉನ್ನತಿಯೊಂದಿಗೆ ಆಧ್ಯಾತ್ಮಿಕ ಉನ್ನತಿಯೂ ಸೇರಿ ರಥದ ಎರಡು ಚಕ್ರಗಳಂತೆ ಹಾರುವ ಪಕ್ಷಿಯ ಎರಡು ರೆಕ್ಕೆಗಳಂತೆ ಮಹತ್ತರ ಪಾತ್ರವನ್ನು ವಹಿಸಿರುವುದು. ಇವೆರಡರ ಕೃಪೆಯಿಲ್ಲದೆ ತೃಪ್ತಿಯುಂಟಾಗದು. ವ್ಯಕ್ತಿ ಹಾಗೂ ಜಗತ್ತು ಇವೆರಡರ ಸಂಬಂಧವನ್ನು ಕುರಿತು “ಯತ್ ಸಿಂಧಿ, ತತ್ ಬ್ರಹ್ಮಾಂಡೆ” ಎಂಬುದಾಗಿ ಋಷಿಗಳ ವಾಕ್ಯವಿರುವುದು. ನಮ್ಮ ಶರೀರದಲ್ಲಿ ಎಷ್ಟು ರೀತಿಯ ತತ್ವಗಳಿರುವುವೋ, ಅಷ್ಟೇ ರೀತಿಯ ತತ್ವಗಳು ಬ್ರಹ್ಮಾಂಡದಲ್ಲಿರುವುವು. ಆದುದರಿಂದ ಶರೀರದ ಜ್ಞಾನವುಂಟಾಯಿತೆಂದರೆ ಅದರ ಆಧಾರದ ಮೇಲೆ ಬ್ರಹ್ಮಾಂಡದ ಜ್ಞಾನವು ಉಂಟಾಗುವುದು. ಇದನ್ನು ಅನೇಕ ಮಹಾತ್ಮರು ವಿಭಿನ್ನ ದೃಷ್ಟಿಗಳಿಂದ ಹಾಗೂ ವಿಭಿನ್ನ ಮಾಧ್ಯಮಗಳ ಮೂಲಕ ವರ್ಣಿಸುವಲ್ಲಿ ತಮ್ಮ ತಪಸ್ಸು ಹಾಗೂ ಸಾಧನೆಗಳನ್ನು ಮೀಸಲಾಗಿಡುವರು. ಇಂತಹ ಜ್ಞಾನದ ಒಂದು ಧಾರೆಯು ‘ಶರಣ ಗೀತೆ’ ಎಂಬ ಹೆಸರಿನಿಂದ ಕಾವ್ಯಗಂಗೆಯಾಗಿ ಶ್ರೀ ಕನ್ಯಾ ಕುಮಾರಿಸ್ವಾಮೀಜಿಯವರ ಅಮೃತಹಸ್ತದಿಂದ ಹರಿದುಬಂದಿರುವುದು.

ಅನರವರ ಭಾವಕ್ಕೆ

ಅನರವರ ಭಕ್ತುತಿಗೆ

ಅನರವರಿಗೆಲ್ಲ ಗುರು ನಿನೊಬ್ಬನೇ ||

ಎಂಬ ಶರಣರ ನುಡಿಯಂತೆ ಸ್ವಾಮೀಜಿಯವರ ದೃಷ್ಟಿಯಲ್ಲಿ ಜಗತ್ತೇ ಲಿಂಗ ರೂಪವಾಗಿರುವುದು. ಲಿಂಗವೇ ಜಗತ್ತಿನ ರೂಪದಲ್ಲಿ ಕಂಡಿರುವುದು. ಭಕ್ತ ಹಾಗೂ ಭಗವಂತನ ನಡುವೆ ಭಾವನೆಯೇ ದರ್ಪಣವಾಗಿ ದರ್ಶನಕ್ಕೆ ಕಾರಣವಾಗಿರುವುದು. ಆದುದರಿಂದ ಲಿಂಗ ಎಂಬ ಶಬ್ದವು ಸಾಂಪ್ರದಾಯಿಕವಾಗಿರದೆ ಸತ್ಯದ ಚಿಹ್ನೆಯಾಗಿರುವುದು. ಧರ್ಮದ ಪ್ರತೀಕವಾಗಿರುವುದು. ಸರ್ವದರ ಬೀಜವಾಗಿರುವುದು. ಪ್ರತ್ಯಕ್ಷವನ್ನು ಅನ್ವೇಷಿಸುತ್ತಾ ಮುನ್ನಡೆಯುವಂತಹ ಪ್ರತಿಯೊಬ್ಬ ಜೀವಿಯು ಶರಣನೆಂದೂ ಮತ್ತು ಅಂತಹ ಜೀವನದ ಶೈಲಿಯು ಗೀತೆ ಎಂದೂ ಭಾಸವಾಗುವುದು.

ಜಗಲೀಲೆ ತಿಳಿಯುತಲಿ ಜಗವರಿತು ಜಗವಾಳಿ

ಜೀವನದಿ ಸತ್ಯದ ಅನಂದ ಅನುಭವಿಸಿ

ನಿಜವರಿವ ಯೋಗವು ಪ್ರಾಣಲಿಂಗವು ಶರಣಾ ||

ಎಂದು ತಿಳಿಸಿರುವ ಸ್ವಾಮೀಜಿಯವರ ಜ್ಞಾನಗಂಗೆಯು ಜಗತ್ತಿನ ಜೊತೆ ಜೀವನದ ಹಾಗೂ ಯೋಗದ ಸಂಬಂಧವನ್ನು ಚಿತ್ರಿಸಿ ಕೊಟ್ಟಿರುವುದು. ಪ್ರಕಾಶವೇ ದೀಪದ ಭಾಷೆಯು, ಸುಗಂಧವೇ ಪುಷ್ಪದ ಭಾಷೆಯು, ಬಾಯಾರಿಕೆಯನ್ನು ಹೋಗಲಾಡಿಸುವುದೇ ಜಲದ ಭಾಷೆಯು—

ಕಾಯತಾ ಬಲವಾಗಿ ಮನವೆಲ್ಲ ತಿಳಿಯಾಗಿ

ಮಂಗಳದ ಚೇತನದ ಜ್ಞಾನದೃಷ್ಟಿಯು ತೆರೆದು

ತನ್ನ ತಾನರಿಯಲು ಬಲಪಡೆನೆ ಶರಣಾ ||

ಜ್ಞಾನದೃಷ್ಟಿಯನ್ನು ತೆರೆಸಿ, ಅನುಭವವನ್ನು ತನ್ನದನ್ನಾಗಿ ಮಾಡಿಕೊಡುವ ರಾಜಯೋಗದಲ್ಲಿ ತಮ್ಮ ಪ್ರಭುತ್ವವನ್ನು ಮತ್ತು ವಿಸ್ತಾರವನ್ನು ಈ ಕವಿತೆಯಲ್ಲಿ ನಿರೂಪಿಸಿರುವರು. ವೃತ್ತಿಯು ರಾಕ್ಷಸನನ್ನು, ಮನುಷ್ಯನನ್ನಾಗಿಯೂ, ಮನುಷ್ಯನನ್ನು ದೇವತೆಯನ್ನಾಗಿಯೂ ಪರಿವರ್ತಿಸುವುದು. ಅಂತೆಯೇ ಇವುಗಳಿಗೆ ಆಳಾಗಿ ಉಳಿಯದೆ ತನ್ನ ಅಧಿಕಾರದಲ್ಲಿಟ್ಟುಕೊಂಡು ಮುನ್ನಡೆಯುವುದಕ್ಕೆ ಈ ಗ್ರಂಥವು ಮಾರ್ಗದರ್ಶನವನ್ನು ಮಾಡುವುದು.

ಮಾನವೀಯತೆಗೆ ವರ್ಣಮಾಲೆಯಾಗಿ ಅನಂತದೆಡೆಗೆ ಕೊಂಡೊಯ್ಯುವ ದಿಶೆಯಲ್ಲಿ ನಿಜವಾದ ಭಕ್ತನ, ಸಾಧಕನ, ಜ್ಞಾನಿಯ, ಯೋಗಿಯ ಮಾರ್ಗದಲ್ಲಿ ಕಂಡುಬರುವ ವಿಭಿನ್ನಸ್ತರಗಳನ್ನು ಈ ಕಾವ್ಯ ಗ್ರಂಥದಲ್ಲಿ ಕ್ರಿಯಾಲಿಂಗ ಮನೋಲಿಂಗ, ಪ್ರಾಣಲಿಂಗ, ಭಾವಲಿಂಗ, ಜ್ಞಾನಲಿಂಗ, ಇತ್ಯಾದಿಯಾಗಿ ವರ್ಣಿಸುತ್ತ ಹಂತಹಂತವಾಗಿ ವಿಂಗಡಿಸಿರುವ ಸ್ವಾಮೀಜಿಯವರ ಸಾಧನೆಯ ಪರಿಪಕ್ವತೆಯು ಹೃದಯ ಪುರ್ವಿಯಾಗಿರುವುದು.

ಸಕ್ಕರೆಯ ಬೊಂಬೆಯನು ಎತ್ತ ಕಚ್ಚಿದರೇನು, ಸಿಹಿಯನ್ನೇ ಕೊಡುವುದು ಎಂದು ನುಡಿದಿರುವ ಅವರ ದಿವ್ಯವಾಣಿಯು ಅಂತರಿಕ ಜಾಗೃತಿಗೆ ಅನಾಹತವಾಗಿರುವುದು. ತಪೋಭೂಮಿಯಾಗಿರುವ ಹಿಮಾಲಯದಲ್ಲಿ

ಶ್ರೀಸ್ವಾಮಿ ಯೋಗೇಶ್ವರಾನಂದ ಸರಸ್ವತಿ ಮಹಾರಾಜರ ಸತ್ಸಂಗವು
 'ಶರಣಗೀತೆ' ಯ ರಚನೆಗೆ ಪ್ರೇರಣೆಯನ್ನುಂಟು ಮಾಡಿತೆಂದು ತಿಳಿಸಿರುವ
 ಸ್ವಾಮೀಜಿಯವರ ಈ ಕಾವ್ಯಗಂಗೆಯು ಹಲವಾರು ವರ್ಷಗಳಿಂದಲೂ
 ಪ್ರಸುಪ್ತವಸ್ಥೆಯಲ್ಲಿದ್ದು ಇಂದು ಕನ್ಯಾಕುಮಾರಿ ಯೋಗ ವಿದ್ಯಾಪೀಠದ
 ಸಾಧಕ ವೃಂದದವರ ಪುರುಷಾರ್ಥದಿಂದ ಹಾಗೂ ಕಾಶಿಯ ಜಂಗಮವಾಡಿ
 ಮಠದ ಶ್ರೀ ಶ್ರೀ ಶ್ರೀ ಜಗದ್ಗುರುಗಳ ಕೃಪಾಫಲವಾಗಿ ಪ್ರಕಟಗೊಳ್ಳುತ್ತಿರು
 ವುದು. ಇದರ ಭಕ್ತಿಪೂರ್ವಕ ಸ್ವಾಧ್ಯಾಯವು ಜೀವನದಲ್ಲಿ ಪ್ರಕಾಶವೆಡೆಗೆ
 ನೂತನ ದಿಶೆಯನ್ನು ತೋರಿಸಿಕೊಡುವುದು. ಜ್ಞಾನ ಹಾಗೂ ಭಾವನೆಯು
 ಸಂಗಮವಾದ ಇದು ಶಿವಶಕ್ತಿಯ ರೂಪದಿಂದ ಕಲ್ಯಾಣದೊಂದಿಗೆ ಭುಕ್ತಿ
 ಹಾಗೂ ಮುಕ್ತಿಯನ್ನು ಪಡೆಯುವಲ್ಲಿ ಯೋಗ್ಯತೆಯನ್ನು ಹಾಗೂ ಪಾತ್ರತೆ
 ಯನ್ನು ತುಂಬಿಕೊಡುವುದು ಅಂತರ್ಯಾಮಿ ಪರಮೇಶ್ವರನ ಹೆರಕೆಯು
 ಪ್ರಸಾದವಾಗಿ ಸಾಹಿತ್ಯ ಜಗತ್ತಿನಲ್ಲಿ ಪ್ರಸಾರಗೊಂಡು ಜೀವನವನ್ನು ಧನ್ಯ
 ವನ್ನಾಗಿ ಮಾಡಿಕೊಡಲು ಈ ಗ್ರಂಥವು ಸಹಾಯಕವಾದಂಥು ಸ್ವಾಮೀಜಿ
 ಯವರ ಹಾಗೂ ಸಂಸ್ಥೆಯವರ ಪುರುಷಾರ್ಥಗಳು ಸಫಲವಾಗುವುದೆಂದು
 ಆಶಿಸುವೆವು. ಹಾರ್ಥಿಕ ಅಭಿನಂದನೆಗಳೊಂದಿಗೆ ಯೋಗನಿಕೇತನದ ಪರವಾಗಿ.
 ಶುಭವನ್ನು ಕೋರುತ್ತಿರುವ,

ಅರುಣ ಲಲಿತ



ಗ್ರಂಥದ ಕುರಿತು

ಕನ್ಯಾಕುಮಾರಿ ಯೋಗ ವಿದ್ಯಾ ಪೀಠದಿಂದ ಪ್ರಕಟವಾಗುತ್ತಿರುವ "ಶರಣ ಗೀತೆ" ಸಂಗ್ರಾಹ್ಯವಾದ ಕೃತಿಯೆನಿಸಿದೆ. ಜೀವ, ಜಗತ್ತು, ಈಶ್ವರ ಇವುಗಳ ಸಂಬಂಧಗಳನ್ನು ಗುರುತಿಸುವ ಈ ಅನುಭವವಾಣಿ ಮುಮುಕ್ಷುಗಳಿಗೆ ಮಾರ್ಗದರ್ಶಕ. ಕೇವಲ ಬೌದ್ಧಿಕ ಜ್ಞಾನದಿಂದ ರಚಿತವಾದ ಸಾಹಿತ್ಯ ವಿಪುಲ ಸಂಖ್ಯೆಯಲ್ಲಿ ದೊರೆಯುತ್ತವೆ. ಆದರೆ ಸ್ವಂತಿಕೆಯ ಅನುಭವದಿಂದ ಒಡಗೂಡಿದ ರಚನೆಗಳು ವಿರಳ. ಈ ರೀತಿಯ ಅನುಭಾವಿಕ ರಚನೆಗಳು ಅಪರೂಪದ ಶ್ರೇಣಿಗೆ ಸೇರಿದವುಗಳಾಗಿವೆ. ತಾನು ಕಂಡು, ಉಂಡು ಬದುಕಿದ ಬೆಡಗನ್ನು ಅನುಭಾವಿ ಗುರುವು ತನ್ನ ಶಿಷ್ಯರುಗಳಿಗೆ ಸಹಜ ಸುಂದರ ಸರಳ ಶ್ರಿಪದಿಗಳಲ್ಲಿ ತನ್ನ ಅನುಭವದ ತಿರುಳನ್ನು ಉಪದೇಶಿಸುವುದು ಹೃದ್ಯವಾಗಿದೆ. ಯೋಗಮಾರ್ಗದಲ್ಲಿ ಮುನ್ನಡೆಯಲು ಪ್ರಾಮಾಣಿಕ ಅಸಕ್ತಿ ಯಳ್ಳವರಿಗೆ ದಿಕ್ಕುತೋರುವುದಾಗಿದೆ. ಯೋಗವಿದ್ಯಾಪೀಠ ಈ ದಿವ್ಯದಲ್ಲಿ ಮಾಡುತ್ತಿರುವ ಕಾರ್ಯ ಸುತ್ತವಾದುದು.

ನಿ|| ಪ್ರ|| ಶಿನಾನುಭವ ಚರಮೂರ್ತಿ

ಶಿವರುದ್ರನುಹಾಸ್ವಾಮಿಗಳು,

ಬೇಲಿಮಠ ಬೆಂಗಳೂರು

*

*

*

*

ಈ ಆಧ್ಯಾತ್ಮಿಕ ವಚನಗಳು ನರನು ಹರನಾಗುವ ವಿಧಾನಗಳನ್ನು, ಕನ್ನಡದ ಗಾಯತ್ರಿಯಾದ ಶ್ರಿಪದಿಗಳಲ್ಲಿ ಪ್ರಸ್ತುತಪಡಿಸುತ್ತವೆ. 'ಸಾಧನೆ', 'ಜಪ', 'ಧ್ಯಾನ', 'ಜಪಮಾಲೆ', 'ದೈವಭಕ್ತಿ', 'ಶಾಂತಿ', 'ವಿನಯ' ಮೊದಲಾದ ಜೀವನ ಮೌಲ್ಯಗಳೆಂಬ ಮಣಿಗಳನ್ನು ನಮ್ಮ ಬದುಕಿಗೆ ಅಳವಡಿಸಿಕೊಂಡು ಜೀವನವನ್ನು ಸನ್ಮಾರ್ಗದತ್ತ ಕೊಂಡೊಯ್ದು ಸಾರ್ಥಕಪಡಿಸಿಕೊಳ್ಳಿ.

ಬೇಕೆನ್ನುವ ಆತ್ಮನಿವೇದನೆಯ ಹಂಬಲ ಈ ತ್ರಿಪದಿಗಳಲ್ಲಿ ಪರಿಸ್ಪೃಟವಾಗಿ ಕಂಡುಬರುತ್ತದೆ ಮತ್ತು ಸೂಕ್ಷ್ಮಗ್ರಾಹಿಯಾದ ಸಾಧಕ ಮನಸ್ಸಿನ ಪರಿಶುದ್ಧ ಪರಿಭಾವನೆಯ ಅಂತರ್ದೃಷ್ಟಿ ಜೊತೆಗೆ ಆಂತರಿಕ ಸಾಧನೆಯ ಅನುಭಾವದ ಸಾಮರಸ್ಯವಿದೆ.

ಈ ತ್ರಿಪದಿಗಳು ಅನುಭಾವದ ನಿಲುವಿನಲ್ಲಿ ಮೂಡಿ ಬಂದು ಪರಿಭಾವಿಸಿದಂತೆಲ್ಲ ಆಧ್ಯಾತ್ಮದ ಜೀವಂತಿಕೆಯನ್ನು ಪಡೆದಿವೆ. ಭಕ್ತಿ, ಜ್ಞಾನ, ಮೈರಾಗ್ಯಗಳ ತ್ರಿವೇಣಿ ಸಂಗ್ರಮವಾಗಿವೆ. ಪ್ರತಿ ತ್ರಿಪದಿಯಲ್ಲೂ ಸಾಧಕನಿಗೆ ಎಚ್ಚರ ನೀಡುವ ವಿವೇಕದ ಮಾತುಗಳಿವೆ. ಇವು ಕೇವಲ ಆಧ್ಯಾತ್ಮ ತ್ರಿಪದಿಗಳಲ್ಲ. ಪ್ರತಿಯೊಬ್ಬ ಸಾಧಕನಿಗೂ ಕೈದೀವಿಗೆಗಳು ಬೆಳಕಿನ ದಾರಿಗಳು.

ಪಂಡಿತ ಸ್ವಾಮ್ಯಯ್ಯ ಅಕ್ಕೂರನುತ,
(ಜಿಂಗಳೂರು)

ಪೂಜ್ಯ ಗುರುದೇವ ಮಹಾರಾಜಶ್ರೀಯವರ ಆಶೀರ್ವಾದಗಳು

ಹಿಮಾಲಯದ ತಪೋಭೂಮಿಯಾಗಿರುವ ಋಷಿಕೇಶಕ್ಕೆ ಶ್ರೀ ಕನ್ಯಾ ಕುಮಾರಿ ಸ್ವಾಮೀಜಿಯವರು ಬಹಳ ವರ್ಷಗಳಿಂದ ಬರುತ್ತಿದ್ದು ಆಗಾಗ್ಗೆ ನಮ್ಮ ಸತ್ಸಂಗದಲ್ಲಿ ಭಾಗವಹಿಸುತ್ತಿದ್ದರು. ಮಾನವ ಜನಾಂಗಕ್ಕೆ ಪ್ರಿಯ ವೆನಿಸುವಂತಹ ವಿಜ್ಞಾನಾತ್ಮಕವಾದ ನಮ್ಮ ಸಾಧನಾಕ್ರಮಕ್ಕೆ ಅಂತರಂಗ ದಿಂದ ಪ್ರಭಾವಿತರಾಗುತ್ತ ಸ್ವಾಮೀಜಿಯವರು ತಮ್ಮ ಅನುಭೂತಿಗಳನ್ನು ಬರೆಯತೊಡಗಿದರು. ತಮ್ಮ ಅನುಪಮವಾದ ಜ್ಞಾನಗಂಗೆಯನ್ನು 'ಶರಣ ಗೀತೆ' ಎಂಬ ಹೆಸರಿನಿಂದ ತಮ್ಮ ಮಾತೃಭಾಷೆಯಾದ ಕನ್ನಡದಲ್ಲಿ ಕವಿತೆಗಳ ರೂಪದಲ್ಲಿ ರಚನೆಯನ್ನು ಮಾಡುತ್ತ, ಆ ಬಗ್ಗೆ ನಮ್ಮಲ್ಲಿ ವಿಚಾರ ವಿನಿಮಯವನ್ನು ಮಾಡುತ್ತಿದ್ದರು. ಜನ್ಮದಿಂದಲೇ ಸಿದ್ಧಪುರುಷರೂ, ಹಾಗೂ ಯೋಗಿಗಳೂ ಆದಂತಹ ಈ ಮಹಾತ್ಮರು ನಮಗೆ ಅತ್ಯಂತ ಪ್ರಿಯರಾಗಿದ್ದು ನಿಕಟವರ್ತಿಗಳಾಗಿದ್ದರು.

1974 ರಲ್ಲಿ ತಮ್ಮ ಶರಣ ಗೀತೆಯ ಗ್ರಂಥವನ್ನು ಪ್ರಿಂಟ್ ಮಾಡಲು ಸಂಕಲ್ಪ ಮಾಡಿರುವುದಾಗಿ ತಿಳಿಸಿ ಆಶೀರ್ವಚನವನ್ನು ಬರೆದು ಕೊಡಬೇಕೆಂದು ನಮ್ಮಲ್ಲಿ ಪ್ರಾರ್ಥಿಸಿದರು. ತಮ್ಮ ಗ್ರಂಥದ ಸಾರಾಂಶವನ್ನು ಹಿಂದಿಯಲ್ಲಿ ವರ್ಣನೆಮಾಡಿ ತಿಳಿಸಿದರು.

ಜನ್ಮ ಜನ್ಮಾಂತರಗಳ ದುಃಖ ಕ್ಲೇಶ, ಶೋಕ ಹಾಗೂ ಅಜ್ಞಾನದ ಅಂಧಕಾರವನ್ನು ನಿವಾರಣೆ ಮಾಡುವಲ್ಲಿ ಈ ಗ್ರಂಥದ ದಿವ್ಯತೆಯು ಪ್ರಕಾಶವನ್ನು ನೀಡುವುದು. ಮೋಕ್ಷಮಾರ್ಗದಲ್ಲಿ ನಡೆಯುವಂತಹ ಪಥಿಕರಿಗೆ ಇದು ಮಹಾನ್ ಉಪಯೋಗಿಯಾಗುವುದು.

ಬ್ರಹ್ಮನುಯವಾದ ಸಕಲವೂ ಶಿವನೆಂದು ಶರಣೆಂದ ಸ್ವಾಮೀಜಿಯವರು ಕಾವ್ಯ ಶೈಲಿಯು ಸರಳವಾಗಿದ್ದು ಸಾಧಕವೃಂದಕ್ಕೆ ಸತ್ಯದ ಸುಗಂಧವನ್ನು ನೀಡುವಲ್ಲಿ ಸಫಲವಾಗುವುದೆಂದು ತಿಳಿಯುತ್ತೇವೆ.

xiv

ಶಿವಸಂಬುದರ ಅರ್ಥವೇ ಕಲ್ಯಾಣಕಾರಿಯಾದುದರಿಂದ ಈ ಗ್ರಂಥವು
ಲೋಕಕಲ್ಯಾಣಕ್ಕೆ ಕಿರೀಟಸ್ತ್ರಾಯವಾಗಿ ಶೋಭಿಸಲಿ. ಅಂತರ್ಯಾಮಿ
ಯಾದ ಸರಸೇಶ್ವರನಲ್ಲಿ ಹಾರ್ದಿಕವಾಗಿ ಪ್ರಾರ್ಥಿಸುತ್ತ ಸಹರ್ಷದಿಂದ
ಹಾಗೂ ಸಪ್ರೇಮಪೂರ್ವಕವಾಗಿ ಮಂಗಲಾಶೀರ್ವಾದಗಳನ್ನು ನೀಡುತ್ತ
ಶುಭವನ್ನು ಕಾರೈಸುತ್ತಿರುವೆನು.

13 ಏಪ್ರಿಲ್ 1974

ಯೋಗನಿಕೇತನ

ಸ್ವಾಮಿ ಯೋಗೇಶ್ವರಾನಂದ ಸರಸ್ವತಿ.

ಪ್ರಸ್ತಾವನೆ

ಪರಮ ಯೋಗವರ್ಯರಾದ ಶ್ರೀ ಕನ್ಯಾಕುಮಾರಿ ಸ್ವಾಮೀಜಿ ಯವರು ಕನ್ಯಾಕುಮಾರಿದೇವಿಯ ಪರಮ ಭಕ್ತರು. ಅಪೂರ್ಣ ವರ್ಚಸ್ವಿಗಳೂ, ಉನ್ನತ ವಿಚಾರದ ಸರಳ ಜೀವಿಗಳೂ ಆಗಿದ್ದರು. ಅವರು ಎಲ್ಲಕ್ಕೂ ಸಮ ಸಮಕ್ಕೂ ಎತ್ತರ ಎಂಬ ನಾಣ್ಣುಡಿಯಂತೆ ಅಜಾಲ ವೃದ್ಧರೊಡನೆ ಪ್ರೇಮದಿಂದ ಬೆರೆತು ಶಿಕ್ಷಣ ನೀಡುತ್ತಿದ್ದ ಅಸಾಮಾನ್ಯರಾಗಿದ್ದರು. ಪ್ರಥಮ ದರ್ಜೆಯಲ್ಲಿ ನಮ್ಮ ನೂತನ ಋಷಿಗಳನ್ನು ನೆನಪಿಗೆ ತರುವಂತಹ ಬ್ರಹ್ಮ ತೇಜಸ್ವಿಗಳೂ, ಸಾತ್ವಿಕ ಮುಖಮುದ್ರೆಯಿಂದ ಶೋಭಿಸುವಂತಹ ಸಿದ್ಧ ಪುರುಷರೂ, ತ್ರಿಕಾಲಜ್ಞಾನಿಗಳೂ ಮೇಧಾವಿಗಳೂ ಆಗಿದ್ದರು. ಸ್ತ್ರೀನವರಾತ್ರಿಯಲ್ಲೂ ಕನ್ಯಾಕುಮಾರಿಯಲ್ಲಿರುತ್ತಾ ತಮ್ಮೆಲ್ಲ ಭಕ್ತರಿಗೂ ನವರಾತ್ರಿಯ ಪ್ರೇರಣಾಮಯಿ ಶುಭ ಸಂಭೇದವನ್ನೂ ದೇವೀ ಕುಂಕುಮ ಪ್ರಸಾದವನ್ನೂ ಕಳಿಸುವ ವ್ರತವನ್ನು ಕೈಗೊಂಡಿದ್ದರು.

ಗುರುಗಳು ಸ್ವತಃ ಕವಿಗಳೂ, ಗಾಯಕರೂ ಆಗಿದ್ದರು. ಅನೇಕ ಭಕ್ತಿಗೀತೆ, ತತ್ತ್ವಗೀತೆಗಳನ್ನು ರಚಿಸಿ ರಾಗಸಂಯೋಜನೆಮಾಡಿ ಭಕ್ತಿಪರ ವಶತೆಯಿಂದ ಹಾಡಿ ಅನಂದಿಸುತ್ತಿದ್ದರು. ಭಾವಜೀವಿಗಳೂ, ಕೋಮಲ ಹೃದಯಿಗಳೂ, ಕ್ಷಮಾಗುಣಸಂಪನ್ನರೂ, ಉತ್ತಮ ಪ್ರವಚನಕಾರರೂ, ಜ್ಞಾನಿಗಳೂ, ರಾಜಯೋಗನಿಷ್ಠಾತರೂ, ದ್ಯಾನ ಹಾಗೂ ಸಮಾಧಿಯೋಗ ಪ್ರವೀಣರೂ ಆಗಿದ್ದರು. ಇಷ್ಟೆಲ್ಲದೆ ಸಂಗೀತ ಮತ್ತು ಸಾಹಿತ್ಯ ಸರಸ್ವತಿಯ ಉಪಾಸಕರೂ ಸ್ವತಃ ಕಲಾವಿದರೂ ಆಗಿದ್ದರು. ಮಾತೃವಾತ್ಸಲ್ಯವೇ ಮೂರ್ತಿವೆತ್ತಂತಿದ್ದರು. ಜಾತಿ, ಮತ, ವರ್ಣಭೇದಗಳನ್ನು ಅರ್ಥ ಹೀನವೆನ್ನುತ್ತಾ ಸರ್ವ ಸಾಧಕರ ಹಿತಚಿಂತಕರೂ, ಪಥಪ್ರದರ್ಶಕರೂ ಆಗಿದ್ದರು.

1970ನೇ ಇಸವಿಯಲ್ಲಿ ಕನ್ಯಾಕುಮಾರಿ ಯೋಗ ವಿದ್ಯಾಪೀಠವನ್ನು ಸ್ಥಾಪಿಸಿದರು. ಮಾನವಕುಲದ ಸರ್ವತೋಮುಖ ಅಭ್ಯುದಯಕ್ಕೆ ಶಾಂತಿ ಹಾಗೂ ಸಂಪನ್ನತೆಯ ಸುಮಧುರ ಬದುಕಿಗೆ ಯೋಗವಿದ್ಯೆಯು ಪೂರ್ಣ ಸಹಕಾರಿ ಎಂಬುದನ್ನು ಮನಗಂಡು ಈ ಪೀಠಕ್ಕೆ ಯೋಗವಿದ್ಯಾಪೀಠವೆಂದು

ನಾಮಕರಣಮಾಡಿದರು. ಉತ್ತಮ ಕಾರ್ಯ ಸಾಧನೆಯಿಂದ ಜೀವನದ ಹಿರಿಮೆಯನ್ನು ತೋರಿಸಿದರು ಸಾರಿದರು.

ಮಾನವನ ಜೀವನದ ಶ್ರೇಷ್ಠ ಮೌಲ್ಯಗಳಾದ ಸತ್ಯ, ಶಿವ, ಸುಂದರಗಳ ಉಳಿವಿಗೆ ಧರ್ಮಶ್ರದ್ಧೆಯುಳ್ಳವರ ಆಚಾರವಿಚಾರಗಳ ಪಾತ್ರ ಹಿರಿದು. ಕಾಲ ಪ್ರವಾಹದಲ್ಲಿ ಆಧುನಿಕತೆಯು ಹೆಚ್ಚಿದಂತೆ, ವಿಜ್ಞಾನದ ಕೊಡುಗೆ ನಿತ್ಯ ಜೀವನದಲ್ಲಿ ಸೌಖ್ಯ ತಂದಂತೆ, ದೇಶ ವಿದೇಶಗಳ ಸಂಪರ್ಕ ಹೆಚ್ಚಿದಂತೆ ವಿದೇಶೀ ಧರ್ಮ ಪ್ರಭಾವದಿಂದಾಗಿ ಯುವ ಜನಾಂಗಕ್ಕೆ ಸನಾತನ ಧರ್ಮದಲ್ಲಿ ಉಂಟಾದ ಅಪನಂಬಿಕೆ, ಅಶ್ರದ್ಧೆಗಳನ್ನು, ಆಚಾರ ವಿಚಾರಗಳ ಬಗ್ಗೆ ತಿರಸ್ಕಾರವನ್ನು ಕಂಡ ಸ್ವಾಮೀಜಿಯವರ ಹೃದಯ ನೋವಿನಿಂದ ಮಿಡಿಯಿತು. ಆ ಸಮಯದಲ್ಲಿ ವೈಜ್ಞಾನಿಕ ವಿಶ್ಲೇಷಣೆ ಮತ್ತು ಸಂಶೋಧನೆಗಳಿಂದ ಸಮರ್ಥಿಸಲ್ಪಟ್ಟ ನಮ್ಮ ಧರ್ಮ ಮತ್ತು ಯೋಗಗಳ ಬಗ್ಗೆ ಜನತೆಯಲ್ಲಿ ಶ್ರದ್ಧೆ, ನಂಬಿಕೆ ಗೌರವಗಳನ್ನು ಮೂಡಿಸಲು ತಮ್ಮ ಯೋಗವರ್ಚಸ್ಸಿನಿಂದ ಆಧ್ಯಾತ್ಮಿಕ ಸ್ಪಂದನವನ್ನುಂಟುಮಾಡುತ್ತಾ ದೇಶದಾದ್ಯಂತ ಪರ್ಯಟನೆ ಮಾಡಿದರು. ಶಾಲಾ ಮಟ್ಟದಲ್ಲಿ ಯೋಗ ವಿದ್ಯೆಯನ್ನು ತರಬೇಕೆಂದು ಸರ್ಕಾರದೊಡನೆ ಸೇರಿಸಿದರು.

ಜನಾಂಗದ ಜೀವನಾಡಿಯಾಗಿರುವ ಸಂಸ್ಕೃತಿಯೂ ಕೂಡ ಮಾನವನ ನಿತ್ಯ ಬದುಕಿನಲ್ಲಿ ಅನ್ನಾಹಾರಗಳಷ್ಟೇ ಪ್ರಧಾನವೆಂದು ಪರಿಗಣಿಸಿ ಸಂಗೀತ, ಸಾಹಿತ್ಯ, ಚಿತ್ರ ಇತ್ಯಾದಿ ಕಲೆಗಳಲ್ಲಿ ಜನರಿಗೆ ಆಸಕ್ತಿಯನ್ನುಂಟು ಮಾಡುತ್ತಾ ಅವರಲ್ಲಿರುವ ಸುಪ್ತ ಪ್ರತಿಭೆಯನ್ನು ತಮ್ಮ ಆಶೀರ್ವಾದ ಪೂರ್ವಕ ಪ್ರೋತ್ಸಾಹದಿಂದ ಬೆಳಕಿಗೆ ತರುತ್ತಾ ಆತ್ಮೋನ್ನತಿಗೆ ಸಾಧನವೆಂದು ತಿಳಿಯಪಡಿಸಿದರು.

ಆಧುನಿಕ ಅನುಕೂಲ ಸಾಧನಗಳಿಂದಲೂ, ಸುಖ ಜೀವನ ಪ್ರಿಯತೆಯಿಂದಲೂ, ಅಲಸ್ಯ ಪ್ರಮಾದಾದಿ ದೋಷಗಳಾದರೂ, ಪರಿಸರ ಮಾಲಿನ್ಯದಿಂದಲೂ ಜನಾಂಗದ ಆರೋಗ್ಯದ ಮೇಲಾದ ಅಘಾತದಿಂದ ಪಾರುಮಾಡಲು ರಾಜಯೋಗವು ದಿವ್ಯಾಷಧವೆಂದು ತಿಳಿದು ಸಾಧಕರಲ್ಲಿ ಭಕ್ತಿ ಜ್ಞಾನಗಳ ಜೊತೆಗೆ ಯೋಗವನ್ನು ಪ್ರಚಾರ ಮಾಡಿದರು.

ನಮ್ಮ ದೇಶದ ಧರ್ಮ ಪವಿತ್ರತೆ ಹಾಗೂ ಸೌಶೀಲ್ಯತೆಯು ಉಳಿದು ನಿರಂತರವಾಗಿ ಬೆಳೆಗಳು ನಾರಿಯರ ಯೋಗದಾನವು ಅತ್ಯಂತ ಮಹತ್ವ ಪೂರ್ಣವೆಂದು, 'ಮಗುವಿಗೆ ಮಾತೆಯ ಪ್ರಥಮ ಗುರುವೆಂದು, ಮಾತೃ ದೇವೋಭವ' ಎಂಬುದಿದ ದೇವವಾಣಿಯು ಅಕ್ಷರಶಃ ಸತ್ಯವೆಂದೂ' ಅರಿತ ಗುರುವರ್ಯರು ಸ್ತ್ರೀ ಜಾಗೃತಿಗೂ, ಸ್ತ್ರೀ ಕುಲೋದ್ಧಾರಕ್ಕೂ ವಿಶೇಷವಾಗಿ ಶ್ರಮಿಸಿದರು. ಆಧ್ಯಾತ್ಮ ಜಿಜ್ಞಾಸುಗಳ ಶಕ್ತಿ, ಸಾಮರ್ಥ್ಯ ಪ್ರತಿಭೆಗಳನ್ನು ಗುರುತಿಸುವ ಅಂತರ ದೃಷ್ಟಿ ಅವರಲ್ಲಿತ್ತು, ಆಧ್ಯಾತ್ಮಿಕ ಜಾಗೃತಿಯ ನ್ನುಂಟುಮಾಡಲು ತಮ್ಮ ಬಾಳನ್ನೆ ಮುಡುಪಾಗಿಟ್ಟಿದ್ದರು. ಯೌಗಿಕ ಶಿಕ್ಷಣವನ್ನು ಮತ್ತು ಧಾರ್ಮಿಕ ಶಿಕ್ಷಣವನ್ನು ಜನತೆಗೆ ನೀಡುತ್ತಾ, ಮಾನವತೆಯ ಪೂಜೆಯೇ ದೇವರ ಪೂಜೆಯೆಂದು ಭಾವಿಸಿದ ಯೋಗವರ್ಯರು. ಸಾಧಕರ ಬಾಳು ಮತ್ತು ಆಂತರಿಕ ಪ್ರಗತಿಗೆ ಅನುಗಾಲ ಮಾರ್ಗದರ್ಶನ ನೀಡುತ್ತಿದ್ದರು. ಯುವ ಜನಾಂಗಕ್ಕೆ ಈ ಪ್ರಶಿಕ್ಷಣವು ವರದಾನವಾದರೆ ತಮ್ಮ ಶ್ರಮವು ಸಾರ್ಥಕವಾಗುವುದೆಂದು ತಿಳಿದು ಯುವ ಜನತೆಗೆ ಕರೆ ನೀಡಿದರು. ಮನುಷ್ಯನನ್ನು ದೇವತೆಯನ್ನಾಗಿ ನಿರ್ಮಾಣ ಮಾಡುವಂತಹ ಶಿಲ್ಪಿಯು ಬ್ರಹ್ಮವಿದ್ಯೆಯಾಗಿರುವುದೆಂದು ತಿಳಿಸಿದರು. ಇದರ ಸುವಾಸನೆಯು ಆಂತರಿಕ ವ್ಯಕ್ತಿತ್ವವನ್ನು ಹಾಗೂ ದಿವ್ಯತ್ವವನ್ನು ಅರಳಿಸುವುದೆಂದು ಪ್ರಯೋಗಾತ್ಮಕವಾಗಿ ವೈಜ್ಞಾನಿಕ ರೂಪದಲ್ಲಿ ವ್ಯಕ್ತಪಡಿಸುತ್ತಿದ್ದರು.

ಸಾಧಕರ ಸಾಧನೆಯ ಸ್ತರದಲ್ಲಿರುವ ಅರಿವನ್ನು ನೀಡುತ್ತಾ ಸ್ಥೂಲ ದಿಂದ ಸೂಕ್ಷ್ಮದಿಡೆಗೆ ಮುನ್ನಡೆಸುತ್ತಾ ದೃಶ್ಯ ಜಗತ್ತಿನ ಮಾಧ್ಯಮದಿಂದ ಅದೃಶ್ಯದಿಡೆಗೆ ಕೊಂಡೊಯ್ದು ಜ್ಞಾನದ ಪರಾಕಾಷ್ಠೆಯನ್ನು ಮುಟ್ಟಲು ಬೆಳಕಾದರು. ಮಹಾಯೋಗೀಶ್ವರರಾದ ಇವರು ನಡೆದ ಹಾರಿ, ಸಾಗಿದ ದಿಕ್ಕು ಆಡಿದ ಮಾತು ಹಾಡಿದ ಹಾಡು, ಬರೆದ ಕಾವ್ಯ, ಇತ್ತ ಉಪದೇಶ ಸಾಧಕರಿಗೆ ಇಂದೂ ಮರೆಯಲಾಗದ ಬೆಳಕಾಗಿದೆ. ವಿಭಿನ್ನ ಗುಣ ಸ್ವಭಾವ ಗಳನ್ನು ಹೊಂದಿರುವ ಶಿಷ್ಯರ ಮನಸ್ಸುಗಳನ್ನು ಕರಗಿಸಿ ಶುದ್ಧೀಕರಿಸಿ ಬೆಳಗಿಸುವುದಕ್ಕೆ ಅವರು ಬಳಸುತ್ತಿದ್ದ ವಿವಿಧಯುಕ್ತಿ ವಿಧಾನಗಳು ಬಹಳ ವೈಶಿಷ್ಟ್ಯ ಪೂರ್ಣವಾಗಿದ್ದವು. ಪ್ರತಿ ವ್ಯಕ್ತಿಯ ಪರಿವರ್ತನೆಗೂ ತನ್ನದೇ ಆದ ಸಮಯ ಬೇಕೆಂದು ಕಾಯುತ್ತಿದ್ದರು. ಸಾಧಕರಲ್ಲಿ ಇಲ್ಲದಂತೆ ಕಂಡ ಶಕ್ತಿಗುಣ

ಗಳನ್ನು ಗುರ್ತಿಸಿ ಹೊರತಂದು ಪೋಷಿಸಿ ಬೆಳೆಸಿ, ಬೆಳಗಿಸಿ ಜಗತ್ತೇವೆಗೆ ಶಕ್ತರಾಗಿಸುತ್ತಿದ್ದರು. ಕಂಡ ಸಂಸ್ಕಾರವಂತರನ್ನೆಲ್ಲಾ ಪ್ರೋತ್ಸಾಹಿಸಿದ ಸ್ವಾಮೀಜಿಯವರು ದೀರ್ಘ ಪರೀಕ್ಷೆಯ ನಂತರವೇ ಶಿಷ್ಯರನ್ನಾಗಿ ಸ್ವೀಕರಿಸುತ್ತಿದ್ದರು. ಅವರ ಬದುಕಿನ ಒಳಗುಟ್ಟು, ಸ್ತ್ರೀಲೋಕಕ್ಕೆ ದೈವೀವಾತ್ಸಲ್ಯದ ನಿಧಿಯಾಗಿ, ಅಣ್ಣನಾಗಿ ಬಂದಿದ್ದರು. ಜ್ಞಾನಮಯಪತ್ರಗಳಲ್ಲಿ ಅನ್ಯತೆ ವುಡಿಸಿ. ಶಿಷ್ಯ, ಶಿಷ್ಯೆಯರಿಗೆ ನವಶಕ್ತಿ ನವೋಲ್ಲಾಸಗಳನ್ನು ನೀಡುತ್ತಿದ್ದರು. ಅವಿಶ್ರಾಂತ ಜನ ಸಂಪರ್ಕದ ನಡುವೆ ಅವರು ಅಪಾರ, ಆಧ್ಯಾತ್ಮಿಕ, ಸಾಮಾಜಿಕ, ತಾತ್ವಿಕ, ಕಾವ್ಯ, ಸಾಹಿತ್ಯಗಳನ್ನು ರಚಿಸಿದರು. ಅವರ ಲೇಖನ ಕುಂಚದಿಂದ ಅನೇಕ ಕಾವ್ಯ ಚಿತ್ರಗಳು ಮೂಡಿದವು. ಅವರ ಕೃತಿಗಳಲ್ಲಿ ಪ್ರಥಮ ಭಾರಿಗೆ ಪ್ರಕಟವಾಗುತ್ತಿರುವ ಈ 'ಶರಣಗೀತೆ' ಗ್ರಂಥವು ಅವರಿಗೆ ಅತ್ಯಂತ ಪ್ರಿಯವಾಗಿತ್ತು. ಅವರ ಅನೇಕ ಕೃತಿಗಳು ಪ್ರಕಟವಾಗಬೇಕಾಗಿವೆ. ಆಧ್ಯಾತ್ಮ ಜ್ಞಾನ ಪಿಪಾಸೆಯಿಂದ ಬಂದ ಸಾಧಕವೃಂದಕ್ಕೆ ಜ್ಞಾನಗಂಗೆ ಹರಿಸಿ ಜ್ಞಾನೈಶ್ವರ್ಯದಾನ ಮಾಡಿದ ಸ್ವಾಮೀಜಿಯವರ ಭೋದನಾಕ್ರಮ ಅಭೂತಪೂರ್ವವೆಂದರೆ ಅತಿಶಯೋಕ್ತಿಯಲ್ಲ. ಅವರೇ ರಚಿಸಿದಂತೆ ಸುಂದರವಾದ ಬೊಮ್ಮಶತಕವಂತೂ ಅವರಿಗೆ ಮತ್ತಷ್ಟು ಪ್ರಿಯ. ಅವಾಜ್ಞಾನಸ ಗೋಚರವಾದ ಬ್ರಹ್ಮವಸ್ತುವು ಅಖಿಲಾಂಡಕೋಟಿ ಬ್ರಹ್ಮಾಂಡಗಳನ್ನು ವ್ಯಾಪಿಸಿರುವ ಮೂರ್ತಿಯನ್ನು ಬಹು ಸುಂದರವಾಗಿ ಬಿಡಿಸಿ, ವರ್ಣಿಸಿದ್ದಾರೆ. ಶರಣಗೀತೆ ಗ್ರಂಥದಲ್ಲಿ ಕೊನೆಯಲ್ಲಿ ಇದನ್ನು ಸೇರಿಸಲಾಗಿದೆ.

1976 ಡಿಸೆಂಬರ್ 15ರಂದು ಪೂಜ್ಯರ ಆತ್ಮಜ್ಯೋತಿಯು ಬ್ರಹ್ಮ ಜ್ಯೋತಿಯಲ್ಲಿ ಒಂದಾಯಿತು. ಸೀಮಿತ ಶಕ್ತಿಯು ಅಸೀಮ ಶಕ್ತಿಯಾಯಿತು. ಅವರ ಜೀವನದ ಸದ್ಗುಣಗಳ ಸುಗಂಧವು ಸಮಷ್ಟಿಯಲ್ಲಿ ಸಮಾವೇಶಗೊಂಡಿತು. ಅವರ ಜೀವನವು ಜ್ಞಾನದ ಯೋಗಮಯಿರಾ ಕೃತಿಯಾಗಿ ಅನುರತೆಯ ರಾಗಾಲಾಪನೆಯಲ್ಲಿ ಒಂದಾಯಿತು. ಸೂಕ್ಷ್ಮದ ಧಾರಾಪ್ರವಾಹವು ಸ್ಥೂಲದ ಆಭಾವವನ್ನು ತುಂಬುತ್ತಿರುವಂತೆ ಭಾಸವಾಗುತ್ತ ಅವರ ಸ್ಮೃತಿಯು ಇಂದಿಗೂ ತಮ್ಮ ಭಕ್ತರಿಗೆ ಪ್ರೇರಣೆಯನ್ನು ನೀಡುತ್ತಾ, ಅಂತರಿಕ ಬಲವನ್ನು ನೀಡುತ್ತಾ, ಸಂಕಲ್ಪ ಶಕ್ತಿಯಾಗಿದ್ದು

xix


ಇಹಸರ ಸಾಧನೆಯಲ್ಲಿ ಮುನ್ನಡೆಸುತ್ತಿರುವುದು, ಗೃಹಸ್ಥಾಶ್ರಮದಲ್ಲಿ ತಮ್ಮ ಕರ್ತವ್ಯಗಳನ್ನು ನಿಷ್ಠಾಪೂರ್ವಕವಾಗಿ ನೆರವೇರಿಸುತ್ತಾ, ಯೋಗಮಾರ್ಗದಲ್ಲಿ ಬ್ರಹ್ಮವಿದ್ಯೆಯ ಪ್ರಾಪ್ತಿಯನ್ನು ಮಾಡಿಕೊಳ್ಳಲು ಸಾಧ್ಯವಿರುವುದೆಂದು ಮತ್ತು ಅದಕ್ಕೆ ಬೇಕಾಗುವಂತಹ ಸಾಧನೆ ಸಾಮಗ್ರಿಗಳನ್ನು ತಿಳಿಸುತ್ತಾ ಆತ್ಮೋನ್ನತಿಗೆ ಆಧಾರವಾಗಿ ಮಹಾನ್ ಶಕ್ತಿಯಾಗಿ ಈಗಲೂ ಸೂಕ್ಷ್ಮ ರೂಪದಲ್ಲಿದ್ದು ಹರಸುತ್ತಿರುವ ಸದ್ಗುರುವಿನ ಅಪಾರ ಕೃಪೆಯು ವರ್ಣನೆಗೆ ಮೀರಿರುವುದು.

ಮಹಾತ್ಮರ ಜೀವಿತಾವಧಿಯಲ್ಲಿ ಸಾಧಿಸಲಾಗದ ಎಷ್ಟೋ ಧೈರ್ಯದ ದೇಶಗಳು ಶುಭ ಸಂಕಲ್ಪಗಳು ಅವರ ದೇಹತ್ಯಾಗದ ನಂತರವೇ ತಪ್ಪದೇ ಫಲಿಸುವುವು ಎಂಬುದಕ್ಕೆ ಸ್ವಾಮಿಜಿಯವರ ಆಪ್ತಶಿಷ್ಯೆಯರಾಗಿ ರಾಜಯೋಗ ಶಿಖರವೇರಿದ, ಯೋಗನಿಕೇತನದ ಯೋಗಿನಿಯರಾದ ಅರುಣಾ ಮತ್ತು ಲಲಿತಾ ಮಾತೆಯರು ಪೀಠಕ್ಕೆ ನೀಡುತ್ತಿರುವ ದಿವ್ಯ ಮಾರ್ಗದರ್ಶನವೇ ಜ್ವಲಂತ ಸಾಕ್ಷಿಯಾಗಿದೆ.

ರಾಜೇಶ್ವರಿ ಗೋವಿಂದರಾಜ್,

ಅಧ್ಯಕ್ಷಿಣಿ

ಕನ್ಯಾಕುಮಾರಿ ಯೋಗವಿದ್ಯಾಪೀಠ



ಪ್ರಕಾಶಕರ ನುಡಿ

ಯೋಗವರ್ಯ ಶ್ರೀ ಕನ್ಯಾಕುಮಾರಿ ಸ್ವಾಮೀಜಿಯವರು ಆಧ್ಯಾತ್ಮಿಕ ಜಾಗೃತಿಯನ್ನುಂಟುಮಾಡುತ್ತಾ, ಸಾಂಸ್ಕೃತಿಕ ಪ್ರೋತ್ಸಾಹನೀಡುತ್ತಾ, ಯೌಗಿಕ ಶಿಕ್ಷಣ ನೀಡುವುದರ ಮೂಲಕ ಸಾಧಕರಿಗೆ ನವಜೀವನ ಪ್ರೇರಣೆಯನ್ನು ನೀಡಿದ್ದರು. ತಮ್ಮ ಈ ಶರಣಗೀತೆ ಗ್ರಂಥವನ್ನು 15 ವರ್ಷಗಳ ಹಿಂದೆಯೇ ಪ್ರಕಟಣೆ ಮಾಡಬೇಕೆಂದು ಸಂಕಲ್ಪಿಸಿದರು. ಆದರೆ ಬಹು ಮುಖ ಪ್ರತಿಭೆಯಿದ್ದ ಅವರು ದಿವ್ಯ ಜೀವನ ನಡೆಸಿದರೂ ಧೀರ್ಘ ಜೀವನ ಅವರದಾಗಲಿಲ್ಲ. ಆದ್ದರಿಂದ ಅವರ ಅನೇಕ ದಿವ್ಯ ಕೃತಿಗಳು ಅಪ್ರಕಟಿತ ವಾಗಿಯೇ ಉಳಿದವು. ಸ್ವಾಮೀಜಿಯವರು 1976 ರಲ್ಲಿ ಬ್ರಹ್ಮೈಕೈ ರಾದರು.

ಅವರ ಆಪ್ತ ಶಿಷ್ಯೆಯರಾದ ಡೆಲ್ಲಿ ಯೋಗನಿಕೇತನದ ಯೋಗಿನಿಯ ರಾದ ಅರುಣಾ ಮತ್ತು ಲಲಿತಾ ಮಾತೆಯರ ಮಾರ್ಗದರ್ಶನದಲ್ಲಿ ಶ್ರಮಿಸುತ್ತಿರುವ ಕನ್ಯಾಕುಮಾರಿ ಯೋಗವಿದ್ಯಾಪೀಠವು 1988 ರಲ್ಲಿ ತನ್ನ ವಾರ್ಷಿಕೋತ್ಸವ ಮತ್ತು ರಾಜಯೋಗಪ್ರವಚನ ಮಾಲೆ ಗ್ರಂಥ ಬಿಡುಗಡೆ ಸಮಾರಂಭವನ್ನೇರ್ಪಡಿಸಿತ್ತು. ಆ ಸಮಾರಂಭದಲ್ಲಿ ಗ್ರಂಥ ಬಿಡುಗಡೆ ಮಾಡಿದ ಶ್ರೀ ಕಾಶೀ ಜ್ಞಾನಸಿಂಹಾಸನಾಧೀಶ್ವರ ಶ್ರೀ ೧೦೦೮ ಜಗದ್ಗುರು ಲಿಂಗ ವಿಶ್ವೇಶ್ವರಶಿವಾಚಾರ್ಯ ಮಹಾಸ್ವಾಮಿಗಳವರು ಈ ಶರಣಗೀತೆ ಗ್ರಂಥದ ಪ್ರಕಟಣೆಗೆ ಆರ್ಥಿಕ ನೆರವನ್ನು ಅನುಗ್ರಹಿಸುವುದಾಗಿ ತಮ್ಮ ಅಭಿಲಾಷೆಯನ್ನು ವ್ಯಕ್ತಪಡಿಸಿ ಆಶೀರ್ವದಿಸಿದ್ದರು. ಅಷ್ಟರಲ್ಲಿ ಪೂಜ್ಯರು 1989ರಲ್ಲಿ ಲಿಂಗೈಕೈರಾದರು. ಇಂದು ಅದೇ ಜಗದ್ಗುರು ಪೀಠವನ್ನು ಅಲಂಕರಿಸಿರುವ ಶ್ರೀ ಕಾಶೀ ಜ್ಞಾನಸಿಂಹಾಸನಾಧೀಶ್ವರ, ಕಾವ್ಯ-ಸರ್ವದರ್ಶನ ತೀರ್ಥ, ವೇದಾಂತಾಚಾರ್ಯ ವಿದ್ಯಾವಾರಿಧಿ ಶ್ರೀ ೧೦೦೮ ಜಗದ್ಗುರು ಡಾ|| ಚಂದ್ರ ಶೇಖರಶಿವಾಚಾರ್ಯಮಹಾಸ್ವಾಮಿಗಳವರು ಶ್ರೀ ಕನ್ಯಾಕುಮಾರಿ ಸ್ವಾಮೀಜಿಯವರಿಗೆ ಸುಸರಿಚಿತರಾಗಿದ್ದ ಹಿಂದಿನ ಜಗದ್ಗುರುಗಳ ಅಭಿಲಾಷೆಯನ್ನು ಈ ಗ್ರಂಥ ಪ್ರಕಟಣೆಯ ಮೂಲಕ ನೆರವೇರಿಸಿದ್ದಲ್ಲದೇ ಈ ಗ್ರಂಥಕ್ಕೆ ಮುನ್ನುಡಿಯನ್ನೂ ಬರೆದುಕೊಟ್ಟು ಗ್ರಂಥಕ್ಕೆ ಮೆರುಗನ್ನು ಕೊಟ್ಟಿದ್ದಾರೆ.

ಇವರಿಗೆ ಕನ್ಯಾಕುಮಾರಿ ಯೋಗ ವಿದ್ಯಾಸೀತವು ಆನಂದ ಭಕ್ತಿ ಗೌರವ ಗಳಿಂದ ಅನಂತ ಕೃತಜ್ಞತೆಗಳನ್ನು ಸಲ್ಲಿಸಲು ಹರ್ಷಿಸುತ್ತದೆ. ಗ್ರಂಥಕ್ಕೆ ರುಭಾಶೀರ್ವಾದಗಳನ್ನು ಈ ಮೊದಲೇ ಬರೆದುಕೊಟ್ಟಿದ್ದ ಯೋಗನಿಕೇತನ ಸ್ಥಾಪಕರಾದ ರಾಜಯೋಗಾಚಾರ್ಯ ಬ್ರಹ್ಮೈಕ್ಯ ಶ್ರೀ ಯೋಗೇಶ್ವರಾನಂದ ಸರಸ್ವತೀ ಮಹಾರಾಜರಿಗೂ ಹಾಗೂ ಅವರ ಅತ್ಯಂತ ಪ್ರಿಯ ಶಿಷ್ಯೆಯರಾದ ಗ್ರಂಥಕ್ಕೆ ಭೂಮಿಕೆ ಬರೆದುಕೊಟ್ಟಿರುವ ರಾಜಯೋಗಪ್ರವೀಣೆಯರಾದ ಅರುಣಾ ಲಲಿತಾ ಮಾತೆಯರಿಗೂ ಅತ್ಯಂತ ಭಕ್ತಿಗೌರವಗಳಿಂದ ಹೃತ್ಪೂರ್ವಕ ಕೃತಜ್ಞತೆಗಳನ್ನೂ ಸಲ್ಲಿಸುತ್ತದೆ.

ಈ ಗ್ರಂಥದ ಕುರಿತು ಬರೆದುಕೊಟ್ಟಿರುವ ಬೆಂಗಳೂರಿನ ಬೇಲೀಮಠಾ ಧೀಶ್ವರ ಶ್ರೀ ನಿ|| ಪ್ರ|| ಶಿವಾನುಭವ ಚರಮೂರ್ತಿ ಶಿವರುದ್ರಮಹಾಸ್ವಾಮಿ ಗಳಿಗೂ, ಪಂಡಿತ ಷಣ್ಮುಖಯ್ಯನವರಿಗೂ ಸೀತದ ಹೃತ್ಪೂರ್ವಕ ಕೃತಜ್ಞತೆಗಳು.

ಶ್ರೀ ಕನ್ಯಾಕುಮಾರಿ ಸ್ವಾಮೀಜಿಯವರು ಲಿಂಗೈಕ್ಯರಾದಬಳಿಕ ಕೆಲವು ವರ್ಷಗಳ ಕಾಲ ಅವರ ಅಪ್ರಕಟಿತ ಕೃತಿಗಳನ್ನೆಲ್ಲಾ ಜೋಪಾನ ವಾಗಿ ಕಾಪಾಡಿ ಸೀತಕ್ಕೆ ನೀಡಿದ ಬೆಂಗಳೂರಿನ ಚನ್ನಮ್ಮ ಸ್ಮಾರಕ ಶಾಲೆ ನಡೆಸುತ್ತಿರುವ ಶ್ರೀಮತಿ ಉಷಾ ಸಿಕ್ಕೆಯವರಿಗೂ, ಕನ್ಯಾಕುಮಾರಿ ಸ್ವಾಮೀಜಿಯವರ ಆಪ್ತ ಶಿಷ್ಯಳೂ, ಸೀತದ ಯೋಗಶಿಕ್ಷಕಿಯೂ ಆಗಿರುವ ಬ್ರಹ್ಮಚಾರಿಣಿ ವಿಜಯಲಕ್ಷ್ಮಿಯವರಿಗೂ ಸೀತದ ಹೃತ್ಪೂರ್ವಕ ಕೃತಜ್ಞತೆಗಳು.

ಇನ್ನು ಕೊನೆಯದಾಗಿ ಮೈಸೂರಿನ ಶ್ರೀಪಂಚಾಚಾರ್ಯ ಎಲೆಕ್ಟ್ರಿಕ್ ಪ್ರೆಸ್ಸಿನ ಮಾಲಿಕರಾದ ಶ್ರೀಯುತ ಬಿ. ಎಂ. ಸಿದ್ಧೇಶ್ವರಯ್ಯನವರು ತಮ್ಮ ವೈಯಕ್ತಿಕ ತೊಂದರೆಗಳನ್ನು ಲೆಕ್ಕಿಸದೆ ಶ್ರದ್ಧಾ ಭಕ್ತಿ ತಾಳ್ಮೆಗಳಿಂದ ಗ್ರಂಥವನ್ನು ಸಕಾಲಕ್ಕೆ ಅಂದವಾಗಿ ಮುದ್ರಿಸಿಕೊಟ್ಟು ಸಹಕರಿಸಿದ್ದಾರೆ. ಅವರಿಗೂ ಅವರ ಸಿಬ್ಬಂದಿ ವರ್ಗಕ್ಕೂ ಸಹೃದಯದ ಕೃತಜ್ಞತೆಗಳು. ಗ್ರಂಥ ಪ್ರಕಟಣಾ ಕಾರ್ಯದಲ್ಲಿ ಪ್ರತ್ಯಕ್ಷವಾಗಿ ಮತ್ತು ಪರೋಕ್ಷವಾಗಿ ಸಹಕರಿಸಿದ ಎಲ್ಲರಿಗೂ ಸೀತದ ಧನ್ಯವಾದಗಳು.

ಪ್ರಕಾಶಕರು,

ಕನ್ಯಾಕುಮಾರಿ ಯೋಗವಿದ್ಯಾಸೀತ

ವಿಷಯ ಸೂಚಿ

ಭಾಗ ೧

೧. ಶರಣ ಗೀತಾರಸ
೨. ಲಿಂಗದಿಂದಗಮಿಸಿದ ಜಗ
೩. ಮನೋಲಿಂಗ ಪೂಜೆ
೪. ಚರಲಿಂಗ ಪೂಜೆ
೫. ಪ್ರಾಣಲಿಂಗ
೬. ಪ್ರಾಣಲಿಂಗ ದೇಹ
೭. ಶರಣಲಿಂಗ ಪೂಜೆ
೮. ಪಂಚ ಜೀವಾಣು
೯. ಲಿಂಗ ಸ್ವೀಕರಿಸು
೧೦. ಶಿವಶಕ್ತಿ ತತ್ವ
೧೧. ದೈವಭಜನೆ ಯೇಕೆ
೧೨. ಲಿಂಗಪೂಜಾ ಜ್ಞಾನ
೧೩. ಲಿಂಗಧರಿಸಿ ಆರಾಧಿಸು
೧೪. ಲಿಂಗಜ್ಞಾನವೇಕೆ ?
೧೫. ಸತ್ಯಸಾಧಿಸು
೧೬. ಜೀವರಾಶಿಗಳು
೧೭. ದೈವಲೀಲೆ
೧೮. ನಿಜಜ್ಞಾನ ಕುರುಹು
೧೯. ಸೊತ್ತಾರಿಗೆ
೨೦. ಜಪಮಾಲೆ
೨೧. ಸಾಧನೆಯ ಮೆಟ್ಟಿಲು
೨೨. ಮನದಶಕ್ತಿ

ಭಾಗ ೨

೧. ಧ್ಯಾನಸಾಧನೆ
೨. ಧ್ಯಾನ ಸ್ಥಿರತೆ
೩. ಲಿಂಗೈಕ್ಯಜೀವಿ
೪. ಅನುಭವ ಮಂತ್ರ

भाग-१

0.7.73



ಶರಣ ಗೀತೆ



೧

ಶರಣ ಗೀತಾ ರಸ

ಶರಣರ ಗೀತೆಯಿದು ಶಿವಭಕ್ತಿ ಜ್ಞಾನವಿದು
 ಶಿವಲಿಂಗ ಪೂಜಕರ ಸಾಫಲ್ಯ ಸಾರವಿದು
 ಸತ್ಯ ಶರಣತ್ವದಲಿ ಆನಂದ ನಿಧಿಯಿಹುದರಿ ಶರಣಾ !

||೧||

ಶರಣರು ಪೂಜಿಸಿದ ಶಿವಲಿಂಗನೊಳಹುದು ?
 ಶರಣರು ಸಾಧಿಸಿದ ಲಿಂಗಬಲನೊಳಹುದು ?
 ಶರಣರು ಪಡೆದಿದ್ದ ಅಮೃತವೃಕ್ಷದ ಸಿರಿಯನರಿ ಶರಣಾ !

||೨||

೧

ಶರಣರು ಕಂಡಿರುವ ಲಿಂಗದ ಗುಣವೇನು ?

ಶರಣಲಿಂಗದ ಬಲದಿ ಜಗನೆಂತು ಉದಯಿಸಿತು ?

ಲಿಂಗಕೂ ಜೀವಿಗೂ ಜೀವಜಗ ಬಾಂಧವ್ಯವರಿ ಶರಣಾ ! ||೩||

ಜಗದ ಉಗಮದ ತತ್ವ, ತತ್ವದುಗಮದ ಜ್ಞಾನ

ಲಿಂಗಬಲದೊಳುದಿಸಿದ ತತ್ವಗಳ ಸಂಘಾತ

ಸತ್ಯವರಿಯುತ ಜಸಿಸಿ ಶಾಂತಿಧರಿಸಿದ ಶಕ್ತಿಯರಿ ಶರಣಾ ! ||೪||

ಉಗಮಾಂತ್ಯ ಕೊನೆಯೊರೆಗೆ ಶಂಕೆಗಳನಳಿಸುತ್ತಲಿ

ಮನುಜ ಜಿವನಕೆಲ್ಲ ಶಾಂತಿ ಸುಖ ಬಲವಿಡುತ್ತ

ದೈವಬಲ ಲಿಂಗದಲಿ ಐಕ್ಯ ಸಾಧನವನರಿ ಶರಣಾ ! ||೫||

ಶರಣರು ಸಾಧಿಸಿದ ಸತ್ಯಸಿದ್ಧಾಂತವಿದು

ಶಾಂತಿಯಲಿ ನಿಜವರಿತು ಸಾಹಸದಿ ಸಾಧಿಸುತ್ತ

ಲಿಂಗವರಿಯುತ ಜೀವಿ ಲಿಂಗನಾಗುವ ಲೀಲೆಯರಿ ಶರಣಾ ! ||೬||

ಪ್ರಾಣಗಳ ಬಲವೇನು ? ಜೀವ ಭೇದವದೇನು ?

ಜೀವತಾಶಿಗಳೆಲ್ಲ ಬಾಳುವಾ ಪರಿಯೆಂತು ?

ಜೀವಗಳ ಪಾಲಿಸುವ ಲೀಲೆಗಳ ನಿಜವನರಿ ಶರಣಾ ! ||೭||

ಜೀವ ತಾ ಧರಿಸುವ ದೇಹಗಳ ರಚನೆಯು

ದೇಹದೊಳು ನೆಲೆಸಿರುವ ಮನಶಕ್ತಿ ರಚನೆಯು

ಚರಾಚರ ಲೋಕದೀ ಬಲವರಿಯಲರಿಯಯ್ಯ ಶರಣಾ ! ||೮||

ಶರಣ ತತ್ವದೊಳಿರುವ ದಶನಿಧದ ಲಿಂಗಗಳು
 ದಶಲಿಂಗವ ಸುಲಭದಿ ಅರಿಯುವ ಸತ್ಯಗುಣ
 ಶರಣಬಲ, ಲಿಂಗಬಲ ನಿಜವ ನೀನರಿಯಯ್ಯ ಶರಣಾ ! || ೯ ||

ಶಿವಶಕ್ತಿ, ಲಿಂಗವೆನ್ನುವ ಶಕ್ತಿಯೆಂತಿಹುದು ?
 ಅಂಥ ಶಕ್ತಿಯ ಬಲದ ಸಾಧನೆಯ ಸೊತ್ತುಬಲ
 ಪಡೆದು ನೀ ಶರಣಾಗಿ ನೆಲೆಸುವ ಪರಿಯನರಿ ಶರಣಾ ! || ೧೦ ||

ನರನಲ್ಲಿ ನರನಾಗಿ ಜಾಳಿನಲಿ ಗುಣಿಯಾಗಿ
 ಸಾಧನದಿ ಶರಣಾಗಿ ಲಿಂಗೈಕ್ಯವಾಗಲು
 ನಿಜದ ಸಾಧನ ಜ್ಞಾನ ಪಡೆದು ಧನ್ಯನಾಗಯ್ಯ ಶರಣಾ ! || ೧೧ ||

ಸಕಲ ಸುಖವೀಯುವ ಶರಣರ ಗೀತವಿದು
 ಮನವ ನಿರ್ಮಲ ಮಾಡಿ ಲಿಂಗವನು ಅರಿತೊಡೆ
 ಸತ್ಯ ಲಿಂಗೈಕ್ಯ ವರವೀನ ಹಿರಿಗೀತವಿದುವಯ್ಯ ಶರಣಾ ! || ೧೨ ||

ಶರಣರ ತತ್ವಗುಣ ಶರಣಗೀತಾ ಬಲವು
 ಸತತ ಶರಣರಿಗೆಲ್ಲ ವರದಾನನಿಡಲೆಂದು
 ಹಾರೈಸಿ ಲಿಂಗದಲಿ ಋಣಿಯಾಗಿ ವಂದಿಸುವೆ ಶರಣಾ ! || ೧೩ ||



೨

ಲಿಂಗದಿಂದಾಗಮಿಸಿದ ಜಗ

ಲಿಂಗನೆಂಬಾ ಭಾವ ಲಿಂಗದಲಿ ಲಯಿಸಿರೆ
 ಅಂಗವೆ ಲಿಂಗವಾಗಿ ಲಿಂಗ ತಾನಾಗುವುದು
 ಅಂಗಲಿಂಗದ ಮಿಲನ ಜಂಗಮ ಜ್ಞಾನ ಶರಣಾ !

||೧||

ಜಂಗಮ ಜ್ಞಾನದಲಿ ಲಿಂಗವನ್ನ ರಿವವರಂ
 ಚರವಲ್ಲ ಸ್ಥಿರವಲ್ಲ ಚೈತನ್ಯ ಲಿಂಗವನು
 ಚೇತನದ ದೃಷ್ಟಿಯಲೆ ಕಾಣುವರು ಶರಣಾ !

||೨||

ಚೇತನದ ಲಿಂಗವು ಸಕಲದರ ಮೂಲವು
 ಸಕಲದರ ಉದ್ಭವ ಪಾಲನ ಲಯ ಶಕ್ತಿಮಯ
 ಸಕಲ ತತ್ವದ ಉಗಮ ಮೂಲವದು ತಿಳಿಯಯ್ಯ ಶರಣಾ !

||೩||

ಲಿಂಗವೇ ಮೂಲವು ಸಕಲ ಕಾರಣಕೆಲ್ಲ
 ಸಕಲ ಕಾರಣ ತತ್ವ ಲಿಂಗದಾ ಬಲವು ನಿಜ
 ಅಂಗದೊಳ ಶಕ್ತಿಯದು ಅಗೋಚರವಿದುಯ್ಯ ಶರಣಾ !

||೪||

ಲಿಂಗದುದರದಿ ಮೂಲ ಇಚ್ಛೆ ಹಿರಿಯಾಣುವುಂಟು
 ಇಚ್ಛೆಯಲಿ ಜ್ಞಾನ ಕ್ರಿಯೆ ಶಕ್ತಿಗಳುಗಮುವುಂಟು
 ಇಚ್ಛಾ ಕ್ರಿಯಾ ಜ್ಞಾನ ತ್ರಯಗಳ ಶಕ್ತಿಯದು ಶರಣಾ ! ||೫||

ಸಕಲ ಬ್ರಹ್ಮಾಂಡದಲಿ ತುಂಬಿರುವ ಸಕಲವು
 ವಿಧ ವಿಧದ ಗುಣತತ್ವ ವಿಸ್ತರದಿ ಬೆಳೆದಿಹವು
 ವಿಧ ವಿಧದ ಗುಣಕೆಲ್ಲ ಮೂಲವದು ಶರಣಾ ! ||೬||

ಏದು ತನ್ಮಾತ್ರಗಳು, ಜ್ಞಾನೇಂದ್ರಿಯಗಳೈದು,
 ಕರ್ಮೇಂದ್ರಿಯಗಳೈದು, ಮನಸ್ಸು, ಅರಿವಿನ ಬುದ್ಧಿ
 ಹದಿನೇಳು ತತ್ವಗಳು ಸೂಕ್ಷ್ಮಕಾಯದಿ ಶರಣಾ ! ||೭||

ಸೂಕ್ಷ್ಮಕಾಯದಿ ಲಿಂಗ ಶಕ್ತಿಯನು ಹರಿಸುವುದು
 ಜಡವಿರದ ಅವಿನಾಶ ಶಕ್ತಿಯಿಂದದು ಜಗದಿ
 ಜಡದಿಂದ ಸೂಕ್ಷ್ಮದಲಿ ಒಂದಾಯ್ತು ಶರಣಾ ! ||೮||

ಜಡದಲ್ಲಿ ಅಡಗಿರುತ ಸೂಕ್ಷ್ಮದಲಿ ನೆಲೆಸಿರಲು
 ಜಡದಲ್ಲಿ ಸೂಕ್ಷ್ಮವು ಬಲವಿರದೆ ಕಾಣುವುದು
 ಎಂತಿರಲಿ ಸೂಕ್ಷ್ಮವೇ ಜಡಮೂಲ ಶರಣಾ ! ||೯||

ಜಡವಿದೇ ಭವ ಜಗವು ಸೂಕ್ಷ್ಮವೇ ಸುಖ ಜಗವು
 ಜಡ ತೊರೆದು ಸೂಕ್ಷ್ಮದಲಿ ಕಾಣುತಿಹ ಸತ್ಯವೇ
 ಜಡಕಥಿಕ ಸೂಕ್ಷ್ಮವಿಹ ಆನಂದನೀಯವುದು ಶರಣಾ ! ||೧೦||

ಲಿಂಗದಲಿ ತ್ರಿವಿಧವು ಇಚ್ಛೆ ಜ್ಞಾನ ಕ್ರಿಯೆಗಳು
 ಇಚ್ಛಾಲಿಂಗವೆ ಪ್ರಾಣ ಜ್ಞಾನಲಿಂಗವೆ ಸುಮನ
 ಕ್ರಿಯಾ ಲಿಂಗವೆ ಶಿಲೆಯ ಲಿಂಗವರಿಯಯ್ಯ ಶರಣಾ !

||೧೧||

ಕ್ರಿಯಾ ಲಿಂಗದ ಪೂಜೆ ಅಭಿಷೇಕ ನೈವೇದ್ಯ
 ಬಾಹ್ಯ ಕ್ರಿಯಾವಸ್ತು ಸಕಲದಿಂದಲಿ ಸಾಧ್ಯ
 ಆಚಾರ ನೇನುದಲಿ ಪೂಜಿಸುತ ಭಾವಿಸು ಶರಣಾ !

||೧೨||

ಆಚಾರ ಲಿಂಗಕ್ಕೆ ಶುದ್ಧ ಜಲದಭಿಷೇಕ
 ಭಸ್ಮ ಚಂದನ ಪತ್ರ ಪುಷ್ಪಾಕ್ಷತೆ ಧೂಪ
 ದೀಪ ನೈವೇದ್ಯಗಳಿಂ ಭಕ್ತಿಯಲಿ ಪೂಜಿಸು ಶರಣಾ !

||೧೩||

ಆಚಾರ ಲಿಂಗಕ್ಕೆ ಪೂಜೆ ತಾ ಮಾಡಲು
 ಪೂಜಿಸನ ದೇಹಕ್ಕೆ ಆಚಾರವೇ ಸ್ನಾನ
 ಸ್ಥೂಲ ದೇಹಕ್ಕೆ ನಿಜದಿ ಶಾಂತಿ ತರಬಲ್ಲುದು ಶರಣಾ !

||೧೪||

ತನುವು ಶಾಂತಗೊಳಲು ಸ್ಥೂಲ ಸ್ಥಿರವಾಗೆ
 ಕ್ರಿಯಾಲಿಂಗ ಪೂಜಿಸುವ ಸಕಲ ವಿಧದಾಚರಣೆ
 ಮನದಲೆಯ ನಿಲ್ಲಿಸುತ ಚಂಚಲತೆಯಳಿಸುವುದು ಶರಣಾ !

||೧೫||

ಬಿಡದಂತೆ ಸಾಲಿಸಿದ ಆಚಾರ ಲಿಂಗದ ಪೂಜೆ
 ನಿಷ್ಠೆ ನೇಮಾಚಾರ ಶಿಲಗಳ ಕಲಿಸುವುದು
 ದೇಹ ಮನ ಶಾಂತಿಗೆ ಇದೆ ನಿಜದಾಚಾರ ಶರಣಾ !

||೧೬||

ಜ್ಞಾನದ ಲಿಂಗವದು ಮನದಲ್ಲಿ ನೆಲೆಸಿಹುದು
 ಜ್ಞಾನದ ಮನದಲ್ಲಿ ಭಾವದಿಂದುದಿಸುವುದು
 ಭಾವದ ಲಿಂಗಮನ ಕ್ರಮವನರಿ ಶರಣಾ !

||೧೭||

ಜ್ಞಾನದ ಮನದಲ್ಲಿ ಭಾವದಿಂದುದಿಸಿದ
 ಭಾವಲಿಂಗ ನಿರ್ಮಿಸಿ ಶುದ್ಧ ಮನ ನಿಷ್ಕೆಯಲಿ
 ಭಾವ ಪೂಜೆಯ ಮಾಡಿ ಶಾಂತಗೊಳಿಸು ಶರಣಾ !

||೧೮||

ಭಾವದಲಿ ಪೂಜಿಪುದು ಕ್ರಿಯಾ ಪೂಜೆಯಂತಲ್ಲ
 ಶುದ್ಧ ಮನದಿಂದೆಲ್ಲ ರೂಪಿಸುವ ಪೂಜೆಯದು
 ಮನದ ಬಾಳಿನ ರೂಪ ನಿರ್ಮಿಸಿಡು ಸಾಧನದಿ ಶರಣಾ !

||೧೯||



೨

ಮನೋಲಿಂಗ ಪೂಜಾ

ಕ್ಷಮೆಯೆಂಬ ಗುಣಧರಿಸಿ ವಿನೇಕದ ಮನ ಧರಿಸಿ
ಸತ್ಯ ವಚನದಿ ಭಾವ ನಿಷ್ಠೆಯ ಚಿತ್ತ ಧರಿಸಿ
ವೈರಾಗ್ಯ ಮನವಿರಿಸಿ ಲಿಂಗ ರೂಪಿಸು ಶರಣಾ !

||೧||

ಅಹಂಕಾರ ಮನವಳಿಸಿ ಅಭಿಮಾನ ತಾಳದಲಿ
ಲಿಂಗಬಲ ಜ್ಞಾನವನು ಅರಿತು ಶ್ರದ್ಧೆಯನಿಟ್ಟು
ಮೌನದಲಿ ಸಾಧಿಸುವ ಭಾವವರಿ ಶರಣಾ !

||೨||

ಶಬ್ದಾದಿ ವಿಷಯಗಳ ತ್ಯಾಗಮಾಡುತ್ತ ಮನದಿ
ಭ್ರಾಂತಿ ವಿಷಯಗಳೆಲ್ಲ ಭಾವದಲಿ ಬರದಂತೆ
ದ್ವಾದಶ ಗುಣ ಧರಿಸೆ ಸತ್ಯಬಲ ಶರಣಾ !

||೩||

ಕ್ಷಮೆಯೆ ಅಭಿಷೇಕವು ವಿನೇಕನೆ ವಸ್ತ್ರವು
ವಚನ ವೈರಾಗ್ಯಗಳೆ ಅಭರಣ ಪುಷ್ಪಗಳು
ಚಿತ್ತ ನಂಬಿಕೆ ಸ್ಥಿರತೆ ಗಂಧವು ಶರಣಾ !

||೪||

ಅಹಾಂಕಾರದ ತ್ಯಾಗ ಶ್ರದ್ಧಾ ಸಹಿತ ಜ್ಞಾನ
ಭೂಷ ನೈವೇದ್ಯಗಳು ಮೌನನೇ ಘಂಟೆಯು
ಭ್ರಾಂತಿಗಳ ತ್ಯಾಗನೇ ತಾಂಬೂಲ ತರಣಾ !

||೫||

ಜಗವನ್ನೆ ಲಿಂಗವೆಂದೆಣಿಸುತಾಸಕ್ತಿಯಲಿ
ಸಕಲವನು ಮನದಿರಿಸಿ ಭಾವದಲಿ ಪೂಜಿಸಿರೆ
ಭಾವಲಿಂಗದ ಪೂಜೆ ಸತ್ಯಬಲ ಶರಣಾ !

||೬||

ಭಾವದ ಲಿಂಗದಲಿ ಪೂಜಿಸುವ ಮನವೆಲ್ಲ
ಜ್ಞಾನ ಮನಬಲ ಬೆಳೆದು ಶಾಂತಮನವಾಗುವುದು
ಶಾಂತಿಯೇ ಮೂಲವು ಭಾವಕೆ ಶರಣಾ !

||೭||

ಜ್ಞಾನನೇ ಅರಳುವುದು ಭಾವದ ಪೂಜೆಯಲಿ
ಸಕಲದಲಿ ಜ್ಞಾನದ ಪೂರ್ಣಬಲ ಪಡೆಯುವುದು
ಸರ್ವಜ್ಞನಾಗುವೊಲು ರೂಪವು ಶರಣಾ !

||೮||

ಭಾವಲಿಂಗದ ಪೂಜೆ ಸಕಲಕೇ ಸಿದ್ಧಿಯು
ಸಕಲ ವಿಧ ಶಕ್ತಿಯನು ಸಕಲಾಂಗ ಸಿದ್ಧಿಯನು
ದೊರಕಿಸಿ ಬೆಳಗುವುದು ನೀ ಪೂಜಿಸು ಶರಣಾ !

||೯||

ಭಾವವನು ಅರಳಿಸು ಹೃದಯದಲಿ ಕರುಣಿಸು
ಆಚರಣ ಕ್ರಮವಿರಿಸಿ ಅನವರತ ಸಾಧಿಸು
ಸತ್ಯ ಧರ್ಮದ ಜ್ಯೋತಿ ಬೆಳಗುವುದು ಶರಣಾ !

||೧೦||

ಸದ್ಭಾವ ಲಿಂಗವನು ನಿತ್ಯ ಪೂಜಿಪರೆಲ್ಲ
 ಸತ್ಯ ಶರಣರ ಶಕ್ತಿ ಪಡೆಯುವರು ಭವದಿ ನಿಜ
 ಭಾವಲಿಂಗದ ಪೂಜೆ ಮಾಡನುದಿನ ಶರಣಾ !

||೧೦||

ಭಾವಲಿಂಗದ ಪೂಜೆ ಕಾಲಬಲವರುಹುವುದು
 ಕರ್ಮಬಲವರುಹುವುದು ಸನ್ಮಾರ್ಗ ತೋರುವುದು
 ಜಗದಲ್ಲಿ ಹಿರಿಜ್ಯೋತಿಯಾಗುವೆ ಶರಣಾ !

||೧೧||

ಜೀವನದಿ ಇಷ್ಟಾರ್ಥ ಸಫಲವಾಗಿಪ ಪೂಜೆ
 ಬಾಳಿನಲಿ ಶಾಂತಿಯನು ಹೃದಯದಲಿ ತುಂಬುವುದು
 ಭಾವಲಿಂಗದ ಮಹಿಮೆ ಮರೆಯದಿರು ಶರಣಾ !

||೧೨||

ಭಾವನಿದು ಪುಸಿಯಲ್ಲ ಬಂಧನವು ಇದಕ್ಕಿಲ್ಲ
 ಸದ್ಭಾವ ಪೂಜೆಯಿದು ಸಕಲ ಜೀವನ ಜ್ಯೋತಿ
 ಮಾನವರ ಕುಲಕಿದುವೆ ಹಿರಿಯಾಸ್ತಿ ಶರಣಾ !

||೧೩||

ದೈವದಿಚ್ಛೆಮಾತ್ರದಿ ಉದಯಿಸಿದ ಜಗದಲ್ಲಿ
 ಭಾವ ಪೂಜೆಯೆಲ್ಲ ಜ್ಞಾನವನು ಪಡೆಯುವೆ
 ಇಂತರಿತ ಜ್ಞಾನವನು ಸತ್ಯ ಸುಖ ಶರಣಾ !

||೧೪||

ಭಾವದ ಲಿಂಗವನು ಭಾವದಲೆ ಪೂಜಿಸುತ್ತ
 ದೊರೆತ ಹಿರಿ ಜ್ಞಾನವೇ ಲಿಂಗ ತಾನೆಂದರಿತು
 ಭಾವಲಿಂಗದ ರೂಪ ಜ್ಞಾನದಿರು ಶರಣಾ !

||೧೫||

ಕ್ರಿಯಾಲಿಂಗದ ಪೂಜೆ ಭಾವ ಪೂಜೆಯದಾಗಿ
ಭಾವವೇ ಅರಿವಾಗಿ ಜ್ಞಾನಲಿಂಗವಹುದು
ಮನವೆಲ್ಲ ಜ್ಞಾನದಲೆ ಲಯಿಸುವುದು ಶರಣಾ !

||೧೭||

ಕ್ರಿಯಾಶಿಲೆ ಪೂಜೆಯು ಕಾಯವನು ಶುದ್ಧಿಪುದು
ಭಾವದ ಶಿವಲಿಂಗ ಮನವೆಲ್ಲ ಶುದ್ಧಿಪುದು
ನಿಜಜ್ಞಾನಿ ನೀನಾಗು ಸದ್ಭಾವದಿ ಶರಣಾ !

||೧೮||

ಹಿರಿ ಜ್ಞಾನಿ ಶರಣನು ಕಿರು ಜ್ಞಾನ ತೊರೆಯುವನು
ಹಿರಿ ಜ್ಞಾನ ಸಂಪದದಿ ಹಿರಿಶಕ್ತಿ ಗಳಿಸುವನು
ಸುಜ್ಞಾನ ಸುಮನವೇ ದೈವ ಮನ ಶರಣಾ !

||೧೯||

ಸದ್ಭಾವ ಸುಗುಣತ್ವ ಸರಿಜ್ಞಾನವಿಲ್ಲದಿರೆ
ಆವ ವಿಧದಾಚಾರ ಪೂಜೆಗೆ ಫಲವೇನು ?
ದೈವ ಪೂಜಿಪ ಮೂಲ ಧರ್ಮವರಿ ಶರಣಾ !

||೨೦||

ಕೋಪತಾಪಾದಿಗಳು ಸ್ವಾರ್ಥಾಭಿಮಾನಗಳು
ಸಂಗ್ರಹದ ಗುಣಗಳು ತನ್ನಲ್ಲಿ ಮೆರೆಯುತಿರೆ
ಲಿಂಗ ಪೂಜಿಸಿದರು ನರಕವದು ಶರಣಾ !

||೨೧||

ಪ್ರಮೆ ದಯೆ ಕರುಣದಿಂ ಶಾಂತ ಸ್ಥಿರ ಮನದಿಂದ
ಧರ್ಮದೊಳಗುಣವರಿತು ಭೇದ ಭಾವನ ತೊರೆದು
ಲಿಂಗ ಪೂಜಿಸರೆಲ್ಲ ಶರಣರು ಶರಣಾ !

||೨೨||

ಸತ್ಯ ಲಿಂಗವನ್ನೆಲ್ಲ ಸತ್ಯ ಪೂಜಿಸ ಶರಣ
 ಅಂಗಲಿಂಗದ ಗುಣವ ಸಾಧನದಿ ದರ್ಶಿಸಿರೆ
 ನಡೆನುಡಿಯ ಬಾಳೆಲ್ಲ ಸುಖಪ್ರದವು ಶರಣಾ !

||೨೩||

ಎತ್ತ ಕೇಳಿದರೇನು ? ಎತ್ತ ನೋಡಿದರೇನು ?
 ಸತ್ಯ ಶರಣರ ಬಾಳು ಸುಗುಣಮಯವಿಹುದು ದಿಟ
 ಸತ್ಯ ಸಾಧನವಿಹುದದು ಸುಖವಿಹುದು ಶರಣಾ !

||೨೪||

ಶರಣ ಜೀವನದೆಲ್ಲ ಸತ್ಯ ಶಾಂತಿಗಳುಂಟು
 ಸತ್ಯ ಸುಖಗಳ ಮಾರ್ಗ ಸುಗುಣ ಸಾಗರವುಂಟು
 ಶರಣರಲಿ ದೋಷವಿರದೆಂದಿಗೂ ಶರಣಾ !

||೨೫||

ಶರಣರು ನುಡಿದ ನುಡಿಯು ಅಮೃತವನು ಸವಿದಂತೆ
 ಶರಣರು ನಡೆದ ಬಾಳು ಚಿನ್ನದ ಗಣಿಯಂತೆ
 ಶರಣರ ಜೀವನದೇ ರತ್ನ ರಾಶಿಯು ಶರಣಾ !

||೨೬||

ಶರಣ ಬಾಳಿನ ಜೀವ ಕೋಟಿ ಜೀವಕೆ ಬಲವು
 ಕೋಟಿ ಜೀವನಕ್ಕೆಲ್ಲ ಶಾಂತಿ ಸುಖದ ನಿಲುವು
 ಶರಣ ಸಂಪದದಾಸ್ತಿ ಸಂಗ್ರಹಿಸು ಶರಣಾ !

||೨೭||

ಸಕ್ಕರೆಯ ಬೊಂಬೆಯನು ಎತ್ತ ಕಚ್ಚಿದರೇನು ?
 ಸಕ್ಕರೆಯ ಸಿಹಿ ಬಿಟ್ಟು ಕಹಿಯೆಂಬುದಿನ್ನಿತ್ತಿಲ್ಲ
 ಶರಣರ ಸವಿ ಬಾಳನೇ ಸಾಧಿಸು ಶರಣಾ !

||೨೮||

ಶರಣ ನೀತೆ

೧೩

ಕ್ರಿಯಾಲಿಂಗ ಪೂಜಿಸಿ ಶೀಲದ ತನುವಾಗಲಿ
ಭಾವಲಿಂಗ ಪೂಜಿಸಿ ಸುಗುಣದ ಮನವಾಗಲಿ
ಜ್ಞಾನಲಿಂಗ ಪೂಜಿಸಿ ಸರ್ವಜ್ಞನಾಗಯ್ಯ ಶರಣಾ !

||೨೯||

ಸಕಲ ಜ್ಞಾನವನರಿತು ಸರ್ವಜ್ಞ ನೀ ನಾಗೆ
ದೈವಬಲದೊಲುಮೆಯಲಿ ಜಗನ್ಮಾಯವಹುದು ತಿಳಿ
ಮೂಲವರಿ ಯೋಗದಲಿ ದೈವ ನೀನಾಗು ಶರಣಾ !

||೩೦||

ಯೋಗದ ಲಿಂಗದಲಿ ಹಿರಿ ಶಕ್ತಿ ಮನ ಪಡೆದು
ಶುದ್ಧ ಶರಣರ ಶಕ್ತಿ ನಿಜದಲ್ಲಿ ನೀ ಪಡೆದು
ಸತ್ಯ ಶಿವ ಲಿಂಗದಲಿ ಲೀನವಾಗು ಶರಣಾ !

||೩೧||



೪

ಚರಲಿಂಗ ಪೂಜೆ

ಲಿಂಗರೂಪದ ಶಿವನ ಅಜ್ಞಾನದಿಂ ಕಾಣದಿರು
ಲಿಂಗದರ್ಥವ ತಿಳಿ ಅಲ್ಪ ಶಿಲೆ ರೂಪದಲಿ
ಸಕಲ ಬ್ರಹ್ಮಾಂಡದ ಮೂಲವಿಹುದರಿ ಶರಣಾ !

||೧||

ಜಗ ಸೃಷ್ಟಿ ಕಾರಣದ ಜಗಸ್ಥಿತಿಯ ಕಾರಣದ
ಜಗ ಲಯದ ಕಾರಣದ ಸಕಲ ಶಕ್ತಿಯ ಅಣುವೆ
ಶಿವಲಿಂಗ ಶಕ್ತಿಯದು ಅರಿತಿರು ಶರಣಾ !

||೨||

ಲಿಂಗದಾ ಜ್ಞಾನದಲಿ ಸಕಲ ಶಕ್ತಿಗಳುಂಟು
ಬೀಜದೊಳು ವೃಕ್ಷವು ಮೊದಲೆ ತಾನಿರುವಂತೆ
ಲಿಂಗದೊಳು ಜಗತತ್ವ ಗುಪ್ತವಿದೆ ಶರಣಾ !

||೩||

ಮಾನವ ಬಲ ಮೀರಿಹುದು ಇಚ್ಛೆ ಮಾಯಾ ಶಕ್ತಿ
ಜ್ಞಾನ ತತ್ವದ ಶಕ್ತಿ ಮಾನವನ ಕ್ರಿಯೆಯೊಳಗೆ
ಕ್ರಿಯಾಶಕ್ತಿ ರೂಪದಲಿ ಗುಪ್ತವಿದೆ ಶರಣಾ !

||೪||

ಶರಣ ಗೀತೆ

೧೫

ಶಕ್ತಿ ಮಹಾ ಶಿನಲಿಂಗ ಸಕಲ ಶಕ್ತಿಯು ತುಂಬಿ

ಅದೃಶ್ಯ ರೂಪದಲಿ ಸಕಲ ತತ್ವಕೆ ಮೂಲ

ಸತ್ಯಲಿಂಗದ ಗುಣನ ಅರ್ಚಿಸು ಶರಣಾ

||೫||

ಸಕಲ ಸೃಷ್ಟಿಗು ಮೂಲ ಸಕಲ ವಿದ್ಯೆಗು ಮೂಲ

ಸಕಲ ಕ್ರಿಯಾರೂಪ ಮೂಲವೇ ತಾನಿರುವ

ಹಿರಿ ಶಕ್ತಿ ದೈವವೇ ಲಿಂಗವರಿ ಶರಣಾ !

||೬||

ಲಿಂಗದೊಳಗಡಗಿರುವ ಮೂರ್ ದಶ ಮೇಲಾರು

ತತ್ವಗುಣ ಧರಿಸುತಲಿ ಅಡಗಿಹುದು ಜಗನ್ನೆಲ್ಲ

ಸಕಲ ತತ್ವದ ರೂಪ ಸಕಲ ವ್ಯಾಪಕಲಿಂಗ ಶರಣಾ !

||೭||

ಬೀಜದಿಂದುದಯಿಸಿದ ವೃಕ್ಷದಿಂದಲೆ ಬೀಜ

ಬೀಜ ಶಕ್ತಿಯದೆಲ್ಲ ವೃಕ್ಷದಲೆ ವ್ಯಾಪಕವು

ಬೀಜ ವೃಕ್ಷದ ಭೇದವೆಣಿಸದಿರು ಶರಣಾ !

||೮||

ಬೀಜದೊಳಗಡಗಿರುವ ಹಿರಿಯಾದ ವೃಕ್ಷವು

ಅಣುವಿನ ರೂಪದಲಿ ಕಿರಿಯಾಗಿ ಅಡಗಿಹುದು

ಬೀಜ ಮಧ್ಯದ ಶಕ್ತಿ ನಿಜದಲರಿ ಶರಣಾ !

||೯||

ಅಖಿಲ ಬ್ರಹ್ಮಾಂಡದ ಮೂಲದಣು ಲಿಂಗವು

ಬ್ರಹ್ಮಾಂಡ ನಿರ್ಮಿಸುತ ಬ್ರಹ್ಮಾಂಡ ವ್ಯಾಪಕವು

ಬ್ರಹ್ಮಾಂಡನೆಂದೆಂದು ಲಿಂಗನುಯ ಶರಣಾ !

||೧೦||

೧೬

ಶರಣ ಗೀತೆ

ಕ್ರಿಯಾಗೋಚರ ತತ್ವ ಜ್ಞಾನಗೋಚರ ತತ್ವ
ಮಾಯೆಯಲಿ ನಿರ್ಮಿಸಿದ ಜ್ಞಾನ ಕ್ರಿಯಾ ಶಕ್ತಿ
ಸಕಲಕ್ಕೆ ಮೂಲವಿಹ ಮಹಾಶಕ್ತಿ ಶರಣಾ !

||೧೧||

ಜಗನ್ನೆಲ್ಲ ಲಿಂಗವೇ ಜಗನ್ಮಾಪಕ ಲಿಂಗವೇ
ಸರ್ವರಲಿ ಲಿಂಗವೇ ಸರ್ವಬಲ ಲಿಂಗವೇ
ಸತ್ಯ ಶಿವ ಲಿಂಗವನು ಪ್ರಾಜಿಸು ಶರಣಾ !

||೧೨||



೫

ಪ್ರಾಣಲಿಂಗ

ಮಾನವನ ಕಾಯದಲಿ ನೆಲೆಸಿರುವ ಪ್ರಾಣ ತಾ
ಸಕಲ ಶಕ್ತಿಗಳಿದ್ದು ಸೂಕ್ಷ್ಮತಾನಾಗಿಹುದು
ಪ್ರಾಣಬಲ ಮರ್ಮವನು ಆರಿತುಕೋ ಶರಣಾ !

||೧||

ಪ್ರಾಣಮೂಲವಿರದಿರೆ ಜಗನ್ನೆಲ್ಲ ಶೂನ್ಯವು
ಪ್ರಾಣವೇ ಮೂಲಬಲ ಹಿರಿಶಕ್ತಿ ಕಾಯಕ್ಕೆ
ಚಿತ್ತ ಮನ ಬುದ್ಧಿಗಳ ಬೆಳೆಸುವುದು ಶರಣಾ !

||೨||

ಪ್ರಾಣವೇ ಹಿರಿಶಕ್ತಿ ಜ್ಞಾನ ಕ್ರಿಯೆಗಳಿಗೆಲ್ಲ
ಪ್ರಾಣವೇ ಮೂಲಬಲ ಇಚ್ಛೆಯ ಮಾಯವದು
ಸಕಲ ಶಕ್ತಿಗೆ ಮೂಲ ಪ್ರಾಣ ಶಿವ ಶರಣಾ !

||೩||

ಮಾನವ ಶರೀರದಲಿ ನಿತ್ಯ ಬೆಳಗುತ್ತಲಿರುವ
ಜಡ ಸಕಲ ಸೂಕ್ಷ್ಮಗಳು ಬೆಳೆಯುವೀ ಕಾಯಕ್ಕೆ
ಪ್ರಾಣ ಚೇತನವು ಗುಪ್ತ ಶಿವನಂತೆ ಶರಣಾ

||೪||

ಪ್ರಾಣವೆಂಬುವ ಶಕ್ತಿ ಸಕಲ ಸೃಷ್ಟಿಯ ಮಾಡಿ
ಕಾಯ ಮನ ಜ್ಞಾನಗಳು ಬೆಳೆಯೆ ಮೂಲವದಾಗಿ
ದೈವಶಕ್ತಿಯ ತೆರದಿ ನೆಲೆಸಿಹುದು ಶರಣಾ !

||೫||

ಪ್ರಾಣವಾಯುವಿಗಲ್ಲ ಸಕಲ ಬಲ ಗುಣವುಂಟು
ತನ್ನಣುವಿನಾ ಬಲದಿ ಲೋಕದಲಿ ತಾ ಬೆಳೆದು
ಸಕಲ ಕ್ರಿಯಾಶಕ್ತಿಗೆ ಕಾರಣವಾಗಿಹುದು ಶರಣಾ !

||೬||

ಪಂಚಭೂತದ ಶಕ್ತಿ ಗುಪ್ತದಲಿ ಸೇವಿಸುತ
ರಕ್ತಾಸ್ಥಿ ಮಾಂಸ ನರ ಮಜ್ಜೆ ಬೆಳೆಸಿಕೊಳುತ
ದಶೇಂದ್ರಿಯಗಳನ್ನು ಬೆಳಗಿಪುದು ಶರಣಾ !

||೭||

ಪ್ರಾಣದಂತರ್ಶಕ್ತಿ ಬೆಳಗುವುದೆರಡು ದೇಹ
ಬಲವಾದ ಸೂಕ್ಷ್ಮತನು ಜಡವಾದ ಸ್ಥೂಲತನು
ಸೂಕ್ಷ್ಮ ಜಡತನುಗಳಿಗೆ ಪ್ರಾಣವೇ ಬಲ ಶರಣಾ !

||೮||

ಪ್ರಾಣ ತಾ ಬೆಳೆಸಿರಲು ಬೆಳಗುತಿಹ ಸೂಕ್ಷ್ಮತನು
ಶಕ್ತಿ ಜ್ಞಾನಗಳಿದ್ದು ಕಾಣದಂತಿರುವುದು
ಜನನ ಮರಣಗಳಿರದೆ ಶಾಶ್ವತವು ಶರಣಾ !

||೯||

ಶಕ್ತಿ ಜ್ಞಾನಗಳಿಂದ ತುಂಬಿದಾ ಸೂಕ್ಷ್ಮತನು
ಸಕಲವನ್ನರಿಯುತಲಿ ಸಕಲದಲಿ ಚಲಿಸುತಲಿ
ಸಕಲದಲಿ ವ್ಯಾಪಿಸುಪುದು ಜಡವಲ್ಲ ಶರಣಾ !

||೧೦||

ಜಡದೇಹವಿರದಾಗೆ ಸೂಕ್ಷ್ಮದೇಹವು ತಾನು
ಪ್ರಾಣವಾಯುವಿನಂತೆ ಜಗನ್ನೆಲ್ಲ ಅಲೆಯುವುದು
ತನ್ನ ಮನದಿಷ್ಟದಲಿ ಸಲಹುವುದು ಶರಣಾ !

||೧೦||

ಸಿದ್ಧಮಹಾ ಶರಣರು ಯೋಗಿ ಋಷಿ ಮುನಿಜನರು
ವಿಧ ವಿಧದ ಸಾಧನದಿ ಸೂಕ್ಷ್ಮಕಾಯವ ಧರಿಸಿ
ಜಗದಲ್ಲಿ ಬಾಳಿಹರು ಅರಿತಿರು ಶರಣಾ !

||೧೧||

ಸೂಕ್ಷ್ಮದೇಹದ ಬಾಳು ಅಮರವೀ ಭವದಲ್ಲಿ
ವಿವಿಧ ಸಾಧನೆಗೈದು ಸೂಕ್ಷ್ಮಕಾಯವ ಧರಿಸಿ
ಜಗತುಂಬಿ ಜಗ ಸುಖಕೆ ಹರಸುವರು ಶರಣಾ !

||೧೨||

ತ್ರಿವಿಧ ಲಿಂಗದ ಪೂಜೆ ಕ್ರಮದಿಂದ ಸಾಧಿಸುತ
ಅರಳಿದ ಹೃದಯದಿಂದ ಹಿರಿ ಜ್ಞಾನಿ ನೀನಾಗಿ
ಸೂಕ್ಷ್ಮದೇಹವ ಧರಿಸಿ ಬೆಳಗುತಿರು ಶರಣಾ !

||೧೪||



೬

ಪ್ರಾಣಲಿಂಗ ದೇಹ

ಸೂಕ್ಷ್ಮದೇಹವೆಂಬುದು ಸಕಲ ಜೀವಿಗಳಿಗುಂಟು
ಸೂಕ್ಷ್ಮದೇಹವದಿರದೆ ಜಡದೇಹಕಿರದು ಬಲ
ಜಡತನುವನಾಳುವುದು ಸೂಕ್ಷ್ಮಬಲ ಶರಣಾ !

||೧||

ಸಕಲವನು ಅರುಹುವುದು ಸಕಲವನು ಮಾಡುವುದು
ಸಕಲ ಶಕ್ತಿಯ ಧರಿಸಿ ಸ್ವತಂತ್ರ ತಾನಿಹುದು
ಸೂಕ್ಷ್ಮದೇಹದ ಬಲವ ಪಡೆದಿರು ಶರಣಾ !

||೨||

ಸೂಕ್ಷ್ಮದೇಹವು ತಾ ಕಣ್ಣಿಗೆ ಕಾಣಿಸದು
ಸಕಲ ಬಲ ನೋಡುವುದು ತಾ ಬೇರೆಯಾಗಿಹುದು
ನಾಯುವಲಿ ನಾಯುನಾಗಂಟಿದಿಹುದು ಶರಣಾ !

||೩||

ನಾಯುವಲಿ ತಾ ಚಲಿಸಿ ತಾ ಬೇರೆ ಬಲ ಧರಿಸಿ
ತನ್ನಿಷ್ಟ ಬಲದಂತೆ ಕಾಯಗಳ ಧರಿಸುತಲಿ
ಸರ್ವಬಲ ಶಕ್ತಿಗಳ ವ್ಯಾಪ್ತಿವುದು ಶರಣಾ !

||೪||

ಸೂಕ್ಷ್ಮದೇಹದ ಬಾಳು ಸತ್ಯ ಶರಣರ ಬಾಳು
ಜಗದಿ ಸಂಚರಿಸುತ್ತ ಸುಜನರನು ಸಲಹುತ್ತಲಿ
ಸಕಲ ವಿಧದ ಜ್ಞಾನದ ಭಂಡಾರವಾಗುವುದು ಶರಣಾ !

||೫||

ಪಂಚಮಹ-ಭೂತಗಳ ಹಿರಿಶಕ್ತಿ ಪಡೆದಿರುತ
ಅಗ್ನಿ ಜಲ ವಾಯುಗಳ ಮಹಶಕ್ತಿಯನೆ ಮೀರಿ
ಸರ್ವ ವ್ಯಾಪಕತೆಯನು ತೋರೆದು ಸ್ವತಂತ್ರ ಶರಣಾ !

||೬||

ಸೂಕ್ಷ್ಮಕಾಯವ ಧರಿಸಿ ನೀನಮರನಾಗಯ್ಯ
ಭವದ ಜೀವನದಲ್ಲಿ ಧರ್ಮರಕ್ಷಕನಾಗಿ
ಸತ್ಯ ಶಿವಲಿಂಗವನು ದರ್ಶಿಸು ಶರಣಾ !

||೭||

ಸತ್ಯ ಸೂಕ್ಷ್ಮದ ಶಕ್ತಿ ಮುರ್ಮವಿದನರಿತರೆ
ಜಗ ಮೀರಿದಾನಂದ ಭಯವಿರದ ನಿಜಬಂಧ
ಮರಣವನು ಮೀರಿದಾ ಬಲವಿದರಿ ಶರಣಾ

||೮||

ಲೋಕಕ್ಕಿದು ಕಾಣಿಸದು ಲೋಕವಿದನ್ನರಿಯದು
ಲೋಕ ಮೀರುತ ನಿಂತು ವಿಶ್ವವನೆ ಕಾಯುವುದು
ಬಾಳಿನಲಿ ಹಿರಿಶಕ್ತಿ ಪಡೆಯಲರಿ ಶರಣಾ !

||೯||

ಕಾಸಿನಾಸೆಯ ಜೀವ ರತ್ನ ಬಯಸುವುದೇನು ?
ಕಾಸನೇ ರತ್ನವೆಂದು ಜೀವ ತಾ ಭ್ರಮಿಸುವುದು
ರತ್ನವನು ಕೊಳ್ಳಲು ಬಲವೆಲ್ಲಿ ಶರಣಾ ? !

||೧೦||

೨೨

ಶರಣ ಗೀತೆ

ಹಿರಿಯಾದ ಗುಣದಾಸೆ ಹಿರಿ ಗುಣದಿ ನಡೆನಾಸೆ.

ಹಿರಿದೈವಬಲ ಕಾಣ್ವು ನಿತ್ಯ ಜಿಂತನದಾಸೆ

ಸತ್ಯ ಸಾಧನದಿಂದ ಸದ್ಬಲನ ನೀ ಧರಿಸು ಶರಣಾ !

||೧೧||

ದುಡಿನೆಯಾ ಬಾಳಲ್ಲಿ ಸರಿಯಾದ ದುಡಿನೆಯರಿ

ಸರಿ ದುಡಿನೆ ಬಾಳೆಲ್ಲ ಕಿರಿಗಾಗಿ ಕಳೆದಂದು

ಹಿರಿ ದುಡಿನೆ ಸಂಪದನ ಎಂತು ಪಡೆಯುವೆ ಶರಣಾ ?

||೧೨||



೭

ಶರಣಲಿಂಗ ಪೂಜೆ

ಅಜ್ಞಾನ ತಾಳದಿರು ಹಿರಿಶಕ್ತಿ ಸಾಧನದಿ

ಕಿರಿ ಮನದಿ ಬಾಳದಿರು ಸೂಕ್ಷ್ಮಬಲ ಬಾಳಲ್ಲಿ

ಹಿರಿ ಸೊತ್ತಿಗಾಶಿಸಿ ಬಾಳುತಿರು ಶರಣಾ !

||೧||

ವಿಧ ವಿಧದ ನಂಬಿಕೆಯ ವಿಧವಿಧದ ಭಕ್ತಜನ

ವಿವಿಧ ನಾನುವ ನುಡಿದು ದೈವವನು ಕಂಡಿಹರು

ಸರ್ವ ಸಾಧಕರು ಕಂಡ ನಿಜರೂಪವೊಂದೆ ಶರಣಾ !

||೨||

ಬ್ರಹ್ಮ ಹರಿ ರುದ್ರಾದಿ ಶಕ್ತಿಯೊಂದೇ ಇಹುದು

ಭೇದ ಬಲ ಕಂಡವರು ಅಜ್ಞಾನಿ ಅಧಮಿಗಳು

ಆನ ನಾನುವ ಜಪಿಸೆ ಒಂದೆ ಬಲ ಶರಣಾ !

||೩||

ಹರಿ ರುದ್ರ ಬ್ರಹ್ಮಾದಿ ಭೇದವೆಂದೆಣಿಸದಿರು

ಸಕಲರಲಿ ಕಿರಿ ಭಾವ ಸಂಶಯನ ತಾಳದಿರು

ಸಕಲವೂ ಒಂದೆಂದು ಸತ್ಯವರಿ ಶರಣಾ !

||೪||

೨೪

ಶರಣ ಗೀತೆ

ಆವ ನದಿ ಜಲವಿರಲಿ ನೀಡುವುದೊಂದೇ ಫಲವು
ಕಾಯವನು ಶುದ್ಧ ಸಿ ದಾಹ ಕಳೆಯುವ ಬಲವು
ನದಿ ನಾನು ಬೇರೆಯಿರೆ ಜಲದ ಗುಣವೊಂದೇ ಶರಣಾ !

||೫||

ವಿವಿಧ ನಾನು ರೂಪದ ಬೋಧ ವೈವಿಧ್ಯತೆಗೆ
ಮರುಳಾಗಿ ಮತ್ಸರದಿ ಸಂಶಯವ ತಾಳದಿರು
ಸತ್ಯ ಶಕ್ತಿಯ ಮೂಲದೈವವರಿ ಶರಣಾ !

||೬||

ಅಜ್ಞಾನಿಗಳು ನುಡಿದ ಅನುದಿನದ ನುಡಿ ಕೇಳಿ
ದೈವಾದಿದೈವದಲಿ ಭೇದವನ್ನೆಣಿಸದಿರು
ಸಕಲ ದೈವದ ಬಲವು ಒಂದೆ ತಿಳಿ ಶರಣಾ !

||೭||

ಹಿರಿಯಾದ ಜ್ಞಾನಿಗಳು ಹಿರಿ ದೈವ ಶರಣರು
ದೈವದಲಿ ಎಂದಿಗೂ ಭೇದವೆಣಿಸದೆ ಬದುಕಿ
ಸಕಲ ದೈವದ ಮೂಲ ಕಂಡಿಹರು ಶರಣಾ !

||೮||

ಅಂಗ ಲಿಂಗದ ರೂಪ ರೂಪಿಸುವ ಲೀಲೆಯಲಿ
ಜಗದೆಲ್ಲ ರೂಪಗಳ ನಿರ್ಮಿಸಿದ ಗುಣವಿಹುದು
ಜಗದ ನಾಸನೆಯಂತೆ ದೈವಕೆ ರೂಪ ಶರಣಾ !

||೯||

ಲಿಂಗವೆನ್ನುವ ನಾನು ಜಾತಿಮತ್ಸರವಲ್ಲ
ಲಿಂಗವೆಂಬಾಕಾರ ರೂಪ ಮತ್ಸರವಲ್ಲ
ಜಗನೆಲ್ಲ ಲಿಂಗಕ್ಕೆ ಮರು ರೂಪ ಶರಣಾ !

||೧೦||

ಕ್ರಿಯಾಲಿಂಗದ ಪೂಜೆ ಭಾವಲಿಂಗದಿ ಭಕುತಿ
ಯೋಗದಲಿ ತೇಜವು ಜ್ಞಾನದಲಿ ತತ್ವಗಳು
ಸಕಲ ನಿಧಿ ರೂಪಗಳು ಲಿಂಗಗಳೆ ಶರಣಾ !

||೧೦||

ಸತ್ಯ ಲಿಂಗವನರಿತ ಸುಜ್ಞಾನಿ ಲಿಂಗಿಯು
ಜಗತತ್ವಗಳನ್ನೆಲ್ಲ ಲಿಂಗವೆಂದರಿಯುತ್ತಲಿ
ಸಕಲ ತತ್ವದ ಲಿಂಗ ಪೂಜಿಪನು ಶರಣಾ !

||೧೧||

ಅಖಿಲ ಜಗ ತತ್ವದಲಿ ಲಿಂಗ ವ್ಯಾಪ್ತಿಯ ಕಂಡು
ಸಕಲ ತತ್ವಕ್ಕೆ ಜನಕಶಕ್ತಿ ಶಿವಲಿಂಗವು
ಪರಮಶಿವ ಪರಮಾತ್ಮನಿವನನರಿ ಶರಣಾ !

||೧೨||

ಭೇದ ಕಾಣಲು ಬೇಡ ಭೇದವೊಪ್ಪಲು ಬೇಡ
ಭೇದವೆಣಿಸಿರಲೇನು ? ಜಗಮೂಲ ಶಕ್ತಿಯದು
ಹಿರಿ ತತ್ವಬಲ ಶಕ್ತಿಲಿಂಗ ತಿಳಿ ಶರಣಾ !

||೧೩||

ಲಿಂಗ ಪೂಜಿಪ ಜೀವ ಲಿಂಗವರಿತಿಹ ಜೀವ
ಸಕಲ ಜಗ ಜೀವದಲಿ ಲಿಂಗ ಕಾಣುವ ಜೀವ
ಲೋಕದಲಿ ಹುಚ್ಚಂತೆ ಬಾಳುವುದು ಶರಣಾ !

||೧೪||

ಸತ್ಯದರಿವಿನ ಜೀವ ಸತ್ಯದಾನಂದದಲಿ
ಸಾವಿರ ತೆರದಿ ಲೋಕ ಅದಲು ಬದಲಾಗಿರಲು
ಲಿಂಗ ಪೂಜಿಸಿ ಬಾಳಿ ಸ್ಥಿರನಿಹುದು ಶರಣಾ !

||೧೫||

ಬ್ರಹ್ಮಾಂಡ ಸೂತ್ರವನು ಲಿಂಗ ಹಿಡಿದಿಹುದು ದಿಟ
ಜಗ ಸೂತ್ರ ಮೂಲವನು ಲಿಂಗವೆಂದರಿವವರು
ಪೂಜಿಸಿದ ದೈವಗಳು ಲಿಂಗವಲ್ಲವೆ ಶರಣಾ ?!

||೧೭||

ಲಿಂಗಾಂಶ ಪುರುಷರು ಲಿಂಗಾಂಗ ಜೀವಿಗಳು
ಅಂಗದಿ ಲಿಂಗವಾಗಿ ಲಿಂಗ ಭಾವದಲ್ಲಿದ್ದು
ಲಿಂಗ ಬಲ ಶಕ್ತಿಯಲಿ ನೆಲೆಸುವರು ಶರಣಾ !

||೧೮||

ಸತ್ಯಬಲ ಲಿಂಗವನು ಅರಿತು ತಾ ಧರಿಸಿದೊಡೆ
ಕಾಮ ಮದ ಮೋಹಗಳ ಸಂಗ್ರಹದ ಮನವಿರದು
ತಾನೆಂಬ ಅಭಿಮಾನ ಉಳಿಯದರಿ ಶರಣಾ !

||೧೯||

ಲಿಂಗವನು ಪೂಜಿಪಗೆ ವಾದ ವ್ಯಾಜ್ಯಗಳಿಲ್ಲ
ಭೇದ ಭಾವಗಳಿಲ್ಲ ಅಭಿಮಾನ ನುಡಿಯಿಲ್ಲ
ದಯೆ ತುಂಬಿ ಬಾಳುವನು ದೈವ ತೆರ ಶರಣಾ !

||೨೦||

ಸಾಲಾಗಿ ಜೀವನದಿ ಸೋಲನಪ್ಪಿದ ಮನದಿ
ಹಿರಿಭಾವ ತಪಸಿನಲಿ ಹಿರಿಶಕ್ತಿ ಉದಯಿಪುದು
ದೈವ ಕೃಪೆಯಿಂದಲೇ ದೈವವನು ಅರಿಯುವುದು ಶರಣಾ !

||೨೧||

ದೈವ ತನ್ನಯ ಬಲವ ಉನ್ನತಾತ್ಮರಿಗರುಹೆ
ವಿಧ ವಿಧದ ಸ್ಥಿತಿಯಿತ್ತು ಪರಿಕಿಸುತ ಕರುಣಿಪುದು
ದೈವ ಕೃಪೆಯಾ ಬಾಳು ಹಿರಿ ಭಾಗ್ಯ ಶರಣಾ !

||೨೨||

ದೈವವನೆ ಪ್ರೀತಿಸುತ ದೈವದಲೆ ಮನವಿರಲು
 ದೈವಬಲ ನಂಬಲು ಸುಕೃತದ ಬಲವಿರಲು
 ದೈವದಲಿ ಸ್ಥಿರಮನವು ನೆಲೆಸುವುದು ಶರಣಾ !

||೨೩||

ಸಕಲ ಶಾಂತಿಯ ಮನವು ಸಕಲ ಕ್ಷಮೆ ದಯೆ ಮನವು
 ಸರ್ವತ್ರ ದೈವದಾ ಹಿರಿಶಕ್ತಿ ಕಾಣುವುದು
 ಅಂಥ ನಿಜ ಶರಣನಿಗೆ ಲಿಂಗದರಿವು ಶರಣಾ !

||೨೪||

ಪರಿಪಕ್ವನಾಗಿರುವ ಸವಿಯಾದ ಹಣ್ಣಿಂದ
 ಇರುವಲ್ಲಿ ಸುನಾಸನೆ ತಾ ಹೊಮ್ಮಿ ಬರುವಂತೆ
 ದೈವ ಮನ ಜಗಕೀವ ಸುಬಲ ಗಂಧಗಳು ಶರಣಾ !

||೨೫||

ದೈವ ಜೀವನದ ಗುಣವು ಸಕಲದಲಿ ಕೋಮಲವು
 ಹೃದಯದಲಿ ನಿರ್ಮಲತೆ ನಿಷ್ಕೆಯಾ ನಿರ್ಣಯವು
 ಸಕಲ ವೈರಾಗ್ಯದಲಿ ತೇಜಿವುದು ಶರಣಾ !

||೨೬||

ಲೋಕ ಜೀವನದಲ್ಲಿ ವೈರಾಗ್ಯ ತಾ ಮೊಳೆತು
 ದೈವ ಜೀವನದಾಸೆ ನಿತ್ಯದಲಿ ಬೆಳೆದಿರಲು
 ದೈವದಲಿ ಲೋಕವಸು ಕಾಣುವುದು ಶರಣಾ !

||೨೭||



೮

ಪಂಚ ಜೀವಾಣು

ದೈವ ಲಿಂಗಾಣುವಲಿ ಪಂಚ ಜೀವಾಣುಗಳು
ಜೀವಾಣುಗಳ ಶಕ್ತಿ ಪಂಚ ಭೂತದಿ ಸೇರಿ
ಪಿಥವಿಥದ ರೂಪ ಗುಣ ಕಾಯ ಪಡೆವುದು ಶರಣಾ !

||೧||

ಮಾನಸವೆಂಬ ಹಿರಿ ಶಕ್ತಿಯು ಜೀವಾಣು
ಜರಾಯುಜವೆಂಬುವ ಕಿರಿಶಕ್ತಿ ಜೀವಾಣು
ಅಂಜಜ, ಸ್ತೇದಜ, ಉದ್ವಿಜವೆಂಬಿವು ಕಿರಿಜೀವ ಶರಣಾ !

||೨||

ಮಾನಸ ಜೀವಾಣು ಸೂಕ್ಷ್ಮಕಾಯನ ಧರಿಸಿ
ನಾರದಾದಿ ಮಹಾ ಋಷಿಕಾಯ ಧರಿಸುತ್ತಲಿ
ದೃಶ್ಯಾದೃಶ್ಯದ ರೂಪ ಧರಿಸುವುದು ಶರಣಾ !

||೩||

ಗರ್ಭದಲಿ ತಾ ಬೆಳೆದು ತನು ಧರಿಸಿ ಜನಿಪುದನು
ಜರಾಯುಜವೆನ್ನುವರು ತರುಲತೆಗಳಾಗುದಿಸಿ
ಭೂನಿಯಿಂದುದಯಿಪುದು ಉದ್ವಿಜವು ಶರಣಾ !

||೪||

ನೊಟ್ಟೆಯೊಡೆಯಂತೆ ಜನಿಸಿ ಹಾವು ಹಕ್ಕಿಯ ರೂಪ
ಧರಿಸುತ್ತಿದೆ ಅಂಡಜವು ಬೆವರು ಮುಜ್ಜದಲುದಿಸಿ.
ಹೇನು ಕೀಟದ ರೂಪ ಧರಿಸುವುದು ಸ್ವೇದಜವು ಶರಣಾ ! ||೫||

ಪಂಚವಿಧ ಜೀವಾಣು ವಿವಿಧ ಕಾಯವ ಪಡೆದು
ವಿವಿಧ ಜೀವನ ತಾಳಿ ವಿಧ ವಿಧದಿ ಬೆಳೆದಿರುತ
ವಿವಿಧ ಗುಣ ತೋರಿದರು ಸಕಲಕೊಂದೇ ಮೂಲ ಶರಣಾ ! ||೬||

ಜೀವಾಣು ಶಕ್ತಿಯನು ಹಿರಿತನದಿ ಬೆಳೆಸುತ್ತಲಿ
ಉದ್ಭಿಜ ಸ್ವೇದಜ ಅಂಡಜ ಜರಾಯುಜ
ಶಕ್ತಿಗಳ ವಿಚಾರಿದಾ ಮಾನಸ ಶಕ್ತಿ ಪಡೆ ಶರಣಾ ! ||೭||

ಹಿರಿತನದ ಜೀವಾಣು ಕಿರಿ ಜೀವನಾಗದು
ದಿನದಿನವು ಬೆಳೆಯುತ್ತಲಿ ಮುಂದೆ ಸಾಗುತ್ತಲಿಹುದು
ಸತ್ಯ ಜೀವನದಿಂದ ಹಿರಿಯಾಗು ಶರಣಾ ! ||೮||

ಜೀವವೆಂಬಣು ಅಮರ ವಾಸನಾ ಸಹಿತವು
ಜನುಮ ಜನುಮಗಳಲ್ಲಿ ಬೇರೆ ಕಾಯವ ಪಡೆದು
ಪೂರ್ವ ಜನ್ಮದ ಬದುಕ ಮರೆಯುವುದು ಶರಣಾ ! ||೯||

ನೂರು ಕಾಯವ ಪಡೆದು ನೂರು ಜನ್ಮವ ಪಡೆದು
ಜನ್ಮ ಗುರಿಯರಿಯದೇ ಮನದಾಟದಲಿ ಬಾಳಿ
ತನ್ನ ಜೀವನ ಧೈಯ ಮರೆಯುವುದು ಶರಣಾ ! ||೧೦||

ಹಿರಿಯಾತ್ಮ ಧರ್ಮಗಳು ಜೀವ ಸಂಪದ ಬೆಳೆಸಿ
ಯೋಗ ಜೀವನದಿಂದ ಧರ್ಮವನು ಬೋಧಿಸರು
ಸತ್ಯ ಭೋಧನನರಿತು ಜೀವಬೆಳೆಸಯ್ಯ ಶರಣಾ !


||೧೧||

ತ್ರಿವಿಧದಾ ಶಕ್ತಿಯಲಿ ತುಂಬಿರುವ ಲಿಂಗವು
ಅದ್ಭುತದ ಲೀಲೆಯಲಿ ನಿರ್ಮಲ ಲಿಂಗವು
ದೃಶ್ಯ ಜಗದಾದಿಯಲಿ ತಾನಿಹುದು ಶರಣಾ !

||೧೨||

ಇಚ್ಛೆಯೊಳಾರು ಶಕ್ತಿ ಜ್ಞಾನದೊಳು ಹದಿನೈದು
ಕ್ರಿಯೆಯೊಳದಿನೈದು ಮುನತ್ತಾರು ಶಕ್ತಿಯಲಿ
ಸಕಲ ಶಕ್ತಿಯು ತುಂಬಿ ಲಿಂಗ ತಾನಿತ್ತು ಶರಣಾ !

||೧೩||



೯

ಲಿಂಗ ಸ್ವೀಕರಿಸು

ಮಾನವನ ಮನವನ್ನು ಕಟ್ಟುವುದು ಕ್ರಿಯಾಲಿಂಗ
ಮಾನವನ ಜ್ಞಾನವನು ತೇಜಿಪುದು ಮನಲಿಂಗ
ಮಾನವ ಪ್ರಾಣವನು ಕಾಯುವುದು ಪ್ರಾಣಲಿಂಗ ಶರಣಾ ! ||೧||

ಲಿಂಗಾಯತನೆಂದು ಲಿಂಗಬಲ ಗುಣವಿರದೆ
ಲಿಂಗಾಂಗಿ ಅವನೆಂದು ಲಿಂಗವೊಂದನು ಧರಿಸೆ
ಲಿಂಗವಿದ್ದು ಅಧಮನವ ತಿಳಿಯಯ್ಯ ಶರಣಾ ! ||೨||

ಲಿಂಗನಾಯಕನಾದ ಲಿಂಗಾಯತ ಸುಗುಣಿಯು
ಸರ್ವಜ್ಞನಾಗಿರುತ ಸುಬಲ ಕಾರ್ಯವ ಹಿಡಿದು
ಸಕಲದಲಿ ಸುಗುಣವನೆ ಕಾಣುವನು ಶರಣಾ ! ||೩||

ಮನದ ಹಿರಿ ಸುಬಲದಲಿ ಹಿರಿಕಾರ್ಯಗೈಯುತಲಿ
ಮಾನವ ಕುಲಕ್ಕೆಲ್ಲ ದಿನದ ನಡೆ ನುಡಿಯಲ್ಲಿ
ನಿಜ ಸುಗುಣಿ ಗುರುವಾಗೆ ಲಿಂಗಾಯ್ತ ಶರಣಾ ! ||೪||

ಲಿಂಗಾಯ್ತನೆಂದರೆ ಮೋಸ ದೋಷಗಳಿರದ
ಮನುತಾ ದಯಾವಂತ ದೀನಪಾಲಕ ಸುಗುಣ
ಆಚಲ ನಿಷ್ಕೆಯ ಪಿಡಿದ ಬಲವಂತನೆಂದರಿ ಶರಣಾ !

||೫||

ಲಿಂಗ ಕುಲದಲಿ ಜನಿಸಿ ಲಿಂಗಜ್ಞಾನವಿಲ್ಲದೆ
ಲಿಂಗಾಯ್ತನೆಂತವನು ? ಕೀಳುಬಾಳಿನವನು
ಲಿಂಗಜ್ಞಾನವನರಿಯದವನಾವ ಲಿಂಗಾಯತ ಶರಣಾ ?!

||೬||

ಲಿಂಗ ಗುಣ ಬಲಗಳನು ಕಾಯದಲಿ ತುಂಬುತಲಿ
ಲಿಂಗ ಗುಣ ಶಕ್ತಿಯನು ಭಾವದಲಿ ತುಂಬಿಕೊ
ಲಿಂಗದಲಿ ಜೀವನನು ಲಯಿಸಲರಿ ಶರಣಾ !

||೭||

ಶರಣರಾ ಗುಣವೆಲ್ಲ ಜಗಕೆ ಗುರುವಾಗುವುದು
ಶರಣರು ನಡೆದನಾರ್ಗ ಜಗಕೆ ಸುಲಭದ ನಾರ್ಗ
ಶರಣರ ಸಂಗ ಸ್ನೇಹ ಜೀವೈಕ್ಯ ಶರಣಾ !

||೮||

ಧರ್ಮ ಗುಣವಡಿಸಾಯ ಧರ್ಮ ಜೀವನ ಹೊನ್ನು
ಯಾರಾದರೇನಂತೆ ? ಎಂತಿದ್ದರೇನಂತೆ ?
ನಿಜಧರ್ಮಿಯಾದವಗೆ ಹಿರಿಬಲವು ಶರಣಾ !

||೯||

ಶರಣ ವಿದ್ಯಾಲಯವು ನಿಜ ಸುಖವ ತೋರುವುದು
ಶರಣ ವಿದ್ಯಾ ಜ್ಞಾನ ನಿರ್ಭಯವ ನೀಡುವುದು
ಶರಣ ವಿದ್ಯಾಲಯದ ಶಿಶುನಾಗು ಶರಣಾ !

||೧೦||

ಮಾನವ ಕುಲವೆಲ್ಲ ದೈವಕುಲವೆಂದರಿತು

ಮಾನವ ಕುಲಕೆಲ್ಲ ಶಾಂತಿ ಸುಖವನು ಕಲಿಸು
ಭೂಲೋಕದಲಿ ಸ್ವರ್ಗ ಕಾಣುವುದು ಶರಣಾ !

||೧೧||

ಆಟನೋಟಗಳೆಲ್ಲ ಪಾಠ ಕೂಟಗಳೆಲ್ಲ

ಪಾವನ ಕರ್ಮಗಳೆಲ್ಲ ಲಿಂಗನುಯವೆಂದು ತಿಳಿ
ಅನಂದ ಸುಖ ಶಾಂತಿ ಸತ್ಯ ಲಭ್ಯವು ಶರಣಾ !

||೧೨||

ಅನ್ಯರಿಗೆ ಹೊರೆಯಿರದ ತನ್ನ ಕಾಯಕ ಬಾಳು

ಅನ್ಯರಿಗೆ ನೋವಿಡದ ತನ್ನ ಸುಗುಣದ ಬಾಳು

ಹೊನ್ನಂತೆ ಹೊಳೆಯುತ್ತಲಿ ನಗೆ ನೀಡುವುದು ಶರಣಾ !

||೧೩||

ಪಾಪ ಮಾಡದ ಬಾಳು ಕರ್ಮ ಬೆಳೆಸದ ಬಾಳು

ಕಷ್ಟನಿಡದಾ ಬಾಳು ಕರುಣೆ ತುಂಬಿದ ಬಾಳು

ಮಾನವನ ಬದುಕಿಗೇ ಸುಖ ಪ್ರದವು ಶರಣಾ !

||೧೪||

ಬಾಲ್ಯದಾ ಪಾಠಗಳು ಬಾಳಿಗೇ ತಳಸಾಯು

ಬಾಲ್ಯ ಪಾಠದ ಗುಣವು ಪ್ರೌಢದಲಿ ಕಾಯುವುದು

ಬಾಲ್ಯದಲಿ ಸರಿ ಪಾಠ ಕಲಿತುಕೊ ಶರಣಾ !

||೧೫||

ಶರಣ ಬಾಳಿನ ಪಾಠ ಬಾಲ್ಯದಿಂದಲೆ ಕಲಿಯೆ

ಪ್ರೌಢದಲಿ ಸಾಧಿಸುತ ಸುಖಿಸಿ ಸುಖ ನೀಡುವೆ

ಬಾಲ್ಯದಲಿ ಶರಣತ್ವ ಅರಿಯುತ್ತಿರು ಶರಣಾ !

||೧೬||

೩೪

ಶರಣ ಗೀತೆ

ಮೂರು ವರ್ಷದ ಗುಣವೆ ನೂರು ವರ್ಷಕು ಸತ್ಯ
ಬಾಲ್ಯದಲಿ ಕಂಡದ್ದು ಕೊನೆವರೆಗೆ ಕಾಣುವುದು
ಬಾಲ್ಯದಾ ಬಲವರಿತು ಪಾಠ ಕಲಿಸು ಶರಣಾ !

||೧೭||

ಗಿಡವಾಗಿ ಬಗ್ಗದ್ದು ಮರವಾಗಿ ಬಾಗದು
ಸಸಿಯಂತ ಮನವನ್ನು ಕಟ್ಟಿ ಬೆಳೆಸಲು ಮುಂದೆ
ಮರವಾಗಿ ನಿಲುವನ್ನು ಕಾಯುವುದು ಶರಣಾ !

||೧೮||

ಪ್ರೀತಿ ಕ್ಷಮೆ ಶಾಂತಿಯಾ ದಾನ ಭಕ್ತಿಯ ಪಾಠ
ಪರ ಹಿಂಸೆ ಮಾಡದಾ ಕಾರುಣ್ಯ ಗುಣ ಪಾಠ
ಬಾಲ್ಯದಲಿ ಕಲಿಸುತ್ತಿರು ಮನಕೆಲ್ಲ ಶರಣಾ

||೧೯||

ಅಚಾರ ಮಾರ್ಗದಲಿ ಲಿಂಗವನು ಪ್ರಾಜಿಸುತ
ಲಿಂಗತತ್ವವನರಿತು ಧರ್ಮಿಯಾಗಿ ಬಾಳಿ
ದೊರೆವ ಅದೃಶ್ಯ ಫಲ ನೀ ಕೇಳು ಶರಣಾ !

||೨೦||

ಮಾನವೆಗೆ ನಿಲುಕದಾ ಜನನ ಮರಣದ ಸಮಯ
ಬಾಳಿನಲಿ ಬರಲಿರುವ ಲಾಭ ಹಾನಿ ಕಷ್ಟಗಳು
ಮಾನಾಪಮಾನಗಳು ಮೊದಲಿ ಗೋಚರಿಸುವುವು ಶರಣಾ !

||೨೧||

ದೈವಲೀಲೆಯನರಿವ ಆಧಾರ ಶಕ್ತಿಯಿಂ
ಮನದರಿವನರಿಯುತಲಿ ಜ್ಞಾನಿಯವನಾಗುವನು
ಸಕಲ ಜ್ಞಾನದ ಪೀಠವಾಗುವುದು ಆ ಅರಿವು ಶರಣಾ !

||೨೨||

ಅಪಮಾನನಿರದಂತೆ ಅಪಮೌಲ್ಯನಿರದಂತೆ
ಅನುದಿನದ ಕಾರ್ಯಕ್ಕೆ ಹಾನಿ ತಟ್ಟಿದೆ ನಿಂತು
ಸರಿಯಾದ ಕಾಲದಲಿ ಗೊನೆಯುಸಿರೆನೆಳೆಯುವನು ಶರಣಾ! ||೨೩||

ಕರ್ಮಯೋಗದ ಮಧ್ಯೆ ಬಂದೊಡಗಿ ನಿಲ್ಲುನಾ
ಸತಿ ಸುತ ಪರಿವಾರ ಮಿತ್ರ ಬಾಂಧವರೆಲ್ಲ
ಸಕಲರೂ ಉತ್ತಮರೆ ದೊರೆಯುವರು ಶರಣಾ ! ||೨೪||

ದುರ್ಗುಣದ ವಾಸನೆಯು ಮೊದಲಲ್ಲೆ ತಿಳಿಯುವುದು
ದುರ್ಮರಣ ಕಾಲವನು ದೂರದಲಿ ನಿಲಿಸುವುದು
ದೀನನಾಗಿತ್ತೆಲ್ಲ ಹರಸುವುದು ಶರಣಾ ! ||೨೫||

ದೈವಬಲ ಸಂಗ್ರಹಿಸೆ ದೀನ ದಾರಿದ್ರ್ಯದಲು
ದಾರಿಯಲ್ಲಡಿಗಡಿಗೆ ದೈವವನ್ನರಿವವರು
ದೇವ ಧರ್ಮದಲಿಂಗವರಿತವರು ಶರಣಾ ! ||೨೬||

ಸ್ಥಿರವಾದ ಮನದಲ್ಲಿ ದೈವಲಿಂಗ ಪೂಜಿಸೆ
ಸ್ಥಿರವಾದ ಶಕ್ತಿಯಲಿ ಧರ್ಮ ದಾರಿಯನರಿಯೆ
ಸ್ಥಿರ ಸುಖದಿ ಅನುರರಾಗುಳಿಯುವರು ಶರಣಾ ! ||೨೭||

ಜಗ ಮೂಲ ಲಿಂಗದಾ ಜ್ಞಾನನಿರದಾ ಜೀವಿ
ಮಾಡಿದೆಲ್ಲಾ ಪೂಜೆ ಕ್ರಿಯಾ ಪೂಜೆಯು ಮಾತ್ರ
ಎಷ್ಟು ಸಾಧಿಸಲೇನು ? ಬಲು ವ್ಯರ್ಥ ಶರಣಾ ! ||೨೮||

ಮಾನವರ ಕುಲವೆಲ್ಲ ಸತ್ಯ ಶಾಂತಿಯ ಪಡೆದು
ಇಹ ಪರಗಲಿರಡರಲಿ ಸುಖಿಸಿ ಬಾಳಲಿ ಎಂದು
ಯೋಗಿ ಋಷಿ ಮುನಿಗಳು ಅರುಹಿ ಹರಸಿಹರು ಶರಣಾ ! ||೨೯||



೧೦

ಶಿವ ಶಕ್ತಿ ತತ್ವ

ಶಿವ ಮೂಲ ಲಿಂಗದಲಿ ಆರು ಮಾಯಾ ಶಕ್ತಿ
ಶಿವ ಶಕ್ತಿ ಸದಾಶಿವ ಈಶ್ವರ ಶುದ್ಧ ವಿದ್ಯಾ ಮಾಯಾ
ಈ ಆರು ಶಕ್ತಿಯೇ ಜಗ ಕಾರಣವು ಶರಣಾ !

||೧||

ಶಿವತತ್ವವೆನ್ನುವುದು ತಾನಿರುವ ಸ್ಥಳದಲ್ಲಿ
ಮಾಯಾ ಶಕ್ತಿಯಿಂದ ಜಾಲವನು ನಿರ್ಮಿಸಿ
ಜಾಲದೊಳು ತಾನಾಡಿ ತಾ ಬೇರೆಯಿರುತಿಹುದು ಶರಣಾ !

||೨||

ಜೇಡರಾಹುಳು ಬಲೆಯ ರಚಿಸಿ ಸಂಚರಿಸುತ್ತ
ಬಲೆಯಲ್ಲಿ ತಾ ಸಿಗದೆ ತಾ ಬೇರೆಯಾಗಿರಲು
ಶಿವತತ್ವ ಶಕ್ತಿಯಲಿ ಬಲೆಯಾಯ್ತು ಶರಣಾ !

||೩||

ಬಲೆಯ ತಾ ನಿರ್ಮಿಸುತ ಬಲೆಯಲ್ಲಿ ನೆಲೆಸಿರಲು
ಮಧ್ಯದಲಿ ಉದ್ಭವಿಸಿ ಹಿರಿಯಾದ ಶಕ್ತಿಯು
ಶಕ್ತಿತತ್ವವದಾಗಿ ನೆಲೆಸಿಹುದು ಶರಣಾ !

||೪||

ಬಲೆಯ ನಿರ್ಮಿಪ ಜ್ಞಾನ ಶಿವತತ್ವ ತಾನಿಹುದು
ಬಲೆಯ ರಸ ಶಕ್ತಿಯೇ ಶಕ್ತಿ ತತ್ವವದಾಗಿ
ಎರಡಕ್ಕು ಅಂಟಿದಲಿ ಬೇರಿಹುದು ಶರಣಾ !

||೫||

ಶಿವತತ್ವ ಶಕ್ತಿಯು ಜ್ಞಾನ ಕ್ರಿಯೆಗಳಲ್ಲಿ
ಸಕಲವನು ತಾ ಬಿಟ್ಟು ಬೇರಾಗಿ ನೆಲೆಸಿಹುದು
ಬೇರಾದ ಮೂಲನೇ ಲಿಂಗವು ಶರಣಾ !

||೬||

ಬೀಜ ನೀರಲಿ ನೆನೆದು ಮೈಯುಬ್ಬಿಕೊಳ್ಳುವ
ಹಿರಿ ಶಕ್ತಿ ಸಂಪರ್ಕ ರೂಪಮಯ ಮಾಯೆಯು
ಸದಾಶಿವ ತತ್ವವದು ರೂಪಬಲ ಶರಣಾ !

||೭||

ಶಿವ ಶಕ್ತಿ ಕಾರಣದಿ ಜ್ಞಾನಶಕ್ತಿಯು ತುಂಬಿ
ಬೀಜದೊಳಗಿಹ ಮೂಲ ಜಲದಲ್ಲಿ ನೆನೆಯುತೆ
ಮೈಯುಬ್ಬಿ ಅಂಕುರಿಸುವುದೆ ಈಶ್ವರ ತತ್ವ ಶರಣಾ !

||೮||

ಮಾನವಗೆ ಮಿಗಿಲಿರುವ ಈಶ್ವರ ತತ್ವವೇ
ಬೀಜದಿಂ ಸಸಿವೊಡೆದು ಅದೃಶ್ಯ ಅಣುವನ್ನು
ಹೊರ ತರುವ ಶಕ್ತಿಯಾಗಿಹುದು ತಿಳಿ ಶರಣಾ !

||೯||

ಸಕಲ ನಿರ್ಮಾಣಕ್ಕು ಕಾರಣವು ತಾನಾಗಿ
ಎಂದಿಗೂ ಅಂಟಿದೇ ಬೇರೆಯಾಗಿಹುದು ತಿಳಿ
ಸಕಲವೂ ತಾನೆಂಬ ಅರಿವೆ ವಿದ್ಯೆಯು ಶರಣಾ !

||೧೦||

೩೮

ಶರಣ ಗೀತೆ

ಈ ತೆರದಿ ನಿರ್ಮಿಸಿದ ಸತ್ಯ ವಿದ್ಯಾದಿಗಳು
 ಶುದ್ಧ ವಿದ್ಯಾದಿಗಳು ಶುದ್ಧ ವಿದ್ಯಾತತ್ವ
 ದೈವಲಿಂಗದಲಿಂತು ಮೂಲವಾಗಿಹುದು ಶರಣಾ !

||೧೩||

ಸದಾಶಿವ ತತ್ವವು ತನ್ನ ಬಲರೂಪದಲಿ
 ಸತ್ಯ ರೂಪಾಕಾರ ತಾನೆಲ್ಲ ಧರಿಸುತ್ತಲಿ
 ಸತ್ಯ ನಿತ್ಯದುಗಮನೇ ದೈವಬಲ ಶರಣಾ !

||೧೪||

ಸದಾಶಿವ ತತ್ವವು ತಾನರಳಿ ತೆರೆಯುತ್ತಲಿ
 ತನ್ನ ಹೃದಯದಲಿರುವ ಅನ್ಯ ಶಕ್ತಿಯ ನಿಲಿಸಿ
 ಬೆಳೆಸುವ ಮೂಲವೇ ಲಿಂಗಮೂಲ ಶರಣಾ !

||೧೫||

ಹಾಲಿನೊಳಗಡಗಿರುವ ತುಪ್ಪದಾ ಬಲದಂತೆ
 ಬೀಜದೊಳಗಡಗಿರುವ ವೃಕ್ಷದಾ ಬಲದಂತೆ
 ದೇಹದೊಳು ಶಿವಲಿಂಗ ಗುಪ್ತವಿಹುದರಿ ಶರಣಾ !

||೧೬||

ನನಿಲಿನಾ ನೊಟ್ಟಿಯಲಿ ಒಂದೆ ರೂಪದ ರಸದಿ
 ನನಿಲಿನಾ ಚೆಲುರೂಪ ಕಣ್ಣ ಬಣ್ಣ ವೈಚಿತ್ರ್ಯ
 ಶಕ್ತಿಯಿಂದಿರುವುದು ಶುದ್ಧ ವಿದ್ಯಾತತ್ವ ಶರಣಾ !

||೧೭||

ಸಕಲ ಶಕ್ತಿಯ ತುಂಬಿ ಜೀವದಣು ಮೂಲವದು
 ಎಲ್ಲ ನಿಧದಲಿ ಬೆಳೆವ ವಿಚಿತ್ರ ಶಕ್ತಿಯದು
 ಮೂಯಾ ತತ್ವದ ಶಕ್ತಿ ಸತ್ಯವಿಹುದು ತಿಳಿ ಶರಣಾ !

||೧೮||

ಶಿವಶಕ್ತಿ ಸದಾಶಿವ ಈಶ್ವರತ್ವ ತತ್ವಗಳು
ಶುದ್ಧ ವಿದ್ಯಾ ತತ್ವ ಮಾಯಾದಿ ತತ್ವಗಳು
ಲಿಂಗ ಇಚ್ಛಾಶಕ್ತಿ ತತ್ವಗಳು ಶರಣಾ !

||೧೭||

ಮಾನವನ ಮನ ಬಲಕೆ ಅರಿಯಲಾಗದ ತತ್ವ
ಮಾನವನ ಜ್ಞಾನದಲಿ ಧರಿಸಲಾಗದ ತತ್ವ
ಇದುವೆ ನಿಜ ಶಿವಲಿಂಗ ಮಾಯಾಶಕ್ತಿ ಶರಣಾ !

||೧೮||

ಲಿಂಗಮಯ ಶಕ್ತಿಯಲಿ ಇಚ್ಛೆ ತತ್ವಗಳಾರು
ಮೂಲ ಜೀವಾಣುವಲಿ ಅದೃಶ್ಯ ತಾನಿಹುದು
ಲಿಂಗಪೂಜಾ ಜ್ಞಾನ ಬಲದಲರಿ ಶರಣಾ !

||೧೯||

ಹಾಲನ್ನು ಕಂಡೊಡನೆ ತುಪ್ಪನಿಲ್ಲೆ ನಬಹುದೆ ?
ಬೀಜವನು ಕಂಡೊಡನೆ ವೃಕ್ಷನಿಲ್ಲೆ ನಬಹುದೆ ?
ಜಗವನ್ನು ಕಂಡೊಡನೆ ಶಕ್ತಿಯಿಲ್ಲೆ ನ್ನದಿರು ಶರಣಾ !

||೨೦||

ವೈಚಿತ್ರ್ಯದೀ ಜಗದ ಮೂಲ ಕಾರಣ ತತ್ವ
ಮನುಜ ಮತಿಗೆಟುಕದಿರೆ ಕಿರುಜ್ಞಾನ ತಾಳಿರುತ
ಮೂಲವನೆ ಇಲ್ಲವೆನ್ನು ತಂಧನಾಗದಿರು ಶರಣಾ !

||೨೧||

ಮಾನವನು ಜ್ಞಾನವು ಹಿರಿಯಾದರೇನಂತೆ ?
ಹಿರಿಶಕ್ತಿಯಾದ್ದೀನ ಮಾನವನೆ ತಾನಿರಲು
ಆವ ಕಾಲದೊಳೇನು ಬದಲಿಸದು ಶರಣಾ !

||೨೨||

೪೦

ಶರಣ ನೀತೆ

ಹಮ್ಮಿನೊಳು ಮೆರೆವವರ ಬಿಮ್ಮಿನೊಳು ಅಲೆವವರ
 ದೈವನೇ ಇಲ್ಲವೆಂದು ತಲೆಯೆತ್ತಿ ಅಲೆವವರ
 ಸರ್ವ ನಾಶನ ಮಾಡಿ ತೋರುವುದು ಲೀಲೆ ಶರಣಾ !

||೨೩||

ಅಭಿಮಾನ ಶಾಳದಿರು ಹಿರಿಯ ನೀನೆನ್ನ ದಿರು
 ಲಿಂಗ ಮಾಯೆಯ ಶಕ್ತಿ ನಿನ್ನ ತಲೆ ಮೇಲಿಹುದು
 ಮರೆತದನು ಹಮ್ಮಿನಲಿ ಬಾಳದಿರು ಶರಣಾ !

||೨೪||

ಹಿರಿಯಾದ ಶಕ್ತಿ ನಿನ ತಲೆ ಮೇಲೆ ನಿಂತಿರಲು
 ಆ ಶಕ್ತಿಯನು ದ್ವೇಷ ಮಾಡದಿರು ಬಾಳಿನಲಿ
 ಶಕ್ತಿ ದ್ವೇಷದ ಕ್ಷಣದಿ ನೀನಿಲ್ಲ ಶರಣಾ !

||೨೫||

ಸಕಲ ಗುಖ ಶಾಂತಿಗೂ ಸಕಲ ಆನಂದಕ್ಕೂ
 ಸತ್ಯವಿಹ ಹಿರಿದೈವ ಶಿವಲಿಂಗ ನಿಜದಿ ತಿಳಿ
 ಲಿಂಗ ಪೂಜಾ ಬಲದಿ ಬಲ ಧರಿಸು ಶರಣಾ !

||೨೬||

ಅಥಮರು ನುಡಿನಂತೆ ನುಡಿದಾಡಿಕೊಳ್ಳದಿರು
 ಪಾಪಿಗಳು ನಡೆವಂತೆ ನಡೆದಾಡಿಕೊಳ್ಳದಿರು
 ಶರಣ ಶಾಂತಿಯ ಲಿಂಗ ಮರೆಯದಿರು ಶರಣಾ !

||೨೭||



೧೧

ದೈವ ಭಜನೆಯೇಕೆ ?

ಪಾಪಿಗಳು ಪಾಪುರರು ದೈವವನ್ನರಿಯರು
ಅಧರ್ಮಿಗಳ ವಾದಕ್ಕೆ ನೀ ಬೆಲೆಯ ಕೊಡದೆಂದು
ಸತ್ಯ ದೈವದ ಜ್ಞಾನವೊಂದಕ್ಕೇ ಮಣೆ ಶರಣಾ !

||೧||

ದೈವ ಲೀಲೆಯ ಲಿಂತು ಹಿರಿಮೂಲ ಬಲವಾದ
ದೈವ ಕರುಣಾ ಸ್ತೋತಿ ದೈವದಾಧೀನನಿರೆ
ದೈವನೇ ತನ ಬಲದಿ ರಕ್ಷಪ್ರದು ಶರಣಾ !

||೨||

ಮಾನವನ ಸೃಷ್ಟಿಸಿ ಮಾನವನ ಬೆಳೆಸುತ್ತಲಿ
ಮಾನವಗೆ ಬಲು ಬುದ್ಧಿ ಜ್ಞಾನ ಶಾಂತಿಯನೀವ
ಮೂಲ ಶಕ್ತಿಯೆಂದೆಂದು ಅದೃಶ್ಯವಿದೆ ಶರಣಾ !

||೩||

ಧರ್ಮಮಾರ್ಗವನರಿತು ಧರ್ಮಿಯಾಗಿರಬಯಸಿ
ಧರ್ಮ ದೈವದ ಬಲದ ಹಿರಿಮಾರ್ಗ ಅನುಸರಿಸಿ
ದೈವಬಲ ಶಕ್ತಿಯನೆ ಧರಿಸುವನು ಶರಣಾ !

||೪||

ಕಾಣದಾ ನಿಜದೈವ ಮಹಾನಾಯಾ ಶಕ್ತಿ
 ಕಾಣದಿರಲೇನಂತೆ? ದೈವವಿಲ್ಲವೆನದಿರು
 ದೈವನೇ ಜಗಕಾಯ್ತು ಹಿರಿ ಮಾಯೆ ಶರಣಾ !

||೫||

ಜ್ಞಾನ ಮತಿ ಬಲಗಳಿಗೆ ಮಾರಿರುವ ಮಾಯೆಯನು
 ಮಾನವೀ ಶಕ್ತಿಗೆ ಅರಿತುಕೊಳಲಾಗದು
 ಅದನರಿತು ಬಾಳದಿರೆ ಎಂತಯ್ಯ ಶರಣಾ !

||೬||

ಜಗವೆಲ್ಲ ಸತ್ಯ ದೈವೀ ಮಾಯೆಯಿರುವನಕ
 ಜ್ಞಾನ ಬಲ ಬುದ್ಧಿಗಳ ಮಾರಿರುವ ಈ ಮಾಯೆ
 ದೂರವಾಗಲು ವಿಶ್ವವೆಲ್ಲ ಮಿಥ್ಯ ಶರಣಾ !

||೭||

ದೈವಮಾರಿಗೆ ತಾನು ಅಲ್ಪ ದೂರವಾಗಲು
 ಮಾನವನು ಬಾಳಿನಲಿ ಸೃಜಿಸಿದೀ ಸಂತೋಷ
 ಎಷ್ಟಿದ್ದರೇನಂತೆ? ತಾ ಹುಚ್ಚು ಶರಣಾ !

||೮||

ಹಮ್ಮಿನಲಿ ತಾನೆಂದು ಬಿಮ್ಮಿನಲಿ ತಾ ಕಟ್ಟಿ
 ರಾಜಾಧಿರಾಜರೊಲು ಮರೆವೆನಿತೊ ಜನಕೋಟಿ
 ಮಾಯೆಬಲ ದೂರವಾಗಲೆಲ್ಲಿಹರು ಶರಣಾ !

||೯||

ರಾಜಾಧಿರಾಜರು ಬಲು ಹೆಮ್ಮೆ ಪಟ್ಟವರು
 ಜಗದಲ್ಲೆ ಹಿರಿಯೆಂದು ಮೆರೆದಿದ್ದ ಜೀವಿಗಳು
 ಯಾರೊಂದು ಉಳಿದಿಹರು ಭವಜಗದಿ ಶರಣಾ ? !

||೧೦||

ಜಗಕಟ್ಟು ಆಳಿರುವ ಬಲುಶಕ್ತ ಜೀವಿಗಳು
ತನ್ನ ಜೀವನ ಕಟ್ಟಿ ಶಾಶ್ವತದಿ ಆಳಿಹರೆ ?
ಎಷ್ಟು ಆಳಿದರೇನು ? ದೈವಾಧೀನವು ಶರಣಾ !

||೧೧||

ಆಳಾಗಿ ತಾ ಬಂದು ಅರಸಾಗಿ ತಾ ಮೆರೆದು
ತಾ ಬಂದ ಅಳುತನ ಅಜ್ಞಾನದಿಂದ ಮರೆತು
ಅರಸಾಗಲು ಹೋಗಿ ಅರಿಯದಲಿ ಮಡಿದವರು ಶರಣಾ !

||೧೨||

ಹುಟ್ಟುವಾ ಮುನ್ನ ತಾವೆಲ್ಲಿದ್ದ ರರಿತಹರೆ ?
ಮಡಿದ ಮೇಲೆಲ್ಲಿಹರು ? ಏನೆಂದನರಿಯರು
ಎಲ್ಲಿಂದ ಜನಿಸಿ ತಾವೆಲ್ಲಿ ಹೋಗುವರು ಶರಣಾ ?

||೧೩||

ದೈವ ತಾನಧಿಕಾರಿ ಎಲ್ಲಿಂದಲೋ ಬಂದು
ಎಲ್ಲೋ ಹೋಗುವವರನು ಬಲದಿಂದ ಹಿಡಿದಿರಲು
ಮಧ್ಯೆ ಮಾಡುವುದೆಂತು ಸತ್ಯನಿರಬಲ್ಲದು ಶರಣಾ ? !

||೧೪||

ಮಧ್ಯೆ ಪಡೆದಿಹ ಕಾಯ ಬಿಟ್ಟುಹೋಗುವ ಮಾಯ
ಕಟ್ಟಿನಿಂ ನಿಲ್ಲತಲಿ ಗಟ್ಟಿಯೆಂದರಿತರೂ
ಕೊನೆಗೆ ನೀ ಕಟ್ಟಿಹುದು ಯಾರಿಗೆ ಶರಣಾ ? !

||೧೫||

ಜಗವೆಲ್ಲ ನಲಿದಾಡಿ ನೀವನದಿ ತಣೆಯಲು
ಜಗದ ಬಾಳಿನ ಸಕಲ ಸುಖದ ಸೌಂದರ್ಯವಿರೆ
ಸಕಲಕ್ಕೂ ಅಧಿಕಾರಿ ದೈವವೊಂದೇ ಶರಣಾ !

||೧೬||

ಶರಣ ಗೀತೆ

೪೪

ದೈವಲೀಲಾ ಜಗದಿ ದೈವಸೂತ್ರದ ಬಲದಿ
 ದೈವದಾಧೀನದಲಿ ದೈವನೇ ಆಳುತಿರೆ
 :ನಿನಗಧೀನನೆಂಬುದು ಏನಿಹುದು ಶರಣಾ? !

||೧೭||

ಮಾನವನ ಕಾಯದಲಿ ನೀನೆಂತು ಬಂದಿರುವೆ ?
 :ನೀನಲ್ಲಿ ನಡೆಯೆಂದು ಯಾರು ನಿನ ಕಳಿಸಿಹರು ?
 :ಸಕಲಕೂ ಮೂಲ ಬಲ ಆವೃದ್ಧಿಬುದ ತಿಳಿ ಶರಣಾ !

||೧೮||

ದೈವನೇ ಕಳಿಸಿಹುದು ನಿಜದೈವವರಿಯೆಂದು
 :ಸಕಲ ಬಲ ತಾನಿತ್ತು ತನ್ನ ಗುಣವರಿಯೆಂದು
 :ದೈವ ಕಳಿಸಿಹ ಕಾರ್ಯ ಮರೆಯದಿರು ಶರಣಾ !

||೧೯||

ಪಡೆದಿಟ್ಟ ಸಕಲವನು ದೈವಬಲವರಿತಿದುದು
 :ದೈವಬಲವರಿಯದೇ ನಿನ್ನಲ್ಲಿ ನೀ ಮರೆಯೆ
 :ದೈವ ಕುರುಡಾಗಿಲ್ಲ ಎಚ್ಚರಿರು ಶರಣಾ !

||೨೦||

ನೂರಾರು ಬಗೆಯಲ್ಲಿ ಸಕಲ ತಾಪವನಿತ್ತು
 ದೈವನೇ ಮೂಲವೆಂದೊಂದು ದಿನ ಅರುಹುವುದು
 :ದೈವವರುಹುವ ಮುನ್ನ ಶರಣಾಗು ಶರಣಾ !

||೨೧||

ದೈವದಾ ಮೂಲದಲಿ ಭಯವಿರದ ಜೀವಿಗಳು
 :ಜೀವನದ ಯಾತ್ರೆಯಲಿ ಸುಖವಲ್ಪ ಪಡೆಯರು
 :ದುಃಖವೇ ಸುಖವೆಂದು ಸವಿಯುವರು ಶರಣಾ !

||೨೨||

ಶರಣ, ಗೀತೆ

೪೫.

ಕೊಟ್ಟ ಸಂಪತ್ತಿರಲು ಪಟ್ಟ ಸಂಪತ್ತಿಲ್ಲ
 ಕೊಟ್ಟ ಸಂಪತ್ತೆಲ್ಲ ಪಟ್ಟ ಸಂಪತ್ತೆಂದು
 ಪಟ್ಟಾಗಿ ಮೆರೆವವರ ಸೊತ್ತಾರದು ಶರಣಾ ?!

||೨೩||

ಸತಿ ಸುತ ಬಾಂಧವರು ಕನಕ ಸಂಪದವೆಲ್ಲ
 ಕೊಟ್ಟ ಸಂಪದವಲ್ಲದೆ ಪಟ್ಟ ಸಂಪದವಲ್ಲ
 ಕೊಟ್ಟ ಸಂಪದವೆಲ್ಲ ಕೊಟ್ಟವನದು ಶರಣಾ !

||೨೪||

ದೈವ ನೀಡಿದ ಸಿರಿಯ ದೈವವೇ ಕೊಳ್ಳುವುದು
 ದೈವ ಕೊಳ್ಳುವ ಸಿರಿಯ ನಿನದೆಂದು ಸಿಡಿದರೆ
 ನಿನದನ್ನು ನಿನ್ನನ್ನು ಬಿಡದೊಯ್ಯುವುದು ಶರಣಾ !

||೨೫||

ದೈವದಾ ಸಂಪದವು ದೈವವರಿಯಲು ಬಲವು
 ದೈವವನ್ನರಿಯದೇ ಸೊಕ್ಕಿನಿಂದಲಿ ಬಾಳಿ
 ದೈವ ನಿನ ಸೊತ್ತೆಲ್ಲ ಕಳೆಯುವುದು ಶರಣಾ !

||೨೬||

ದೈವ ನೀಡುವ ಸಿರಿಯು ಜೀವನಿಗೆ ಬರೆದಿಹುದು
 ಸರಿಯಾಗಿ ಅರಿಯದಲಿ ಮರಳಿ ಪಡೆನೆನೆನದಿರು
 ದೈವಲಿಪಿ ಬದಲಿಸದು ಮರೆಯದಿರು ಶರಣಾ !

||೨೭||

ದೈವ ಸಂಪದವಿದನು ನಿಷ್ಕೆಯಲಿ ಭೋಗಿಸುತ
 ದೈವವನು ಭಕ್ತಿಯಿಂ ಭಜಿಸಲದೆ ಸಂಪತ್ತು
 ಬಾಳಲದೆ ಪರಮ ಸುಖ ಭಜಿಸುತಿರು ಶರಣಾ !

||೨೮||

ಸಕಲ ಸಂಪದವೆಲ್ಲ ದೈವ ಭಜಿಸಲು ಮೂಲ
 ದೈವವನರಿಯಲಿತ್ತು ಸಂಪದನ ಭೋಗಿಸುತ
 ಸಂಪದದಿ ಸತ್ಯವರಿ ಶರಣಾಗಿ ಶರಣಾ !

|| ೨೯ ||

ಕೃಪೆಯಿಂದ ದೈವ ತಾ ಕರುಣಿಸಿದ ಸಂಪತ್ತು
 ನಿನದೆಂದು ಹಮ್ಮಿನಲಿ ಅಧಿಕಾರ ನಡೆಸದಿರು
 ನೀನಾರು ? ನಿನದೇನು ? ಎಂಬುದರಿ ಶರಣಾ !

|| ೩೦ ||

ನಿನದೆಂದು ನುಡಿದರೇ ತನದೆಂದು ಪಡೆಯುವುದು
 ತನಗಾಗಿ ತಾ ಪಡೆದು ನಿನಗಿಲ್ಲದಾಗಿವುದು
 ದೈವದಾ ಹಿರಿ ಬಲಕೆ ದಾಸನಿರು ಶರಣಾ !

|| ೩೧ ||

ಅಧಿಕಾರ ಅಭಿಮಾನ ಹೆಮ್ಮೆಯಲಿ ಮೆರೆಯತಲಿ
 ಪ್ರತಿದಿನದ ಪ್ರತಿ ನಿಮಿಷ ಬಾಳಲಿ ಮರೆತು ಕಳೆಯೆ
 ದೈವ ತಾ ಕುರುಡಲ್ಲ ಮರೆಯದಿರು ಶರಣಾ !

|| ೩೨ ||

ಅನಂತ ಜೀವಿಗಳ ಅಮಿತ ದುಃಖವನರಿತು
 ಸಕಲರಿಗು ದುಃಖವನೆ ನೀಡೊ ಕಾರಣವರಿತು
 ನಿನ್ನ ಜೀವನವೇನು ಎಂಬುದರಿ ಶರಣಾ !

|| ೩೩ ||

ಪಡೆದ ವಿಧ ವಿಧ ಭಾಗ್ಯ ನಿನ್ನ ದೆಂದೆನಿಸುತಲಿ
 ಹೆಣ್ಣು ಹಣ ಹೊನ್ನು ನಿನ್ನ ದೆಂದರಿತರೇ
 ನಿನಗಿರದೆ ತನದೆಂದು ತೋರುವುದು ಶರಣಾ !

|| ೩೪ ||

ಕೋಪ ತಾಪಾದಿಗಳು ದುಃಖ ದಾರಿದ್ರ್ಯಗಳು
ನಿನದೆಂದು ನಿನಗೆಂದು ನೆನದಲ್ಲಿ ಬೆಳೆಯುವುವು
ದುಃಖವಿಲ್ಲದ ಶಾಂತಿ ಬಾಳ ನಡೆಸು ಶರಣಾ !

||೩೫||

ನೂರೊಂದು ಮಾಡಿದರು ನೂರೊಂದು ಕಟ್ಟಿದರು
ಕೆಲವಲ್ಲ ಮಾಡದಲೆ ಕಟ್ಟಿಡಲು ಬರದಿಹವು
ನೂರೊಂದಕ್ಕೆಲ್ಲದಕು ಕೆಲ ಮೂಲವಿದೆ ಶರಣಾ !

||೩೬||

ಬಾಳಿನಲಿ ವಿಧಿನಿಯಮವನುಸರಿಸಿ ದೊರೆಯುವುವು
ಸುಕ್ಯತ ಸೌಭಾಗ್ಯಗಳು ಆರೋಗ್ಯ ಶಾಂತಿಗಳು
ಅರಿದನು ಪಡೆಯಲು ಸಾಧ್ಯವಿಹುದು ಶರಣಾ ? !

||೩೭||

ಸುಕ್ಯತದ ಬಲವಿರದೆ ಆರೋಗ್ಯ ಸಿರಿಯಿರದೆ
ಪ್ರಾಣ ಪ್ರಾಣಗಳಿರದೆ ಏನಿದ್ದರೇನಿಹುದು ?
ಸಕಲವಿದ್ದರು ಶೂನ್ಯವೆನಿಸುವುದು ಶರಣಾ !

||೩೮||

ಸಕಲ ಸುಖವನುಭವಿಸೆ ದೈವಕೃಪೆಯೇ ಬೇಕು
ದೈವ ಕೃಪೆಯಿಲ್ಲದಿರೆ ಬಾಳೆಲ್ಲ ದುಃಖಮಯ
ಸುಖ ಬಾಳು ಮೂಲವೇ ದೈವಕೃಪೆ ಶರಣಾ !

||೩೯||

ಅಂಧರೂ ಅಥನುರೂ ಶಾಂತಿಯಿಲ್ಲದ ಜನರು
ದೈವಕೃಪೆಯಿರದವರು ದೈವದ್ರೋಹದ ಜನರು
ಸುಖಲೋಕ ಭಾಗ್ಯವಿರೆ ದುಃಖಿಪರು ಶರಣಾ !

||೪೦||

೪೮

ಶರಣ ಗೀತೆ

ಶಾಂತಿ ಸುಖವೆನ್ನುವುದು ದೈವಕರುಣೆಯ ಸೊತ್ತು
 ದೈವಬಲ ಸಿರಿಯಲ್ಪವಿಲ್ಲದಾ ಜೀವಿಗಳು
 ದೈವವನ್ನರಿಯದೇ ದುಃಖಪರು ಶರಣಾ !

||೪೧||

ಸತಿ ಪುತ್ರರಿದ್ದೆಲ್ಲ ಸೊತ್ತು ಸಂಪದವಿದ್ದು
 ನಾಡಿನಾ ಅಧಿಕಾರ ಹಿರಿನಾನು ಬಲವಿದ್ದು
 ಶಾಂತಿ ಸುಖವಿರದವರು ಬಹಳುಂಟು ಶರಣಾ !

||೪೨||

ಜಗ ಭಾಗ್ಯವಿಹಿತರದೆ ಬಿಡಿಕಾಸು ಕೈಗಿರದೆ
 ಎಲ್ಲರಿಗು ಕಡೆಯಾಗಿ ದೈವಕರುಣೆಯಿರುವವರು
 ಸುಖ ಶಾಂತಿ ಸಾಗರದಿ ಮುಳುಗಿದವರುಂಟು ಶರಣಾ !

||೪೩||

ಲೋಕ ಸಿರಿಯಿದ್ದ ರೇನಿರದಿದ್ದ ರೇನಂತೆ ?
 ಶಾಂತಿ ಸುಖ ಬಾಳನ್ನು, ನಡೆಸಿ ಬಾಳಿರೆ ನಿಜದಿ
 ಲೋಕವೇ ಶಿರಬಾಗಿ ಮುಣಿಯುವುದು ಶರಣಾ !

||೪೪||

ದೈವನಾಡಿಸಲೀಯೆ ಲೋಕದಾ ದುಃಖಗಳು
 ದೈವಕರುಣೆಯು ತನಗೆ ದೂರವಾಗಿಹುದೆನಿಸೆ
 ದೈವವನು ಭಜಿಸುತಲಿ ಕರುಣೆ ಪಡೆ ಶರಣಾ !

||೪೫||

ನೀನಾರು ನೀನೆಲ್ಲಿ ನೀನೇಕೆ ಎಂಬುದನು
 ಅರಿಯದಲಿ ಅಂಧನೊಲು ಅಲೆದಾಡಿವೈಮರೆಯೆ
 ಎಲ್ಲುಳಿಯಬಲ್ಲೆ ನೀನೆಂಬುದರಿ ಶರಣಾ !

||೪೬||

ನಿನ್ನ ಬಾಳಿನ ಮೂಲ ನೀನರಿಯದಾವರೆಗೆ
ಲೆಕ್ಕವಿರದನಿತು ಸಲ ಹುಟ್ಟು ಸಾವನು ಹೊಂದಿ
ಬಂಧನದ ದುಃಖವನನುಭವಿಸುವೆ ಶರಣಾ !

||೪೭||

ಜನಿಸಿ ಜನಿಸಿ ಪಡುತಿದ ಸುಖ ದುಃಖ ತಾಪಗಳ
ಕಾರಣವ ಯೋಚಿಸುತ ಕರ್ಮಗುಣವರಿಯುತಲಿ
ಬಾಳಿನಾ ನಿಜಸುಖವ ಕಂಡರಿಯಲರಿ ಶರಣಾ

||೪೮||

ಸುಕೃತವಿಲ್ಲದ ಬಾಳು ದುಸ್ಸಂಗದಿದ ಬಾಳು
ಸುಖ ಶಾಂತಿ ಸಂಗವನು ಪಡೆಯಬಲ್ಲದೆ ಭವದಿ ?
ಸುಖಶಾಂತಿಗೆ ದೈವಮೂಲವಿದುದರಿ ಶರಣಾ !

||೪೯||

ಸಕಲ ಸಂಪದೊಡನೆ ಲೋಕ ಸಂಪದ ಕೂಡಿ
ಲೋಕ ಸಿರಿಯೂ ಸುಕೃತವೆನುವಂತೆ ನೀನಾಗು
ಸುಕೃತ ಜೀವನ ನಡೆಸಿ ಶಾಂತದಿರು ಶರಣಾ !

||೫೦||

ದೈವ ಸಾಧನಕಾಗಿ ಲಿಂಗ ಪೂಜೆಯ ಪಿಡಿದು
ಮನುಜ ಜೀವನವರಿತು ದೈವವನು ದರ್ಶಿಸು
ದೈವದಾ ಶಿವಲಿಂಗ ಬಲವಾಗು ಶರಣಾ !

||೫೧||

ಅಜ್ಞಾನವಳಿಯದಲೆ ಸುಜ್ಞಾನವಿರದಲ್ಲಿ
ಅಜ್ಞಾನಕೆಡೆಗೊಡದೆ ಸುಜ್ಞಾನ ಮನ ಪಡೆದು
ಸುಗುಣದಲಿ ಸುಖಬಾಳ ಭಾಗ್ಯ ಪಡೆ ಶರಣಾ !

||೫೨||

೧೨

ಲಿಂಗ ಪೂಜಾ ಜ್ಞಾನ

ಲಿಂಗನೆಂದರೆ ಏನು ? ಲಿಂಗ ಪೂಜೆಯು ಏಕೆ ?

ಲಿಂಗ ಜ್ಞಾನವದೇನು ? ಲಿಂಗದಲಿ ಲಯವೇನು ?

ಲಿಂಗ ಮರ್ಮವನರಿತು ಲಿಂಗದಲಿ ಲಯನಾಗು ಶರಣಾ !

||೧||

ಲಿಂಗದಿಂದುದ್ಭವವು ಅಖಿಲಾಂಡ ಬ್ರಹ್ಮಾಂಡ

ಲಿಂಗ ಕಾರಣದಿಂದ ಕೋಟಿ ರೂಪದಿ ಬೆಳೆದ

ಜಗದೆಲ್ಲ ರೂಪವನು ಪೂಜಿಸು ಶರಣಾ !

||೨||

ಸಕಲ ಜಗವುದ್ಭವಿಸ ನಾಯಾಣು ಶಕ್ತಿಯಲಿ

ಅಗೋಚರ ತಾನಿದ್ದು ಜಗನೆಲ್ಲ ಬೆಳೆಸಿದುದು

ಸಕಲ ಜಗ ಕಾರಣವು ಲಿಂಗದಣು ಶರಣಾ !

||೩||

ಲಿಂಗದಿಂದುದಯಿಸಿದ ಜಗನೆಲ್ಲ ಲಿಂಗಾಂಶ

ಲಿಂಗಾಂಶ ಶಕ್ತಿಯದು ಬ್ರಹ್ಮಾಂಡ ನ್ಯಾಪಕವು

ಭುವನಗಳೆ ಸೂಕ್ಷ್ಮದಲಿ ಲಿಂಗಮಯ ಶರಣಾ !

||೪||

ಶರಣ ಗೀತೆ

೫೧

ಲಿಂಗ ರೂಪವೆ ಜಗವು ಜಗರೂಪವೇ ಲಿಂಗ
ನೂರಾರು ಗುಣದಿಂದ ಜಗನ್ನೆಲ್ಲ ಬೆಳೆದಿಹುದು
ಸಕಲವನು ಬೆಳೆಸಿಹುದು ಲಿಂಗತತ್ವವು ಶರಣಾ !

||೫||

ಲಿಂಗ ತತ್ವವನರಿತು ಲಿಂಗತತ್ವವ ಭಜಿಸಿ
ಲಿಂಗದುದ್ಭವ ಜಗನ ಲಿಂಗನೆಂದರಿಯುತಲಿ
ಲಿಂಗ ಜಗತತ್ವಗಳ ಪೂಜಿಸು ಶರಣಾ !

||೬||

ಲಿಂಗದಲ್ಪಾಕಾರ ಶಿಲೆಯೆಂದು ಜರೆಯದಿರು
ಲಿಂಗಮಯ ಜಗತತ್ವದರಿನೆ ಲಿಂಗದ ಜ್ಞಾನ
ತತ್ವ ಜ್ಞಾನವದೆಲ್ಲ ಲಿಂಗ ಜ್ಞಾನವು ಶರಣಾ !

||೭||

ಕರಲಿಂಗನೆಂದರಿತು ಕಿರಿ ಪೂಜೆ ಮಾಡದಿರು
ನಿತ್ಯ ಪೂಜಿಪ ಲಿಂಗ ಕರದಿ ತೂಗುವ ಲಿಂಗ
ಜಗ ನ್ಯಾಪಿಸಿಹ ತತ್ವ ನಿಜ ತತ್ವವು ಶರಣಾ !

||೮||

ಲಿಂಗ ಪೂಜಿಪರೆಲ್ಲ ನಿಶ್ಚವನೆ ಪೂಜಿಪರು
ಜಗನೇ ಲಿಂಗನೆಂದು ಪ್ರೇಮದಿಂದ ಬಾಳುವರು
ಲಿಂಗ ಪೂಜಿಯೆಂಬುದೆ ಜಗ ಪೂಜೆ ಶರಣಾ !

||೯||

ಜಗನ್ನೆಲ್ಲ ಲಿಂಗದಲಿ ಕಾಣಲದು ಕರಲಿಂಗ
ಜಗ ಗುಣವ ಲಿಂಗದಲಿ ಅರಿಯಲದು ಗುಣಲಿಂಗ
ಲಿಂಗದಲಿ ಲಿಂಗನಾಗಿ ಲಿಂಗಲಯ ಶರಣಾ !

||೧೦||

LIBRARY

Jangamawadi Math, Varanasi

ಕರದಲ್ಲಿ ಪೂಜಿಸಲು ತತ್ವ ಜ್ಞಾನದ ಲಿಂಗ
 ಜ್ಞಾನದಲಿ ಪೂಜಿಸಲು ತತ್ವಜ್ಞಾನದ ಲಿಂಗ
 ಲಿಂಗದಲಿ ಲಯಿಸುವ ಯೋಗವೇ ಸ್ರಾಣಲಯ ಶರಣಾ ! ||೧೧||

ಅಲ್ಪ ಜ್ಞಾನದಿ ಮರೆದು ಲಿಂಗ ಪೂಜಿಸಬೇಡ
 ಲಿಂಗದಲಿ ಅಡಗಿರುವ ದಶಮೂರು ಮೇಲಾರು
 ತತ್ವಗಳ ಅರಿಯುತಲಿ ಪೂಜಿಸು ಶರಣಾ ! ||೧೨||

ಲಿಂಗದಲಿ ಪೂಜೆಯೇ ಜಗದಲ್ಲಿ ಮನುತೆಯು
 ಲಿಂಗಮಯ ಜ್ಞಾನವೇ ಜಗದಲ್ಲಿ ಹಿರಿಜ್ಞಾನ
 ಲಿಂಗದಲಿ ಲಯಿಸಿರೆ ಅವರೆಲ್ಲ ಲಿಂಗವೇ ಶರಣಾ ! ||೧೩||

ಲಿಂಗ ಜ್ಞಾನದ ಪೂಜೆ ಸರ್ವಜ್ಞತೆಯ ಕಡಲು
 ಲಿಂಗ ಪೂಜಕ ಭಕ್ತ ಮನುತೆಯಾ ಸಾಗರವು
 ಕಾಮ ಮತ್ಸರವಿರದ ಜಗಮಾನ್ಯ ಶರಣಾ ! ||೧೪||

ಸಕಲದರ ಬಲವರಿತು ಸಕಲವೂ ಬಲನಾಗಿ
 ಸಕಲ ಜಗ ಬಲದಲ್ಲಿ ತಾ ಹಿರಿಯ ಜ್ಞಾನಿಯಿರೆ
 ತಾನೆಂತು ಜಗತತ್ವ ದ್ವೇಷಿಪನು ಶರಣಾ ?! ||೧೫||

ಲಿಂಗದಲಿ ಪ್ರೀತಿಯಿರೆ ಜಗದಲ್ಲಿ ಅದೆ ಪ್ರೀತಿ
 ಲಿಂಗದಲಿ ನಿಷ್ಠೆಯಿರೆ ಜಗದಲ್ಲಿ ಅದೆ ನಿಷ್ಠೆ
 ಲಿಂಗದಲಿ ಶಾಂತಿಯಿರೆ ಜಗದೊಳಗು ಅದೆ ಶಾಂತಿ ಶರಣಾ ! ||೧೬||

ಶರಣ ಗೀತೆ

೫೩

ಲಿಂಗ ನಿಜ ಪೂಜಕರ ಭವ ಬಾಳೆ ಉತ್ತಮವು
ಲಿಂಗದಲಿ ಯೋಗವು ಜೀವನದೊಳುತ್ತಮವು
ಲಿಂಗದಲಿ ಲಯವೇ ಜೀವೈಕ್ಯ ಶರಣಾ !

||೧೭||

ಲಿಂಗದಲಿ ಐಕ್ಯವಾಗುತ ಲಿಂಗನಾದನರು
ಅದ್ವೈತ ದೇಹಿಗಳು ಜಗದಲ್ಲಿ ಅನುರರು
ಸಕಲ ಯುಗಯುಗದಲ್ಲಿ ಶಾಶ್ವತರು ಶರಣಾ !

||೧೮||



೧೩

ಲಿಂಗ ಧರಿಸಿ ಆರಾಧಿಸು

ಪಂಚಸೂತ್ರವಗೂಡಿ ನಿರ್ಮಿಸಿದ ಲಿಂಗದಲಿ
ಪಂಚಾಕ್ಷರೀ ಮಂತ್ರದಿಂ ಗುರುವು ಶುದ್ಧಿಸಲು
ಶಾಸ್ತ್ರವಿಧಿಗನುಸಾರ ಶುದ್ಧಿ ಸಾರಾಧಿಸು ಶರಣಾ !

||೧||

ಗುರುನಿತ್ಯ ಲಿಂಗವನು ದೈವವೆಂದರಿಯುತ್ತಲಿ
ದೈವಕರ್ಪಣಭಕ್ತಿ ಭಾವ ನಂಬಿಕೆಯಿಡುತ್ತ
ಶಿವರೂಪಿ ದೈವನೇ ಲಿಂಗವರಿ ಶರಣಾ !

||೨||

ಪಂಚಸೂತ್ರದ ಲಿಂಗ ಬಹು ಕಾಲ ಬಾಳಲು
ವಜ್ರದಂತೆ ಹೊಳೆಯಲು ವಜ್ರಕಾಂತಿಯನಿರಿಸಿ
ವಜ್ರಕಾಂತಿಯ ಲಿಂಗ ನಿರ್ಮಿಸು ಶರಣಾ !

||೩||

ವಜ್ರಕಾಂತಿಯ ಲಿಂಗವನು ನಿತ್ಯ ತೊಳೆಯುತ್ತಿರೆ
ತೇಜದಲಿ ಹೊಳೆಯುವುದು ಕರದೊಳದ ಪೂಜಿಸು
ನಿತ್ಯ ಪೂಜಿಸಲು ಲಿಂಗ ಧರಿಸು ನೀ ಶರಣಾ !

||೪||

ಶರಣ ೧೯ ತೆ

೫೫

ದೇಹ ಬಿಟ್ಟುಗಲದಲಿ ಸದಾ ನಿನ್ನೊಡನಿರಲು
 ದೇಹ ನೋಯದ ತೆರದಿ ಕರದಲ್ಲಿ ಶಿರದಲ್ಲಿ
 ಹಸ್ತದಲಿ ಬಂಧಿಸುತ ಎಚ್ಚರಿರು ಶರಣಾ !

|| ೫ ||

ಲಿಂಗ ನಿನ ಹಸ್ತದಲಿ ಲಿಂಗ ನಿನ ದೇಹದಲಿ
 ಲಿಂಗ ನಿನ ಸಂಗದಲಿ ದೈವವೇ ತಾನಾಗಿ
 ಅನುದಿನವು ಅನುಕ್ಷಣವು ಕಾಪಿಡುವುದು ಶರಣಾ !

|| ೬ ||

ಸಕಲಕೂ ಹಿರಿ ಶಕ್ತಿ ಶಕ್ತಿಯು ಶಿವಲಿಂಗ
 ನನ್ನೊಳಗು ನಿನ್ನೊಳಗು ಸ್ನೇಹದಿಂದಿರುತಿರಲು
 ಈ ಕ್ರಿಯಾಲಿಂಗವನು ಸಲಹುತಿರು ಶರಣಾ !

|| ೭ ||

ಮನದಲ್ಲಿ ಭಯಪಿರಲಿ ಹೃದಯದಿ ಕರುಣೆಯಿರಲಿ
 ದೈವ ದೇಹದಲಿರಲಿ ಸುಮನ ತಾ ನೆಲೆಸುವುದು
 ಭಕ್ತಿಯಿಂ ಲಿಂಗವನು ದೇಹದಲಿ ಕಾಪಾಡು ಶರಣಾ !

|| ೮ ||

ಲಿಂಗ ದೇಹದಲಿರಲು ದುರ್ಮನನ ತಾಳದಿರು
 ದುರ್ಭಾವ ದುಷ್ಟ್ರಿಯೆಗಳಲ್ಪವನು ಮಾಡದಿರು
 ಲಿಂಗ ನಿನ್ನಂಗದಲಿ ಸಾಕ್ಷಿಯಿಹುದರಿ ಶರಣಾ !

|| ೯ ||

ಹಿರಿಶಕ್ತಿ ಪರದೈವ ಪಾವನಲಿಂಗವೆಂದು
 ಲಿಂಗ ದೀಕ್ಷೆಯ ಪಡೆದು ಅಂಗದಲಿ ಧರಿಸಿರಲು
 ಎಚ್ಚರದಿ ಬಾಳದಿರೆ ನರಕವದು ಶರಣಾ !

|| ೧೦ ||

ಲಿಂಗವೆಂಬೀ ದೈವವನು ಧರಿಸಿ ದೇಹದಲಿ
ಅವಿವೇಕ ನಡೆನುಡಿಗಳಿಂದಲ್ಪ ಜಾರಿದರೆ
ಪರದೈವ ಲಿಂಗವದು ಕುಪಿಸುವುದು ಶರಣಾ !

||೧೧||

ಲಿಂಗ ಅಂಗದಲಿರಲು ಶರಣಭಾವದಿ ಬಾಳು
ಲಿಂಗ ದೀಕ್ಷೆಯ ಬಳಿಕ ಬೇರೇನು ಬಯಸದೇ
ಲಿಂಗವೇ ಪ್ರಾಣವೆಂದರಿತು ಬಾಳುತಿರು ಶರಣಾ !

||೧೨||

ಪರರ ಧನ ಧಾನ್ಯ ಸಿರಿ ನರಕವೆಂದೆಚ್ಚು ರಿರು
ಪರಸ್ತ್ರೀ ಪರವಸ್ತು ಅಗ್ನಿಯೆಂದರಿಯುತಲಿ
ಪರಸೊತ್ತಿಗಾಶಿಸದೆ ಬಾಳುತಿರು ಶರಣಾ !

||೧೩||

ಪಾವನದ ಲಿಂಗವನು ಪ್ರೀತಿಯಿಂ ಪೂಜಿಸುತ
ಪಾಪಕೂಪದ ಮನವು ಅರೆ ನಿಮಿಷ ಚಲಿಸದಿರೆ
ಸುಗುಣ ಸದ್ಬುದ್ಧಿಗಳು ಬೆಳೆಯುವುವು ಶರಣಾ !

||೧೪||

ಹಿರಿಯಾದ ವರಶಕ್ತಿ ಶಿವಲಿಂಗ ದೀಕ್ಷೆಯಲಿ
ನಡೆನುಡಿಗಳೊಂದಾಗಿ ಕಾರ್ಯಗಳ ಮಾಡಲರಿ
ನಡೆ ನುಡಿ ತಪ್ಪಿದೊಡೆ ನರಕವದು ಶರಣಾ !

||೧೫||

ಶಿವನಾನು ನುಡಿಯುವ ನಾಲಿಗೆ ಶುದ್ಧ ವಿರಲಿ
ಶಿವಲಿಂಗ ಪೂಜಿಸುವ ಕರಗಳು ಶುದ್ಧ ವಿರಲಿ
ಶಿವಲಿಂಗ ಕಾಣುವ ಶುದ್ಧ ಕಂಗಳಿರಲಿ ಶರಣಾ

||೧೬||

ಶಿವಲಿಂಗ ಧ್ಯಾನಿಸುವ ಮನವು ಶುದ್ಧವಿರಲಿ
 ಶಿವಲಿಂಗ ಪ್ರೀತಿಸುವ ಹೃದಯದಿ ಕರುಣೆಯಿರಲಿ
 ಸಕಲ ಶುದ್ಧಾಂಗದಲಿ ಪೂಜಿಸದನು ಶರಣಾ !

||೧೭||

ಶುದ್ಧಾಂಗವೆಂದರೇ ಜಲದಿ ಶುದ್ಧಿಪುದಲ್ಲ
 ಅನ್ಯರಿಗೆ ನೋವಿಡದ ಹಿಂಸಿಸದ ಕರಣಗಳು
 ಕರುಣ ಹೃದಯಿಯಾಗಿ ನೆಲೆಸಿರು ಶರಣಾ !

||೧೮||

ಪಾವಿತ್ರ್ಯದಿಂದಿರಿಸಿ ಸಕಲ ಶುದ್ಧಾಂಗದಲಿ
 ಸರ್ವ ಶಕ್ತಿಯ ಲಿಂಗ ನಿತ್ಯದಲಿ ಪೂಜಿಸಿರೆ
 ಮಾನವನ ಜೀವನವೆ ಶರಣತನ ಶರಣಾ !

||೧೯||

ಕಾಯ ಮನ ಭಾವಗಳ ಶುದ್ಧಿ ಸಲು ಸುಖಬದುಕು
 ಸುಖ ಜೀವನದ ಪಥವೆ ಲಿಂಗಪೂಜಾಬಲವು
 ಸತ್ಕಾರ್ಯ ಸಾಧನೆಯೆ ಲಿಂಗಪೂಜಕನ ಗುರಿಯು ಶರಣಾ ! ||೨೦||

ಸರಿಕ್ರಮದ ಶಿವಪೂಜೆ ಕಾಯವನು ಶಾಂತಿಪುದು
 ದೃಷ್ಟಿ ಸರಿ ನಿಲ್ಲಿಸಲು ಮನನೆಲ್ಲ ನಿಲ್ಲುವುದು
 ಮನವ ನಿಲ್ಲಿಪ ಪೂಜಾ ಕ್ರಮವಸರಿ ಶರಣಾ !

||೨೧||

ಸ್ಥೂಲ ದೇಹವನೆಲ್ಲ ಜಲದಿಂದ ಶುದ್ಧಿಸುತ
 ಮಡಿವಸ್ತ್ರ ಧರಿಸುತಲಿ ಪ್ರಶಾಂತ ಸ್ಥಳದಲ್ಲಿ
 ಸಕಲ ಪೂಜಾವಸ್ತು ಶಿವಪೂಜೆಗಣೆನಾಡು ಶರಣಾ !

||೨೨||

೫೮

ಶರಣ ಗೀತೆ

ಲಿಂಗದಭಿಷೇಕಕ್ಕೆ ಶುದ್ಧ ಜಲವನು ತಂದು
ಭಸ್ಮ ಚಂದನ ಪತ್ರ ಕುಂಕುಮಾಕ್ಷತೆ ಪುಷ್ಪ
ಧೂಪ ದೀಪಾರತಿ ನೈವೇದ್ಯವಿಡು ಶರಣಾ !

||೨೩||

ಪದ್ಮಾಸನದಿ ಕುಳಿತು ತನು ನೇರವಾಗಿರಿಸಿ
ಗುರುವಿತ್ತ ನುಂತ್ರವನು ಭಕ್ತಿಯಿಂ ಜಪಿಸುತ್ತಲಿ
ಸ್ಥೂಲಕಾಯದಲಿಲ್ಲ ಭಸ್ಮ ಧರಿಸೈ ಶರಣಾ !

||೨೪||

ಅರೆ ನಿಮಿಷ ಶಾಂತದಲಿ ಶಿವಲಿಂಗ ಭಾವಿಸುತ್ತ
ಕೊರಳಲ್ಲಿ ಧರಿಸಿರುವ ಶಕ್ತಿ ಗುರು ಲಿಂಗವನು
ಹಸ್ತದಲಿ ಸರಿಯಿಡುತ್ತ ಪೂಜಿಸು ಶರಣಾ !

||೨೫||

ನಾಮಹಸ್ತದ ಮಧ್ಯೆ ಶಿವಲಿಂಗ ವಿರಿಸುತ್ತಲಿ
ತರ್ಜನಿಯ ಬೆರಳಿನಿಂ ಲಿಂಗವನು ಹಿಡಿಯುತ್ತಲಿ
ಬಲ ಹಸ್ತದಲಿ ಶುದ್ಧ ಜಲವಿರಿಸು ಶರಣಾ !

||೨೬||

ಲಿಂಗಪೂಜೆಗೆ ನೊದಲೆ ಅಣಮಾಡಿ ಸಾಮಗ್ರಿ
ಮಹಾ ನುಂತ್ರ ಜಪಿಸುತ್ತ ಪೂರ್ಣಲಿಂಗವ ತೊಳೆದು
ಶುದ್ಧ ಮನದಭಿಷೇಕ ಮಾಡು ಕ್ರದುದಲಿ ನಿತ್ಯ ಶರಣಾ !

||೨೭||

ಪದ್ಮಾಸನದೊಳಿರಲಿ ಆರಡಿ ಎತ್ತರದ ದೀಪ
ಬ್ರಹ್ಮಾಂಡಮಯ ಲಿಂಗವನ್ನು ಪೂಜಿಸುವಲ್ಲಿ
ಮನವೆಲ್ಲ ಲಿಂಗದಲಿ ಚಲಿಸದಿರಲಿ ಶರಣಾ !

||೨೮||

ಅರೆ ದೃಷ್ಟಿಯಿಂದಲೀ ಲಿಂಗವನು ಪೂಜಿಸುತ
ಭಸ್ಮ ಚಂದನ ಪತ್ರ ಪುಷ್ಪಗಳನರ್ಪಿಸುತ
ಶಿವಮಂತ್ರ ಜಪಿಸುತಲಿ ಲಿಂಗ ಪೂಜಿಸು ಶರಣಾ !

|| ೨೯ ||

ಧೂಪ ನೈವೇದ್ಯ ದೀಪಾರತಿಗಳರ್ಪಿಸುತ
ಗಂಟಿನಾದನ ಮಾಡಿ ಶಿರಬಾಗಿ ನಮಿಸುತಲಿ
ಚೆಲುವಾದ ಲಿಂಗವನು ದೃಷ್ಟಿಸು ಶರಣಾ !

|| ೩೦ ||

ಸಕಲ ಪೂಜಾಕಾಲ ಗುರು ಮಂತ್ರ ಜಪಿಸುತಲಿ
ಪೂಜಾಂತ್ಯ ಕಾಲದಲಿ ಲಿಂಗವನು ದೃಷ್ಟಿಸುತ
ಲಿಂಗವೇ ಶಿವನೆಂದು ಕಾಣುತಿರು ಶರಣಾ !

|| ೩೧ ||

ಕರಲಿಂಗವಿರಲಿ ನಿನ ಕಣ್ಣಿ ಗರೆಯುಡಿ ದೂರ
ಸ್ಥಿರವಾದ ಆಸನದಿ ಅಲುಗದೇ ಸ್ಥಿರವಿದ್ದು
ಆರೆದೃಷ್ಟಿಯಿಂದಲಿ ಶಿವನ ಕಾಣು ಶರಣಾ !

|| ೩೨ ||

ಸರ್ವಾಲಂಕಾರದಲಿ ಪೂಜಿಸಿದ ಶಿವಲಿಂಗ
ನೋಡುತಿರೆ ಮಿಂಚುವುದು ವಜ್ರಕಾಂತಿಯಿಂದ
ಲಿಂಗವನೆ ದೃಷ್ಟಿಸುತ ಮನಕಟ್ಟು ಶರಣಾ !

|| ೩೩ ||

ಲಿಂಗದಿ ನೆಟ್ಟದೃಷ್ಟಿ ಬಲು ಶಕ್ತಿಗೊಳ್ಳುವುದು
ಮನದ ಬಂಧನದಿಂದ ಬಲ ತುಂಬಿ ಹರಿಯುವುದು
ಕಾಣು ಶಿವಪೂಜೆಯಾ ಹಿರಿಶಕ್ತಿ ಶರಣಾ !

|| ೩೪ ||

ಲಿಂಗ ಪೂಜಕನೆದುರು ಬೆಳಗುತಿದ ಕಿರುದೀಪ
 ಲಿಂಗ ಪೂಜಿಸಿದವನ ಮುಖವೆಲ್ಲ ಬೆಳಗುವುದು
 ಪೂಜಕನ ಮುಖವೆಲ್ಲ ಲಿಂಗದಲಿ ಕಾಣುವುದು ಶರಣಾ !

||೩೫||

ಪೂಜಕನ ಕಂಗಳಲಿ ಕಿರುಜ್ಯೋತಿ ರೂಪವು
 ಲಿಂಗ ಕಾಂತಿಯಲಿ ಪ್ರತಿಬಿಂಬವು ಶುಭ್ರದಲಿ
 ಕಾಂತಿ ಲಿಂಗದಲೆರಡು ತಾರೆ ಕಾಂಬುದು ಶರಣಾ !

||೩೬||

ಲಿಂಗದಲಿ ಮನವಿಟ್ಟು ತಾರೆಗಳ ದೃಷ್ಟಿಸಿರೆ
 ಲಿಂಗದಲಿ ಕಾಣುವಾ ತಾರೆಗಳೆ ಒಂದಾಗಿ
 ಮನದ ಬಲ ತೂರ್ಯಕೆಒಯ್ಯುವುದು ಶರಣಾ !

||೩೭||

ಮನ ದೃಷ್ಟಿ ಒಂದಾಗಿ ಮನದೆಲ್ಲ ಶಿವನಿರಲು
 ಲಿಂಗವೇ ಒಂದಾಗಿ ಜ್ಯೋತಿಯಂತಲೆ ಬೆಳಗಿ
 ಮನವೆಲ್ಲ ಬಲಗೊಂಡು ಶಾಂತಗೊಳುವುದು ಶರಣಾ !

||೩೮||

ಲಿಂಗದಲಿ ಲಯ ಹೊಂದಿ ಮನವೆಲ್ಲ ಶುದ್ಧಿ ಸಲು
 ಮುಂದರಿವಿನಾ ಶಕ್ತಿ ಲಿಂಗ ಪೂಜಕಗುಂಟು
 ಸಕಲ ಕಾಲದ ಕಾರ್ಯದರಿವಾಗುವುದುದು ಶರಣಾ !

||೩೯||

ತಾನು ತನ್ನದು ಮರೆತು ತನಗೊಬ್ಬದಿಲ್ಲದಿರೆ
 ಅಭಿಮಾನ ನಶಿಸುತಲಿ ಕರುಣಗುಣ ಹರಿಯುತಲಿ
 ಮನಕೆ ಇಚ್ಛಾಬಲದ ಪ್ರಾಪ್ತಿಯುಂಟು ಶರಣಾ !

||೪೦||

ಸಕಲ ಜ್ಞಾನದ ಮೂಲ ಸಕಲ ತತ್ವದ ಮೂಲ
 ಸಕಲ ಜಗದುಗಮಲಯ ಕಾಲದಾ ಗುಣಮೂಲ
 ಲಿಂಗ ಪೂಜಕ ಮನಕೆ ಗೋಚರನಾಗುವುದು ಶರಣಾ !

|| ೪೦ || ೩

ಸಕಲವರಿತಿದ ಬಾಳು ಲಿಂಗಪೂಜಕ ಬಾಳು
 ಸಕಲ ಶಕ್ತಿಯ ತುಂಬಿ ಶಾಂತಿ ನೀಡುವ ಬಾಳು
 ಸರಿಲಿಂಗ ಪೂಜೆಯಲಿ ಶಕ್ತಿಯಿದೆ ಶರಣಾ !

|| ೪೧ || ೧

ಕಾಯ ಮನ ಪ್ರಾಣಗಳ ಲಿಂಗದಲಿ ಲಯಗೊಳಿಸೆ
 ಸರಿ ಕ್ರಮದ ಶಿವಲಿಂಗ ಪೂಜೆಯಲಿ ಹಿರಿ ಬಲವು
 ಲಿಂಗ ಪೂಜಾಬಲವ ನೀನರಿ ಶರಣಾ !

|| ೪೨ || ೩

ಲಿಂಗದಲಿ ಸರಿ ಪೂಜೆ ಸತ್ಯದನುಷ್ಠಾನದಿರೆ
 ಜಗವೆಲ್ಲ ಲಿಂಗಮಯ ಲಿಂಗವೇ ಜಗವೆಂದು
 ಹಿರಿ ಶಕ್ತಿ ಮಯ ಜ್ಞಾನ ದೊರೆಯುವುದು ಶರಣಾ !

|| ೪೩ || ೧

ಶಿವಲಿಂಗ ಪೂಜಕಗೆ ದ್ವೇಷವೆಂಬುದು ಇಲ್ಲ
 ಸಕಲ ದ್ವಂದ್ವನನಳಿದ ಶಕ್ತಿಯಲಿ ಒಂದೆಣಿಸಿ
 ಸಕಲ ಮೂಲದ ಮುರ್ತುವರಿಯುವನು ಶರಣಾ !

|| ೪೪ || ೧

ಸರಿ ಲಿಂಗ ಪೂಜಕನು ನಿಜಲಿಂಗ ಜ್ಞಾನಿಯು
 ಸಕಲ ಸತ್ಯಾಸತ್ಯ ಗುಣ ಶಕ್ತಿಯಿರಿಯುತಲಿ
 ಸಕಲರಿಗು ಸರ್ವಜ್ಞ ನಾಗುವನು ಶರಣಾ !

|| ೪೫ || ೩

ಸತ್ಯ ಭಕ್ತಿಯ ಬಲದಿ ಲಿಂಗವನು ಪೂಜಿಸಲು
 ಸತ್ಯ ನಾನವ ಶಕ್ತಿ ಶರಣಶಕ್ತಿಯದಾಗಿ
 ಶರಣ ಗುಣ ಬಲವೆಲ್ಲ ದೊರೆಯುವುದು ಶರಣಾ !

||೪೭||

ಶರಣಾದ ತನುವಲ್ಲಿ ಶರಣಾದ ಮನದಲ್ಲಿ
 ಪ್ರಾಣನಾಯುನಿನಲ್ಲಿ ಶರಣ ಶಕ್ತಿಯು ತುಂಬಿ
 ಇಚ್ಛಾಮರಣ ಶಕ್ತಿ ದೊರೆಯುವುದು ಶರಣಾ !

||೪೮||

ಶರಣಾದ ಜೀವಕ್ಕೆ ಈ ಮನುಜ ದೇಹದಲಿ
 ದೈವ ಶಕ್ತಿಯು ತುಂಬಿ ಶಕ್ತಿಮಯನಾಗುವುದು
 ಶರಣ ಶಕ್ತಿಯ ಬಲವ ನೀ ಧರಿಸು ಶರಣಾ !

||೪೯||

ಜನುನು ಜನುನುದಿಗೈದ ಕರ್ಮವೆಲ್ಲವನಳಿಸಿ
 ಜನನ ಮರಣದ ಬಾದೆಯಿನಿತಿರದ ಬಾಳಿತ್ತು
 ಸೂಕ್ಷ್ಮದೇಹವ ನಿಲಿಸಿ ಸಲಹುವುದು ಶರಣಾ !

||೫೦||

ಲಿಂಗೈಕ್ಯನಾಗುತ್ತ ಲಿಂಗಬಲವನು ಧರಿಸಿ
 ಲಿಂಗಾನುಭವದಲ್ಲಿ ಆನಂದ ತಾಳುತ್ತಲಿ
 ಅಂಗದಲೆ ಜಗಜ್ಜೋತಿಯಂತಾಗು ಶರಣಾ !

||೫೧||

ಜಗಮೂಲ ಜಗದಂತ್ಯ ಮೂಲ ಶಕ್ತಿಯ ಕಾಣು
 ಲಿಂಗ ಪೂಜೆಯ ಮಹಿಮೆ ಪೂಜೆಯಿಂದಲೆ ಕಾಣು
 ಇಂಥ ಮಹಿಮೆಯ ಲಿಂಗಶಕ್ತಿಯಿರಿ ಶರಣಾ !

||೫೨||

೧೪

ಲಿಂಗ ಜ್ಞಾನವೇಕೆ?

ಮಾನವನ ಜನ್ಮಕ್ಕೆ ಕಾರಣಗಳೇನಿಹವು ?

ಮಾನವನ ಜ್ಞಾನಕ್ಕೆ ಕಾರಣಗಳೇನಿಹವು ?

ಜೀವಿಗೇತಕೆ ಮರಣವೆಂಬುದರಿ ಶರಣಾ !

||೧||

ಮಾನವನ ಸುಖದುಃಖದುಃಖವೆಲ್ಲಿಂದಹುದು ?

ಮಾನವನ ಕಾಯಬಲ ಕರ್ಮಬಲವೆಲ್ಲಿಹುದು ?

ಮಾಡಿದೆಲ್ಲದರಲ್ಲಿ ಸತ್ಯ ಮಿಥ್ಯಗಳೇನು ಶರಣಾ ?

||೨||

ಹಲವರು ದುಃಖಿಸುತ ಹಲವರು ಸುಖಿಸುತಿಹರು

ಹಲವರು ಮತಿಯಿರದೆ ಹುಚ್ಚರಾಗಿಹರೇಕೆ ?

ಹಲವು ಜನರ ಜೀವನ ಹಾಳಾಗುತ್ತಿಹುದೇಕೆ ? ಶರಣಾ !

||೩||

ಅಂಗಹೀನರು ಇಹರು ಬುದ್ಧಿಹೀನರು ಇಹರು

ಸಕಲ ತೆರ ಸುಖವಿದ್ದು ಅಳು ಬಾಳು ಹಲವರದು

ಈ ವೈಚಿತ್ರ್ಯಗಳ ಕಾರಣವನರಿ ಶರಣಾ !

||೪||

೬೪

ಶರಣ ಗೀತೆ

ಮಾನವಂತರು ಇಹರು ಮಾನಹೀನರು ಇಹರು
ಪ್ರಾಪ್ತಿವಂತರು ಇಹರು ಪ್ರಾಪ್ತಿಹೀನರು ಇಹರು
ಈ ಭೇದಗಳಿಗೆಲ್ಲ ಆನ ಕಾರಣ ತಿಳಿ ಶರಣಾ !

||೫||

ಸುಖವೆಂದು ಪಡೆದ ಸತಿಸುತರಿಂದಲೂ ತಾಪ
ಸುಖಶಾಂತಿ ಮಾಡಿರುವ ವ್ಯವಹಾರದಲ್ಲೂ ದುಃಖ
ಸುಖಕೆಂದೆ ಕಟ್ಟಿದರು ಏಕೆಂತು ದುಃಖವರಿ ಶರಣಾ !

||೬||

ಸಕಲರು ಬಲುನಿಧನಿ ಸುಖದುಃಖ ಪಡುತ್ತಿರಲು
ಸತ್ಯ ಸುಖ ಪಡೆದವರು ಯಾರಿಹರು ತಿಳಿಯಯ್ಯ
ಸುಖವೇನು ? ಸುಖವೆಲ್ಲಿ ? ಅರಿತಿರು ಶರಣಾ !

||೭||

ಸುಖವೀಯಬಲ್ಲ ನಿಜ ವಸ್ತುವಿಹುದಾವುದರಿ
ಸುಖಶಾಂತಿ ಅನುಭವಕೆ ಕಾರಣನೆ ಮನವಿಹುದು
ಮನಕೆ ಸುಖವಿಡುವುದು ಜೀವಗುಣ ಶರಣಾ !

||೮||

ಜೀವದಾ ಗುಣದಣುವು ಸುಕೃತಮಯವಾಗಿರಲು
ಜೀವನದಿ ಮನವೆಲ್ಲ ಸುಖ ಶಾಂತಿ ಪಡೆಯುವುದು
ಜೀವಬಲವಿರದವರು ದುಃಖಿಗಳು ಶರಣಾ !

||೯||

ಸುಖಶಾಂತಿ ಬಾಳರಿಯೆ ಜೀವನದಿ ಕೊರವೇನು ?
ಬಾಳಿನ ಸಕಲವಸ್ತು ಸುಖವನ್ನೆ ನೀಡುವುದು
ಸುಖವ ನೀಡುವ ಜೀವಬಲಗಳಿಸು ಶರಣಾ

||೧೦||

ಕಂಗಳಿಗೆ ಕಾಣದಿಹ ಹಿರಿಶಕ್ತಿ ಪ್ರಾಣದಲಿ
 ಸುಗುಣ ದಯ ಕರುಣದಲಿ ಸುಕೃತವು ಬೆಳೆಯುವುದು
 ಸತ್ಯ ಧರ್ಮದ ಬಲದಿ ಬಲ ಬೆಳೆಸು ಶರಣಾ !

||೧೧||

ಕಾಣದಂತಿಹ ಪ್ರಾಣ ಜ್ಞಾನವನು ಅರಿಯುವುದು
 ಜ್ಞಾನದಿಂ ಪ್ರಾಣಕ್ಕೆ ಬಲಿವಿರಿಸು ಸಾಧನದಿ
 ಸತ್ಯ ಪ್ರಾಣದ ಬಲವೇ ಸುಕೃತವು ಶರಣಾ !

||೧೨||

ಪ್ರಾಣಬಲ ಹಿರಿಯಾಗೆ ಸಕಲ ಸುಖವಲ್ಲಿಹುದು
 ಪ್ರಾಣಬಲ ಕೊರವಾಗೆ ಸುಖವಿರದೆ ಕೊರಗುವರು
 ಸುಖವೀವ ಪ್ರಾಣಬಲ ಬೆಳೆಸಿಕೋ ಶರಣಾ !

||೧೩||

ಬದುಕಿನಲಿ ಶಾಂತಿಗೇ ಸುಖವಾದ ಜೀವನಕ್ಕೆ
 ಪ್ರಾಣದಾ ಹಿರಿಶಕ್ತಿ ಗಳಿಸಿದವರಾರಿರಲಿ
 ಅವರೆ ನಿಜ ಸುಖಿಗಳು ಬಾಳಿನಲಿ ಶರಣಾ !

||೧೪||

ಸುಖ ಶಾಂತಿಯರಿಯದಿರೆ ಹಿರಿ ಲೋಕ ಪದವಿಯಲು
 ಸುಖದಲ್ಲಿ ದಾರಿದ್ರ್ಯ ದುಃಖನುಯ ಬಾಳಹುದು
 ಸಕಲ ಸುಖ ಮೂಲಬಲ ದೈವಬಲ ಶರಣಾ !

||೧೫||

ಯಾರಿಗೇ ಯಾರಿಹರು ? ಯಾರಿಗೇ ಎಷ್ಟಿಹುದು ?
 ಯಾರು ಯಾರಿಗೆ ನಿಜದಿ ಜೊತೆ ಬರುವ ಜನರಿಹರು ?
 ಸುಕೃತದ ದೈವವೇ ಜೊತೆಗಿಹುದು ಶರಣಾ !

||೧೬||

ಮರಣ ಕಾಲದಲಿ ಜೊತೆ ಹೋಗುವುದದಾನ ಬಲ ?

ಜನನದಾ ಸಮಯದಲಿ ಜೊತೆ ಬರುವುದದಾನ ಬಲ ?

ಜೀವನಿಗೆ ಜೊತೆ ಸ್ನೇಹ ಸುಕೃತವೊಂದೇ ಶರಣಾ !

||೧೭||

ಸುಕೃತದ ಸ್ನೇಹವೇ ಜನುಮದಲಿ ಕಾಯುವುದು

ಜೀವನವ ಸಲಹುತಲಿ ನಿಜ ಸುಖವ ನೀಡುವುದು

ಸುಕೃತವೇ ಸುಖ ಶಾಂತಿಗಳ ಮೂಲ ಶರಣಾ !

||೧೮||

ಸುಕೃತವೆನ್ನುವುದು ಲೋಕ ಸಂಪದವಲ್ಲ

ಜೀವಿಗಳ ಪ್ರಾಣದಲಿ ಸುಕೃತ ಸಂಪದವಿರಲು

ಅನರಲ್ಲವೆ ಸುಖಿಗಳು ಜೀವನದಿ ಶರಣಾ ?!

||೧೯||

ದೈವದಲಿ ಮನವಿರಿಸಿ ದೈವಕೇ ಬಾಳಿರಿಸಿ

ದೈವವನೆ ಧ್ಯಾನಿಸುತ ದೈವವನೆ ಪೂಜಿಸು

ದೈವದಲಿ ಸಮಯವನು ಕಳೆಯುತ್ತಿರು ಶರಣಾ !

||೨೦||

ದೈವಬಲವನರುಹುವ ಕಾರಣಕೆ ಸಾಧನದಿ

ಲಿಂಗವೆಂಬಾ ಶಿವನ ರೂಪವನು ಪೂಜಿಸುತ

ಲಿಂಗದಲಿ ಸಕಲವನು ಅರ್ಪಿಸು ಶರಣಾ !

||೨೧||

ಲಿಂಗದಲಿ ಅರ್ಪಿಸಿದ ಭಕ್ತಿ ಸೇವಾ ಪೂಜೆ

ಸುಕೃತದ ಬಲವಾಗಿ ಜೀವನಿಗೆ ದೊರೆಯುವುದು

ಜೀವ ಸುಕೃತದಣುವೆ ಸುಖ ಶಾಂತಿ ಶರಣಾ !

||೨೨||

ಸುಕೃತವೆನ್ನುವುದು ಕಂಗಳಿಗೆ ಕಾಣಿಸದು
 ಸುಕೃತದ ವಾಸನೆಯ ಜ್ಞಾನಿಗಳು ಅರಿಯುವರು
 ಸುಕೃತದ ಶಕ್ತಿಯನು ಪಡೆಯಲರಿ ಶರಣಾ !

|| ೨೩ ||

ಮಲ್ಲಿಗೆಯ ಪುಷ್ಪದಲಿ ಸುವಾಸನೆಯಿರುವಂತೆ
 ಜೀವನದ ಸುಕೃತದ ಸುಗಂಧ ಸೂಸುವುದು
 ಗಂಧವಿಲ್ಲದ ಬದುಕು ನೀರಸವು ಶರಣಾ !

|| ೨೪ ||

ಲಿಂಗ ಪೂಜಾ ಬಲವೆ ಸುಕೃತ ಸಂಪದ ಬಲವು
 ಪೂರ್ವಪಾಪದ ಬೇರುಗಳ ಕಡಿಯುವಾಯುಧವು
 ಸಕಲ ದೋಷವನಳಿಸಿ ಶಾಂತಿ ಕೊಡುವುದು ಶರಣಾ !

|| ೨೫ ||

ನೇದಾಂತ ಸಾರುತಿದೆ ಪರಬ್ರಹ್ಮವದುವೆಂದು
 ವೈಷ್ಣವರು ನುಡಿಯುವರು ವಿಷ್ಣು ವೆ ದೈವವೆಂದು
 ಶೈವರು ನುಡಿಯುವರು ಶಿವನೇ ದೈವವೆಂದು ಶರಣಾ !

|| ೨೬ ||

ಯಾರೇನು ನುಡಿದರೂ ಎಲ್ಲವೂ ದೈವವೇ
 ನಾನುರೂಪಗಳಲ್ಲಿ ಭೇದವಿದ್ದೊ ಡೆ ಏನು ?
 ಸಕಲವೂ ದೈವವೇ ನಂಬಿ ನಡೆ ಶರಣಾ !

|| ೨೭ ||

ಜಗದಲ್ಲಿ ನೀ ಜನಿಸಿ ಗುಣಿಯಾಗಿ ನೀ ಬಾಳಿ
 ಜಗಬದುಕಿ ಗಂಟದಲಿ ದಿನಯಾತ್ರೆ ನಡೆಸುತಲಿ
 ಲಿಂಗದಾರಾಧನೆಗೆ ಲಿಪ್ತನಿರು ಶರಣಾ !

|| ೨೮ ||

ದೈವದಲೆ ಮನನಿಟ್ಟು ದೈವಚಿಂತನೆಕಂಟೆ
 ದೈವಬಲ ಲಾಭದಿಂದನುದಿನದ ಬದುಕಿನಲಿ
 ಶರಣ ಭಾವದಿ ನೆಲೆಸಿ ಸುಖಿಸು ನೀ ಶರಣಾ !

||೨೯||

ಶರಣ ಜೀವನ ನಡೆಸಿ ಚಂದ್ರನಂತಲೆ ಬೆಳಗಿ
 ಸಕಲ ಜ್ಞಾನವ ಪಡೆದು ಧರ್ಮಿಯಾಗ್ಗನು ಶರಣ
 ಶರಣ ಜೀವನ ಜ್ಯೋತಿ ಬೆಳಗಿಸು ಶರಣಾ !

||೩೦||

ಕಬ್ಬಿಣವನಾಗಲೀ ಚಿನ್ನವಾಗಿಸಬಲ್ಲ
 ಹಿರಿಯಾದ ಸಾಧನವೆ ಲಿಂಗಾಂಗ ಸಾಧನವು
 ಸತ್ಯ ಸುಖ ಬದುಕನ್ನು ಸಾಧಿಸಿಕೊ ಶರಣಾ !

||೩೧||

ದೈವ ಸಾಧನೆ ಬಲವು ಪರಶುಮುನಿಯಿದ್ದಂತೆ
 ಸ್ಪರ್ಶಗೈದೆಲ್ಲವನು ಹೊನ್ನಾಗಿ ಬದಲಿಪುದು
 ಚಿನ್ನದಂಥಾ ಬಾಳ ನಡೆಸಲರಿ ಶರಣಾ !

||೩೨||

ದೈವಸಾಧನೆ ಸಕಲ ಸುಕೃತಕೆಂದಿಗು ಮೂಲ
 ಸುಗುಣಮಯ ಜೀವನವು ಮಾನವಗೆ ಭೂಷಣವು
 ಧರ್ಮ ಜೀವನವನ್ನೆ ಸಾಧಿಸು ಶರಣಾ !

||೩೩||

ಲಿಂಗಪೂಜಾಬಲದಿ ದೈವಬಲ ಪಡೆದವರು
 ಬದುಕಿನಲ್ಲಿಲ್ಲ ಕಡೆ ಸುಖಿಸುವುದನೆ ಕಲಿವರು
 ಸುಖ ಬದುಕ ನಡೆಸುತಲಿ ಬೆಳಗುತ್ತಿರು ಶರಣಾ !

||೩೪||

ಶರಣ ಗೀತೆ

೬೯

ಮನದ ಹಿರಿಮೆಯ ಬೆಳೆಸಿ ಬಲನೀವ ಪೂಜೆಯು
ತಾಪಗಳು ಬರದಂತೆ ಕಾಯುವಾ ಸಾಧನವು
ಪೋಷಕ ಕಳೆಯಲದೆ ಧರ್ಮಸಾಧನ ಶರಣಾ !

||೩೫||

ದೈವವೆನ್ನುವ ಬಲವ ಶೋಧಿಸಲು ಪೋಗದಿರು
ಶೋಧನದಿ ದೈವಬಲವೇನಲ್ಪ ತೋರಿಸದು
ದೈವ ಶಿವಲಿಂಗವನು ನಂಬಿರು ಶರಣಾ !

||೩೬||

ದೈವವದು ತಾ ಬಂದು ತನ್ನ ಬಲ ತೋರಿದೊಡೆ
ನಿನಗಲ್ಪ ಸಂತೋಷ ಉಳಿಸದೆ ಪರಿಕಿಸುವುದು
ದೈವವನು ನಂಬುತಲಿ ಶರಣಾಗು ಶರಣಾ !

||೩೭||

ಜೀವನದ ಕಾಲದಲಿ ಈ ಅಲ್ಪ ಬದುಕಿನಲಿ
ನೂರಾರು ತಾಪಗಳು ನಿದ್ರೆ ಸ್ವಪ್ನದಲುಂಟು
ಜಾಗೃತದಿ ಶಿವನನ್ನು ನಂಬಿ ಸುಖಿಯಾಗು ಶರಣಾ !

||೩೮||

ಮುಂಬರುವ ಗಳಿಗೆಯಲಿ ಏನಿಹುದೊ ಗೊತ್ತೇನು ?
ಮುಂದೆ ಬರುವಾ ಕ್ಷಣದ ಸುಖಕೆ ದೈವವ ನಂಬು
ದೈವ ಶಿವನನು ತೊರೆದು ಬಾಳದಿರು ಶರಣಾ !

||೩೯||

ಕಿರಿಯ ಮಾನವ ನೀನು ಹೋರಾಡಿ ಜಯಿಸುವೆಯೆ ?
ನಿನ್ನ ಬಲಕೂ ದೈವ ಹಿರಿಶಕ್ತಿಯಾಗಿಹುದು
ಹಿರಿಶಕ್ತಿ ಜೊತೆಗೇಕೆ ಹೋರಾಟ ಶರಣಾ ?

||೪೦||

ಹಿರಿಶಕ್ತಿಯಾಗಿರುವ ದೈವ ಮಾಯಾ ಬಲಕೆ
 ಏನೊಂದು ಯೋಚಿಸದೆ ದಿನವೆಲ್ಲ ನಮಿಸುತ್ತಿರು
 ಎಂತೆಂತೊ ಸಲಹುತ್ತಲಿ ಕಾಯುವುದು ಶರಣಾ ! ||೪೧||

ಜಗದೆಲ್ಲ ವಸ್ತುಗಳ ಮಾಯೆಯಿಂದಲಿ ಸೃಜಿಸಿ
 ಮಾಯೆಯಲಿ ಜಗಕಾಯ್ದು ಜಗಲಯವ ಮಾಡುವುದು
 ಅಂಥ ಮಹಾನ್ ಶಕ್ತಿಗೆ ಶರಣಾಗು ಶಂಣಾ ! ||೪೨||

ಬದುಕಿನಾ ಕಾಲದಲಿ ಏನಲ್ಲ ತ್ಯಜಿಸದಿರು
 ಸರ್ವವನು ನಿಜದಿಂದ ನೀತಿಯಿಂದಲಿ ಕಾಯ್ದು
 ತ್ಯಾಗ ಭಾವನದಿಂದ ಬಾಳಲರಿ ಶರಣಾ ! ||೪೩||

ದೈವ ಶಿವ ಲಿಂಗವನು ಮನದಿ ಧಾರಣೆಗೈದು
 ನೀಮಾಳ್ವ ಸಕಲವನು ದೈವಕರ್ಪಿಸಿ ಬಾಳು
 ದೈವದಾಳಿನ ತೆರದಿ ಒಪ್ಪಿಸದನು ಶರಣಾ ! ||೪೪||

ಲೋಕದಿನ್ನಾ ವಬಲಕೂ ಮೂಢತನ ಬೇಡ
 ದೈವಬಲವೊಂದನೇ ತರ್ಕಗೈಯದೆ ಸಂಬು
 ಸತ್ಯ ಲಿಂಗಕೆ ಬಾಳು ಮುಡಿಸಿರಿಸು ಶರಣಾ ! ||೪೫||

ದೈವವರಿಯಲು ಹೊರಟಿ ನಿಜ ದೈವಭಕ್ತನೇ !
 ಮೊದಲು ನೀನಾಗಯ್ಯ ದೈವಬಲ ಪಥಗಾಮಿ
 ಪಥನಿರದೆ ಸಾಧಿಸಿರೆ ವ್ಯರ್ಥಶ್ರಮ ಶರಣಾ ! ||೪೬||

ಕಸಟೆ ಬುದ್ಧಿಯ ತೊರೆದು ಮನುತೆ ಭಾವವ ಬಿಳಿಸು
ಕರುಣೆ ದಯೆ ಭಾವದಲಿ ಪ್ರೇಮಿಸಲು ಕಲಿ ನೊಡಲು
ಜಿಂತೆ ವ್ಯಸನಗಳಿರದೆ ಶುದ್ಧ ಮನ ಧರಿಸು ಶರಣಾ ! ||೪೭||

ದೈವ ಶಿವನನು ತೋರಬಲ್ಲ ಸರಿ ಪಥವರಿಯೆ
ಮೋಸ ವಂಚನೆ ತೊರೆದು ಪರಸೊತ್ತಿ ಗಾಶಿಸದೆ
ಮನದಾಸೆಗಳ ತೊರೆದು ಒಂದಾಗು ಶರಣಾ ! ||೪೮||

ಜಗದಲ್ಲಿ ಎಲ್ಲಕಡೆ ದೋಷಗಳೆ ತುಂಬಿರಲು
ನೀ ಕಂಡ ದೋಷಗಳ ನೆನೆಯದೆ ಬದುಕಲು ಕಲಿ
ದೋಷಿಗಳ ಮನದ ಮೇಲ್ಕುರುಣೆಯಿಡು ಶರಣಾ ! ||೪೯||

ಅನ್ಯ ದೋಷವ ಕಂಡು ನಿನ್ನ ಮನ ಕದಲಿಸದೆ
ಸಾಧನೆಯ ಮನಕಲ್ಪ ದೋಷವನು ಅಂಟಿಸದೆ
ಶುದ್ಧ ಮನ ಶಕ್ತಿಯಲಿ ಬೆಳಗಲರಿ ಶರಣಾ ! ||೫೦||

ಲೋಕದೀ ಪೇಟೆಯಲಿ ನೂರೊಂದು ಗುಣವಿರಲು
ದೈವಬಲ ಸಾಧನೆಗೆ ಬೇಕಾದ ಗುಣ ಪಡೆದು
ದೈವಶಿವ ಪಾದದಲಿ ಬಲ ಧರಿಸು ಶರಣಾ ! ||೫೧||

ಸರಿಯಾದ ಗುಣವಿರುವ ಸತ್ಯಗುಣ ಸಂಗದಲಿ
ಗುಣವೆಲ್ಲ ನೀ ಕಂಡು ಗುಣ ಬಿಡದೆ ಪಾಲಿಸುತ
ಸತ್ಯತೆಯ ಸುಗುಣ ಮನ ಧರಿಸಯ್ಯ ಶರಣಾ ! ||೫೨||

೨೨

ಶರಣ ನೀತೆ

ಮತಿಯಿಲ್ಲದೀ ಜಗದಿ ಮತಿಯಿರದೆ ಬಾಳದಿರು
 ಸದ್ಬುದ್ಧಿ ಸುಗುಣಗಳ ಧರಿಸಿ ನೀ ಬಾಳಿದರೆ
 ಶರಣ ಗುಣ ಬಲದಿಂದ ಜಯಿಸುವೆ ಶರಣಾ !

||೫೩||

ಮನದ ಗುಣ ಭಾವ ಕ್ರಿಯೆ ಆನಂದ ಬುದ್ಧಿಗಳು
 ಅಂತರಂಗದ ಜೀವಬಲ ತೋಗೆ ಕನ್ನಡಿಯು
 ಸಕಲ ಜೀವದ ಬಲವ ಮನದಿ ಕಾಣಯ್ಯ ಶರಣಾ !

||೫೪||

ಜೀವದಲಿ ತುಂಬಿದ ಬಲಶಕ್ತಿ ಅಣುಗಳು
 ವಾಸನದಿ ಪರಿಣಮಿಸಿ ಮನದಲ್ಲಿ ಮೂಡುವುವು
 ವಾಸನದಿ ಜೀವಬಲ ಕಂಡು ತಿಳಿ ಶರಣಾ !

||೫೫||

ಜೀವ ಬಲದಣುವಲ್ಲಿ ಸಾಪಗುಣ ತುಂಬಿರಲು
 ಪುಣ್ಯಕರ ಭಾವಗಳು ಕಾಣಿಸದು ಬಾಳಲ್ಲಿ
 ಸುಗುಣ ಮನದಲಿ ಜೀವಬಲವ ಕಂಡರಿ ಶರಣಾ !

||೫೬||

ಜೀವನದ ತುಂಬೆಲ್ಲ ದೈವದಣು ತುಂಬಿರಲು
 ಅಂಥ ಜೀವದ ಮನವು ದೈವವನೆ ಚಿಂತಿಪುದು
 ಅನ್ಯ ವಿಷಯವನೆಂದು ಲಕ್ಷಿಸದು ಶರಣಾ !

||೫೭||

ವಿಷಯಾದಿ ಕೂಟಗಳು ಕೋಟ್ಯಾನುಕೋಟಿಯಿರೆ
 ಹಿರಿಬಲದ ಜೀವ ತಾನೇನೆಂದು ಗಮನಿಸದು
 ಅನ್ಯವನು ಗಮನಿಸದೆ ಲಿಂಗ ನೆನೆ ಶರಣಾ !

||೫೮||

ಶರಣ ಗೀತೆ

೭೩

ಪಾಪಿಗಳು ಕೋಪಿಗಳು ತಾಪಿಗಳು ಕಷಟಿಗಳು
 ಸಕಲ ಜನ ಸೇರಿರುವ ಸಂತೆ ಕೂಟದ ಬಲದಿ
 ಜಾಗರದಿ ಮರೆಯದೇ ಲಿಂಗ ನೆನೆ ಶರಣಾ !

||೫೯||

ಸಂತೆಯೊಳು ಸೇರಿದರೆ ಶಬ್ದಗಳು ಸಹಜವು
 ಸಂತೆಯೊಳ್ ಸೇರದಿರು ಸೇರಿದರು ಕೇಳದಿರು
 ಅಂಥ ನಿಜ ಬಲಶಾಲಿ ಮನ ಧರಿಸು ಶರಣಾ !

||೬೦||

ಮನಕೆಲ್ಲ ಅಲೆ ತರುವ ಕೂಟವನು ಸೇರದಿರು
 ಕೂಡದಲಿ ನೀನಿರಲು ಅಲೆಗಳಿಗೆ ಆಂಟಿದಿರು
 ಅಂತಿರುತ ಸಾಧಿಸುತ ಸಬಲನಾಗು ಶರಣಾ !

||೬೧||

ಪ್ರಾಣನಾಯುನಿನ ಬಲ ಮನದ ಬಲ ಶುದ್ಧಿಪುದು
 ಮನದ ಶುದ್ಧತೆಯ ಬಲ ಪ್ರಾಣ ಬಲ ಶುದ್ಧಿಪುದು
 ಮನ ಪ್ರಾಣವೆರಡರಲಿ ನಿಕಟಿತ್ವನಿದೆ ಶರಣಾ !

||೬೨||

ಪ್ರಾಣವನರಿವ ಬಲವೆ ಮನವನರಿಯುವ ಬಲವು
 ಎರಡರೊಳಗೊಂದರಿತು ಸಾಧನದಿ ನೀ ಗಳಿಸು
 ಅದು ಸರ್ವಬಲಗಳನು ನೀಡುವುದು ಶರಣಾ !

||೬೩||

ಸಕಲ ಕಾರಣಗಳಿಗು ಮನವೆ ಹಿರಿ ಬಲವಿರಲು
 ಮನದ ಬಲ ಶಕ್ತಿಯನು ನಿನ್ನ ವಶದಲ್ಲಿರಿಸು
 ಸಕಲ ಸಾತ್ವಿಕ ಶಕ್ತಿ ತುಂಬಿರಲಿ ನಿನ್ನಲಿ ಶರಣಾ !

||೬೪||

೭೪

ಶರಣ ಗೀತೆ

ಸಕಲ ಸಾತ್ವಿಕ ಮನವು ಸತ್ಯವನು ದರ್ಶಿಸುವುದು
ಶುದ್ಧ ಚರಣೆಯಿಂದ ಶಕ್ತಿಯನು ಧರಿಸುವುದು
ಅಂಥ ಬಲವನು ಧರಿಸು ಶಿವಲಿಂಗ ಶರಣಾ !

||೬೫||

ಹಿರಿಗುಣನೆ ತುಂಬಿರುವ ಉತ್ತಮರ ಮನವೆಲ್ಲ
ಅಧಮವನು ಅರೆ ನಿಮಿಷ ಮನದಿ ಧರಿಸುವುದಿಲ್ಲ
ಅದುವೆ ನಿಜ ಹಿರಿ ಬಲವು ಅರಿತಿರು ಶರಣಾ !

||೬೬||

ಉತ್ತಮರು ಎಂದಿಗೂ ಉತ್ತಮವ ಕಾಣುವರು
ಅಧಮವೆನಿಸುವುದನೆಲ್ಲ ಕರುಣದಲಿ ಹರಸುತಲಿ
ಅಧಮವನು ಉತ್ತಮಕೆ ಬೆಳೆಸುವರು ಶರಣಾ !

||೬೭||

ಅಧಮತ್ವ ತುಂಬಿರುವ ಅಜ್ಞಾನಿ ಜೀವಿಗಳ
ಅಂತರಂಗವ ತಿದ್ದಿ ಉತ್ತಮನಾಗಿಸುತಲಿ
ಮಾರ್ಪಡಿಸುವರಯ್ಯ ಅದುವೆ ಹಿರಿತನವು ಶರಣಾ !

||೬೮||

ಸದ್ಗುಣ ಸುನಿಚಾರ ಸದ್ಭಾವ ಸಂಪದನ
ಎಡೆಬಿಡದಲಾರ್ಜಿಸುತ ಕರುಣ ಹೃದಯವ ತಾಳು
ಅಂತಾಗಿರಲು ಮಾತ್ರ ದೈವಬಲ ಶರಣಾ !

||೬೯||

ಲೋಕದಲೆಡರು ತೊಡರುಗಳು ತೊಡಕು ತಾಪಗಳು
ನಿಂದೆ ನೊಂದಾದಿಗಳು ನಿತ್ಯವೂ ಮುಕ್ತಿದರು
ಏನೊಂದ ಕಂಟದೊಲು ಮನವಿರಿಸು ಶರಣಾ !

||೭೦||

ಶರಣ ಗೀತೆ

೭೫

ದೈವವೊಂದನು ಬಿಟ್ಟು ಬೇರೊಂದು ಯೋಚಿಸದೆ
ಸಕಲ ಚಿಂತೆಯ ಮರೆತು ದೈವದಲಿ ಮನನಿಡಲು
ದೈವದ ಸಕಲ ಶಕ್ತಿ ನಿನಗುಂಟು ಶರಣಾ !

||೭೦||

ದೈವ ಚಿಂತಿಪ ಮನದಿ ನೂರಲೆಯ ತುಂಬದಿರು
ಬೇರೊಂದು ಯೋಚಿಸದೆ ಭಾವನ ಭದ್ರಗೊಳಿಸಿ
ದೈವ ಶಿವಲಿಂಗದಲಿ ಮನವನಿಡು ಶರಣಾ !

||೭೧||

ಶುದ್ಧ ಮನವಾಗಿ ದೈವೀಶಕ್ತಿ ಗಳಿಸಿರಲು
ಶುದ್ಧತೆಯನುಳಿದೆಲ್ಲು ಅಶುದ್ಧವ ಕಾಣದಿರು
ಅಂತಿರುವ ಶಿವಲಿಂಗ ಸತ್ಯಬಲ ಶರಣಾ !

||೭೨||

ನಿನ್ನ ಮನವನು ತೊಳೆಯೆ ನೀನೆ ಹಿರಿ ಕಾರಣನು
ನಿನ್ನ ಬಲ ಬೆಳೆಸಲೂ ನೀನೆ ಹಿರಿ ಶಕ್ತನು
ನಿನ್ನ ನೀನೇ ಅರಿತು ನೀ ಬೆಳಗು ನಿನ್ನಿಂದ ಶರಣಾ !

||೭೩||

ನೂರು ಹೇಳಿದರಿಲ್ಲ ನೂರು ಕೇಳಿದರಿಲ್ಲ
ನಿನ್ನಲ್ಲಿ ನೀ ಕಂಡು ನಿನ್ನ ನೀ ತೊಳೆದಂದೆ
ಅನ್ಯ ಹಂಗಿರದಂತೆ ಬೆಳಗುವೆ ಶರಣಾ !

||೭೪||



೧೫

ಸತ್ಯ ಸಾಧಿಸು

ಸಾವಿರ ಗ್ರಂಥಗಳ ಓದಿ ತಿಳಿದರೆ ಏನು ?
ನೂರಾರು ತತ್ವಗಳ ಅರಿತರೂ ಇಹುದೇನು
ತನ್ನ ತಾ ತಿದ್ದಿಕೊಳ್ಳದಿರೆ ವ್ಯರ್ಥ ಶರಣಾ !

||೧||

ವಾದಿಸಿ ಗೆಲಿದರೇನು ? ವೇದ ಪಠಿಸಿದರೇನು ?
ಲೋಕ ಬಲ ಹಿರಿಯಾಗಿ ಸಂಪದಿಸಿ ಮೆರೆದರೂ
ತನ್ನ ತಾ ತಿದ್ದಿಕೊಳ್ಳದಿರೆ ವ್ಯರ್ಥ ಶರಣಾ !

||೨||

ತನ್ನ ತಾ ತಿದ್ದಿಕೊಳ್ಳುತ್ತ ಬಾಳು ಬೆಳಗಿಸಲು
ಬರಿ ಓದಿ ಕೇಳಿದರೆ ಬಲು ಸಮಯ ವ್ಯರ್ಥ ನಿಜ
ಓದಿ ಕೇಳಿದರೂ ಸರಿ ಮನ ತಿದ್ದು ಶರಣಾ !

||೩||

ತಿದ್ದಿದಾ ಮನನರಳಿ ತಾ ಜ್ಯೋತಿಯಂತಾಗೆ
ನಿನ್ನ ನೀ ಮರೆವ ಕಲೆಯಿರಿತು ಮನ ಶುದ್ಧಿಯಿಂ
ದೈವ ಶಿವಲಿಂಗದಲಿ ನಂಬಿ ನಡೆ ಶರಣಾ !

||೪||

ಋದ್ಧತೆಯ ಕಾಯುತಿದ ಸತ್ಯವಂತರ ಬಾಳು
 ಎಲ್ಲಿದ್ದರೇನಂತೆ ? ಎಂತಿದ್ದರೇನಂತೆ ?
 ಎಲ್ಲೆಡೆಗು ಶಾಂತಿಯನೆ ಹರಡುವುದು ಶರಣಾ !

||೫||

ಪನೆಗೆ ತಾ ಬೆಳಕಾಗಿ ಅನ್ಯರಿಗೆ ಹಿತವಾಗಿ
 ದೈವ ಶಿವ ಲಿಂಗದಲಿ ದಾರಿಯನು ತೋರುವಗೆ
 ಇಹದಲ್ಲು ಪರದಲ್ಲು ಸ್ವರ್ಗವಿದೆ ಶರಣಾ !

||೬||

ಋದ್ಧವಿಹ ಜೀವಿಮನ ಸತ್ಯವನೆ ತಿಳಿಯುವುದು
 ಸರ್ವಜ್ಞ ಬಲ ಧರಿಸಿ ಸರ್ವವನು ಮೂರುವುದು
 ಅಂತಿರುವ ಶಕ್ತಿಮಯ ಬಾಳ್ವೆಡೆಸು ಶರಣಾ !

||೭||

ಪನ್ನ ಬೆಳಗಿಸಿಕೊಂಡ ಹಿರಿ ಶರಣ ಜೀವನವು
 ಸಕಲಕ್ಕು ಹಿರಿದಾಗಿ ಸರ್ವಮಾನ್ಯವದಾಗಿ
 ಜಗಕ್ಕೆಲ್ಲ ಗುರುವಾಗಿ ನಡೆಸುವುದು ಶರಣಾ !

||೮||

ಶಿವಲೀಲೆ ಲೋಕದಲಿ ಜೀವಿಗಳ ಸಂತೆಯಲಿ
 ಸ್ವಾರ್ಥ ಸಂಗ್ರಹ ಆಸೆ ಅಭಿಮಾನವಿರದವರು
 ಎಲ್ಲ ಮಾನವರಲ್ಲಿ ಹಿರಿಯಾತ್ಮರು ಶರಣಾ !

||೯||

ನೂರಾರು ಕಾರ್ಯಗಳ ಬಿಡುವಿರದೆ ಮಾಡಿದರು
 ತನಗಾಗಿ ತನದೆಂಬುದಿರದೆ ಮಾಡಿದ ಕಾರ್ಯ
 ರಿಂಗೈಕ್ಕ ಸಾಧನವು ಅಂತರದಿ ಶರಣಾ !

||೧೦||

ತಾನು ತನದೆನ್ನುತಲಿ ತನಗಾಗಿ ನಿರ್ಮಿಸುತ
ತನದೆಂಬ ಅಜ್ಞಾನ ನಿದ್ರೆಯಲಿ ಭ್ರಮಿಸುವರು
ಮಮಕಾರದಗ್ನಿಯಲಿ ಬೇಯುವರು ಶರಣಾ !

||೧೧||

ನೀ ಹುಟ್ಟಿ ಬಂದಿರುವೆ ಆವ ಕಾರಣದಿಂದ ?
ನೀ ಮಾಡಬಲ್ಲ ನಿಜ ಸಾಧನೆಯ ಪರಿಯೆಂತು ?
ಎಂದರಿತು ನಿಜ ಕಾರ್ಯ ಗುರಿಯ ಪಿಡಿ ಶರಣಾ !

||೧೨||

ಯಾರುದರದಲೊ ಜನಿಸಿ ಯಾವ ಕಾರ್ಯಕೊ ಬಂದು
ಯಾರದೋ ಬದುಕನ್ನು ತನ್ನದೆನ್ನುತ ಕಟ್ಟಿ
ನಿನದಾದ ಕಿರಿ ಜಗದಿ ಅಂಥನಾಗದಿರು ಶರಣಾ !

||೧೩||



೧೬

ಜೀವರಾಶಿಗಳು

ಬ್ರಹ್ಮಾಂಡ ತುಂಬಿಹುದು ಸರ್ವ ಶಕ್ತಿಯ ನಾಯು
ಸಕಲವನು ವ್ಯಾಪಿಸುತ ಬಹುಕಾಲ ನೆಲೆಸಿಹುದು
ನಾಯು ತತ್ವದ ಬಲವ ನೀನರಿ ಶರಣಾ !

||೧||

ನಾಯು ತತ್ವಗಳಲ್ಲಿ ಗೋಚರಿಸ ಹಲವಸ್ತು
ಗೋಚರಿ ಸದಾ ವಸ್ತು ನಾಯುವಲಿ ನೆಲೆಸಿಹುದು
ನಿತ್ಯದಲಿ ಬೆಳೆಯುವುದು ಅರಿತಿರು ಶರಣಾ !

||೨||

ನಾಯು ತತ್ವದಿ ಬೆಳೆದ ಹಲವು ವಿಧ ವಸ್ತುಗಳು
ದೃಷ್ಟಿ ಗೋಚರವಲ್ಲ ಜ್ಞಾನಕವು ಗೋಚರವು
ಜ್ಞಾನದಲಿ ಕಾಣುವುದು ಏನೆಂದರಿ ಶರಣಾ !

||೩||

ಶುದ್ಧ ಶುದ್ಧಗಳೆಲ್ಲ ನಾಯುವಲಿ ಚಲಿಸುತಿರೆ
ಸಕಲವನು ಶುದ್ಧಿಸುತ ತಾ ಶುದ್ಧವಾಗುವುದು
ತಾ ಶುದ್ಧವಿಹುದೆಲ್ಲ ಕಡೆಯಿಹುದು ಶರಣಾ !

||೪||

೮೦

ಶರಣ ಗೀತೆ

ಈ ತೆರದಿ ಜಗತುಂಜಿ ನಲಿಯುತಿಹ ವಾಯುವಲಿ
ಜೀವನಾಯುವೆನಿಸಿದ ಶಕ್ತಿಯು ವಾಯುವಿದೆ
ಆ ಶಕ್ತಿ ವಾಯುವೇ ಜೀವಗಳು ಶರಣಾ !

||೫||

ಜೀವದಣು ವಾಯುವಲಿ ಬಲುವಿಧದ ಅಣುವಿಹವು
ವಿಧ ವಿಧದ ಅಣುತುಂಜಿ ವಿಧ ವಿಧದಿ ಬೆಳೆಯುವುವು
ಆ ವಾಯು ಬಲವೆಲ್ಲ ಜಗ ಪ್ರಾಣ ಶರಣಾ !

||೬||

ಶುದ್ಧ ಬಲವಾಯುವಿಹ ಜೀವದಣು ತುಂಬಿರುತ
ಪಂಚಭೂತದ ಬಲದಿ ಮನುಜ ದೇಹದಿ ನೆಲೆಸೆ
ಮಾನನನೆಂಬ ಜೀವಿ ಬೆಳೆಯುವನು ಶರಣಾ !

||೭||

ಮಾನನನ ಜೀವದಣು ದೇಹಾಂಗ ಬಲ ಕೂಡಿ
ಸಕಲ ದೇಹಾಂಗಗಳ ಬೆಳೆಸುವುದು ತನ ಬಲದಿ
ಪಂಚಬಲ ತತ್ವದಲಿ ಬೆಳೆಸುವುದು ಶರಣಾ !

||೮||

ಆಕಾಶದಿಂ ರಾಗದ್ವೇಷ ಭಯ ಮೋಹಗಳು
ವಾಯುವಿನಿಂ ಪ್ರಾಣಾಪಾನಾದಿ ವಾಯುಗಳು
ಅಗ್ನಿಯಿಂ ಹಸಿವು ನೀರಡಿಕೆ ನಿದ್ರಾಲಸ್ಯಗಳು ಶರಣಾ !

||೯||

ಜಲದಿಂದ ಕಫ ಪಿತ್ತ ರಕ್ತ ಮೂತ್ರಾದಿಗಳು
ಪೃಥ್ವಿಯಿಂ ನರ ರೋಮ ಚರ್ಮಾಸ್ಥಿ ಮಾಂಸಗಳು
ಪಂಚ ಮಹಾಭೂತಗಳಿಂದಲೇ ತನುವು ಶರಣಾ !

||೧೦||

ಸಕಲ ತತ್ವಗಳಲ್ಲಿ ತನುವಿಂತು ಬೆಳೆಯಲು
ಮೂಲ ತತ್ವವದಾಗಿ ಜೀವತತ್ವವಿಹುದು
ಈ ದೇಹ ಧಾರಣಕೆ ಜೀವನಾಗಿ ದೆ ಬೇರು !

||೧೧||

ಜೀವದಾ ಬೇರಿನಲಿ ಸಕಲಬಲ ತುಂಬಿರಲು
ಸರ್ವಾಂಗ ಚೆಲುವಿಂದ ಬೆಳೆಯುವುದು ಈ ಕಾಯ
ಬೇರು ಬಲವಿಹ ಜೀವನನು ಸಲಹು ಶರಣಾ !

||೧೨||

ಜೀವಿಗಳ ಬಾಳಿನಲಿ ಬೆಳಕನ್ನು ಚೆಲ್ಲಲು
ಜೀವದಣು ಬಲವಿದ್ದು ಧೀರನಾಗಿರಬೇಕು
ಬಲವು ತಾ ಕೊರವಿರಲು ಸರಿಪಡಿಸು ಶರಣಾ !

||೧೩||

ಜೀವದಣು ಬಲವನ್ನು ಸರಿಕ್ರಮದಿ ಬೆಳೆಸಿದರೆ
ಸಕಲ ಸುಕೃತದ ಫಲದಿ ಸುಖ ಬಲವು ದೊರೆಯುವುದು
ಸುಖ ಶಾಂತಿ ಜೀವಬಲ ಬೆಳೆಸಿಕೋ ಶರಣಾ !

||೧೪||

ಜೀವದೀ ಅಣುವಿನಲಿ ಸಕಲ ಶಕ್ತಿಗಳುಂಟು
ದೇಹಬಲ ಬೆಳೆಯಲು ಜ್ಞಾನ ಬುದ್ಧಿ ವೃದ್ಧಿ ಸಲು
ಹಿರಿ ಶಕ್ತಿ ಬಲವಿಹುದು ತಿಳಿ ನೀನು ಶರಣಾ !

||೧೫||

ಸರ್ವ ಜನ ಜೀವನಕೆ ಜೀವದಣುಗಳೆ ಮೂಲ
ಕೊನ್ನವಹುದು ಸಕಲವು ಜೀವದಣುವಿಲ್ಲದಿರೆ
ಬಾಳ ಮೂಲವನರಿತು ನೀ ಬದುಕು ಶರಣಾ !

|| ೧೬ ||

೮೨

ಶರಣ ಗೀತೆ

ಜೀವದಣು ಸರಿಯಿರಲು ಶಾಂತಿ ಸುಖ ತುಂಬಿಹುದು
 ದೇಹನುನ ಜೀವನವು ಸ್ವರ್ಗ ಕಿಂತಲೂ ಮಿಗಿಲು
 ಅರಿತು ನೀ ಜೀವದಣು ರಕ್ಷಿಸಿಕೊ ಶರಣಾ !

||೧೭||

ಎಲ್ಲೆಡೆಯ ನಾಯುವಲಿ ಪ್ರಾಣನಾಯುಗಳುಂಟು
 ಪ್ರಾಣನಾಯುವಿನಣುವೆ ದೇಹವನು ಬೆಳೆಸುವುದು
 ತನ್ನ ಅಣು ಬಲದಂತೆ ತನು ರಚನೆ ಶರಣಾ !

||೧೮||

ಆಕಾಶ ಭೂಗರ್ಭ ವಾಯುಜಲಗಳೆನಿತೊ
 ಕೋಟ್ಯಾನ್ತುಕೋಟಿ ಜೀವದಣುಗಳು ತುಂಬಿಹವು
 ಜೀವದಣು ನೈಚಿತ್ರ್ಯ ಅಪಾರ ತಿಳಿ ಶರಣಾ !

||೧೯||

ಕೋಟ್ಯಾಂತರಣುಗಳಲಿ ಕ್ರಿಮಿಕೀಟಿ ಜೀವಾಣು
 ಪಶುಪಕ್ಷಿ ಜೀವಾಣು ಮಾನವ ಜೀವಾಣು
 ವೃಕ್ಷ ಜೀವಾಣುಗಳು ಸಕಲ ವಿದೆ ಶರಣಾ !

||೨೦||

ಜೀವಾಣು ಗುಣದಂತೆ ದೇಹ ಧರಿಸುವೆಲ್ಲ
 ಜನಿಜನಿಸಿ ಮಡಿಯುತಲಿ ಅಣು ಬೇರೆಯಾಗಿಹುದು
 ಜನನವಿರದಣುವೆ ಸುಖ ಹಿರಿ ಜೀವ ಶರಣಾ !

||೨೧||

ಪಂಚ ತೆರ ಜೀವಾಣು ಗಣನೆಗೆ ಎಟುಕದಷ್ಟು
 ಕ್ರಿಮಿಕೀಟಿ ವ್ಯುಗಪಕ್ಷಿ ಸರ್ಪ ಜೀವಾಣುಗಳು
 ಮನುಷ್ಯ ಜೀವಾಣುಗಳು ಎಲ್ಲ ಒಡೆ ತುಂಬಿಹವು ಶರಣಾ

||೨೨||

ತನ್ನ ಣುನಿನ ಬಲದಲಿ ತಾ ಬಂದು ಬೆಳೆಯುತಲಿ
ತನ್ನಿಂಡಲೇ ತನ್ನ ಬಲವೃದ್ಧಿ ಗೊಳಿಸುತ್ತಿರೆ
ತನ್ನ ಜೀವನದಣವು ಬಲಿಯುವುದು ಶರಣಾ !

||೨೩||

ಮಾನವನ ದೇಹವನು ಬೆಳೆಸುವ ಜೀವಾಣು
ಆಕಾಶದಲಿ ವಿವಿಧ ಹಂತದಲಿ ತುಂಬಿಹವು
ನಾಲ್ಕು ಶಕ್ತಿಯಲಿ ನೆಲಸಿಹವು ಶರಣಾ !

||೨೪||

ನಾಲ್ಕು ದಶ ಗುಂಪುಗಳೆ ನಾಲ್ಕು ದಶ ಮನೆಗಳು
ನಲವತ್ತು ಗುಣದಿಂದ ಬಲತುಂಬಿ ಬೆಳೆಯುತಲಿ
ಜಗದಿ ಜೀವನ ನಡೆಸಿ ಕಾಣುತ್ತಿವೆ ಶರಣಾ !

||೨೫||

ನಲವತ್ತು ಗುಂಪಾಗಿ ಜೀವಿಸಿಹ ಜೀವಾಣು
ಉತ್ತಮ ಮಧ್ಯಮ ಅಧಮವೆಂದೂ ಮೂರು ಬಗೆಯಿಹವು
ಪ್ರತಿ ದಳದಿ ಹದಿಮೂರು ಗುಣವಿಹವು ಶರಣಾ !

||೨೬||

ಅಧಮ ಹದಿಮೂರು ಮನೆ ಮಧ್ಯ ಹದಿಮೂರು ಮನೆ
ಉತ್ತಮ ಜೀವಾಣು ಹದಿಮೂರು ಮನೆಯಾಗಿ
ಮೂವತ್ತೊಂಭತ್ತು ಮನೆಯಾಗಿಹವು ಶರಣಾ !

||೨೭||

ವಿಧ ವಿಧದ ಜೀವಾಣು ವಿಧ ವಿಧದ ಬಲ ತುಂಬಿ
ವಿಧ ವಿಧದ ಮನ ಗುಣದಿ ಬಹು ತೆರದಿ ಬಾಳಿಹವು
ಇದುವೆ ಮಾನವ ಬಾಳ ವೈಚಿತ್ರ್ಯ ಶರಣಾ !

||೨೮||

ಬುದ್ಧಿ ಮನ ತನು ಜ್ಞಾನ ಭಾವ ರುಚಿಗಳಿವೆಲ್ಲ
ಆನ ತೆರ ಅಣು ಬಲವೊ ಆ ತೆರದಿ ಬೆಳೆಯುವುವು
ಸತ್ಯದೀ ಸಂಗತಿಯನರಿತುಕೋ ಶರಣಾ !

||೨೯||

ವಿವಿಧ ಬಲದಣುವಿರುತ ವಿಧ ವಿಧದಿ ಬೆಳೆಯುತಿರೆ
ವಿಧ ವಿಧದ ಜನರುಂಟು ಬಗೆ ಬಗೆಯ ಬಾಳುಂಟು
ಇದುವೆ ಆ ಜೀವದಣು ಮನುಷ್ಯನಿ ಶರಣಾ !

||೩೦||

ಬುದ್ಧಿ ಬಲ ಭಾವ ಬಲ ಎಲ್ಲರಲಿ ಸಮವಿಲ್ಲ
ಜ್ಞಾನ ಬಲ ದೇಹ ಬಲದೆಲ್ಲರೂ ಸಮರಲ್ಲ
ಗಂಧ ಗುಣಗಳು ಬೇರೆ ಬೇರೆ ಬಗೆ ಶರಣಾ !

||೩೧||

ಸಕಲ ಬಲದಣುಗಳಿಹ ಜೀವಾಣುಗಳ ಕಂಡು
ಸರಿ ಕ್ರಮದಿ ಬಲವಿತ್ತು ಬೆಳೆಸಿ ಕಾಯುತಲಿದ್ದು
ಹಿರಿ ಶಕ್ತಿ ಜ್ಞಾನಶಾಲಿಗಳ ಬೆಳಗಿಸು ಶರಣಾ !

||೩೨||

ಬಲದಲ್ಲಿ ಕೊರನಿರುವ ಜೀವಾಣುಗಳಿಗೆಲ್ಲ
ಶಾಸ್ತ್ರವಿಧಿ ನೇಮದಲಿ ಸರಿ ಕ್ರಮದಿ ಬಲತುಂಬಿ
ಸಕಲ ಸುಖ ಜ್ಞಾನದಲಿ ಬಾಳುವಂತೇ ಮಾಡು ಶರಣಾ !

||೩೩||

ಜೀವ ಬಲದಣುವಿನಲಿ ದೇಹಬಲದಣುಗಳು
ತನ್ನ ಬಲದೊಲು ಬಣ್ಣರೂಪಗಳ ತಾಳುವುದು
ಆ ಬಲದ ದೇಹವನು ಬದಲಿಸಲಾಗದು ಶರಣಾ !

||೩೪||

ಶರಣ ಗೀತೆ

೮೫

ವಿದ್ಯೆ ಬುದ್ಧಿಯ ಬಲದಿ ಜ್ಞಾನವನು ಬೆಳೆಸುತ್ತಲೆ
ಜೀವಾಣು ಮೂಲಬಲ ಗುಣಬಲವ ಬೆಳೆಸಲು
ಸಾಧನದ ಶಕ್ತಿಯಲಿ ಸುಲಭವಿದೆ ಶರಣಾ !

||೩೫||

ಸಾಧನದ ಬಲದಲ್ಲಿ ಮೂಲ ಜೀವಾಣುವಿಗೆ
ಸಕಲ ಶಕ್ತಿಯ ತುಂಬಿ ಬೆಳೆಸುವುದು ಸುಲಭವಿದೆ
ಆ ತೆರದ ಸಾಧನವೆ ಧರ್ಮತಳಿ ಶರಣಾ !

||೩೬||

ಬಲವಿರದ ಅಣುಗಳು ಬಲಗೊಳುವ ಪರಿಯನರಿ
ಆಸೆ ಭಾವನೆಯಿಂದ ದೇಹಕಾರ್ಯವಗೈಯ್ಯ
ವಾಸನೆಗಳಾಗುತ್ತಲಿ ಬಲಿಯುವುವು ಶರಣಾ !

||೩೭||

ಅಣುಬಲವ ಬೆಳೆಸಲು ಕಾರ್ಯಗಳ ಮಾಡುತ್ತಲಿ
ಕರ್ಮಯೋಗದ ಮಾರ್ಗ ಬಿಡದೆ ಹಿಡಿಯುತ್ತ ನಡೆಯೆ
ತನ್ನ ಜೀವದ ಬಲವು ವೃದ್ಧಿಪ್ರದು ಶರಣಾ !

||೩೮||

ಕೊರವಾದ ಹಾಗೆಲ್ಲ ಮಾನವ ಜೀವಾಣು
ವಿಧ ವಿಧದ ವಾಸನೆಯ ಮನಗಳನು ತಾಳುವುದು
ಪೂರ್ಣ ಜೀವಾಣುವನು ನೀ ಬೆಳೆಸು ಶರಣಾ !

||೩೯||

ವಿಧ ವಿಧದ ಭಾವಗಳು ವಿಧ ವಿಧದಭಿರುಚಿಗಳು
ವಿಧ ವಿಧದ ಕಾರ್ಯಗಳು ವೈಚಿತ್ರ್ಯಮಯ ಬದುಕು
ಜೀವಾಣು ಕಾರ್ಯದೊಲು ಬಾಳುವೆಯು ಶರಣಾ !

||೪೦||

ಹಲವು ವಿಧ ಬಲವಿರುತ ಹಲವು ಬಲ ಕೊರವಿರಲು
 ಅವ ಬಲವನುಗಳಿಸಬೇಕೆಂಬುದನರಿಯಲು
 ಹಿರಿ ಜ್ಞಾನ ಸಾಧನವ ಮಾಡಬೇಕು ಶರಣಾ !

|| ೪೧ ||

ಬಲವು ಬೇಕಾದವರು ಬಲಗಳರಿಯಲು ಬೇಕು
 ತನ್ನ ಮನ ಛಲ ಶ್ರದ್ಧೆಗಳಿ ಸಾಧಿಸಬೇಕು
 ಅನ್ಯರಿಂದಲಿ ತಿದ್ದಿ ಕೊಳ್ಳಲಾಗದು ಶರಣಾ !

|| ೪೨ ||

ಅರಿವಿಂದೆ ಫಲವಿಲ್ಲ ಛಲವಿಂದೆ ಫಲವಿಲ್ಲ
 ಅರಿವು ಛಲಗಳು ಸೇರಿ ಸಾಧನೆಯು ಸುಲಭವು
 ಅರಿವಿಲ್ಲದಾ ಛಲವು ಬಲು ವ್ಯರ್ಥ ಶರಣಾ !

|| ೪೩ ||

ಜ್ಞಾನಿಗಳ ಭೋಧದಲಿ ಜ್ಞಾನ ಗ್ರಂಥಗಳಲ್ಲಿ
 ಧ್ಯಾನ ಸಾಧನೆಗೈದು ಸರಿ ಮಾರ್ಗ ದರ್ಶನದಿ
 ಅರಿವನ್ನು ಸಂಪದಿಸಿ ಸಾಧಿಸದನು ಶರಣಾ !

|| ೪೪ ||

ಕೊರವಿರುವ ಬಲಗಳನು ಪಡೆವುದಕ್ಕೆ ಸಾಧಿಸುತ್ತ
 ಅನ್ಯ ಬಲಗಳನಲ್ಪ ಮನದಲ್ಲಿ ನಿಲಿಸದಲಿ
 ನಿನ್ನ ಪರಿಪೂರ್ಣತೆಗೆ ಮನವಿರಿಸು ಶರಣಾ !

|| ೪೫ ||

ಬಲವ ಬೆಳೆಸುವ ವೇಳೆ ಮನವು ನಿಶ್ಚಲವಿರಲಿ
 ಮನದಿ ನೂರೆಂಟೆಯು ಬರದಂತೆ ಸಾಧಿಸುತ್ತ
 ನಿನ್ನ ಸಾಧನ ಬಲವ ಬೆಳೆಸುತ್ತಿರು ಶರಣಾ !

|| ೪೬ ||

ಅನ್ಯ ಯೋಚನೆ ತೊರೆದು ಅನ್ಯವನು ಚಿಂತಿಸದೆ
ಅನ್ಯ ಭ್ರಮೆಗಳನಳಿಸಿ ಸಾಧನೆಯ ಸಲ್ಲಿಸಿರ
ಸಾಧನೆಯ ಬಲವೆಂತು ವ್ಯರ್ಥವಹುದು ಶರಣಾ ? !

||೪೭||

ಬಲವ ಸಂಪಾದಿಸಲು ಮನವೊಂದು ದೃಢನಿರಲಿ
ಅಲೆಯಿರದ ಮನನಿರಲಿ ನಿರ್ಮಲ ಹೃದಯನಿರಲಿ
ಅನುದಿನದ ಸಾಧನಕೆ ಸತ್ಯ ಫಲ ಶರಣಾ !

||೪೮||

ಪರಿಪೂರ್ಣ ಭಾವನದಿ ಬಲಗೊಳ್ಳುವುದು ಬಾಳು
ಮೋಷಗಳ ಕಡೆಗಲ್ಲ ನೋಡಿ ಹಿಮ್ಮೆಟ್ಟಿದಿರು
ಪೂರ್ಣದಲಿ ಒಮ್ಮನವ ಭದ್ರಗೊಳಿಸು ಶರಣಾ !

||೪೯||

ಪರಿಪೂರ್ಣ ಶಕ್ತಿಯನು ಜೀವನದಿ ಧರಿಸಿರಲು
ಸರ್ವಶಕ್ತಿಯ ಪಡೆದು ಸರ್ವಜ್ಞ ಬಲ ಪಡೆನೆ
ಸರ್ವ ಸಾಧನೆಗೈಯೆ ಶಕ್ತನಾಗುವೆ ಶರಣಾ !

||೫೦||

ಮಾನವಗೆ ಸಕಲವನು ಸಾಧಿಸಲು ಸಾಧ್ಯವಿದೆ
ನಿನ್ನ ಸಾಧನೆ ಮಾತ್ರ ಸತ್ಯ ಸಂಪದಕಿರಲಿ
ವ್ಯರ್ಥ ಸಂಪದಕಾಗಿ ಕಳೆಯದಿರು ಶರಣಾ !

||೫೧||

ಸಕಲ ಮಾನವರೆಲ್ಲ ಸಾಧಿಸುವ ಸಂಪದವು
ಕಿರಿಯೊಂದು ತಿಳಿಯದೇ ಸುಖವದೇ ದುಃಖವರು
ಅಂಥ ಕಿರುತನ ಬಾಳು ಬಯಸದಿರು ಶರಣಾ !

||೫೨||

೮೮

ಶರಣ ಗೀತೆ

ಸತ್ಯ ಶಾಂತಿಯ ಜನ್ಮ ಸಾಧನದಿ ದೊರೆಯುವುದು
ಹಿರಿಯ ಬಲ ಸಂಪದವು ಕೋಟಿ ಜೀವಕೆ ನೆರಳು
ಕೋಟಿ ಜೀವಕೆ ಶಾಂತಿ ನೀಡಲರಿ ಶರಣಾ !

||ಜ೩||

ಹಿರಿಯಾದ ಹೊನ್ನ ಗಣಿ ನಿರ್ಮಿಸುವ ಬಲವಿರಲು
ಕಿರಿಯಾದ ಕಲ್ಲುಗಣಿ ತೋಡುವುದಕ್ಕಿಳಿಯುವರೆ ?
ಹಿರಿಯೆನಿಸ ನಿರ್ಮಾಣ ಕಾರ್ಯ ಪಿಡಿ ಶರಣಾ !

||ಜ೪||

ಪರುಷಮಣಿ ಬಲದಿಂದ ಲೋಹ ಹೊನ್ನಾಗುವುದು
ಲೋಹ ಹೊನ್ನಾದಂದು ಹಿರಿಯಲ್ಲ ಬಾಳಿನಲಿ
ಅನ್ಯನನು ಪರುಷಮಣಿ ಮಾಡಲರಿ ಶರಣಾ !

||ಜ೫||

ನಿನ್ನ ಸಾಧನೆಯ ಫಲ ಪರುಷಮಣಿ ಬಲವಾಗಿ
ಕೋಟಿ ಲೋಹದ ಜೀವಗಳ ಚಿನ್ನವಾಗಿಸಲಿ
ಹೊನ್ನಾದ ಜೀವಿಗಳ ಪರುಷವಾಗಿಸು ಶರಣಾ !

||ಜ೬||

ಮೊದಲು ನೀ ಬಲ ಗಳಿಸು ಅನ್ಯರಿಗೆ ಬಲ ನೀಡು
ಅನ್ಯರಲ್ಲ ನಿನ್ನಂತೆ ಬಲವೀನ ತೆರ ಮಾಡು
ಅಂಥ ಹಿರಿ ಜೀವಿಗಳೆ ಮಹಾತ್ಮರು ಶರಣಾ !

||ಜ೭||

ಪರುಷವಾಗುತ್ತ ಶಿಲೆಯು ಪರುಷ ಶಕ್ತಿಯ ಧರಿಸಿ
ಯುಗ ಯುಗದಿ ಶಾಶ್ವತದಿ ಬದಲಿಸದ ಬಲವಹುದು
ಅಂತಿಮ ಬಲ ಪರುಷ ನೀನಾಗು ಶರಣಾ !

||ಜ೮||

ಮುಖ ಸಾಗರದಲ್ಲಿ ತೇಲಿ ಮುಳುಗುವ ಬದುಕು
 ಸುಖದ ಸಾಗರದಲ್ಲಿ ಶಾಶ್ವತದಿ ತೇಲಲು
 ಮಹಾಗುಣಿಯಾಗಿದ್ದು ಬಲ ಧರಿಸು ಶರಣಾ !

||೫೯||

ಹಿರಿ ಜೀವದಣುವಲ್ಲಿ ಸರ್ವಜ್ಞತೆಯ ಶಕ್ತಿ
 ಸತ್ಯತೆ ಮನುತೆ ಕರುಣೆಗಳೆ ಬಲನಾಗಿರಲು
 ಮತ್ತನ್ನೆ ಬಲವಲ್ಪದಲ್ಲಿರದು ಶರಣಾ !

||೬೦||

ಸಕಲ ಬಲ ತುಂಬಿರುವ ಭದ್ರ ಜೀವನದಲ್ಲಿ
 ಕಿರಿಬಲವು ಮೆರೆಯುತ್ತಲಿ ನೆಲೆಸಲೆಡೆ ಸಿಗದಲ್ಲಿ
 ಕಿರಿಬಲವ ತುಂಬಲು ಬಯಸದಿರು ಶರಣಾ !

||೬೧||

ಸ್ವಪ್ನ ಜಾಗ್ರತೆ ನಿದ್ರೆ ತ್ರಿವಿಧಾನಸ್ಥೆಗಳಲ್ಲಿ
 ಎಡೆ ಬಿಡದೆ ಸಾಧಿಸಲು ಸಫಲತೆಯು ದೊರೆಯುವುದು
 ಸತ್ಯ ಜ್ಞಾನ ಶಕ್ತಿಗಳು ನಿತ್ಯಬಲ ಶರಣಾ !

||೬೨||

ಹಿರಿ ಶಕ್ತಿ ಬಲಕಾಗಿ ಪರಿಪೂರ್ಣ ಗುರಿಗಾಗಿ
 ನಿತ್ಯ ಸಾಧಕನಾಗಿ ನೀ ಬಾಳುತ್ತಿರುವಲ್ಲಿ
 ಮನದಿ ಕಿರಿಭಾವಕೆಡೆ ನೀಡದಿರು ಶರಣಾ !

||೬೩||

ಸತ್ಯ ಸಂಪದಕಾಗಿ ಶರಣತ್ವ ಬಲಕಾಗಿ
 ಸಾಧಿಸುವ ಹಿರಿ ಶುದ್ಧ ಬಲಶಾಲಿ ನೀನಾಗು
 ಅಂಥ ಹಿರಿ ಬಲನಾಗಿ ಬೆಳಕಾಗು ಶರಣಾ !

||೬೪||

ಮಾನವನ ಜನುಮದಲಿ ಒಂದೆ ಜೀವನದಲ್ಲಿ
 ಸಕಲ ಶಕ್ತಿಯ ಪಡೆವ ಹಿರಿಶಕ್ತಿ ಬಲವಿಹುದು
 ಅಂಥ ಹಿರಿ ಬಲ ಮರೆತು ಕಳೆಯದಿರು ಶರಣಾ !

||೬೫||

ಉತ್ತಮ ಜೀವಿಗಳು ಸುಖವಲ್ಲ ತಿಳಿಯುವರು
 ಮಧ್ಯಮ ಜೀವಿಗಳು ತಾಪದಲಿ ತಿಳಿಯುವರು
 ಕಷ್ಟ ನಷ್ಟದಿ ಕೂಡ ತಿಳಿಯರಥನಿಗಳು ಶರಣಾ !

||೬೬||

ಜೀವಗುಣ ಬಲದಂತೆ ಭಾವನೆಯು ತಾ ಮೂಡಿ
 ಬಾಳಿನಲಿ ಮನವನ್ನು ದುಡಿನಂತೆ ಮಾಡುವುದು
 ಸತ್ಯದಾ ಮನದಿಂದ ಬೆಳಗಲರಿ ಶರಣಾ !

||೬೭||

ಮನವೆಂಬ ಸಾಗರದಿ ನೂರೊಂದು ಅಲೆಗಳು
 ಸಹಜದಲಿ ಏಳುವುವು ಅಪ್ಪಳಿಸಿ ಮೊರೆಯುವುವು
 ಬಾಳಿನಲಿ ದುಃಖಗಳ ತರುವುವು ಶರಣಾ !

||೬೮||

ಮನದ ಸಾಗರದಲ್ಲಿ ಅಲೆಗಳೇಳದ ರೀತಿ
 ಭಾವ ಬಲ ತುಂಬಿಯೋ ಹೃದಿಂದಲೋ ನಿಲಿಸು
 ಅಂತು ಸಾಧನೆಗೈಯೆ ಜೀವಬಲ ಶರಣಾ !

||೬೯||

ಜೀವ ಬಲ ಹೆಚ್ಚಿಸಲು ಮನಬಲನೆ ಮೂಲವು
 ಮನ ಬಲದಿ ಜೀವ ಬಲ ಹೆಚ್ಚಿ ಸುತಲಿರು ನಿಜದಿ
 ಮನ ಬಲದಿ ಜೀವವನು ತೇಜಗೊಳಿಸು ಶರಣಾ !

||೭೦||

ಹಿರಿ ಬಲದ ಜೀವಸುಖ ಕಿರಿಜೀವಕರ್ಪಿಸಲು
 ಕರುಬಲದ ಜೀವವೇ ಹಿರಿ ಬಲವ ಧರಿಸುವುದು
 ಹಿರಿ ಶಕ್ತಿ ಸುಖಗಳಿಸಿ ನೀಡಿತು ಶರಣಾ !

||೨೦||

ಮನದ ಹಿರಿ ಸಾಗರದಿ ಅನ್ಯ ವಸ್ತುಗಳಿರದೆ
 ದೈನಿಕತೆ ತರಬಲ್ಲ ಹಿರಿವಸ್ತು ತುಂಬುತಿರು
 ಅಂಥ ಹಿರಿಮೆಯ ವಸ್ತು ಆಲೆಯಲ್ಲ ಶರಣಾ !

||೨೧||

ದೈವಗುಣ ಜೀವದಲಿ ದೈವದಲೆ ತುಂಬಿರಲು
 ದೈವ ಜೀವವೆರಡರ ಗುಣವೆಲ್ಲ ಒಂದಾಗಿ
 ಸತ್ಯ ಜೀವದ ಬಲವು ತೇಜಿವುದು ಶರಣಾ !

||೨೨||

ನಾಯುವಲಿ ಬೆಳೆದಿರುವ ಜೀವದಾ ಬಲಕಾಗಿ
 ಮನವಾಯು ಬೆಳಗುವಲಿ ನಿಗ್ರಹವೆ ಆಹಾರ
 ಜೀವಬಲ ನಾಯು ಬಲಗೊಳ್ಳುವುದು ಶರಣಾ !

||೨೩||

ಹಗಲಿರುಳು ದೈವದಲಿ ತುಂಬಿದಾ ಮನ ನಾಯು
 ಭಾವನದ ಮನವಾಯು ನಿಗ್ರಹದ ಸ್ಥಿರವಾಯು
 ಜೀವನದಿ ಬಲವಿತ್ತು ಸಲಹುವುದು ಶರಣಾ !

||೨೪||

ಬಾಳಿನಾಂತರ್ಯಕೇ ನಾಯುವದು ಮೂಲವು
 ನಾಯು ಬಲದಂತೆಯೇ ಬಾಳಿನಾಂತರ್ಯವು
 ನಾಯುಬಲ ಗುಣವನ್ನು ಮರೆಯದಿರು ಶರಣಾ !

||೨೫||

ಪ್ರಾಣಶಕ್ತಿಯದಾಗಿ ನಾಯುವೊಂದೇ ಮೂಲ
 ಎಲ್ಲ ಕಡೆ ತುಂಬಿರುತ ಚೈತನ್ಯನಾಗಿರುತ
 ಸಕಲ ಜ್ಞಾನದ ಬಲದಿ ಚಲಿಸುವುದು ಶರಣಾ !

||೨೭||

ಅಜ್ಞಾನದಲರಿಯದೇ ಪ್ರಾಣಬಲ ಮರೆಯದಿರು
 ಅನಿಚಾರದಿಂದ ನೀ ಹುಸಿಯೆಂದುಕೊಳ್ಳದಿರು
 ಹುಸಿಯೆಂದು ನಿಂತರದು ನಶಿಸುವುದು ಶರಣಾ !

||೨೮||

ಜಗದ ಚಲನಕೆ ಮೂಲ ಜೀವ ಚಲನಕೆ ಮೂಲ
 ಜೀವನದ ಹಿರಿ ಶಕ್ತಿ ತುಂಬಲೂ ಅದೆ ಮೂಲ
 ಅಂಥ ಹಿರಿ ನಾಯುವಿಗೆ ನಮಿಸಯ್ಯ ಶರಣಾ !

||೨೯||

ನಾಯುವಲಿ ತೇಜಿಸುವ ಹಿರಿಶಕ್ತಿ ಜೀವಾಣು
 ಸರ್ವಬಲ ಸರ್ವಜ್ಞ ಸರ್ವವ್ಯಾಪಕ ಶಕ್ತಿ
 ಅದುವೆ ಶಿವಶರಣರಾ ಪ್ರಾಣಲಿಂಗವು ಶರಣಾ !

||೩೦||

ಲಿಂಗವೆಂಬುದು ಶಕ್ತಿ ಲಿಂಗವೆಂಬುದು ನಾನು
 ಅಂತಿರುವ ಪ್ರಾಣದಾ ಲಿಂಗಮಯ ಶಕ್ತಿಯನು
 ಶೈವರಾರಾಧಿಸರು ಪ್ರಾಣವೇ ಲಿಂಗ ಶರಣಾ !

||೩೧||

ಪೂರ್ಣಬಲ ಜೀವಾಣು ಮೂಲದಲಿ ತಾನಿರಲು
 ತಾನು ತನ್ನದು ತನಗೆ ಎಂಬ ಹಂಬಲವಿರದು
 ಹಂಬಲವ ತೊರೆದಲ್ಲಿ ಪೂರ್ಣಾಣು ಶರಣಾ !

||೩೨||

ಸುಮ್ಮನೇ ತಾನಿರಲು ತಾಪ ದುಃಖಗಳಿರದೆ
ಮನದಿ ಅಲೆಯಿಲ್ಲದಿರೆ ಅದೇ ಶಿವಲಿಂಗ ಬಲ
ಸುಮ್ಮನಿರೆ ತಾನಂದು ಶಿವಲಿಂಗ ಶರಣಾ !

||೮೩||

ದೇಹದಾಸೆಯನೆಲ್ಲ ಅಳಿದಂದು ಮನದಾಸೆ
ಮನದಾಸೆ ಅಳಿದಂದು ಪ್ರಾಣದೊಳಗಿರುವಾಸೆ
ಸಕಲ ಆಸೆಗಳಳಿಯೆ ಲಿಂಗನವ ಶರಣಾ !

||೮೪||

ಜಗದಲ್ಲಿ ಜನ್ಮಿಸುತ ಸಕಲ ತತ್ವಗಳರಿತು
ತತ್ವಗಳಿಗಂಟಿದಲಿ ಭಕ್ತ ತಾನಾಗಿರಲು
ಸಕಲ ತೆರ ಬಲವುಂಟು ಭಕ್ತನಿಗೆ ಶರಣಾ !

||೮೫||

ಭಾವಿಸು ಜಗವೆಲ್ಲ ಲಿಂಗದುಗಮಿಸಿತೆಂದು
ದೃಷ್ಟಿಸು ಜಗವೆಲ್ಲ ಲಿಂಗದ ರೂಪವೆಂದು
ಜಪಿಸು ಆರಾಧಿಸು ನಿತ್ಯ ಲಿಂಗವ ಶರಣಾ !

||೮೬||

ಮನವೆತ್ತ ಹರಿದರೂ ಲಿಂಗರೂಪಕೆ ಹರಿಸು
ಮನವೇನು ನುಡಿದರೂ ಲಿಂಗಬಲವನೆ ನುಡಿಸು
ಮನದೆಲ್ಲ ಭಾವದಲಿ ಶಿವನಿರಲಿ ಶರಣಾ !

||೮೭||

ಭಕ್ತಿಯಾ ಬೀಜವನು ದೈವ ಶಿವ ತೋಟದಲಿ
ಶ್ರದ್ಧೆಯಿಂದಲಿ ನೆಟ್ಟು ಸುಗುಣದಾ ಸಸಿ ಬೆಳೆಸು
ಜ್ಞಾನದಾ ಮರವಾಗೆ ಲಿಂಗವೇ ಫಲ ಶರಣಾ !

||೮೮||

ಶರಣ ಗೀತೆ

೯೪

ಇಂದ್ರಿಯ ನಿಗ್ರಹಕಾಗೆ ನೂರಂಟು ಸಾಧನವು
ಮನೋನಿಗ್ರಹಕಾಗೆ ನೂರಂಟು ಯೋಗಗಳು
ಇಂದ್ರಿಯಗಳನು ತೊಳೆದರುಳಿವುದೇ ಲಿಂಗ ಶರಣಾ !

||೮೯||

ಇಂದ್ರಿಯಗಳೆಗಳಿಗೆ ಮನವೆ ಮೂಲ ಕಾರಣ
ಭಕ್ತಿಯಿಂದಲಿ ನಿಲಿಸು ಯೋಗದಿಂ ಸ್ಥಿರಗೊಳಿಸು
ಎಂತು ನಿಲಿಸಿದರೇನು ? ಬಲಬಂದೇ ಶರಣಾ !

||೯೦||

ಮನ ಪೂರ್ಣ ನಿಲ್ಲಿಸಲು ಮೂಲದರಿವಾಗುವುದು
ಮೂಲವನ್ನ ರಿಯುತಲಿ ಲಿಂಗವನು ಧರಿಸುತ್ತಿರು
ಲಿಂಗದಿ ಲಿಂಗವಾಗೆ ಮನಲಯವಿದೇ ಶರಣಾ !

||೯೧||

ಸಂಸಾರಿ ತಾನಿರಲು ಸರಿಕರ್ಮವಾಚರಿಸಿ
ಲಿಂಗವನು ಪೂಜಿಸುತ ಲಿಂಗದಲಿರಲಿ ಭಕ್ತಿ
ನಿಷ್ಕಾಮದಲಿ ಬಾಳೆ ನಿಜದರಿವು ಶರಣಾ !

||೯೨||

ರಾಜಯೋಗ ಹಠಯೋಗ ಮಾರ್ಗದಲಿ ಸನ್ಯಾಸಿ
ಮನವ ನಿಲಿಸುತ ಜ್ಞಾನಲಿಂಗವನು ಪೂಜಿಸಲು
ಕರ್ಮವಿರದವನಾಗೆ ನಿಜದರಿವು ಶರಣಾ !

||೯೩||

ಸರ್ವ ಜಗಮೂಲವಿಹ ಶಿವಲಿಂಗ ಭಾವಿಸು
ಎಲ್ಲದಲಿ ತಾನಿರುತ ಎಲ್ಲವೂ ತಾನಾಗಿ
ಸಕಲದಲಿ ಲಿಂಗಬಲ ಅರಿಯುವುದೆ ಶಿವಯೋಗ ಶರಣಾ

||೯೪||

ಶರಣ ಗೀತೆ

೯೫

ಪೂರ್ಣನಾಗಲು ಜೀವ ತಾನೆಂದು ಜನ್ಮಿಸಿದು
ಜನನ ಮರಣವು ತಪ್ಪಿ ನಿಜಾನಂದ ಪಡೆಯುವುದು
ಯುಗಯುಗದಿ ಸ್ಥಿರವಾಗಿ ಬೆಳಗುವುದು ಶರಣಾ !

||೯೫||

ಅಮರತ್ವ ಪದವಿಯನು ದೊರಕಿಸುವುದೇ ಲಿಂಗ
ಶಾಶ್ವತದ ಬಲ ಶಾಂತಿ ಬೆಳಗಬಲ್ಲದೇ ಲಿಂಗ
ಅಂತಿಮ ಲಿಂಗದಲಿ ಸ್ಥಿರವಾಗು ಶರಣಾ !

||೯೬||

ಲಿಂಗದಾಸೆಯ ಹೊರತು ಮಿಕ್ಕೈಲ್ಲ ಆಸೆಗಳು
ಕಾನುವೆಂಬುವ ರೂಪ ತಾಳುವುದು ನಿಜದಲ್ಲಿ
ಲಿಂಗದೊಳಿರುವಾಸೆ ಆಸೆಯಲ್ಲವು ಶರಣಾ !

||೯೭||

ಲಿಂಗದಲಿ ಭ್ರಮೆಗಳು ಲಿಂಗದಲಿ ಫಲಗಳು
ಲಿಂಗದಲಿ ನಿಯಮಗಳು ಲಿಂಗದಾಚಾರಗಳು
ಲಿಂಗಾರ್ಥವರಿಯದೇ ಮಾಯೆಗಳು ಶರಣಾ !

||೯೮||

ಭ್ರಮೆಯು ತಾ ಭ್ರಮೆಯಲ್ಲ ಆಸೆ ಆಸೆಯು ಅಲ್ಲ
ಹರಣ ಹರಣವು ಅಲ್ಲ ವ್ಯಯವು ತಾ ವ್ಯಯವಲ್ಲ
ಲಿಂಗಾರ್ಥವರಿತವಗೆ ಸಾರ್ಥಕವೆಲ್ಲ ಶರಣಾ !

||೯೯||

ಲಿಂಗವಲ್ಲದ ವಸ್ತು ಲಿಂಗವಾಗದ ವಸ್ತು
ನಿಶಿತು ಶ್ರಮದಿಂ ಗಳಿಸಿ ಕೂಡಿಟ್ಟಿರೇನು ಫಲ ?
ಲಿಂಗವಾಗುವ ವಸ್ತು ಲಿಂಗವಹುದು ಶರಣಾ !

||೧೦೦||

ಲಿಂಗ ಬಲದಿಂದಲೇ ಜನಿಸಿರುವ ಮಾನವನು
ಲಿಂಗದಲಿ ಲಯಿಸಲೆಂದೇ ಲಿಂಗ ಸಾಧನೆಯು
ಪೂಜೆಯಲಿ ಸಕಲವೂ ಶಿವಲಿಂಗ ಶರಣಾ !

||೧೦೧||



೧೭

ದೈವಲೀಲೆ

ಲಿಂಗ ಬಲದಿಂದಲೇ ಜನಿಸಿದೀ ಜಗನ್ನೆಲ್ಲ
ಲಿಂಗಾಂಶವಾಗಿಹುದು ಲಿಂಗ ಬೇರಾಗಿಹುದು
ಸಕಲ ಕಾರಣವಾಗಿರುವ ಶಕ್ತಿಯೇ ಶಿವಲಿಂಗ ಶರಣಾ !

||೧||

ಬಲವಾದ ಹಿರಿಶಕ್ತಿ ಬೇರಾಗಿ ತಾನಿರಲು
ಆ ಶಕ್ತಿ ತನ ಬಲದಿ ಜಗತುಂಬಿ ವ್ಯಾಪಿಸುತ
ತಾ ಬೇರೆ ಜಗ ಬೇರೆಯಂತಿಹುದು ಶರಣಾ !

||೨||

ಲಿಂಗ ತಾ ಬೇರಿಹುದು ಜಗನ್ನೆಲ್ಲ ಬೇರಿಹುದು
ಜಗ ಬೇರೆ ತಾನಿರಲು ಜಗ ತುಂಬಿ ನೆಲೆಸಿಹುದು
ಬಲ ತುಂಬಿದಾ ಮನಕೆ ಗೋಚರವೆಲ್ಲೆ ಡೆ ಶರಣಾ !

||೩||

ವಾಯು ತೆರ ತುಂಬಿರುವ ಲಿಂಗ ಬಲ ಶಕ್ತಿಯನು
ಜ್ಞಾನ ದೃಷ್ಟಿಯೊಳರಿತು ಯೋಗ ದೃಷ್ಟಿಗೆ ನಿಲಿಸಿ
ಲಿಂಗ ಬಲ ಕರುಣೆಯನು ಪಡೆಯಲರಿ ಶರಣಾ !

||೪||

ಶರಣ ಗೀತೆ

೯೭

ಕಲ್ಲು ಕಟ್ಟಿಗೆ ಲೋಹ ಪಂಚ ಮಹಾ ಭೂತಗಳು
ಅವ ಗುಣರೂಪದಲಿರಲಿ ದೈವ ಲಿಂಗವದು
ದೈವ ಲಿಂಗವ ನೆನೆಯಲಾ ರೂಪ ಶರಣಾ !

||೫||

ಸಕಲ ಗೋಚರ ವಸ್ತು ಶಿವನೆಂದು ಭಾವಿಸುತ್ತ
ನೋಡಿ ಮಾಡುವುದೆಲ್ಲ ಲಿಂಗ ಪೂಜೆಗೆ ಸಮವು
ಮನದಲ್ಲೆ ಲಿಂಗ ಬಲ ಭಾವಿಸುತ್ತಿರು ಶರಣಾ !

||೬||

ಭಾವನೆಯ ಸ್ಥಿರತೆಗೆ ದೃಷ್ಟಿಗೊಳಿಸುವ ತೆರ
ವಿಧ ವಿಧದ ನಾನುರೂಪಗಳಿತ್ತಿರೆ ಶರಣರು
ರೂಪದಲಿ ಮನ ನಿಲಿಸಿ ಶಿವನನರಿ ಶರಣಾ !

||೭||

ನಾನುವೆ ದೇವರಲ್ಲ ರೂಪವೆ ದೇವರಲ್ಲ
ನಾನು ರೂಪದ ನಡುವೆ ಹುದುಗಿಹುದು ಮಹಶಕ್ತಿ
ಆ ಶಕ್ತಿ ದೈವನೇ ಲಿಂಗವಿಹುದು ಶರಣಾ !

||೮||

ಸಕಲ ಶಕ್ತಿಯ ತುಂಬಿ ಸಕಲವಾಳಲು ಬಲ್ಲ
ಸಕಲವನು ರೂಪಿಸುತ್ತ ಸರ್ವತ್ರ ಮಾಯೆಯದು
ಸಕಲದಲಿ ತಾನೆಲೆಸಿ ಬೆಳಗುತ್ತಿದೆ ಶರಣಾ !

||೯||

ಸಕಲದಲಿ ನೆಲೆಸಿದರು ಸಕಲವೂ ತಾನಲ್ಲ
ತನ್ನ ಹಿರಿ ಬಲದಲ್ಲಿ ಸಲಹುತ್ತಿದೆ ಎಂದೆಂದು
ಸಕಲದೊಳು ನಾಸಿಸುತ್ತ ತಾ ಬೇರೆ ಶರಣಾ !

||೧೦||

೯೮

ಶರಣ ಗೀತೆ

ಸಕಲ ಕಾರ್ಯ ಕಾರಣಕೆ ಮೂಲ ತೇಜವದಿದುದು
 ಆ ತೇಜ ಕಿರಣವೇ ಸಕಲ ಜಗನಾಗಿದುದು
 ಆ ಮೂಲ ತೇಜ ಶಿವಲಿಂಗವ ನೆನೆ ಶರಣಾ !

||೧೧||

ಬುದ್ಧಿ ಬೆಳಗಲು ಮೂಲ ಜ್ಞಾನ ಬೆಳಸಲು ಮೂಲ
 ಜೀವ ಬೆಳೆಗದು ಮೂಲ ಜಗದ ಬೆಳೆಗದು ಮೂಲ
 ಮೂಲವಿರದಿಲ್ಲ ಜಗನೆಂದು ತಿಳಿ ಶರಣಾ !

||೧೨||

ತಾಯಿಯಾ ಗರ್ಭದಲಿ ಶಿಶುವೊಂದು ಬೆಳೆಯುತ್ತಿರೆ
 ಶಿಶುವಿನಿರವೂ ಸತ್ಯ ತಾಯಿಯಿರವೂ ಸತ್ಯ
 ಶಿಶುವು ತಾ ಬೆಳೆಯುತ್ತಿರುವುದು ಸತ್ಯ ಶರಣಾ !

||೧೩||

ಶಿಶು ತಾಯಿ ಈರ್ವರನು ಅರಿಯದೊಲು ಬೆಳೆಸುತ್ತಲಿ
 ಬೇಕಿರುವೆಲ್ಲ ಬಲಗಳ ತೋರದಲಿ ಸಲಿಸುವುದು
 ಆ ಲೀಲೆ ಬಲವೆಲ್ಲ ಲಿಂಗ ಶಿವ ಶರಣಾ !

||೧೪||

ಗೋಚರವಿರದಾ ಬಲವು ಗೋಚರಿಸದೆಯೆ ಸಲಹಿ
 ಗೋಚರಿಸದಾ ಬಲದಿ ಜಗವೆಲ್ಲ ಸಲಹುತ್ತಿದೆ
 ಅಂತು ಕಾಣದ ಶಿವನ ನಮಿಸಯ್ಯ ಶರಣಾ !

||೧೫||

ಸಕಲ ವಿಧ ಬಾಳಿನಲಿ ಸಕಲಕ್ಕು ಬಲವಿಡುವ
 ಮಹಿಮೆಯಿಹ ಲಿಂಗವನು ಮನಸಾರೆ ಪೂಜಿಸುತ್ತ
 ಶಿವಲಿಂಗದನುಗ್ರುಹ ಪಡೆಯುತ್ತಿರು ಶರಣಾ !

||೧೬||

ಶರಣ ಗೀತೆ

೯೯

ಬಾಳಿನಲಿ ಬಲವಿರದೆ ದುಃಖ ಸಹಿಸದೊಲರಲು
 ದೈವಲಿಂಗವ ಬಿಟ್ಟು ಬೇರೆ ಆಶ್ರಯವಿಲ್ಲ
 ಲಿಂಗದಾ ದಯವಿರದೆ ಬಾಳದಿರು ಶರಣಾ !

||೧೭||

ಲಿಂಗಬಲ ದಯೆಗಾಗಿ ದೃಢದಿ ಸಂಕಲ್ಪಿಸಲು
 ಸಕಲದರ ಉಗಮ ಸ್ಥಿತಿ ಲಯ ನಡೆಸಬಲ್ಲದು
 ಆ ಬಲದಿ ಬೇಕಿಹುದ ಸೃಜಿಸಿ ಸುಖಿಸಯ್ಯ ಶರಣಾ !

||೧೮||

ಮಾನವನ ಜೀವಬಲ ಯತ್ನಗೈವುದೆ ಹೊರತು
 ಫಲವೀನ ಬಲವೆಲ್ಲ ದೈವಬಲ ಮಾತ್ರಕಿರೆ
 ಆ ದೈವಬಲದಲ್ಲೆ ನಿರ್ಮಿಸು ಶರಣಾ !

||೧೯||

ದೈವ ಮಾಯಾ ಬಲಕ್ಕೆ ಹಿರಿಯೆಂಬುದೊಂದಿಲ್ಲ
 ಕಾರಣವದಾಗಿದ್ದು ಸಕಲವೂ ನಶಿಸುತಿದೆ
 ದೈವಬಲವನು ಬಿಟ್ಟು ಆನ ದೈವ ನಿಜ ಶರಣಾ ? !

||೨೦||

ಹುಚ್ಚರನು ಕಾಯುತಿದೆ ತುಚ್ಛರನು ಕಾಯುತಿದೆ
 ಪಶುಪಕ್ಷಿ ಕ್ರಿಮಿಕೀಟ ಪ್ರಾಣಿಗಳ ಕಾಯುತಿದೆ
 ಸಲಹುತ್ತೆಲ್ಲವ ನಿತ್ಯ ಬೆಳಗುತಿದೆ ಶರಣಾ !

||೨೧||

ಜಗ ತುಂಬಿ ಮೆರೆಯುತಿಹ ಜ್ಞಾನ ವಿಜ್ಞಾನಗಳ
 ಮಹ ಶಕ್ತಿ ಜಗದಲ್ಲಿ ಮೂಲ ದೈವದ ಬಲವೆ
 ಅರಿಯದೊಲು ಅಡಗಿಹುದು ಅರಿಯಯ್ಯ ಶರಣಾ !

||೨೨||

ಜ್ಞಾನವಿಲ್ಲದುದಕ್ಕೆ ಜ್ಞಾನವಿಡಲಾಗದು
ಸೃಷ್ಟಿ ನೇಮದ ಗುಣವ ಬದಲಿಸಲಶಕ್ಯವಿರೆ
ಸರಿಬಲದ ಜ್ಞಾನದಲಿ ದೈವ ನೆನೆ ಶರಣಾ !

||೨೩||

ದುರ್ವಿಧಿ ದುರ್ನುರಣ ದುಃಖ ಯಾತನೆ ಕಾಲ
ಅಲಿಯದಲಿ ಸಕಲರಾ ಬೆನ್ನ ಹಿಂದಾಡುತಿದೆ
ಅರಿಯದಂಥಕಾರದಿ ಬಾಳದಿರು ಶರಣಾ !

||೨೪||

ಮುಂಬರುವ ಗಳಿಗೆಯಲಿ ಏನಿಹುದೋ ನೀನರಿಯೇ
ಸುಖವುಂಟೋ ? ದುಃಖವೋ ? ಮೃತ್ಯುವೇ ಮರುಕ್ಷಣವೋ ?
ಎಂಬುದರಿಯದ ನೀನು ಎಂಥ ಶಕ್ತನು ಶರಣಾ ? !

||೨೫||

ಹಿಂದು ಮುಂದಿನದೆಲ್ಲ ಸರಿಯರಿತು ಕಾಯುವಾ
ದೈವಬಲ ಮಾಯೆಯನು ಆಶ್ರಯಿಸಿ ಪೂಜಿಸಿರೆ
ಆ ಶಕ್ತಿ ನಿನ್ನ ಸಲಹುವುದು ನಿಜ ಶರಣಾ !

||೨೬||

ಈ ಮನುಜ ಕಾಯದಲಿ ತುಂಬಿರುವ ಶಕ್ತಿಗಳು
ಬೆಳೆದು ತಾ ಬೆಳಗಲು ದೈವದಾಶ್ರಯ ಬೇಕು
ದೈವದಾಶ್ರಯವಿರದೆ ಬಾಳದಿರು ಶರಣಾ !

||೨೭||

ದೈವದಾಶ್ರಯದಲ್ಲಿ ಹಿರಿಜ್ಞಾನಿ ಗುರುವಾಗು
ಹಿರಿಶಕ್ತಿ ನಿಧಿಯಾಗಿ ಹಿರಿಬಲದ ಗುಣವಾಗಿ
ಹಿರಿಯಾಗಿ ಬೆಳಕಾಗಿ ಬಾಳುತಿರು ಶರಣಾ !

||೨೮||

ಶರಣ ಗೀತೆ

೧೦೧

ದೈವದ ಹರಕೆಯಿರದೆ ಬಲವಲ್ಪವಲ್ಲಿರದು
 ದೈವ ಸಂಕಲ್ಪವೇ ದೈವ ಹರಕೆಯ ಬಲವು
 ಹರಕೆಯಲಿ ಬಲಗಳಿಸಿ ಬೆಳಗಯ್ಯ ಶರಣಾ !

||೨೯||

ಇಹಪರಗಳೆರಡರಲಿ ಹಿರಿಯಾಗಿ ಬೆಳೆದವರು
 ಆ ದೈವಬಲದಲ್ಲೆ ಬೆಳಗಿಹರು ಅರಿಯದಲೆ
 ಆ ದೈವ ಬೆಳಕನ್ನು ಪಡೆಯಯ್ಯ ಶರಣಾ !

||೩೦||

ಹಿರಿಜ್ಞಾನ ಹಿರಿ ಬುದ್ಧಿ ಹಿರಿ ಗುಣದ ಹಿರಿತನವು
 ಶಕ್ತಿಯಾಗರಳಿ ಮಾನವನಲಿ ಬೆಳಗಲು
 ಹಿರಿ ದೈವ ಕರುಣೆಯೇ ಪ್ರಸಾದವು ಶರಣಾ !

||೩೧||

ಮಾನವನ ವಿಜ್ಞಾನ ಧೈರ್ಯಬಲ ಸಾಹಸವ
 ಮಾನವ ಬಲದಿಂದ ಮಾನವಗೆ ಕೊಡಲಹುದೆ ?
 ಆ ಲೀಲೆಯ ಮೂಲವೇ ದೈವ ಶರಣಾ !

||೩೨||

ಹುಟ್ಟು ಸಾವಿಗೆ ಮೂಲ ದುರ್ದೈವ ವಿಧಿ ಮೂಲ
 ಇಂದ್ರಿಯಗಳ ಶಕ್ತಿ ನೃದ್ಧಿ ಬಲಕದೆ ಮೂಲ
 ಅಂತಿರುವ ಶಕ್ತಿಯನು ಮರೆಯುವರೆ ಶರಣಾ !

||೩೩||

ಮಳೆಯು ಬರಲದೆ ಮೂಲ ಇಳೆಯ ಬೆಳಗದೆ ಮೂಲ
 ನಾಯು ಚಲನೆಗು ಮೂಲ ಫಲದ ಶಕ್ತಿಗು ಮೂಲ
 ಚೈತನ್ಯ ಶಕ್ತಿಯದು ಮರೆಯದಿರು ಶರಣಾ !

||೩೪||

೧೦೨

ಶರಣ ಗೀತೆ

ಪರಿಶುದ್ಧ ಹೃದಯಗಳ ಕಾಯುವುದೆಲ್ಲಾ ನಿಧನಿ
ಜಾಗೃತನಿ ಮನದಲ್ಲಿ ನಿದ್ರೆಯಲಿ ಸ್ವಪ್ನದಲಿ
ಭಕ್ತಿ ರೂಪನಿ ಬಂದು ಸಲಹುವುದು ಶರಣಾ !

||೩೫||

ವಿಜ್ಞಾನದಂತಲ್ಲ ದೈವಬಲ ವಿಜ್ಞಾನ
ಅದನರಿಯ ಸಾಧ್ಯವೇ ? ತೋರಿಸಲು ಸಾಧ್ಯವೇ ?
ದೈವ ಜ್ಞಾನದರಿವುಂಟು ಭಕ್ತನಿಗೆ ಶರಣಾ !

||೩೬||

ಬಿರುಗಾಳಿ ಭಾರಿಮುಳೆ ಮುಳಿಯಿರದ ಬರಿ ಬಿಸಿಲು
ವಾಯುಗಳ ಮಾಲಿನ್ಯ ಪರಿಸರದ ದುರ್ಗಂಧ
ಸರಿಯಾಗಬಲ್ಲವೇ ವಿಜ್ಞಾನದಿಂದ ? ಶರಣಾ !

||೩೭||

ತೇಜ ಸೂರ್ಯನ ಶಾಖ ಚಂದ್ರಬಿಂಬದ ಕಾಂತಿ
ಏರಿಳಿವ ತೆರ ಮಾಡೆ ಮಾನವಗೆ ಸಾಧ್ಯವೇ ?
ಆ ಎಲ್ಲ ವಿಜ್ಞಾನ ದೈವವೊಂದಕೆ ಶರಣಾ !

||೩೮||

ದೈವ ತನ ವಿಜ್ಞಾನ ಶರಣರಿಗೆ ತೋರುತ್ತಿರೆ
ದೈವ ಬಲದೀ ಜ್ಞಾನ ನೀ ತಿಳಿಯಬಲ್ಲೆಯಾ ?
ದೈವ ಲೀಲಾಜಾಲ ಬಲವರಿಯೊ ಶರಣಾ !

||೩೯||

ದೈವ ವಿಜ್ಞಾನಕೀತಲು ಮನುಜ ವಿಜ್ಞಾನ
ಅತ್ಯಲ್ಪ ಕಿರಿಯಿಡುಡು ಹಮ್ಮಿನಲಿ ಮೆರೆಯದಿರು
ಅರಿಯದಲಿ ದೈವವನು ಮೆರೆಯದಿರು ಶರಣಾ !

||೪೦||

ಶರಣ ಗೀತೆ

೧೦೭

ನಿಧನಿಧದ ಫಲ ವೃಕ್ಷ ಗಂಧ ಪುಷ್ಪಾದಿಗಳು
 ಪಶು ಪ್ರಾಣಿ ಪಕ್ಷುಗಳೆ ಸೃಷ್ಟಿಯೊಳದ್ಭುತನಿರಿ
 ನರ ಜನ್ಮ ಗುಣಬುದ್ಧಿ ನೈಚಿತ್ರ್ಯವರಿ ಶರಣಾ !

||೧||

ರೋಮ ನಿರ್ಮಿಸಲಹುದೆ ? ರಕ್ತ ನಿರ್ಮಿಸಲಹುದೆ ?
 ಪಂಚ ಜ್ಞಾನೇಂದ್ರಿಯದ ಬಲ ರೂಪ ನಿರ್ಮಿಸಲು
 ಮಾನವಗೆ ಸಾಧ್ಯವೇ ? ಯೋಚಿಸು ಶರಣಾ !

||೨||

ಸ್ತ್ರೀ ಪುರುಷ ನೈಚಿತ್ರ್ಯ ಗರ್ಭ ಶಿಶು ನೈಚಿತ್ರ್ಯ
 ಪಂಚಭೂತ ರವಿ ಶಶಿ ತಾರೆಗಳ ನೈಚಿತ್ರ್ಯ
 ಆರು ನಿರ್ಮಿಸಿ ಜಗದಿ ನಿಲಿಸಿಹರು ? ಶರಣಾ !

||೩||

ಅಂಡ ಪಿಂಡದಿ ಬೆಳೆವ ಜೀವರಾಶಿಗಳೆನಿತೊ
 ಅವುಗಳನು ಯಾರೆಲ್ಲಿ ಎಂತು ಕಾಯುತಲಿಹರೊ ?
 ಇದು ದೈವಲೀಲೆಯಲ್ಲದೆ ಮತ್ತೇನು ಶರಣಾ ?

||೪||

ಅಲ್ಪ ಜ್ಞಾನದ ಮನುಜ ಅಲ್ಪ ಬುದ್ಧಿಯ ಬಲದಿ
 ತನ್ನ ಬಲ ಹಿರಿದೆಂದು ವಿಜ್ಞಾನಿ ಎನಿಸಿದರು
 ಹಿರಿ ದೈವಲೀಲೆಯೇ ವಿಜ್ಞಾನವರಿ ಶರಣಾ !

||೫||

ಮನುಜ ಬುದ್ಧಿಯು ಕಿರಿದು ಜ್ಞಾನ ಶಕ್ತಿಯು ಕಿರಿದು
 ಅಲ್ಪ ಆಯುಷ್ಯದಲಿ ಹಿರಿದು ಸಾಧಿಸಲಹುದೆ ?
 ದೈವಬಲ ಗಳಿಸಿತಿಹು ಹಿರಿಯಾಗು ಶರಣಾ !

||೬||

ದೈವವೆಂದರೇನೆಂದರಿಯದಿಹ ಜೀವಿಗಳು
 ದೈವವೆಂಬುದೇ ಕೆಂದರಿಯದಿಹ ಜೀವಿಗಳು
 ಅದು ದೈವ ಇದು ದೈವವೆಂದಂಥರಾಗಿಹರು ಶರಣಾ !

||೪೭||

ನಾನು ದೈವವೆನುವರು ರೂಪ ದೈವವೆನುವರು
 ಜಾತಿ ಮತ ಪಂಥಗಳ ಗುರುಹಿರಿಯರನು ನಂಬಿ
 ದೈವವೆಂದೆನ್ನುವರು ದೈವ ಬೇರೆ ಶರಣಾ !

||೪೮||

ದೈವಬಲವಲ್ಲದನು ದೈವವೆನ್ನುತ ತಿಳಿದು
 ದೈವವೆನ್ನುತ ನಂಬಿ ಆಜ್ಞಾನ ಹುಚ್ಚಿನಲಿ
 ತನ್ನ ಕಣ್ಣಿಗೆ ಮುಣ್ಣು ತಾನೆರಚಿಕೊಳ್ಳುವರು ಶರಣಾ !

||೪೯||

ತನು ಮನ ಧನ ಬಲಗಳ ಕಳೆದುಕೊಂಡವರಾಗಿ
 ಹಿರಿಯಾಗಿ ಬೈರಾಗಿಯೆಂಬಂತೆ ತ್ಯಜಿಸುವರು
 ನಿಶೆಕಂಡ ಬಾವಿಯಲ್ಲಿ ಹಗಲು ನೀ ಹಾರದಿರು ಶರಣಾ !

||೫೦||

ದೈವವಿಹುದೆಂಬ ನಿಜ ಮಾನವನಿಗಿರುಹಲು
 ಗುಡಿ ಗೋಪುರವ ಕಟ್ಟಿ ಗ್ರಂಥಗಳ ರಚಿಸಿಹರು
 ಗ್ರಂಥ ಗುಡಿ ಗೋಪುರದಿ ದೈವವರಿ ಶರಣಾ !

||೫೧||

ದೈವವನರಿಯುವುದಕೆ ನಿರ್ಮಿಸಿದ ಸಕಲವೂ
 ದೈವದಲಿ ಭಕ್ತಿಯನು ಶ್ರದ್ಧೆಯನು ತರಲಾಗಿ
 ನಂಬಿಕೆ ತರುವುದೆಲ್ಲ ದೈವವಲ್ಲ ಶರಣಾ !

||೫೨||

ಮುಂದಿರುವ ಹಿರಿ ತಕ್ಕಿ ದೈವಬಲದೂರಿಗೆ
 ಮಾರ್ಗದರ್ಶನಕಾಗಿ ನೆಟ್ಟಿರುವ ನೆಡುಗಲ್ಲ
 ದೈವವೆನ್ನುತ ನಂಬಿ ನಿಲ್ಲದಿರು ಶರಣಾ !

||೫೩||

ದೈವವನ್ನರಿಯಲು ಸಕಲವೂ ಗುರುವಿಹುದು
 ಮಗುವಾಗಿ ಸಕಲಕೂ ಶಿಷ್ಯವೃತ್ತಿಯ ಪಡೆದು
 ಕೊನೆಗೊಂದು ದಿನದಲ್ಲಿ ದೈವವರಿ ಶರಣಾ !

||೫೪||



೧೮

ನಿಜಜ್ಞಾನ ಕುರುಹು

ನಿಜ ದೈವನರಿತವರು ದ್ವೇಷವನು ಸಾಧಿಪರು
ಕೋಪ ತಾಪಾದಿಗಳ ದುಃಖಗಳ ತಾಳುವರು
ಅವಿಚಾರದಿಂದೆಂದು ಮತ್ಸರ ಪಡರು ಶರಣಾ !

||೧||

ಹಿರಿಬಲದ ದೈವದಲಿ ನೆಲೆಸಿರುವ ಜೀವಿಗಳು
ಕಿರಿದಾದ ಮನದಿಂದ ಬಾಳಿಗೆ ಚಿಂತಿಪರೆ ?
ಸಕಲವನು ಕರುಣದಿಂದ ಕಾಣುವರು ಶರಣಾ !

||೨||

ಹೃದಯ ಕಲ್ಮಶವಿರದೆ ಮನದಿ ಕಿರಿತನವಿರದೆ
ಜ್ಞಾನಾಜ್ಞಾನದಲಿ ಶಾಂತ ಮಾನಸರಾಗಿ
ದೈವವನು ಪೂಜಿಸುತ ಬಾಳುವರು ಶರಣಾ !

||೩||

ದೈವನರಿತಹ ಜನಕೆ ಹಿರಿಕಿರಿ ಭೇದವಿಲ್ಲ
ರಾಗದ್ವೇಷಗಳಿಲ್ಲ ಅಜ್ಞಾನ ನಡೆಯಿಲ್ಲ
ಅನವರತ ಸುಖದಲ್ಲೆ ಬೆಳಗುವರು ಶರಣಾ !

||೪||

ಹಿರಿಕಿರಿಯೆಣಿಸುವವರು ಚಾತುರತ ಗಣಿಸುವರು
ಜ್ಞಾನಾಜ್ಞಾನದಲು ಹಿರಿ ವ್ಯಾಜ್ಯ ತಾಳುವರು
ಅವರೆಂತು ದೈವವನು ಅರಿಯುವರು ? ಶರಣಾ !

||೫||

ಸಕಲರಿಗು ಸಕಲಕೂ ತಾಯಾದ ದೈವವನು
ಅರಿತಾದರಿಸಬಲ್ಲವರೆ ದೈವ ಜ್ಞಾನಿಗಳು
ಜಗನ್ನೆಲ್ಲ ಒಂದೆಂದು ಬಾಳುವರು ಶರಣಾ !

||೬||

ತಾಯಿಯ ಸಕಲ ಶಕ್ತಿ ರೂಪ ಮಗುನಾದಂತೆ
ತಾಯಿ ದೈವದ ಬಲದಿ ಜನಿಸಿ ಬಂದಿಹರೆಲ್ಲ
ತಾಯಿ ಕುಲದವರೆಂದು ಬಾಳುವರು ಶರಣಾ !

||೭||

ದೈವಕಿಹುದೊಂದೆ ಕುಲ ಭಕ್ತರಿಗೆ ಎರಡು ಕುಲ
ಸಾಹಿ ಸಾಮರರಾದ ಅಜ್ಞಾನಿ ಕುರುಡರಿಗೆ
ನೂರಾರು ಪಂಥಗಳು ತಿಳಿ ನೀನು ಶರಣಾ !

||೮||

ಮಾನವರ ಕುಲನೆಲ್ಲ ಒಂದೆ ಕುಲನೆಂದರಿತು
ದೈವಬಲ ಸಾಧನೆಗೆ ನೇರದಲಿ ಪೂಜಿಸುತ
ಲೋಕದಲಿ ದೈವಕ್ಕೆ ಶರಣಾಗು ಶರಣಾ !

||೯||

ಸತ್ಯದನುಭವದರಿವು ದೈವಬಲ ತರುವುದು
ಅನುಭವವಿಲ್ಲದರಿವು ಮೋಸದಲಿ ತಳ್ಳುವುದು
ಮೋಸವಿಲ್ಲದ ದೈವವನು ಸೇರಲರಿ ಶರಣಾ !

||೧೦||

ಕಿರುಮನ ಮತಿಗಳಿಂದ ಎಂತೆಂತೊ ಬಾಳದಿರು
 ಕಿರುತನದ ನಡೆನುಡಿ ವ್ಯಾಜ್ಯಗಳ ಪಿಡಿಯದಿರು
 ಹಿರಿಯಾದ ಬಲವರಿತು ಶಾಂತಿಸಿರು ಶರಣಾ

||೧೧||

ಆನ ನಾನುದೆ ಕರೆಯೆ ಆನ ರೂಪದೆ ಭಜಿಸೆ
 ಆನ ತೆರ ಮನದಿಂದ ಭಕ್ತಿಯ ಸಮರ್ಪಿಸಿರೆ
 ಸಕಲವೂ ಸಲ್ಲುವುದು ಒಂದೇ ಲಿಂಗಕೆ ಶರಣಾ !

||೧೨||

ಶಿವ ದೈವ ಬಲವು ತಾ ಹೃದಯ ಮನ ನೋಡುವುದು
 ಸರಿಯಾದ ಜ್ಞಾನದಾ ಸಾಧನವ ನೋಡುವುದು
 ಹಿರಿ ಬಲದ ನಂಬಿಕೆಗೆ ಒಲಿಯುವುದು ಶರಣಾ !

||೧೩||

ಹೃದಯ ಮನ ಸಾಧನದಿ ನಂಬಿಕೆಯಿರದವರಿಗೆ
 ಶುದ್ಧ ಜ್ಞಾನವಿಲ್ಲದ ಅಧಮ ಭಕ್ತರಿಗೆಲ್ಲ
 ಲಿಂಗಬಲವಿದ್ದರೂ ವ್ಯರ್ಥವದು ಶರಣಾ !

||೧೪||

ಪಾಂಡಿತ್ಯವನು ಪಡೆದು ಡಂಭದಲಿ ನುಡಿದಾಡಿ
 ಹಿರಿಯ ಪಂಡಿತನೆಂದು ಲೋಕದಲಿ ಮೆರೆಯಾವನೆ
 ಶಿವನೊಲಿಯನೆಂದಿಗೂ ನಿಜ ಭಕ್ತನಾಗು ಶರಣಾ !

||೧೫||

ಬೈರಾಗಿಯಿಡುಪುಟ್ಟು ಹಿರಿತ್ಯಾಗಿಯಂತಾಗಿ
 ಸರ್ವರಿಗು ಗುರುನೆಂದು ಮದ ತುಂಬಿ ಬಾಳದಿರು
 ದೈವಮೊಲಿಯದ ಸಾಧನೆಯು ಬೇಡ ಶರಣಾ !

||೧೬||

ಶರಣ ಗೀತೆ

೧೦೯

ಹಠಯೋಗ ಸಾಧಿಸುತ್ತ ನಾಯುಬಲಗಳ ತೋರಿ
ನಾನವಗೆ ಪ್ರಾಣಬಲದಾಟವನು ತೋರಿಸುತ್ತ
ನೀನೆ ಗುರುವೆನ್ನುತಲಿ ಬಾಳದಿರು ಶರಣಾ !

||೧೭||

ಅಲ್ಪ ಸಾಧನೆಯಿಂದ ನಾಯೆ ಶಕ್ತಿಯನೊಲಿಸಿ
ನಾಯೆ ಜಾಲದ ಲೀಲೆ ಜನಕೆಲ್ಲ ತೋರುತಲಿ
ಶಿವನನೊಲಿಸಲು ಬಲ್ಲ ಶಕ್ತರಾರು ಶರಣಾ !

||೧೮||

ಭೂತ ಶಕ್ತಿಯ ಬಯಸಿ ಭೂತ ಶಕ್ತಿಯನೊಲಿಸಿ
ಭೂತ ಲೀಲೆಯ ಮಾಡಿ ಜನರ ಮರುಳಾಗಿಸಿ
ಭೂತ ಮಂತ್ರಾದಿಗಳಿಗೊಲಿಯುವನೆ ಶಿವ ? ಶರಣಾ !

||೧೯||

ಜನರ ನೊಲಿಸುವ ವಿದ್ಯೆ ಜನರೊಲುಮೆಗಲ್ಲದೇ
ಹಿರಿ ಶಕ್ತಿ ಶಿವನೊಲುಮೆ ಪಡೆಯುವುದಕ್ಕಲ್ಲ ತಿಳಿ
ಶಿವಲೀಲೆ ಮರೆಯಿಸುವ ಆಟಗಳಿವು ಶರಣಾ !

||೨೦||

ಸತ್ಯ ಶಿವನನು ತಿಳಿದು ಲಿಂಗದಾನಂದಸಿರೆ
ಮಿಕ್ಕ ಲಿಂಗಾಂಶಗಳ ಕಾರ್ಯವದು ರುಚಿಸದು
ಲಿಂಗವನು ಭಜಿಸದೇ ಬಾಳದಿರು ಶರಣಾ !

||೨೧||

ಶಿವನ ಲೀಲೆಗಳಲ್ಲಿ ತಾನಲಿಯಬಲ್ಲವಗೆ
ಲೋಕದಾಟದಿ ನೂರು ದೋಷಗಳು ಕಾಣುವುವು
ದೋಷಮಯ ಬಾಳಿನಲಿ ದೈವವಿರದು ಶರಣಾ !

||೨೨||

ಬಾಳ ನಡೆ ನುಡಿಯೆಲ್ಲ ಲಿಂಗನುಯ ಗೊಳಿಸಯ್ಯ

ಶಿವಲಿಂಗ ಬಲ ಪಡೆದು ಲಿಂಗ ನೀನಾಗುವೆ

ನೀನಂದು ದೈವಬಲ ತಾಳುವಿಯೊ ಶರಣಾ !

||೨೩||

ಮನುಜ ಬಲ ಮಾರಿದಾ ಲಿಂಗ ಬಲ ಸಾಧಿಸಿರೆ

ಮೇಲೆ ಹಾರಿದ ಹಕ್ಕಿ ಕೆಳಗೆಂತು ಇಳಿಯುವುದು ?

ಕೆಳಗಿರುತ ಮೇಲೆಂದು ಬಾಳದಿರು ಶರಣಾ !

||೨೪||

ಸೂರ್ಯ ಬಲ ತಾನಾಗಿ ಕಿರುಜ್ಯೋತಿಗಾಶಿಪರೆ ?

ಗಂಗೆ ಬಲ ತಾನಾಗಿ ನೀರಿಗಾಗಲೆಯುವರೆ ?

ಶಿವಜ್ಞಾನ ಪಡೆದುದೆ ದಿವ್ಯ ಜೀವನವು ಶರಣಾ !

||೨೫||

ಶಿವನ ನರಿತಿಹ ಬಾಳು ಶುದ್ಧ ಶಾಂತಿಯ ಬಾಳು

ಬುದ್ಧಿ ವಿದ್ಯಾ ಬಲದ ನ್ಯವಹಾರವಲ್ಲಿಲ್ಲ

ಲಿಂಗ ಬಲದಾನಂದ ಅಮರತ್ವ ಶರಣಾ !

||೨೬||



೧೯

ಸೊತ್ತಾಗಿ?

ಧರ್ಮ ಸಾಧನವೆಲ್ಲ ಲಿಂಗೈಕ್ಯ ಸುಖಕಾಗಿ
ಮನುಜ ಜನ್ಮವ ತಾಳಿ ಲಿಂಗ ಲಿಂಗಾಂಶಗಳ
ಗುಣ ತತ್ತ್ವವರಿಯದಿರೆ ಲಿಂಗಧಾರಣೆ ವ್ಯರ್ಥ ಶರಣಾ !

||೧||

ಹೃದಯ ನಿರ್ಮಲವಿರದ ಕಲ್ಮಶದ ಜೀವಿಗಳು
ಬಾಹ್ಯಾಂತರದಲಿ ನಡೆನುಡಿಗಳೊಂದಿರದವರು
ಲಿಂಗ ಬಲ ಹಂಬಲಿಸೆ ದೊರೆಯದೆಂದಿಗು ಶರಣಾ !

||೨||

ಮನವೆಂಬ ಕರಣವನು ಆಸೆಗಂಟಿಸದಂತೆ
ನಿರಾಸೆ ಭಾವದಿಂ ನಿಷ್ಕಾಮದಿಂದಿರಲು
ಅಲೆ ಇಲ್ಲದಾ ಮನದಿ ಬಲವುಂಟು ಶರಣಾ !

||೩||

ಮನದಂತಃ ಶಕ್ತಿಯನು ಮೋಹಮಾದಕಂಟಿಸದೆ
ರಾಗ ದ್ವೇಷಾದಿಗಳು ಮನದಲ್ಪವಿರದಂತೆ
ಕುದ್ಧಿಗೊಳಿಸಿರೆ ಮಾತ್ರ ಬಲವುಂಟು ಶರಣಾ !

||೪||

೧೧೨

ಶರಣ ಗೀತೆ

ಇಂದಿನದು ಇಂದಿಗೇ ನಾಳಿನದು ದೈವಕ್ಕೆ
ಎಂದು ನಂಬುತ ಬಾಳೆ ಮುಂದೆ ಮಹ ಫಲವಿಹುದು
ಲಿಂಗ ನಂಬದ ಜೀವಿಗಳಿಗಿಲ್ಲ ಬಲ ಶರಣಾ !

||೫||

ಅಲ್ಪಾವಧಿ ಬಾಳಿನಲಿ ಗೈವ ಕರ್ಮದಲಿ
ತಾನು ತನ್ನದು ತನಗೆ ಎಂಬ ಸ್ವಾರ್ಥವ ಬಿಡದೆ
ಲಿಂಗ ಪೂಜಿಸಲೇಕೆ ? ಬಲವಿಲ್ಲ ಶರಣಾ !

||೬||

ಗಿಳಿಸಾತ ಕಲಿತಂತೆ ಲಿಂಗ ತತ್ವವ ಪರಿಸಿ
ಎಲ್ಲ ಶಿವನುಯನನುತ ನೇಷವನು ಬದಲಿಸಿದ
ನಾಟಕದ ಭಕ್ತರಿಗೆ ಬಲವಿಲ್ಲ ಶರಣಾ !

||೭||

ಕಾಮಿನಿ ಭೂಮಿ ಕಾಂಚನಗಳನು ಬಯಸಿ
ಅಜ್ಞಾನ ತುಂಬಿರುವ ಲಿಂಗ ಸಾಧಕ ಜನರು
ಲಿಂಗ ಬಲ ದೊರೆಯದಿರೆ ಲಿಂಗ ಮರೆವರು ಶರಣಾ !

||೮||

ದೇಹಬಲವಿಲ್ಲದಲಿ ದೇಹ ಸುಖಕಾಳಾಗಿ
ದುಃಖ ಸಾಗರದಿದ್ದು ಸುಖ ಪಡೆನೆನ್ನ ತಿರೆ
ಲಿಂಗ ಸಾಧಕನಾಗಿ ಬಾಳಲಹುದೇ ? ಶರಣಾ !

||೯||

ಅನುಭವಕೆ ಕಾಯುವಗೆ ಅನುಭಾವ ದೊರೆಯುವುದು
ಅನುಭವವಿರದ ಜನಕೆ ಬರಿ ತಾಪವೊಂದೆ ಫಲ
ಅನುಭವವಿರದೆ ತಾಪಗೊಳ್ಳದಿರು ಶರಣಾ !

||೧೦||

ಕಾಲತ್ರಯಂಗಳಲಿ ಕಪಟ ಭಾವಗಳಿರದೆ
 ದೇಹತ್ರಯಂಗಳಲಿ ಕಾಮವನು ಜಯಿಸುತಲಿ
 ಕುದ್ಧ ಜೀವನ ನಡೆಸಿ ಪೂರ್ಣನಾಗು ಶರಣಾ !

||೧೦||

ತನ್ನದೇ ಸುಖವೆಂದು ಕಹಿಯುಂಡು ಸಿಹಿಯೆನುತ
 ತನಗೆಂದು ಮಾಡುತಲಿ ತನದೆಂದು ದುಡಿದವಗೆ
 ತನ್ನಲ್ವ ಬಲದ ಹೊರತಿಲ್ಲ ಲಿಂಗಬಲ ಶರಣಾ !

||೧೧||

ಲಿಂಗಬಲವರಿತವರ ಸತ್ಯ ಮಾರ್ಗನೆ ಬೇರೆ
 ಲೋಕಬಲ ಪಡೆದವರ ನಿತ್ಯ ಮಾರ್ಗನೆ ಬೇರೆ
 ಸತ್ಯಸಾಧನವಿರದೆ ಬಲವಿರದು ಶರಣಾ !

||೧೨||

ಸತ್ಯಸಾಧನೆಯಲ್ಲಿ ಪರಿಶುದ್ಧ ಚಿತ್ತರಿಗೆ
 ಅನುಭಾವದಾನಂದ ರಸಪಾನವಲ್ಲಿಹುದು
 ಸಜ್ಜಿದಾನಂದ ಬಲ ಪಡೆಯಲರಿ ಶರಣಾ !

||೧೩||

ಅತ್ಯಲ್ಪ ಸುಖಕೊಡುವ ಲೋಕದೀ ವಸ್ತುಗಳ
 ಸಂಪದಿಸಿ ಸುಖಿಸಲು ಹಗಲಿರುಳು ದುಡಿಯದಿರು
 ಹಿರಿ ಸುಖದ ಲಿಂಗಬಲ ಪಡೆಯಯ್ಯ ಶರಣಾ !

||೧೪||

ಜ್ಞಾನ ಪ್ರಾಪ್ತಿಗೆ ಜೀವ ಮನಕಟ್ಟಿ ದುಡಿದಲ್ಲಿ
 ವಾಸನಾ ಬೀಜಗಳೆನಿತು ಜನ್ಮಗಳ ತರಲು
 ಸುಖವೊಂದನೆ ಪಡೆವುದು ದುಃಖವಿಲ್ಲವು ಶರಣಾ !

||೧೫||

೧೧೪

ಶರಣ ಗೀತೆ

ಮನುಜ ದೇಹವ ಧರಿಸಿ ಜನಿಜನಿಸಿ ಬಂದರೂ
 ಸುಖ ದುಃಖವೆಲ್ಲವನು ಪಡೆದನುಭವಿಸುತ್ತಿದ್ದು
 ಸುಖ ದುಃಖ ಕಾರಣವನರಿಯರು ಶರಣಾ !

||೧೭||

ಕೋಟ್ಯಾನುಕೋಟಿ ಜನ ಅನುದಿನದ ಬದುಕಿನಲಿ
 ವಿಧ ವಿಧದ ಯಾತನೆ ತಾಪಗಳ ಸಹಿಸುವರು
 ಲಿಂಗ ಜ್ಞಾನವಿಲ್ಲದೆ ತೊಳಲುವರು ಶರಣಾ !

||೧೮||

ಪೂರ್ವಜನ್ಮದ ಕರ್ಮ ಈ ಜನ್ಮದಲ್ಲಿಹುದು
 ಈ ಜನ್ಮದಾ ಕರ್ಮ ಬರುವ ಜನ್ಮದಲಿಂಟು
 ಈ ಜನ್ಮದೆಚ್ಚಿತ್ತು ಲಿಂಗೈಕ್ಯ ಸಾಧಿಸು ಶರಣಾ !

||೧೯||

ಆಜ್ಞಾನದರಿಯದಿರೆ ಜ್ಞಾನವಿದು ಪುಸಿಯಲ್ಲ
 ಜನುನು ಜನುನುಗಳಲ್ಲಿ ಸುತ್ತುತ್ತಿಹ ಜೀವಕ್ಕೆ
 ಸತ್ಯ ಜ್ಞಾನದ ತತ್ವವರಿತಂದೆ ಮುಕ್ತಿ ಶರಣಾ !

||೨೦||

ಸುಖವೆಂಬ ಫಲವೀನ ಆನಂದರಸವುಣಿಪ
 ಅನುಭಾವ ಶಾಶ್ವತವು ಜನ್ಮಕಿದೆ ಹಿರಿ ಸೊತ್ತು
 ಸರಿ ತತ್ವ ಮಾರ್ಗದಲಿ ಸಾಧಿಸಿ ಸುಖಿಸು ಶರಣಾ !

||೨೧||

ಮನವ ಕದಲಿಸಬೇಡ ದೇಹ ದಂಡಿಸಬೇಡ
 ಉನ್ನತಾತ್ಮರ ನುಡಿಯ ನಂಬು ಸಂಶಯ ಬೇಡ
 ಲಿಂಗ ಸಾಧನೆಗೈದು ಶರಣಾಗು ಶರಣಾ !

||೨೨||

ಕದಲದೇ ನಿಂತ ಮನ ಗುರಿ ಸೇರುವುದು ನಿಜವು
ಲಿಂಗ ಶಕ್ತಿಯ ಜ್ಞಾನವಿತ್ತು ಒಂದಾಗಿವುದು
ಲಿಂಗೈಕ್ಯನಾಗುವೇ ಶ್ರದ್ಧೆಯಿಡು ಶರಣಾ !

||೨೩||

ಅನುರತ್ನ ಸಾಧಿಸಿದ ಹಿರಿಬಲದ ಸುಜ್ಞಾನಿ
ಅಧಮನಾಗುವನೇನು ? ಅಧಮರ ಜರೆವನೇನು ?
ಅವಿಚಾರ ತಾಳದೇ ಸಂಚಿನಡೆ ಶರಣಾ !

||೨೪||

ಎಲ್ಲವೂ ತಾನಾಗಿ ಎಲ್ಲವೂ ತಾವೆಂದು
ಲಿಂಗಶಕ್ತಿಯ ಅನುಭವದಿ ತನ್ನನು ಮರೆಯೆ
ಅದಕಿಂತ ಮೋಕ್ಷ ಬೇರಿಲ್ಲ ತಿಳಿ ಶರಣಾ !

||೨೫||

ತನುವು ಕಾರಣ ಮಾತ್ರ ಮನದಿ ಅನುಭವ ಮಾತ್ರ
ಜೀವವೇ ಮನದಲ್ಲಿ ತನುವಿರದೆ ಸುಖಿಸುವುದು
ಜನನ ಮರಣಗಳಿರದ ಮೋಕ್ಷವರಿ ಶರಣಾ !

||೨೬||

ಲಿಂಗೈಕ್ಯರಾದವರು ಸ್ಥೂಲ ತನು ಧರಿಸದಲಿ
ಶೋಕ ಮೋಹಗಳಿರದ ನಿತ್ಯಸುಖಗಳಮರರು
ಲಿಂಗೈಕ್ಯದಿಂದಲೇ ಆತ್ಮಸುಖ ಶರಣಾ !

||೨೭||



೨೦

ಜಪಮಾಲೆ

ನೀನೊಂದು ಸೂತ್ರವಾಗುತ ನಿನ್ನ ಬಾಳಿನಲಿ
ಹದಿನೈದು ಜಪಮಣಿಗಳನಾರಿಸಿ ಪೋಣಿಸು
ಅಂಥ ಜಪಮಾಲೆಯಿಂ ಲಿಂಗೈಕ್ಯ ಶರಣಾ !

||೧||

ಬಾಳೆಂತೆ ಕಳೆದಿರಲಿ ದಿನಯಾತ್ರೆ ಮಾಡುತಲಿ
ಮನಕಾಸೆ ಅಂಟಿಸದ ಆಸೆಯಿಂದಲಿ ಬಾಳು
ನಿರಾಸೆ ಮಣೆಯೊಂದು ಪೋಣಿಸು ಶರಣಾ !

||೨||

ಜೀವನದಿ ತಾಪದಲಿ ಕ್ರೋಧಗೊಳ್ಳದಲಿನಿತು
ಸಾಪಗಳ ಪ್ರೇಮದಿಂ ಕಾಣುವುದ ನೀ ಕಲಿತು
ಅಕ್ರೋಧ ಮಣೆಯೊಂದು ಪೋಣಿಸು ಶರಣಾ !

||೩||

ಬಾಳಿನಲಿ ನಾನೆಂಬ ಹಮ್ಮು ಬಿಮ್ಮುಗಳಿಂದ
ಅಧಿಕಾರ ಹಿರಿತನದ ಮನದಿದ್ದ ಮದ ಮುರಿದು
ವಿನಯದ ಮಣೆಯೊಂದು ಪೋಣಿಸು ಶರಣಾ !

||೪||

ಬಾಳಿನಲಿ ನನಗೊಂದು ನನ್ನ ದಾಸೊತ್ತೆಂದು
 ಲೋಭದಲಿ ಚಿಂತಿಸುವ ಸರ್ಪಕಾವಲು ಬಾಳು
 ನಡೆಸದಾ ಶುದ್ಧತೆಯ ಮನೆಯ ಪೋಣಿಸು ಶರಣಾ !

||೫||

ಸಂಶಯದಿ ಚಿಂತಿಸುವ ಗೊಂದಲದ ಮನಕೆಲ್ಲ
 ಸಂಶಯದ ಭೂತವನು ಪೂರ್ಣ ಕಿತ್ತೊಗೆದಿಟ್ಟು
 ಸಂಶಯವಿಲ್ಲದ ಮನೆಯ ಪೋಣಿಸು ಶರಣಾ !

||೬||

ಬದುಕಿನಲಿ ಕಾಣುವೀ ಜಗದ ವೈಚಿತ್ರ್ಯಕ್ಕೆ
 ದೈವ ಕಾರಣವೆಂಬ ಸತ್ಯವನು ಮನಗಂಡು
 ನಂಬಿಕೆಯ ಮನೆಯೊಂದು ಪೋಣಿಸು ಶರಣಾ !

||೭||

ಬಾಳಿನಲಿ ಅನ್ಯರನು ಅನ್ಯರ ವಸ್ತುಗಳನ್ನು
 ಗಮನಿಸುತ ಚಿಂತಿಸುತ ಪರಜಿಂತೆ ಮಾಡದಲಿ
 ನಿಶ್ಚಿಂತೆ ಮನೆಯೊಂದು ಪೋಣಿಸು ಶರಣಾ !

||೮||

ಮನದಲ್ಲಿ ಯೋಚನಾ ಲಹರಿಗಳು ಕಾಡುತಿರೆ
 ಶಾಂತಿ ನೀಡಲು ಬಲ್ಲ ದೈವವೊಂದಕೊಪ್ಪಿಸಿ
 ದೈವ ಜಿಂತನೆಯ ಮನೆಯ ಪೋಣಿಸು ಶರಣಾ !

||೯||

ಬಾಳಿನಲಿ ಕರ್ತವ್ಯಕಾಗಿ ತನು ದೂಡಿಸುತ
 ಪ್ರತಿ ಫಲಾಪೇಕ್ಷೆಯನು ಬಯಸದೇ ದುಡಿಯತಲಿ
 ನಿಷ್ಕಾಮ ಕರ್ಮ ಮನೆಯೊಂದು ಪೋಣಿಸು ಶರಣಾ !

||೧೦||

೧೧೮

ಶರಣ ಗೀತೆ

ವಿಶ್ವದಲಿ ಸರ್ವಕೂ ಮೂಲ ಶಿವ ಬಲವೆಂದು
ಲಿಂಗಬಲ ರೂಪವನು ಮನದಿ ಧಾರಣೆಗೈವ.
ಧ್ಯಾನ ಸಾಧನೆ ಮನೆಯ ಪೋಣಿಸು ಶರಣಾ !

||೧೧||

ಅಧ್ಯಾತ್ಮ ಸಾಧನೆಯ ಹಿರಿ ಜಪದ ಶಕ್ತಿಯಲಿ
ಸತ್ಯ ಕಾಣುವೆನೆಂದು ನೇಮಗಳ ಪಾಲಿಸುವ
ನಿತ್ಯ ನಿಷ್ಠೆಯ ಮನೆಯ ಪೋಣಿಸು ಶರಣಾ !

||೧೨||

ಸಾಧನೆಯ ಶಕ್ತಿಯನು ದೇಹ ಸುಖಕಾಗೆನದೆ
ಸಿದ್ಧಿಸಿದ ಶಕ್ತಿಗಳು ಜಗದೊಳಿತಿಗಾಗೆಂಬ
ಪ್ರಮಾಣದ ಮನೆಯೊಂದು ಪೋಣಿಸು ಶರಣಾ !

||೧೩||

ಅರೆ ನಿಮಿಷ ವೃಥಾದಲಿ ಕಳೆಯದೇ ಹಗಲಿರುಳು
ನಿತ್ಯ ಸಾಧನೆಗಾಗಿ ದೃಢ ನಿಶ್ಚಯವಗೈದು
ಹಟವೆಂಬ ಮನೆಯ ಪೋಣಿಸು ಶರಣಾ !

||೧೪||

ನಿಂದೆ ನೊಂದಾದಿಗಳ ಹಂಗು ಪರಿತಾಪಗಳ
ಗಮನಿಸದೆ ಕೊರಗದೇ ಬಂದುದನೆ ಸ್ವೀಕರಿಸ
ತಪಸಿನಾ ಮನೆಯೊಂದು ಪೋಣಿಸು ಶರಣಾ !

||೧೫||

ನಿತ್ಯ ಜಪಗೈಯುತಲಿ ಮಾಲೆ ಮುರಿಯದ ತೆರದಿ
ಅಂಥ ಜಪಮಾಲೆಯನು ಕಾಯ್ದು ಕೊಳ್ಳುವೆನೆಂಬ
ದೃಢ ನಿಶ್ಚಯದ ಮನೆಯ ಪೋಣಿಸು ಶರಣಾ !

||೧೬||

ಈ ಬಗೆಯ ಹದಿನೈದು ಜಪಮಂತ್ರಗಳ ಪೋಷಿಸಿ
ನೀ ಸೂತ್ರವಾಗಿರುತ ನಿತ್ಯದಲಿ ಜಪಿಸುತಲಿ
ನಿತ್ಯ ಬಾಳಲಿ ಶಾಂತಿ ಸುಖವ ಪಡೆ ಶರಣಾ !

||೧೭||

ಏನಲಿಂಗ ದರ್ಶನದ ಪರಿಶುದ್ಧ ಜಪಮಂತ್ರಿಯ
ನಿಷಿಸುತಲಿ ನಿತ್ಯಧ್ಯಾನದಿ ನಿನ್ನ ನೀನರಿಯೆ
ಜಪಮಾಲೆಯಿಂದು ನಿನಗೆ ಜಯಮಾಲೆ ಶರಣಾ !

||೧೮||

ಜಯದ ಈ ಜಪಮಾಲೆ ಸತ್ಯ ಮೋಕ್ಷದ ಮಾಲೆ
ಮಂತ್ರಗಳಲಿ ಕೊರವಾಗೆ ಜಪವಿಲ್ಲ ಜಯವಿಲ್ಲ
ಮುಣಿಯೊಂದ ಮರೆಯದಲಿ ಜಪಿಸಯ್ಯ ಶರಣಾ !

||೧೯||

ಶುದ್ಧ ಜಪಮಂತ್ರಿಯಿಂದ ಜಪಿಸುತ್ತಿಹ ಸಾಧಕರು
ಅಪರೂಪ ಬಲಗಳಿಸಿ ಬೆಳಕಾಗಿ ನಿಲ್ಲುವರು
ಅಂಥ ಮಹ ಜ್ಞಾನದಾ ಜ್ಯೋತಿಯಾಗು ಶರಣಾ !

||೨೦||

ಬಾಹ್ಯಾಂತರವನೆಲ್ಲ ಶುದ್ಧ ಸುವ ಜಪಮಾಲೆ
ಮೂಲ ಕಾರಣ ಲಿಂಗ ದರ್ಶನಕೆ ಜಯಮಾಲೆ
ಸಾಧಿಸಲು ಪಣ ತೊಡಲು ಹೂ ಮಾಲೆ ಶರಣಾ !

||೨೧||

ನೂರಾರು ಓದಿದರು ನೂರಾರು ಕೇಳಿದರು
ಜಪಮಾಲೆಯಿಂದ ತೊರೆದ ಸಾಧನಾ ಜೀವಿಗಳ
ಜೀವನವೆ ಬಲು ವ್ಯರ್ಥ ಮರೆಯದಿರು ಶರಣಾ !

||೨೨||

ಕೊರವಿರದೆ ಮಣಿಗಳನು ಜಪಿಸುವಾ ಸಾಧಕರ
ಜೀವನದ ಬೆಲೆಯನ್ನು ಕಟ್ಟಲಾಗುವುದೇನು ?
ಮೋಕ್ಷ ಪದವಿಯ ಪಡೆಯೆ ಅರಿಯಯ್ಯ ಶರಣಾ ? ||೨೩||

ಮಣಿಯೊಂದು ಕೊರವಾಗೆ ಕಣ್ಣಿರದ ಮುಖದಂತೆ
ಮಣಿಯಾರು ಕೊರವಾಗೆ ಅರಿವಿರದ ಹುಚ್ಚಂತೆ
ಮಣಿಯಿರದೆ ದಾರವಿರೆ ನಿರ್ಜೀವ ತನುವಂತೆ ಶರಣಾ ! ||೨೪||

ಜಗದ ಸಂಪದವೆಲ್ಲ ಒಂದು ಪಕ್ಕದೊಳಿಟ್ಟು
ಜಪಮಾಲೆ ಮಣಿಯೊಂದನೊಂದು ಪಕ್ಕದೊಳಿಡಲು
ಒಂದು ಮಣಿ ಬೆಲೆಗೆ ಸಮ ಸಿರಿಯಿಲ್ಲ ಶರಣಾ ! ||೨೫||

ನಿತ್ಯದಲಿ ಜಪಮಣಿಯ ಮಾಲೆಯನು ಧರಿಸಿರಲು
ಅದೆ ಶಾಂತಿ ಸಾಗರವು ಆನಂದ ಪರ್ವತವು
ಶಾಶ್ವತದ ಜೀವನದ ಅನಾರ ಕುರುಹಯ್ಯ ಶರಣಾ ! ||೨೬||

ಜಪಮಾಲೆ ಧರಿಸುತಲಿ ಜೀವಿಸಿದ ಹಿರಿಯಾತ್ಮ
ವೇದ ಆಗಮ ಶಾಸ್ತ್ರ ಸಾರವನ್ನರಿತವನು
ಜೀವನದ ರಾಜ್ಯಕ್ಕವನೆ ರಾಜ ಶರಣಾ ! ||೨೭||

ಧರ್ಮ ಬದುಕು ನಡೆಸುವ ಶಿವಲಿಂಗ ಶರಣನೇ !
ಸತ್ಯ ಶೈವಾಚಾರದೀ ಬಲವನರಿಯದಲಿ
ಕುರುಡಾಗಿ ಬಾಳದೇ ಬೆಳಕಾಗು ಶರಣಾ ! ||೨೮||

ಲಿಂಗೈಕ್ಯ ಮಹಾತ್ಮರು ಸಾಧನೆಯ ಶಕ್ತಿಯಿಂ
ಲೋಕ ಜನಕಾಗಿತ್ತ ಭಾಗ್ಯ ಫಲಗಳೇನು ?
ವಿಶ್ವಕಾಗಿತ್ತ ದಾನವೇನರಿ ಶರಣಾ !

||೨೯||

ಕೋಟ್ಯಾನು ಕೋಟಿ ಜನಕೃತಿಹರು ಮನದ ಸುಖ
ಕೋಟಿ ಜನರಿಗೆ ನಿರುತ ಅನ್ನ ನೀಡುತ್ತಲಿಹರು
ಸತ್ಯ ಜೀವನ ಮರ್ಮ ತಿಳಿಸಿಹರು ಶರಣಾ !

||೩೦||

ಲಿಂಗೈಕ್ಯ ಜೀವಿಗಳ ವಚನನೆ ವೇದವಾಗಿ
ಕ್ಲೇಶದಲಿ ಶಾಂತಿಯನು ನೀಡುವ ಮೃತವಾಗಿ
ರಾಗ ತಾಳದಿ ಭಜಿಸಿ ಪಾಡುತ್ತಿಹರು ಶರಣಾ !

||೩೧||

ಲಿಂಗೈಕ್ಯ ಜೀವಿಗಳು ಅವರವರ ಬಲದಂತೆ
ಮಹಾತ್ಮರ ನಾಮ ನುಡಿ ಭಜಿಸುತ್ತಾನಂದಿಸುತ್ತ
ಹಿರಿ ಲೋಕ ತಾಪಗಳ ಕಳೆಯುತ್ತಿಹರು ಶರಣಾ !

||೩೨||

ನೂರಾರು ಜೀವಿಗಳ ಸಂಘಟನೆ ಮಾಡುತ್ತಲಿ
ತನದು ತನಗೆನ್ನುವ ಭೂತವನ್ನೊಡಿಸುತ್ತ
ಶಾಂತಿ ಸುಖ ನೆಮ್ಮದಿಯ ತಂದಿಹರು ಶರಣಾ !

||೩೩||

ಲಿಂಗೈಕ್ಯ ಜೀವಿಗಳು ಸಾಧಕರ ತಪಕೆಲ್ಲ
ಸ್ವಸ್ಥ ಜಾಗೃತದಲ್ಲಿ ಮಾರ್ಗದರ್ಶನವಿತ್ತು
ಕೈ ಹಿಡಿದು ಮುನ್ನಡೆಸುತ್ತಿರುವರರಿ ಶರಣಾ !

||೩೪||

ಲಿಂಗೈಕ್ಯ ಜೀವಿಗಳ ನುಡಿ ನಾನು ಪೇಳುತ್ತಲಿ
ಜಾಳುತಿದ ಜೀವರಿಗೆ ಹಸಿವಿರದೆ ನಿದ್ರಿಸುವ
ಅಶ್ರಯನ ತೋರಿಹರು ಅರಿತುಕೋ ಶರಣಾ !

||೩೫||

ಲಿಂಗೈಕ್ಯ ಜೀವಿಗಳ ಭಾವದಲಿ ನೆನೆವವರ
ಭೂತ ಗ್ರಹ ತಾಪಗಳ ಅರಿಯದಲಿ ಬಿಡಿಸಿಹರು
ಅನುರರಾಗಿಹರಿದಕೆ ಸಾಕ್ಷಿಯಿದೆ ಶರಣಾ !

||೩೬||

ರಾಜಾಧಿರಾಜರೇ ನೀಡಲಾಗದ ದಾನ
ಕಿರಿಯಾಗಿ ಬೈರಾಗಿ ಯೋಗಿಗಳು ನೀಡಿಹರು
ಹಿರಿದಾನವಿತ್ತಿಹರು ಅರಿಯದಲಿ ಶರಣಾ !

||೩೭||

ಲಿಂಗೈಕ್ಯನಾದೊಂದು ಜೀವ ಕಿರಿದಾದರೂ
ಅನುರ ತಾನಲ್ಲದಿರೆ ಎಂತಾರ ಕಾಯುವುದು ?
ತನ್ನ ಅನುರ ಬಲದಿಂ ಸಲಹುತ್ತಿದೆ ಶರಣಾ !

||೩೮||

ಸಾಮಾನ್ಯ ಜೀವನದಿ ಲೋಕಬಲ ತುಂಬಿದ್ದು
ಅವರಾವ ದಾನವನು ಎಷ್ಟೇನು ಸಲಿಸಿದರು
ಲಿಂಗೈಕ್ಯರಿತ್ತೊಂದು ದಾನಕ್ಕೆ ಸಮನಿಲ್ಲ ಶರಣಾ !

||೩೯||

ಲಿಂಗವನೆ ಧ್ಯಾನಿಸುತ್ತ ಲಿಂಗದಲಿ ತಾ ನೆಲಿಸಿ
ಅಂತಶ್ಚಕ್ತಿಯ ಧರಿಸಿ ಲಿಂಗ ತಾನಾಗುತ್ತಲಿ
ಲಿಂಗೈಕ್ಯರೇ ಜಗಕೆ ಬಂದಿಹರು ಶರಣಾ

||೪೦||

ಶರಣ ಗೀತೆ

೧೨೩

ಲಿಂಗೈಕ್ಯ ಸಾಧಿಸಿದ ಹಿರಿದೈವ ಜೀವಿಗಳು
ತಮ್ಮ ತನುವಿರದೆಯೂ ಸೂಕ್ಷ್ಮದಲಿ ಬಾಳಿಹರು
ಸೂಕ್ಷ್ಮದಲಿ ಗುರಿಯಲ್ಲಿ ಸಲಹುತಿಹರು ಶರಣಾ !

||೪೦||

ಅನರೆಂದು ಅನುರರೇ ಇದಕಿಹುದು ಸಾಕ್ಷಿ ತಿಳಿ
ಸೂರಾರು ತರದಿಂದ ಸತ್ಯವನು ತೋರುತಲಿ
ಅರಿಯದೊಲು ಅವರಿಹರು ಅರಿಯಯ್ಯ ಶರಣಾ !

||೪೧||

ಕಣ್ಣು ಕಾಣುವುದನ್ನೆ ನಂಬಲಾರದ ಜನರು
ಕಣ್ಣು ಕಾಣದ ಮಹಾ ಸೂಕ್ಷ್ಮ ಬಲವರಿಯುವರೆ ?
ಜ್ಞಾನಶಕ್ತಿಯ ಬಲವೆ ಅವರ ಬಲ ಶರಣಾ !

||೪೨||

ನಿಧನಿಧದ ಗುಣದಿಂದ ತುಂಬಿ ಹುಟ್ಟಿಹ ಜನರು
ಹಿರಿ ಬಲದ ಮಹನೀಯರನ್ನರಿಯೆ ಸಾಧ್ಯವೇ ?
ಧರ್ಮ ಮಾರ್ಗಗಳನ್ನು ಅರಿಯಲಹುದೇ ? ಶರಣಾ !

||೪೩||

ಚಿನ್ನವನ್ನರಿವ ಬಲ ಒರೆಗಲ್ಲೊಂದಕೇ
ಕಾಡುಕಲ್ಲುಗಳೆಲ್ಲ ಹೊನ್ನರಿಯಲಾಡವು
ದೈವಿಗರು ಮಹಬಲವನರಿಯುವರು ಶರಣಾ !

||೪೪||

೨೧

ಸಾಧನೆಯ ಮೆಟ್ಟಿಲು

ಕಾಯದಲಿ ನೆಲೆಸಿರುವ ಮೂಲ ಚೇತನ ಶಕ್ತಿ
ನಾಯು ರೂಪದಿ ಚಲಿಸಿ ಚೇತನ ನೀಡುತ್ತಿದೆ
ಅಂಥ ನಾಯುವನರಿತು ಕೈಪಿಡಿ ಶರಣಾ !

||೧||

ಸಕಲ ಬಲ ಮೂಲವದು ಸರ್ವಚೇತನ ಮೂಲ
ಸಾಧನದಿ ವಶಪಡಿಸಿಕೊಂಡ ಹಿರಿಯೋಗಿಗೆ
ಇಚ್ಛಾನುರಣ ಬಲವುಂಟು ಶರಣಾ !

||೨||

ಸಾಧನದ ಮಾರ್ಗವನು ಗುರುಮುಖದಿ ತಾನರಿತು
ವಿಧದ ನಾಯುಗತಿ ಹಲಮಾಸ ಸಾಧಿಸಲು
ತನ್ನನೆಲ್ಲ ಶುದ್ಧಿಸಿ ಬಲವಿವುದು ಶರಣಾ !

||೩||

ಕಾಯದಲಿ ಎಲ್ಲೆಡೆಯು ನಾಯು ತಾ ಸಂಚರಿಸೆ
ತನುರೋಗ ನಿರ್ಮೂಲ ಮನರೋಗ ನಿರ್ಮೂಲ
ಅಂತರದ ಚೇತನದ ಬಲದರಿವು ಶರಣಾ !

||೪||

ಶರಣ ಗೀತೆ

೧೨೫:

ಕಾಯ ತಾ ಬಲವಾಗಿ ಮನವೆಲ್ಲ ತಿಳಿಯಾಗಿ
ಮಂಗಳದ ಚೇತನದಜ್ಞಾನ ದೃಷ್ಟಿಯು ತೆರೆದು
ತನ್ನ ತಾನರಿಯಲು ಬಲ ಪಡೆನೆ ಶರಣಾ !

||೫||

ಜ್ಞಾನದೃಷ್ಟಿಯು ತೆರೆದು ಜ್ಯೋತಿಯನ್ನರಿಯಲು
ಆ ಜ್ಯೋತಿ ಬಲವನ್ನು ದೇಹದಿ ಚಲಿಸಲರಿಯೆ
ದೇಹದೊಳಗಿನ ರಚನೆ ಕಾಣುವುದು ಶರಣಾ !

||೬||

ಜ್ಞಾನದೃಷ್ಟಿಯ ಜ್ಯೋತಿ ಸೂಕ್ಷ್ಮಜಗವರುಹುವುದು
ಸೂಕ್ಷ್ಮಜಗ ಬಲ ಕಂಡು ನಿನ್ನತನ ಮರೆಯುತಲಿ
ಕೂರ್ಯದಲಿ ನೀನಿಲ್ಲಿ ಶಕ್ತನಾಗುವೆ ಶರಣಾ !

||೭||

ಕೂರ್ಯದಲಿ ನಿಂತು ನೀ ಮಗ್ನನಾಗಲು ಪೂರ್ಣ
ಸಕಲ ಅಂತರ ಬಾಹ್ಯ ಜಗಸ್ಥಿತಿಯನರಿಯುತಲಿ
ಶ್ರಿಕಾಲ ಜ್ಞಾನವು ಪ್ರಾಪ್ತಿಯಾಗುವುದು ಶರಣಾ !

||೮||

ಜಗಲೀಲೆ ತಿಳಿಯುತಲಿ ಜಗವರಿತು ಜಗವಾಳಿ
ಜೀವನದಿ ಸತ್ಯದ ಅನಂದವನುಭವಿಸಿ
ನಿಜವರಿವ ಯೋಗವು ಪ್ರಾಣಲಿಂಗವು ಶರಣಾ !

||೯||

ಈ ಬಲವ ಸಾಧಿಸಲು ಕಾಯ ಶುದ್ಧವಗೊಳಿಸು
ಶ್ರಿಯಾಯೋಗವಗೈದು ನವದ್ವಾರ ಶುದ್ಧಿಸು
ಪ್ರಾಣನಾಯುವ ಹಿಡಿದು ಬಲವಾಗು ಶರಣಾ !

||೧೦||

ಶರಣ ಗೀತೆ

೧೩

ಅಷ್ಟವಿಧ ಕ್ರಿಯೆಗಳು ಪಂಚ ವಿಧ ಮುದ್ರೆಗಳು
ಶತವಿಧ ಪ್ರಾಣಾಯಾಮಗಳು ತನುವ ಶುದ್ಧಿ ಸಲು
ಜ್ಞಾನದೃಷ್ಟಿಯ ಪಡೆದು ಜ್ಯೋತಿ ಪೂಜಿಸು ಶರಣಾ !

||೧೧||

ಸದ್ಗುರುವಿನಾಶ್ರಯದಿ ಸಾಧನಾ ಕ್ರಮವರಿತು
ಶ್ರದ್ಧೆಯಿಂದನುಗಾಲ ಶ್ರದ್ಧೆಯಿಂದಭ್ಯಸಿಸಿ
ಪರಶಕ್ತಿ ಲಿಂಗೈಕ್ಯವಾಗಲರಿ ಶರಣಾ !

||೧೨||

ಯೋಗ ಸಾಧಕನೆ ! ರವಿ ಉದಯ ಪೂರ್ವದಲೇಳು
ಪ್ರಾತರ್ನಿಧಿ ಪೂರೈಸಿ ಆಸನವನಭ್ಯಸಿಸು
ಪ್ರಾಣಾಯಾಮವ ನಿತ್ಯ ಸಾಧಿಸು ಶರಣಾ !

||೧೩||

ಸಾತ್ತ್ವಿಕಾಹಾರದಿಂ ಮನವು ನಿರ್ಮಲವಹುದು
ಶಾಂತವಾತಾನರಣ ಬಲು ಮುಖ್ಯ ತಿಳಿದಿರು
ಈ ಯೋಗ ಸಾಧಿಸಲು ಧ್ಯಾನ ಸಾಧಿಸು ಶರಣಾ !

||೧೪||

ರಾಜಯೋಗ ಧ್ಯಾನದಿ ಜ್ಯೋತಿ ದರ್ಶನ ಮುಖ್ಯ
ಪ್ರಾಣಾಯಾಮದ ಬಲದಿ ಜ್ಯೋತಿಯನು ದರ್ಶಿಸುತ
ಭ್ರೂಮಧ್ಯದಾ ಜ್ಯೋತಿಯದು ನಿಲಿಸು ಶರಣಾ !

||೧೫||

ಗುರುವಿನಿಂ ಪಥವರಿತು ಅನುದಿನವು ಧ್ಯಾನಿಸುತ
ಯೋಗ ಮಾರ್ಗದ ಸಪ್ತ ಕೇಂದ್ರದಲಿ ಚಲಿಸುತಲಿ
ದೇಹದಂತರ್ಬಲವ ನೀಕ್ಷಿಸು ಶರಣಾ !

||೧೬||

ಶರಣ ಗೀತೆ

೧೨೭

ನೇತ್ರಮಧ್ಯದ ಜ್ಯೋತಿ ಮೂಲಾಧಾರದಿ ನಿಲಿಸಿ
ಕುಂಡಲಿನಿ ಜಾಗೃತದಿ ಮಹದ್ಭೃತಿ ಬಲ ಪಡೆವೆ
ಅಂಥ ಶಕ್ತಿಯ ಬಲದಿ ಸಫಲನಾಗು ಶರಣಾ !

||೧೭||

ಪ್ರಾಣಾಯಾಮವದೊಂದು ಹಿರಿಯೋಗ ಸಾಧನವು
ಆಯುಷ್ಯ ಆರೋಗ್ಯ ಪ್ರಾಣ ಬಲ ಕಾಯುವುದು
ಅಂಥ ಯೋಗದಿ ಫಲಿಸಿ ಜಯಿಸಯ್ಯ ಶರಣಾ !

||೧೮||

ಸದ್ಗುರು ಮುಖದಿಂದ ನಾಯುಗತಿ ತಿಳಿಯತಲಿ
ನಾಯುವಿನ ಸರಿ ಕ್ರಮದ ಚಲನೆಗಳನಭ್ಯಸಿಸಿ
ಷಡ್ಭಕ್ತ ದರ್ಶನವ ನೀ ಪಡೆ ಶರಣಾ !

||೧೯||

ಉಷ್ಣ ಹೆಚ್ಚಿಸಬಹುದು ಉಷ್ಣ ತಗ್ಗಿಸಬಹುದು
ನಿದ್ರಾ ಸಮಾಧಿಗೂ ಅನುನಾಗುವ ಕ್ರಮದ
ಸೂಕ್ಷ್ಮ ಸಾಧನೆಯರಿತು ಗುರುತಿಸು ಶರಣಾ !

||೨೦||

ಇಂತು ಸಾಧನ ಬಲದಿ ಪ್ರಾಣಸಿದ್ಧಿಯ ಪಡೆದು
ಪ್ರಾಣದಾ ಅಧಿಪತ್ಯ ಸ್ಥಾಪಿಸುತ ವಿನೇಕದಿಂ
ಜನನ ಮರಣಗಳಿರದ ಪದವಿ ಪಡೆ ಶರಣಾ !

||೨೧||

ಕ್ರಮಬದ್ಧ ಯೋಗವನು ಗುರುವಿನಿಂದಲೇ ತಿಳಿ
ಗುರುವಿರದ ಸಾಧನೆಯು ಹಾನಿಕಾರಕವಹುದು
ಸಾಧನೆಯ ದೋಷಗಳು ಇರದಲ್ಲಿ ಶರಣಾ !

||೨೨||

೧೨೮

ಶರಣ ಗೀತೆ

ಅಷ್ಟಾಂಗ ಯೋಗದಾ ಸಿದ್ಧಿಗಳು ಅಲ್ಲುಂಟು
ಪ್ರಾಣದಾ ಅಧಿಪತ್ಯ ನಿಜದುಂಟು ಸಾಧಿಸಲು
ಇಚ್ಛಾಮರಣ ಶಕ್ತಿ ಸಾಧಿಸು ಶರಣಾ !

||೨೩||

ಸರಿಯೋಗ ಸಾಧನದಿ ಪ್ರಾಣವಾಯುವ ಪಿಡಿದು
ಪಂಚ ಮಹಾ-ಭೂತಗಳ ಸೂಕ್ಷ್ಮಗುಣವರಿಯುತಲಿ
ಸೂಕ್ಷ್ಮಬಲಗಳನೆಲ್ಲ ಜಯಿಸು ನೀ ಶರಣಾ !

||೨೪||

ಜಗವನರಿಯಲು ಬಲ್ಲೆ ಜನ್ಮವರಿಯಲು ಬಲ್ಲೆ
ಜಗಕೆ ನೀ ಹಿರಿಶಕ್ತಿ ಜೇತನವ ಕೊಡಬಲ್ಲೆ
ದೈವಿಕತೆಯಾ ಬದುಕ ನಡೆಸಬಲ್ಲೆ ಶರಣಾ !

||೨೫||

ದೈವದಲಿ ತನ್ಮಯತೆ ದೈವಬಲ ತೋರಿಪುದು
ದೈವದಲಿ ಒಂದಾಗಿ ನೀ ಮುಕ್ತನಾಗುವೆ
ಹಿರಿಯೋಗವನು ನಂಬಿ ಸಾಧಿಸು ಶರಣಾ !

||೨೬||

ದಿವ್ಯ ನೇತ್ರದ ಬಲದಿ ದೇಹರಚನೆಯರಿತು
ಮನ ಬುದ್ಧಿ ಚಿತ್ತಾದಿಗಳ ಮರ್ಮವನು ತಿಳಿದು
ದೇಹ ಬುದ್ಧಿಯ ದೋಷ ಕಳೆದುಕೋ ಶರಣಾ !

||೨೭||

ಸೂಕ್ಷ್ಮಬಲಗಳ ತಿಳಿದು ಸೂಕ್ಷ್ಮದೇಹವ ಕಂಡು
ಸೂಕ್ಷ್ಮಕಾರ್ಯಗಳೆಲ್ಲ ಪ್ರತ್ಯಕ್ಷ ವೀಕ್ಷಿಸುವೆ
ಸೂಕ್ಷ್ಮಬಲದಣುಗಳನು ವಶದಿ ಪಡೆ ಶರಣಾ !

||೨೮||

ದೈವಸೃಷ್ಟಿಯೆಲ್ಲೆ ಜಿತ್ತಬುದ್ಧಿಯ ಹರಿಸಿ
ಗುಪ್ತ ಸತ್ಯವನೆಲ್ಲ ನೀ ದರ್ಶಿಸಲು ಬಲ್ಲೆ
ಸಮಾಧಿ ಸ್ಥಿತಿಯಲ್ಲಿ ಕಂಡರಿ ಶರಣಾ !

|| ೨೯ ||

ಏಕಾಗ್ರಗೊಳಿಸಿ ಮನದಲೆಗಳನು ನಿಲಿಸುತಿರೆ
ಮನ ನಿಂಶು ತೈಲಧಾರೆಯ ಹಾಗೆ ಧೈಯದಲಿ
ತನ್ಮಯತೆ ಬರಲದೇ ಧ್ಯಾನ ಶರಣಾ !

|| ೩೦ ||

ಧ್ಯಾನಿಸುವ ವೇಳೆಯಲಿ ದೇಶಕಾಲವರಿಯದೆ
ಗಂಟೆಗಳುರುಳಿದರು ದಿನಗಳೇ ಕಳೆದರೂ
ಧೃತಿಗೆಡದೆ ಧ್ಯಾನಿಪುದೆ 'ಸಮಾಧಿ'ಯು ಶರಣಾ !

|| ೩೧ ||

ನಿದ್ರಿಸೆದ್ದವನಂತೆ ಅವ ಜ್ಞಾನಪಡೆಯದೆ
ನಿಜ್ಜರಕೆ ಬರಲಂದು ಅದು ಶೂನ್ಯ ಸಮಾಧಿಯು
ಇಂಥ ಸಮಾಧಿಯಿಂ ಫಲನಿಲ್ಲ ಶರಣಾ !

|| ೩೨ ||

ದೇಹೇಂದ್ರಿಯ ಪ್ರಾಣಗಳನೆಲ್ಲ ನಶಪಡಿಸಿ
ಧ್ಯಾನಿಸುತ ಸಮಾಧಿಯು ಸಾಧಿಪುದು ಬಹು ಕಷ್ಟ
ಅವ ಬಗೆ ಸಮಾಧಿಯೆ ಇರಲಿ ಅವಯೋಗಿ ಶರಣಾ

|| ೩೩ ||

ಜಗಮುರುಳು ಮಾಡುವುದಕಾಗಲ್ಲ ಸಿದ್ಧಿಗಳು
ಸೃಷ್ಟಿಯ ರಹಸ್ಯಗಳ ಭೇದಿಸುವ ಈ ಯೋಗ
ದಿವ್ಯ ವಿಜ್ಞಾನ ತಿಳಿ ಮಹಾಜ್ಞಾನ ತಿಳಿ ಶರಣಾ !

|| ೩೪ ||

ಸತ್ಯ ಸಾಕಷ್ಟಿ ತ್ವಾರ ಪರರೀವ ಸೊತ್ತಲ್ಲ
 ಓದಿ ತಿಳಿಯಲಶಕ್ಯ ಕೇಳಿ ಪಡೆವುದಸಾಧ್ಯ
 ಸಾಧನೆಯ ಪ್ರತ್ಯಕ್ಷದನುಭವವೆ ಯೋಗ ಫಲ ಶರಣಾ !

||೩೫||

ನಾಲ್ಕುನಿಧ ಸಮಾಧಿಯ ಸ್ಥಿತಿಗಳಿ ಫಲಿಸುತ್ತಲಿ
 ಬ್ರಹ್ಮನಿಜ್ಞಾನವನು ಜಗಕೆ ವರವಾಗಿ ಕೊಡು
 ಬಲವಿತ್ತ ದೈವಕ್ಕೆ ಋಣಿಯಾಗು ಶರಣಾ !

||೩೬||

ಮನುಜ ಜೀವನಕ್ಕೆಲ್ಲ ಸುಖ ಶಾಂತಿ ಬೆಳಕಿತ್ತು
 ತನ್ನ ಜನುನುದ ಬಲನ ನಿಜ ಸಾಧಕರಿಗಿತ್ತು
 ಜಗದಲಿ ಪೂಜ್ಯರು ಯೋಗಿಗಳು ಶರಣಾ !

||೩೭||



೨೨

ಮನದ ಶಕ್ತಿ

ಮನವೆನ್ನುವಾ ಶಕ್ತಿ ಸಕಲ ಜೀವಕ್ಕುಂಟು
ಜೀವವೆನ್ನುವ ಬಲಕೆ ಮನವು ಜೊತೆಯಿಹ ಮಿತ್ರ
ಜೀವಮನ ಬಲವನರಿ ಶಿವಭಕ್ತ ಶರಣಾ !

||೧||

ಮನವೆನ್ನುವಾ ಶಕ್ತಿ ದೇಹದ ಗುಪ್ತ ಶಕ್ತಿ
ಜೀವ ಕಾಣದೊಲಿರುತ ಮನವದರ ಜೊತೆಗಿರುತ
ಈ ಮನುಜ ಕಾಯವನು ತೇಜಿವುದು ಶರಣಾ !

|| ೨ ||

ಗುಪ್ತ ದೇಹವ ಧರಿಸಿ ಜೀವನವ ನಡೆಸುತಲಿ
ಸ್ಥೂಲದೇಹದಿ ನೆಲೆಸಿ ಮನ ಸುಖಿಸುವುದು ಕೇಳು
ಸ್ಥೂಲತನು-ಶಕ್ತಿ ಜೀವಕೆ ಕಿರಿದು ಶರಣಾ !

|| ೩ ||

ಬೇರೆ ತನುಗಳ ಧರಿಸಿ ಮನದಿಚ್ಛೆಯೊಲು ಜೀವ
ತನುವನ್ನು ದುಡಿಸುತಿರೆ ಅನಂದಿಸುತ ಮನವು
ಬೇರೆ ದೇಹಗಳಲ್ಲಿ ಸುತ್ತುವುದು ಶರಣಾ !

|| ೪ ||

ಮನಸು ಜೀವಗಳೆರಡು ದೇಹದಲಿ ಸೇರಿರಲು
ಜೀವದೊಳಗುಣದಂತೆ ಮನವೆಲ್ಲ ಅರಳುತಲಿ
ವಾಸನೆಯ ರೂಪದಲಿ ಸುಖಿಸುವುದು ಶರಣಾ !

||೩||

ಪೂರ್ವ ತನುವಿನ ಗುಣವೆ ವಾಸನೆಯ ರೂಪವಿರೆ
ಪೂರ್ವ ತನು ಸಾಲವೇ ವಾಸನೆಯು ತಾನಾಗಿ
ತನ್ನ ಸುಖ ಸಾಧನೆಗೆ ವ್ಯಕ್ತಗೊಳುವುದು ಶರಣಾ !

||೪||

ಜೀವ ತಾ ದೇಹಕ್ಕೆ ಬಂದು ಸೇರುವ ಮುನ್ನ
ಚಿತ್ತದಲಿ ವಾಸನೆಯ ಕೂಡಿ ತಾ ಸೇರುವುದು
ನಿಮಿತ್ತ ಕಾರಣದಿ ತನುವಿನಲಿ ಸುಖಿಸುವುದು ಶರಣಾ !

||೫||

ಜೀವಮನೆನ್ನುವಾ ವಾಯುತೆರ ಸೂಕ್ಷ್ಮತನು
ಜಡ ತನುವ ತಾ ಸೇರಿ ವಾಸನೆಯ ಇಂಗಿಸುತ
ಬಾಡಿಗೆಯ ತನು ಬಿಟ್ಟು ನಡೆಯುವುದು ಶರಣಾ !

||೬||

ಬಾಡಿಗೆಯ ಮನೆಯಂಥ ದೇಹದಲಿ ವಾಸಿಸಿ
ಜೀವನದ ಹಿರಿ ಕಿರಿಯ ಕಾಮನೆಗಳಲಿ ಮಿಂದು
ಅರಿಯದಲಿ ತಾ ಬಂದು ಹೇಳದೇ ಹೋಗುವುದು ಶರಣಾ !

||೭||

ಮಡಿಯುವವರೇ ಎಲ್ಲರೊಂದಲ್ಲ ಒಂದು ದಿನ
ಸೂಕ್ಷ್ಮದೇಹವ ಹೊತ್ತು ಜೀವದೂರಾಗುತ್ತಿರೆ
ಸ್ಥೂಲದೇಹಕ್ಕೆ ಗತಿ ಏನಯ್ಯ ? ಶರಣಾ !

||೮||

ಶರಣ ಗೀತೆ

೧೩೩

ಬರುವುದಕು ತೊರೆವುದಕು ಜೀವಮನ ಅಧಿಕಾರಿ
ಜೀವಮನದಧಿಕಾರ ದೈವಬಲಕಿರುತಿರಲು
ಸ್ವತಂತ್ರರಾಗಿಹರು ಎಂಬುದರಿ ಶರಣಾ !

||೧೧||

ನೈಚಿತ್ರ್ಯದೀ ಬಲವ ಮಹಾಪುರುಷರು ಕಂಡು
ತನು ಜ್ಞಾನ ಮನ ಜ್ಞಾನ ಜೀವಜ್ಞಾನನೆನ್ನುವ
ದೈವಶಕ್ತಿಯ ಶಾಸ್ತ್ರ ರಚಿಸಿಹರು ಶರಣಾ !

||೧೨||

ದೈವಶಾಸ್ತ್ರದ ನುಡಿಯು ಸತ್ಯಕೂ ಸತ್ಯವಿದೆ
ಸತ್ಯವರಿತಿದ ಜನರು ಸತ್ಯ ಬಾಳರಿಯುವರು
ದೇಹಬುದ್ಧಿಯ ಜನರು ತಿಳಿಯುವರೆ ? ಶರಣಾ !

||೧೩||

ಜೀವನೆನ್ನುವ ಶಕ್ತಿಯರಿತ ಹಿರಿ ಮಾನವರು
ಮನದ ವಾಸನೆಯರಿತು ಸುಕೃತವ ಗಳಿಸುವರು
ಸುಬಲದಿಂ ಹಿರಿ ಜನ್ಮ ಧರಿಸುವರು ಶರಣಾ !

||೧೪||

ದೇಹ ಬಿಟ್ಟರು ಸರಿಯೆ ದೇಹವಿದ್ದರು ಸರಿಯೆ
ಜೀವಶಕ್ತಿಯ ಮನವು ಅನುರವು ಸ್ವತಂತ್ರವು
ತನುವಿರುವ ಕಾಲದಲೆ ಅರಿತುಕೋ ಶರಣಾ !

||೧೫||

ಸ್ಥೂಲತನು ಬಿಟ್ಟಿಗಲಿ ಜೀವಮನ ಬೇರಾಗೆ
ಸಕಲ ಶಕ್ತಿಯ ಜ್ಞಾನ ಸೂಕ್ಷ್ಮ ಜೀವಕ್ಕುಂಟು
ವ್ಯತ್ಯವಿಲ್ಲದೆ ಅನುರವಾಗಿಹುದು ಶರಣಾ !

||೧೬||

೧೩೪

ಶರಣ ಗೀತೆ

ಜೀವ ಸೂಕ್ಷ್ಮದಲಿರುತ ವಾಯುವಲಿ ಚಲಿಸುತ್ತ
ತನ್ನತನದರಿವನ್ನು ಹೊಂದಿರುತ ಬಾಳುವುದು
ಇದುವೆ ಅಂತಶ್ಯಕ್ತಿ ಜೀವನಿಗೆ ಶರಣಾ !

||೧೭||

ತನುವೆರಡು ಜೀವನಿಗೆ ಸ್ಥೂಲ ಸೂಕ್ಷ್ಮಗಳೆಂದು
ಸೂಕ್ಷ್ಮದಲಿರುವ ಮನಕೆ ಅವಸ್ಥೆಗಳು ನಾಲ್ಕು
ನಿದ್ರೆ ಜಾಗ್ರತೆ ಸ್ವಪ್ನ ತೂರ್ಯಗಳೆಂದು ಶರಣಾ !

||೧೮||

ಜಾಗ್ರತದಿ ಸ್ಥೂಲಗುಣ ಸ್ವಪ್ನದಲಿ ಮನದ ಗುಣ
ನಿದ್ರೆಯಲಿ ಜೀವಗುಣ ತೂರ್ಯದಲಿ ದೈವಗುಣ
ಈ ನಾಲ್ಕು ಗುಣದಿಂದ ಚಲಿಸುವುದು ಶರಣಾ !

||೧೯||

ಮನವು ಜೀವದಲಿದ್ದು ಸ್ಥೂಲ ದೇಹದಿ ನೆಲೆಸಿ
ಬಾಹ್ಯಾಂತರದ ಜಗದ ಅನುಭವಗಳನು ಪಡೆದು
ಜೀವನನು ಸರಿಪಥದಲೊಯ್ಯುವುದು ಶರಣಾ !

||೨೦||

ಮನವೆ ಹಿರಿ ಕಾರಣವು ಜೀವನಿಗೆ ಬಲವಿಡಲು
ಬದುಕಲಿ ಮನದ ಪಾತ್ರ ಜೀವನಿಗೆ ಹಿರಿದುಂಟು
ಸುಖ ದುಃಖ ಶಾಂತಿಗಳ ಮನೆ ಮುಚ್ಚಲು ಶರಣಾ !

||೨೧||

ಸುಖ ದುಃಖದನುಭವಕ್ಕೆ ಮನವೆ ತಾ ಕಾರಣವು
ಅಂಥ ಹಿರಿ ತನದ ಬಲವಿಹುದು ಮನಕೆಂದಿಗೂ
ಮನಪಿಡಿದು ಜೀವಬಲ ಪಡೆಯಯ್ಯ ಶರಣಾ !

||೨೨||

ಶರಣ ಗೀತೆ

೧೩೫

ಪಿಡಿದ ಮನದಿಂದಲೇ ಎಲ್ಲ ತಿಳಿಯಲು ಶಕ್ತಿ
ಮನೋನಿಗ್ರಹಯುಕ್ತಿಯೊಂದನರಿ ಬದುಕಲ್ಲಿ
ಸತ್ಯದರ್ಶನದಿಂದ ಬಾಳು ಸಾರ್ಥಕ ಶರಣಾ !

|| ೨೩ ||

ಮನವನ್ನು ಪಿಡಿವುದಕ್ಕೆ ಶಾಂತಿಯಿಂದಲೇ ಸಾಧ್ಯ
ಶಾಂತ ಸ್ಥಿತಿಯನು ಪಡೆಯೆ ನಿಗ್ರಹವೆ ಮೂಲವು
ನಿಗ್ರಹದಿ ಸರ್ವರಿಗೂ ಒಳಿತಹುದು ಶರಣಾ !

|| ೨೪ ||

ನಿಗ್ರಹಕ್ಕೆ ಸಾಧನಗಳಾಕಾರ ರೂಪಗಳು
ಭಕ್ತಿ ಜ್ಞಾನ ಪಥಗಳು ವಾಯು ಬಂಧನಗಳು
ಈ ನಾಲ್ಕು ವಿಧದಿಂದ ಮನ ಪಿಡಿಯಲಹುದು ಶರಣಾ !

|| ೨೫ ||

ಮನ ಪಿಡಿದ ಜೀವಿಗಳು ಸರ್ವಜ್ಞ ಬಲ ಪಡೆದು
ಅರಿಯಬಲ್ಲರು ಎಲ್ಲ ಆರುಹಬಲ್ಲರು ಎಲ್ಲ
ಪರ ಸುಖದ ಹಿರಿತನದಿ ಬಾಳಲರಿ ಶರಣಾ !

|| ೨೬ ||

ಸಕಲ ಒದಗಿಸಬಲ್ಲ ದೈವಮನ ಶಕ್ತಿಯನು
ಬಿಡದಂತೆ ಮರೆಯದಲಿ ಸಾಧಿಸರು ಭಕ್ತರು
ಮನದೈವ ಪಿಡಿದೊಂದು ನರನ ಪಡೆ ಶರಣಾ !

|| ೨೭ ||

ದೈವಮನ ಸಾಧಿಸಲು ಜಿಂತೆಗಳ ಕೊರವಿರಲಿ
ಶಾಂತಮಯ ಬಾಳಿರಲಿ ಆಸೆಗಳ ಕೊರವಿರಲಿ
ಅಂತಿರಲು ಮನದೈವ ಬಲಪಡೆನೆ ಶರಣಾ !

|| ೨೮ ||

೧೩೬

ಶರಣ ಗೀತೆ

ಮನದೈವವೊಲಿದವರು ಮನುಜಕುಲ ಶ್ರೇಷ್ಠರು
ಅಗ್ರಗಣ್ಯನೆನಿಸುವ ನರವೊಂದ ಪಡೆಯುತಲಿ
ಮನುಜಕುಲವೆಲ್ಲ ನೀ ಬೆಳಗಲರಿ ಶರಣಾ !

||೨೯||

ಮನದ ಬಲವರಿಯದಲಿ ಕುರುಡಾಗಿ ಬಾಳಿದರೆ
ಮನದ ಹಿರಿ ಮಾಯೆಗೇ ಸಿಲುಕಿದಾಳಾಗಿರುತ
ಬಾಳಿನಲಿ ಭಾಗ್ಯಸುಖ ಕಾಣದಾಗುವರು ಶರಣಾ !

||೩೦||

ಮನವು ಏನೆಂಬುದರಿ ಮನದ ಹಿರಿ ಗುಣವನರಿ
ಮನದ ವರಬಲವನರಿ ಮನದ ಲೀಲೆಗಳನರಿ
ಮನ ಪಿಡಿದು ಮಹಬಲದಿ ಸುಖಿಸಯ್ಯ ಶರಣಾ !

||೩೧||

ವರವೀನ ಮನಕೆಂದು ದೊರೆಯದೊಂದಿನಿತಿಲ್ಲ
ಸಕಲ ಜ್ಞಾನವನರಿತು ಸಕಲ ನೀಡುವ ದೈವ
ಮನವೊಂದೆ ಅಂಥ ಮನ ನಿನ್ನೊಳಿದೆ ಶರಣಾ !

||೩೨||

ಸೂಕ್ಷ್ಮತನುವಾಗಿರಲು ಹಿರಿಬಲವು ನಿನ್ನೊಳಿದೆ
ಸ್ಥೂಲದಲಿರುವ ಸೂಕ್ಷ್ಮಬಲವ ಧರಿಸೊಂದುದಿನ
ಅದುವೆ ಶಾಶ್ವತ ಬಾಳು ತಿಳಿಯಯ್ಯ ಶರಣಾ !

||೩೩||

ಸೂಕ್ಷ್ಮತನುವರಿತವರು ಸ್ಥೂಲತನು ನೋಹಿಸರು
ಸೂಕ್ಷ್ಮತನುಬಲ ಬೆಳೆಸಿ ಸ್ಥೂಲವನು ಪೂಜಿಪರು
ಹಿರಿಬಲದ ಸೂಕ್ಷ್ಮತನು ಮರ್ಮವರಿ ಶರಣಾ !

||೩೪||

ಸೂಕ್ಷ್ಮದೇಹವನರಿಯೇ ಮನವೆ ಹಿರಿ ಸಾಧನವು
 ನಿಗ್ರಹಿಸುತ ನಿರ್ಮಲ ಮನವೆ ಸಾಧಿಸಿದವರು
 ಅದನರಿತು ಸೂಕ್ಷ್ಮಬಲ ಪಡೆಯುವರು ಶರಣಾ !

|| ೩೫ ||

ಸ್ಥೂಲದೇಹದ ಕರ್ಮಶೇಷಗಳಿರದ ಜೀವ
 ಸ್ಥೂಲದೇಹಕ್ಕೆ ಬರದೆ ಸೂಕ್ಷ್ಮದೇಹದಿ ಬದುಕಿ
 ಅನುರ ಜೀವನ ಶಕ್ತಿ ಪಡೆಯುವುದು ಶರಣಾ !

|| ೩೬ ||

ಸ್ಥೂಲತನು ಕರ್ಮಕ್ಕಲಿಪ್ತರಿಹ ಯೋಗಿಗಳು
 ಪೂರ್ವ ಸ್ಥೂಲದ ಕರ್ಮ ಸವೆಸಿದಾ ಜ್ಞಾನಿಗಳು
 ಸೂಕ್ಷ್ಮದಲಿ ನೆಲೆಸುತಲಿ ಅನುರರು ಶರಣಾ !

|| ೩೭ ||

ತನುವೆಂಬ ವಾಹನವ ಎಳೆಯುವುದೆ ಸೂಕ್ಷ್ಮತನು
 ಸಕಲ ಕಾಯಗಳಿಗದು ಮೂಲಬಲವದು ಸತ್ಯ
 ಅಂತಿರ್ಪ ಸೂಕ್ಷ್ಮದಾ ಬಲ ಧರಿಸು ಶರಣಾ !

|| ೩೮ ||

ಸೂಕ್ಷ್ಮದೇಹದ ಶಕ್ತಿ ಸಾಧಿಸುತ ಅರಿತವರು
 ತಮ್ಮಿಚ್ಛೆಯಂತೆಲ್ಲ ಹುಟ್ಟುಸಾವರಿಯುವರು
 ತಾನೆ ಇಚ್ಛಿಸಿದಂದು ಜನಿಸುವರು ಶರಣಾ !

|| ೩೯ ||

ಸ್ಥೂಲ ಸೂಕ್ಷ್ಮಗಳನ್ನು ಮನವು ನಿಜದರಿಯುವುದು
 ಅಂಥ ಮನ ಹಿರಿಸ್ನೇಹ ದೊರಕಿಸಿಕೊ ಬಾಳಿನಲ್ಲಿ
 ಅದುವೆ ಸಕಲವನೀವ ಜ್ಞಾನಗುರು ಶರಣಾ !

|| ೪೦ ||

೧೩೮

ಶರಣ ಗೀತೆ

ಹಿರಿ ಸೂಕ್ಷ್ಮ ಶಕ್ತಿಯ ಹಿರಿ ಮನದ ಮಹಾತ್ಮರು
ಸರಿಯಾದ ದೇಶದಲಿ ಸರಿ ಸಮಯದಲಿ ಜನಿಸಿ
ತನ್ನ ಹಿರಿ ಸಾಧನದ ಫಲವೀವರು ಶರಣಾ !

||೪೦||

ಕಿರುಬಲದ ಸೂಕ್ಷ್ಮತನು ದೇಹವಿಲ್ಲದೆ ಬಾಳಿ
ದುಷ್ಕೃತನ ಗುಣದಿಂದ ವಾಯುವಲಿ ಚಲಿಸುತ್ತಲಿ
ಅನ್ಯಸ್ಥೂಲದಿ ಸೇರಿ ನೋವೀಯುವುದು ಶರಣಾ !

||೪೧||

ಜಗದೆಲ್ಲ ರೂಪಗಳ ನಿರ್ಮಿಸಿದುದೇ ಮನವು
ಸಕಲ ಜ್ಞಾನದ ಶಾಸ್ತ್ರ ರಚಿಸೆ ಕಾರಣ ಮನವು
ಸಕಲವೂ ಮನದಿಂದ ಮನವೆ ಸರ್ವಜ್ಞ ಬಲ ಶರಣಾ !

||೪೨||

ಮನ ನಿಗ್ರಹಕೆ ಬೇಕು ಸುಗುಣ ಸದ್ಭುದ್ಧಿಗಳು
ಸಾತ್ವಿಕದ ಭಾವಗಳು ಭಕ್ತಿ ಅಭ್ಯಾಸಗಳು
ಜ್ಞಾನವನು ಗಳಿಸೆಂತೊ ಮನವ ಪಿಡಿ ಶರಣಾ !

||೪೩||

ಮನವಾಯು ನಿಲಿಸಿರಲು ಪ್ರಾಣವಾಯು ನಿಲುವುದು
ಪ್ರಾಣವಾಯು ನಿಲಿಸಲು ಮನವಾಯು ನಿಲ್ಲುವುದು
ಎರಡಕ್ಕೂ ಸರಿಬಲವ ತುಂಬಲರಿ ಶರಣಾ !

||೪೪||

ಪ್ರಾಣಾಯಾಮದಿಂದ ವಾಯುವನು ಶುದ್ಧ ಸುತ
ಮನವನ್ನು ಕದಲಿಸುತ ಸೆಳೆದಿಳೆವ ವಸ್ತುಗಳ
ಆಸೆಗಳ ಮಾಯೆಯಿಂ ದೂರನಿರು ಶರಣಾ !

||೪೫||

ಶರಣ ಗೀತೆ

೧೩೯

ರೂಪವೆಂಬುದ ತೊರೆದು ಆಸೆಯೆಂಬುದನಳಿಸಿ
ರಂಗು ರಂಗಿನ ಮೋಹ ಮನದಿ ಮನೆ ಮಾಡದೊಲು
ಸತ್ಯ ನಿಶ್ಚಲ ಮನನ ನೀ ತಾಳು ಶರಣಾ !

||೪೭||

ಆನ ದಿಶೆಯಲಿ ಮನವು ಉರುಳುತಿದೆಯೆಂದರಿತು
ಹರಿಯದಂತಲಿ ಹಿಡಿದು ಬೇಡವೆನ್ನು ತ ನಿಲಿಸು
ಓಡುವಾ ಮನವನ್ನು ಶಿವನಿಗಾಗಿರಿಸು ಶರಣಾ !

||೪೮||

ಹರಿದೋಡುವಾ ಮನವ ಬುದ್ಧಿಯಿಂದಲಿ ಕಟ್ಟಿ
ಸರಿತತ್ವಮಾರ್ಗದಲಿ ನಡೆಯಿಸುತ ನಿಗ್ರಹಿಸು
ಎಂತು ಉರುಳಿದರೇನು ? ಸರಿಪಡಿಸು ಶರಣಾ !

||೪೯||

ವಯೋಧರ್ಮಕೆ ಮಣೆದು ತನುಧರ್ಮಕನುಗುಣದಿ
ದೇಹದೇಡೆ ಮನವೆಲ್ಲ ಉರುಳುವುದು ಸಹಜದಲಿ
ಅಂಥ ಸಹಜತೆಯರಿತು ಎಚ್ಚರಿರು ಶರಣಾ !

||೫೦||

ಶಿವನಲಿಂಗ ರೂಪದಲಿ ನಿಶ್ಚವನು ಕಾಣುತಲಿ
ನಿಶ್ಚ ಪ್ರಾಣದ ಶಕ್ತಿ ಕಾಣುತಿರು ಲಿಂಗದಲಿ
ನೀನೊಂದು ಸುದಿನದಲಿ ಲಿಂಗಬಲವನ್ನರಿವೆ ಶರಣಾ !

||೫೧||

ಸತ್ಯಧ್ಯಾನದ ಮನವ ಲಿಂಗದಲಿ ನಿಲಿಸಿರಲು
ಧ್ಯಾನಲಿಂಗದ ರೂಪ ಮಾರ್ಗವನು ತೋರುವುದು
ನಿದ್ರೆ ಜಾಗ್ರತೆ ಸ್ವಪ್ನಾವಸ್ಥೆಗಳಲಿ ಶರಣಾ !

||೫೨||

೧೪೦

ಶರಣ ಗೀತೆ

ಈ ಪರಿಯ ಮನವಾಗಿ ಮಾರ್ಗವನು ದರ್ಶಿಸಲು
ಗುರುವಿಗೂ ಗುರುವಾಗಿ ಸುಜ್ಞಾನ ನೀಡುವುದು
ಆ ಬಲವೆ ಮಹಾಗುರು ಸತ್ಯವರಿ ಶರಣಾ !

||೫೩||

ಸ್ಥೂಲ ತನುವಿನ ಗುರುವು ತೋರುತಿಹ ಪಥಕಿಂತ
ಹಿರಿಯಾದ ಸರಿಮಾರ್ಗ ತೋರುವುದು ಒಂದುದಿನ
ಜೀವಬಲ ಗುಣದಂತೆ ಮಾರ್ಗದರ್ಶನ ಶರಣಾ !

||೫೪||

ಬೇಕಿರುವುದೆಲ್ಲವನು ಅರಿದಂತೆ ಮಾಡುವುದು
ಸೇರಬೇಕಾದೆಡೆಗೆ ಕರೆದೊಯ್ಯದರಿಯದಲೆ
ಅಲ್ಲಿ ನೀಡುವುದೆಲ್ಲ ವರಗಳನು ಶರಣಾ !

||೫೫||

ದೈವದಾ ಕೀಲಿಯನು ದೈವವೇ ಬಲ್ಲುದು
ತನ್ನ ಹಿರಿ ಭಕ್ತರನು ತಾನೆಂದು ಸಲಹುತ್ತಲಿ
ತನ್ನಿ ಜ್ಞಿಯಧಿಕಾರ ನೀಡುವುದು ಶರಣಾ !

||೫೬||

ದೈವದಲಿ ದಾಸ್ಯತ್ವ ಭಕ್ತಿಯಿಂದಾಶಿಸಿರೆ
ಶಕ್ತಿಗನುಗುಣವಾಗಿ ವಿದ್ಯೆಗಳ ಕಲಿಸುವುದು
ದೈವವೀಯುವ ವಿದ್ಯೆ ನೋಕ್ಷಪ್ರದ ಶರಣಾ !

||೫೭||

ಅಂತರಂಗದ ಗುರುವ ಪಡೆದು ಜೀವಿಸುತ್ತಿರಲು
ಅಂದು ಅವ ಸ್ವತಂತ್ರನು ಸರ್ವಬಲ ಸಿದ್ಧನು
ಅಂತರಂಗ ಗುರುವಿನ ಕರುಣೆ ಪಡೆ ಶರಣಾ !

||೫೮||

ಅಂತರಂಗದ ಗುರುವೆ ಸಕಲ ತತ್ತ್ವಕೆ ಗುರುವು
 ಸಕಲ ಜ್ಞಾನಕೆ ಗುರುವು ಸರ್ವಬಲಕೂ ಗುರುವು
 ಆ ಸತ್ಯ ಗುರು ಕರುಣೆ ಪಡೆಯಯ್ಯ ಶರಣಾ !

||೫೯||

ಸರಿಯಾದ ಮಾರ್ಗವನು ಅರಿವಂತರಂಗ ಬಲ
 ಪಡೆದವರು ಮಹಾತ್ಮರು ಹಿರಿ ಭಾಗ್ಯವಂತರು
 ಅವರೆಲ್ಲ ಜಗದಲ್ಲಿ ಜ್ಯೋತಿಗಳು ಶರಣಾ !

||೬೦||

ಮನಶಕ್ತಿ ಸಿದ್ಧಿಸಲು ಗುರುಬಲದಿ ಗುರುವಾಗಿ
 ಗುರುತ್ವದಿ ಲಿಂಗಕೆಲ್ಲ ಕರುಣೆಯನು ಬೀರುತಲಿ
 ಇಹಪರದ ಆನಂದವನುಭವಿಸು ಶರಣಾ !

||೬೧||

ಮನಬಲವು ಸಿದ್ಧಿಸಲು ಇಷ್ಟಾರ್ಥ ಫಲಿಸುವುದು
 ರೋಗರುಜಿನಾದಿಗಳ ವಾಸಿಗೊಳಿಪುದು ಕ್ಷಣದಿ
 ಆನ ತೆರ ದುಶ್ಯಕ್ತಿಯಾಟ ನಡೆಸದು ಶರಣಾ !

||೬೨||

ನಿದುರಾದ ದುಷ್ಟಪ್ರಾಣಿಯ ಕ್ರೂರ ಕಳೆಯುವುದು
 ದುರ್ಮಲಿಣ ದುರ್ವಿಧಿಯ ಮೊದಲಲ್ಲ ಸೂಚಿಸುತ
 ತಾಪಕೀಡಾಗದೊಲು ಕಾಯುವುದು ಶರಣಾ !

||೬೩||

ಸತ್ಯವನೆ ನುಡಿಸುತಲಿ ಮಿಥ್ಯಗಳನರುವುದು
 ಸತ್ಯ ಸುಗುಣಿಗಳಿರುವ ಎಡೆಗೊಯ್ದು ನಿಲಿಸುವುದು
 ಇಹಪರದ ಶಾಂತಿಯನು ನೀಡುವುದು ಶರಣಾ !

||೬೪||

ಉತ್ತಮೋತ್ತಮವೆನಿಸ ನಡೆನುಡಿಯ ಹೊಂದಿರಲು

ಸಜ್ಜನರ ಸಂಗವನು ನೀಡುತಲಿ ಸುಖವಿತ್ತು

ಅಡಿಗಡಿಗೆ ದೈವಬಲವಾಗುವುದು ಶರಣಾ !

||೬೫||

ಲಿಂಗಸಾಧನಬಲದಿ ದೈವದೀ ವೈಚಿತ್ರ್ಯ

ಬಾಳಿನಲಿ ಕಂಡರಿತು ಸುಖನುರ್ಮವರಿತವರು

ಘೋಕ ತಾಪಗಳಿರದ ಸಬಲರು ಶರಣಾ !

||೬೬||





ಶರಣ ಗೀತೆ

ಭಾಗ—೨

ವಿಷಯ ಸೂಚಿ :—

(1)	ಧ್ಯಾನಸಾಧನೆ		1-10
(2)	ಧ್ಯಾನಸ್ಥಿರತೆ		11-81
(3)	ಲಿಂಗೈಕ್ಯಜೀವಿ		19-23
(4)	ಅನುಭವಮಂತ್ರ		24-29





೧

ಧ್ಯಾನ ಸಾಧನೆ

ಮನದ ಸ್ಥಿರನಿಗ್ರಹಕ್ಕೆ ಪ್ರಾರಂಭ ಸಾಧಿಸು
ಧ್ಯಾನ ಸಾಧನವೆಂಬ ಮನೋನಿಗ್ರಹವನರಿ
ಮನಕಟ್ಟಿ ಶುದ್ಧಿಸು ಶಿವಲಿಂಗ ಶರಣಾ !

||೧||

ನಾಲ್ಕು ವಿಧ ಗುಣವಿಹುದು ಸರ್ವಮನುಜರ ಮನಕೆ
ಚಂಚಲತೆ, ಚಪಲತೆ, ಆತುರತೆ, ಮುಂದರಿವು
ಈ ನಾಲ್ಕು ಗುಣದಿಂದ ಸ್ಥಿರವಿರದು ಮನ ಶರಣಾ !

||೨||

ನಾಲ್ಕು ಗುಣಗಳಿರದಿರೆ ಮನವೆಲ್ಲ ಸ್ಥಿರವಹುದು
ಸ್ಥಿರಮನವೆ ಸಕಲಬಲ ಸತ್ಯದರ್ಶನಕೆ ಬಲ
ಅಂಥ ಸ್ಥಿರಮನಕಾಗಿ ಅಭ್ಯಸಿಸು ಶರಣಾ !

||೩||

ಸಾಧನೆಯ ಬಲದಂತೆ ಮನಸ್ಥಿರತೆ ಸಿದ್ಧಿಸಲು
ಸಕಲ ಜ್ಞಾನದ ಶಕ್ತಿ ಧರಿಸುವುದು ತಾನಾಗಿ
ಅಂತಿರ್ಪ ಮನಬಲವ ಸಾಧಿಸಿಕೊ ಶರಣಾ !

||೪||

೨

ಶರಣ ಗೀತೆ

ಮನವು ನಿನ ಕೈಯೊಳಿರೆ ಹಿರಿಜ್ಞಾನಿ ನೀನಯ್ಯ
ನೀ ಮನಕಧೀನನಿರೆ ಅಜ್ಞಾನಿ ನೀನಯ್ಯ
ಮನಕೆ ಅಡಿಯಾಳಾಗಿ ಬಾಳದಿರು ಶರಣಾ !

||೫||

ಮನದ ಕೈಯೊಳಿರದೆ ಮನವನಾಳಾಗಿಸುತ
ಚಂಚಲತೆ, ಚಪಲತೆ, ಆತುರತೆ, ಮುಂದರಿವು
ಎಂಬಲೆಗಳಿರದಂತೆ ಸಾಧಿಸು ಶರಣಾ !

||೬||

ಮನ ಶುದ್ಧವಾಗಲು ಸತ್ಯಸಾಧನೆ ಮಾಡು
ದಿನ ದಿನವು ಮನಕಟ್ಟಿ ವಶಗೊಳಿಸುತಲಿ ಸಾಗು
ಆ ಬಲವೆ ಶಿವಲೀಲೆ ದರ್ಶನಕೆ ಶರಣಾ !

||೭||

ಕ್ರಮ ಬಿಡದೆ ಪ್ರತಿನಿತ್ಯ ಸಾಧನದಿ ನೇಮದಿಂ
ತನುವಿಗಾಹಾರದೊಲು ಮನಕೆ ಧ್ಯಾನವನಿತ್ತು
ತನುಮನಗಳಿರಡನ್ನು ಬಲಗೊಳಿಸು ಶರಣಾ !

||೮||

ಹಿರಿ ಬಲದ ತನುವಾಗಿ ಮನದ ಬಲ ಕೊರವಾಗೆ
ಶಕ್ತಿಯೆನಿಸಿದ್ವರೂ ಸುಖಶಾಂತಿಯಿರದಲ್ಪ
ತನುಶಾಂತಿ ಕೀಲಿಕೈ ಮನವಿಹುದು ಶರಣಾ !

||೯||

ಮನವು ಶಾಂತಿಯ ಧರಿಸಿ ತನು ಶ್ರಮದಿ ದುಡಿಯುತ್ತಿರೆ
ಸುಖದುಃಖ ಗಮನಿಸದ ಶಾಂತಿಯನುಭವವುಂಟು
ಬಲವಿರುವ ಕಾಲದಲೆ ಮನಬಲವ ಗಳಿಸಿಕೋ ಶರಣಾ !

||೧೦||

ಶರಣ ಗೀತೆ

೩

ಸುಖ ಶಾಂತಿಯೆಂಬುವುದು ಕಾಯದಿಂ ಹೊರಗಿಲ್ಲ
ತನುತ್ರಯಗಳ ಮಧ್ಯೆ ಮನದಲ್ಲಿ ನೆಲೆಸಿಹುದು
ಬಾಹ್ಯದಲಿ ಹುಡುಕಿದರೆ ದೊರೆಯದರಿ ಶರಣಾ !

||೧೦||

ಮನವೆ ಕೈಯಾಳಾಗಿ ನಿನ್ನ ಯಾಧೀನನಿರೆ
ಒಳ ಮನದ ಸೋಜಿಗದ ಲೀಲೆಗಳ ಕಾಣುವೆ
ಮನವೊಡಿದು ಅದ್ಭುತವು ಸೃಷ್ಟಿಯಲೆ ಶರಣಾ !

||೧೧||

ಸ್ಥಿರವಿರದ ಮನದವರು ಆವೆ ಸುಖವನು ಪಡರು
ಸುಖವಿರಲು ಸ್ಥಿರವಿರದೆ ದುಃಖವನು ಕರೆಯುವರು
ಅಂತು ಮನ ನಿಲದವರು ಪಾನಾರರು ಶರಣಾ !

||೧೨||

ಸ್ಥಿರವಿರುವ ಮನದವರು ದುಃಖದಲಿ ಸುಖಿಸುವರು
ಸುಖದಲ್ಲು ಸುಖಿಸುವರು ಮರಣದಲಿ ಸುಖಿಸುವರು
ಸ್ಥಿರಮನದ ಜೀವರಿಗೆ ಪಠ ಸುಖವು ತರಪಾ !

||೧೩||

ಶಾಂತಿಯಿರೆ ಸುಖವುಂಟು ಸುಖವಿರಲು ಬಲವುಂಟು
ಶಾಂತಿ ಸುಖವೆಂಬೆರಡು ಸಿರಿ ನಿನ್ನೊಳಿಹುದು ತಿಳಿ
ಹಿರಿ ಭೈರ್ಯ ಸಾಹಸದಿ ಹೋರಾಡು ಶರಣಾ !

||೧೪||

ಮನದ ಬಲದಿಂದಲೇ ಸುಖಿಸಬಲ್ಲುದು ಜೀನ
ಮಿಕ್ಕಾವ ಬಲವಿದ್ದು ಸುಖವೆಂಬುದದಕ್ಕಿಲ್ಲ
ನಿತ್ಯ ಹಿರಿ ಸಂಪದವು ಮನಸ್ಕಿರತೆ ಶರಣಾ !

||೧೫||

೪

ಶರಣ ಗೀತೆ

ಮನದ ಸ್ಥಿತತೆಗಾಗಿ ಧ್ಯಾನವನು ಸಾಧಿಸು
 ಧ್ಯಾನ ಸಾಧನೆಯಲ್ಲಿ ಶಾಂತಿಯನು ಸಾಧಿಸು
 ಶಾಂತಿಯಿಂ ಸುಖಿಸುತ್ತ ಲಯವಾಗು ಶರಣಾ !

||೧೭||

ಮಾನವನ ಜೀವನದ ಗುರಿಯೊಂದೆ ಸತ್ಯವಿರೆ
 ಆ ಧೈಯ ಸಾಧನೆಯೆ ಧರ್ಮ ಮೂಲಾರ್ಥವು
 ಧರ್ಮಜೀವನ ತಾಳಿ ಧನ್ಯನಾಗು ಶರಣಾ !

||೧೮||

ಮನವನ್ನು ನಿಗ್ರಹಿಸಿ ಧ್ಯಾನಸಾಧನ ಪಥದಿ
 ನೀ ಬಿಡದೆ ನಡೆಯುತ್ತಲಿ ವಿವಿಧಾನುಭವಗಳಿಲಿ
 ಅಂತರ್ ಸೌಂದರ್ಯದಲಿ ಸುಖಿಸಲರಿ ಶರಣಾ !

||೧೯||

ಪ್ರತಿದಿನವು ಎರಡು ಸಲ ಧ್ಯಾನಸಾಧನೆ ಮಾಡು
 ಮಿಸಲಿಹ ಸಮಯದಲಿ ಅನ್ಯಕಾರ್ಯವ ನಿಲಿಸು
 ಧ್ಯಾನ ಮಿಸಲು ಕಾಲ ಸತ್ಯನೇಮಗಳಿಲಿ ಶರಣಾ !

||೨೦||

ಸೂರ್ಯೋದಯಕ್ಕೆ ಮುನ್ನ ಶಾಂತ ಸಮಯದಲ್ಲಿದ್ದು
 ತನುಕರ್ಮ ತೀರಿಸಿ ಸ್ನಾನದಿಂ ಶುಚಿಯಾಗಿ
 ಸ್ಥಿರ ಸುಖದ ಆಸನದಿ ಧ್ಯಾನಿಸು ಶರಣಾ !

||೨೧||

ಮನವ ಕಟ್ಟುವುದೆಲ್ಲ ಧ್ಯಾನವೇ ಆಗಿಹುದು
 ಮನವ ನಿಲಿಸುವುದೆಲ್ಲ ಧ್ಯಾನವೇ ಆಗಿಹುದು
 ಮನ ಕಟ್ಟಿ ನಿಲ್ಲಿಸುವ ಛಲದಲಿರು ಶರಣಾ !

||೨೨||

ರೂಪವೊಂದಿಲ್ಲದಿರೆ ನೀ ಹಿಡಿಯಲಾರೆ ಮನ
ಈ ಧ್ಯಾನ ಸಾಧನದಿ ರೂಪ ಭೇದಗಳಿಲ್ಲ
ಅವ ರೂಪವೆ ಇರಲಿ ಪಿಡಿದು ಧ್ಯಾನಿಸು ಶರಣಾ !

|| ೨೩ ||

ಧ್ಯಾನಿಸುವ ರೂಪವೇ ಸರ್ವಶಕ್ತಿಯ ದೈವ
ಧ್ಯಾನಿಸುವ ರೂಪದಲೆ ಅಚಲ ಭಕ್ತಿಯನಿರಿಸು
ನೀ ಭಕ್ತಿಯಿರಿಸಿರುವ ದೈವವನೆ ಧ್ಯಾನಿಸು ಶರಣಾ !

|| ೨೪ ||

ಪ್ರೀತಿಸುವ ವಸ್ತುಗಳ ಸತತ ನೆನೆವುದು ಮನವು
ನೆನೆದಾಗ ಭಾವನದಿ ಮರಳಿ ರೂಪಿಸಿಕೊಂಡು
ಕಣ್ಣೆದುರಲ್ಲಿಲ್ಲದೆಯು ನೋಡುವುದು ಶರಣಾ !

|| ೨೫ ||

ಶಿವಲಿಂಗ ರೂಪವನು ಭಕ್ತಿಯಿಂ ಧ್ಯಾನಿಸುತ
ಭಾವನೆಯ ಬಲದಲ್ಲಿ ಮನದಲ್ಲಿ ರೂಪಿಸುತ
ಚೆಲುವ ಶಿವರೂಪವನು ಧ್ಯಾನಿಸು ಶರಣಾ !

|| ೨೬ ||

ದಿನದಲ್ಲೆ ರಡು ಸಮಯ ಪದ್ಮಾಸನದಿ ಕುಳಿತು
ಕಣ್ಮುಚ್ಚಿ ಕೈಕಟ್ಟಿ ತುಟಿಗಳನು ಕದಲಿಸದೆ
ಶಬ್ದ ನಿಲ್ಲದೆ ಕುಳಿತು ಲಿಂಗ ಭಾವಿಸು ಶರಣಾ !

|| ೨೭ ||

ಧ್ಯಾನಿಸುವ ಕಾಲದಲಿ ನೂರಾರು ಅಲೆ ಬಂದು
ನಿಲ್ಲಿಸಿದ ಮನವನ್ನು ಚದುರಿಸುವುದತಿಸಹಜ
ಚದುರದೊಲು ಜಾಗೃತದಿ ನಿಲಿಸಯ್ಯ ಶರಣಾ !

|| ೨೮ ||

ಮನದಲ್ಲಿ ಶಿವಲಿಂಗ ನಿಲ್ಲುವೊಲು ಸಾಧಿಸಲು
ಶಿವಲಿಂಗ ಭಾವವನು ನೆನೆಯುತಿರು ನೀ ನಿತ್ಯ
ಧ್ಯಾನಕಾಲವ ಹೆಚ್ಚು ಬಲ ಪಡಿಸು ಶರಣಾ !

|| ೨೯ ||

ಹೃದಯದಲ್ಲಿ ಧ್ಯಾನಿಸು ಹಣೆಯಲ್ಲಿ ಧ್ಯಾನಿಸು
ಎದುರಲ್ಲಿ ದರ್ಶಿಸು ಅಕ್ಕಪಕ್ಕದಿ ಕಾಣು
ಸಕಲೆಡೆಗು ಭಾವಿಸೈ ಶಿವರೂಪ ಶರಣಾ !

|| ೩೦ ||

ಕಣ್ಮುಚ್ಚಿ ಶಿವರೂಪ ಭಾವದಲ್ಲಿ ಧ್ಯಾನಿಸುತ
ನಿಧ ನಿಧದ ಹಿರಿ ಕಿರಿಯ ಆಕಾರ ರೂಪಿಸುತ
ಧ್ಯಾನ ಸಮಯವ ನಿತ್ಯ ಹೆಚ್ಚಿಸು ಶರಣಾ !

|| ೩೧ ||

ಸಾಸಿವೆಯ ಗಾತ್ರದಲ್ಲಿ ನಿನ್ನ ತನು ಗಾತ್ರದಲ್ಲಿ
ಆನೆಯಾ ಗಾತ್ರದಲ್ಲಿ ಮಹಗಿರಿಯ ಗಾತ್ರದಲ್ಲಿ
ಹಿರಿ ಕಿರಿಯಾಕಾರದಿ ರೂಪಿಸು ಶರಣಾ !

|| ೩೨ ||

ಸ್ವಾರ್ಥಾಭಿಮಾನ ಸಂಶಯ ಸಂಗ್ರಹಗಳಿರದೆ
ಶಕ್ತಿ ಸಂಪದ ಸಿದ್ಧಿ ಪಡೆಯುವಾಸೆಯ ತೊರೆದು
ಧ್ಯಾನಿಸಲು ಅದೆ ಶುದ್ಧ ಧ್ಯಾನವು ಶರಣಾ !

|| ೩೩ ||

ತನಗಾವ ನೋವು ಸಂಕಟ ದುಃಖ ಬರದಂತೆ
ಎಲ್ಲ ಫಲ ತನಗೆಂದು ಜಗದ ಹಿತ ಚಿಂತಿಸದೆ
ಭಾವಿಸುವುದೇ 'ಸ್ವಾರ್ಥ' ನೀ ಬಿಡು ಶರಣಾ !

|| ೩೪ ||

ಧ್ಯಾನದಾ ಶಿವರೂಪ ಸತ್ಯವೋ ? ಮಿಥ್ಯವೋ ?
ಬಲವಿದುಡೊ ? ಇಲ್ಲವೋ ? ಧ್ಯಾನವೇ ಬರಿ ಭ್ರಮೆಯೋ ?
ಎಂಬುದೇ 'ಸಂಶಯ'ವು ನೀ ತ್ಯಜಿಸು ಶರಣಾ !

||೩೫||

ಧ್ಯಾನಿಸಿದ ಬಲದಲ್ಲಿ ಸಿದ್ಧ ಬಲವಿದೆಯೆಂದು
ಆಸೆ ಭಾವನ ತಳೆದು ಧ್ಯಾನದಲಿ ಪ್ರತಿಫಲನ
ಬಯಸುವುದೆ 'ಸಂಗ್ರಹ'ವು ನೀ ತಾಳದಿರು ಶರಣಾ !

||೩೬||

ಹಿರಿಯೋಗಿ ನಾನೆಂದು ನಾನು ಧ್ಯಾನಿಸೆನೆಂದು
ನನ್ನ ಬಲ ಹಿರಿದೆಂದು ನಾನು ನಾನೆನ್ನುವುದೆ
'ಅಭಿಮಾನ'ದೋಷವು ತೊರೆದು ಧ್ಯಾನಿಸು ಶರಣಾ !

||೩೭||

ಈ ನಾಲ್ಕು ದೋಷಗಳ ಹೊಡೆದಟ್ಟು ಮನದಿಂದ
ಧ್ಯಾನಿಸುವ ಮನವೊಂದೆ ನಿಜ ಕಾಣಬಲ್ಲುದು
ಭಯ ಭಕ್ತಿ ದೈನ್ಯದಿಂ ಧ್ಯಾನಿಸು ಶರಣಾ !

||೩೮||

ಶುದ್ಧ ಮನದಿಂ ಗೈದ ಅನುದಿನದ ಧ್ಯಾನ ಬಲ
ಮನೆ ಬೆಳೆಸಿ ಅರಿವಿತ್ತು ಧರ್ಮಬಲ ಬೆಳೆಸುವುದು
ಸತ್ಯ ಶಿವಲಿಂಗವನು ಧ್ಯಾನಿಸಲರಿ ಶರಣಾ !

||೩೯||

ಚಂಚಲದ ಮನವನ್ನು ಬಹುಕಾಲ ನಿಲ್ಲಿಸುಲು
ಅಂತರಂಗದ ಭಾವಪೂಜೆ ಸುಲಭ ಕ್ರಮವು
ಭಾವಲಿಂಗದ ಮನದಿ ಪೂಜಿಸು ಶರಣಾ !

||೪೦||

೮

ಶರಣ ಗೀತೆ

ಕ್ರಿಯಾಲಿಂಗದ ಪೂಜೆ ಮಾಡುವ ವಿಧಾನದಲೆ
ಮನದಲ್ಲಿ ಮನದಿಂದ ಧ್ಯಾನದಲಿ ಪೂಜಿಸಲು
ಮನವೆಲ್ಲ ನಿಲ್ಲುವುದು ಶಿವನಲ್ಲಿ ಶರಣಾ !

||೪೦||

ಪದ್ಮಾಸನದಿ ಕುಳಿತು ಮೌನದಲಿ ಭಾವಿಸುತ
ಮನದಲ್ಲೆ ಚೆಲುವಾದ ಶಿವಲಿಂಗ ನಿರ್ಮಿಸು
ಮನ ಜಲದಿ ಮೈ ತೊಳೆದು ಭಸ್ಮವನು ಲೇಪಿಸು ಶರಣಾ

||೪೧||

ಭಸ್ಮ ಚಂದನ ಪತ್ರ ಧೂಪಗಳನರ್ಪಿಸುತ
ನೈವೇದ್ಯ ನೀ ಮಾಡು ದೀಪಾರತಿಯು ಬೆಳಗು
ಭಕ್ತಿ ಪೂರ್ವಕ ಪೂಜೆ ಮಾಡಿ ನಮಿಸು ಶರಣಾ !

||೪೨||

ಮನಲಿಂಗ ಭಾವದಲೆ ತೃಪ್ತಿಯಿಂ ಹರಸುವುದು
ಮನವು ಸ್ಥಿರಗೊಳ್ಳುವುದು ಶಾಂತಿಯಲಿ ನಿಲ್ಲುವುದು
ಇಂತು ಮನದಲೆ ಪೂಜೆ ಸಲಿಸುತ್ತಿರು ಶರಣಾ !

||೪೩||

ಲಿಂಗದಲೆ ಚಲಿಸುತ್ತ ಮನದಲೆಯು ನಿಲ್ಲುವುದು
ಮನಸಿನೀ ಪೂಜೆಯಲಿ ಬಲುಶಕ್ತಿಯಡಗಿಹುದು
ಜ್ಞಾನ ಬಲ ಪಡೆಯೆ ನೀ ನಿತ್ಯ ಪಾಲಿಸು ಶರಣಾ !

||೪೪||

ಭಾವನೆಯು ಬಲಗೊಂಡು ಶಕ್ತಿಯನು ಧರಿಸಿರಲು
ಭಾವಲಿಂಗದಿ ಮರಳಿ ಶಿವನನ್ನು ಭಾವಿಸುತ
ಲಿಂಗಕ್ಕೆ ಚೇತನದ ಭಾವವಿಡು ಶರಣಾ !

||೪೫||

ಶರಣ ಗೀತೆ

೯

ಲಿಂಗದಲಿ ಶಿವಮೂರ್ತಿ ಪಾರ್ವತಿಯ ಭಾವಿಸುತ
ಶಿವಲಿಂಗ ಪೀಠದಲಿ ನಿಜದಿ ನಿಂತೊಲು ನಿಲಿಸು
ಧ್ಯಾನ ಪೂಜೆಯನೆಲ್ಲ ಶಿವನಿಗರ್ಪಿಸು ಶರಣಾ !

||೪೭||

ಪ್ರತ್ಯಕ್ಷ ಶಿವರೂಪ ಭಾವದಲಿ ನೋಡುತ್ತ
ಪ್ರತ್ಯಕ್ಷ ಶಿವನಿಗೆ ಪೂಜೆಯೆಲ್ಲವ ಸಲಿಸಿ
ಶಿವಗೌರಿ ರೂಪದಾ ಹರಕೆ ಪಡೆ ಶರಣಾ !

||೪೮||

ತುದ್ಧ ಮನದಲಿ ನಿತ್ಯ ವಿಧವಿಧದಿ ಧ್ಯಾನಿಸಲು
ಸ್ವಪ್ನ ನಿद्रಾ ಕಾಲ ಭಾವದರ್ಶನ ಕೊಡುತ
ಮನಕೆ ಮಾರಿದ ಶಕ್ತಿ ನೀಡುವುದು ಶರಣಾ !

||೪೯||

ಸ್ಥಳ ಸಮಯ ಆಚಾರ ಕರ್ಮನೇಮಗಳಿರದೆ
ಇಚ್ಛಿಸಿದ ಕಾಲದಲಿ ಶಾಂತದಿಹ ಕಾಣದಲಿ
ಮನ ಧ್ಯಾನ ಪೂಜೆಯನು ಮಾಡೆ ಸುಲಭವು ಶರಣಾ !

||೫೦||

ಜೀವನದ ಕರ್ಮಗಳನೆಂತೊ ಆಚರಿಸುತಿರೆ
ಮನವೆಲ್ಲ ಶಿವಲಿಂಗ ಧ್ಯಾನದಲಿ ಮುಳುಗಿರಲು
ಕರ್ಮದೋಷಗಳಿರದ ಹಿರಿಯೋಗ ಶರಣಾ !

||೫೧||

ಭಾವ ಪೂಜೆಯೆ ಧ್ಯಾನ ಸಿದ್ಧಿಸಿದ ಧ್ಯಾನಿಗೆ
ಸಕಲವನರಿತರುಹುವ ಬಲ ಪ್ರಾಪ್ತಿಯಾಗುವುದು
ತಾಪ ದುಃಖಾದಿಗಳ ಹರಿಸುವುದು ಶರಣಾ !

||೫೨||

ಸುಗಂಧ ದ್ರವ್ಯದಲಿ ನೈ ತೊಳೆದ ದೇಹದಲಿ
ಹತ್ತಾರು ಗಂಟೆಗಳು ಸುನಾಸನೆಯಿರುವಂತೆ
ಸರಿಧ್ಯಾನ ಗೈದಿರಲು ಲಿಂಗ ಸ್ಮರಣೆಯ ಭಾವ ಶರಣಾ ! ||೫೩||

ಧ್ಯಾನಸಾಧಕಗಂದು ಸಂಕಲ್ಪ ಶಕ್ತಿಯಿಂ
ರೋಗಗಳು ನಶಿಸುವುವು ಭೂತಗ್ರಹ ತೊಲಗುವುವು
ಸಂಕಲ್ಪ ಮನದಲ್ಲಿ ಬಹುಲೀಲೆ ಶರಣಾ ! ||೫೪||

ಡಂಭದಾಚಾರದಲಿ ಶಿವಪೂಜೆ ಮಾಡದಿರು
ಶಿವಧ್ಯಾನ ಶಿವಗೀತ ಪಠಿಸಿದರು ಫಲವಿರದು
ಪವಿತ್ರವು ಶಿವಲಿಂಗ ದ್ರೋಹ ಬೇಡವು ಶರಣಾ ! ||೫೫||

ಮಾನವ ಜನ್ಮದ ಮಹಾ ಧೈಯ ಸಾಧನೆಗಾಗಿ
ಶಿವ ಪೂಜೆ ಶಿವ ಧ್ಯಾನ ಶಿವಭಕ್ತಿ ನೇಮಗಳು
ಅಂಥ ನಿಜ ಶಿವಭಕ್ತನಾಗಯ್ಯ ಶರಣಾ ! ||೫೬||



೨

ಧ್ಯಾನ ಸ್ಥಿರತೆ

ಮನವೊಂದು ಸ್ಥಿರವಾಗಿ ನಿನ್ನ ವಶವಾದಂದು
ಇಬ್ಬಾಗ ಮಾಡುತಲಿ ಬಲವೆರಡು ಸಾಧಿಸು
ಶಿವಸ್ಥಿರಣೆಗೆರೆಭಾಗ ಲೋಕಕಾಗರೆ ಭಾಗ ಶರಣಾ !

||೧||

ಒಂದು ಕರ್ಮದಲಿರುತ ಬೇರೆಡೆಗೆ ಹರಿಯುವುದು
ಸಹಜ ಗುಣ ಮನಕಿರಲು ಜಗದಿ ವ್ಯವಹರಿಸುತಿತೆ
ಅನುಗಾಲ ಶಿವಧ್ಯಾನ ನಡೆಯುವುದು ಶರಣಾ !

||೨||

ಸತತ ಶಿವ ಧ್ಯಾನದೊಳು ಅರ್ಥಮನ ನಿಲ್ಲಿಸುತ
ಲೋಕದೊಳು ಕಾರ್ಯವನು ಮಾಡುತಿರಲರೆ ಮನಪು
ಶಿವಧ್ಯಾನ ಬಿಡದಂಥ ಹಿರಿಯೋಗ ಶರಣಾ !

||೩||

ಸತತವೂ ಶಿವಧ್ಯಾನ ಮನದಲ್ಲಿ ತುಂಬಿರುತ
ಶಿವನಲ್ಲ ಮನವೆಲ್ಲ ನೆಲೆಸಿ ಜೀವಿಸುವಂದೆ
ಹಿರಿ ಸಹಜ ಸವಾಧಿಯು ಸಾಧಿಸು ಶರಣಾ !

||೪||

ನಿರ್ದೋಷವಾಗಿರುವ ಕರ್ಮಯೋಗವಿದಾಗೆ
ಶಿವನಲ್ಲಿ ನೆಲೆಯಾಗಿ ಶಿವನ ಕಾಣುವನವನು
ಅವನೋರ್ವ ನಿಜಭಕ್ತ ನಿಜಜ್ಞಾನಿ ಶರಣಾ !

||೫||

ನಡೆವಾಗ ಶಿವ ನಿನ್ನ ಹಿಂದೆ ಬರುತಿಹನೆಂದು
ಭೋಜನದ ವೇಳೆ ನಿನ ಪಕ್ಕ ಕುಳಿತಿಹನೆಂದು
ಭಾವದಲಿ ಕಾಣುತಿರು ಧ್ಯಾನ ಕ್ರಮವಿದು ಶರಣಾ !

||೬||

ನಿದ್ರಾ ಸಮಯದಲಿ ಶಿವ ನಿನ್ನ ಜೊತೆಗಿಹನೆಂದು
ಸಕಲ ಕರ್ಮದಲಿಂತು ಶಿವನು ಜೊತೆಗಿಹನೆಂದು
ಭಾವಿಸುತ ಲಿಂಗವನು ಧ್ಯಾನಿಸು ಶರಣಾ !

||೭||

ಹಗಲಿರುಳು ನೀನಿಂತು ಶಿವಭಾವದಲಿ ನಡೆಯೆ
ದೇಹ ಮನಗಳು ಶಿವನ ಭಾವದಿ ತನ್ಮಯವಾಗಿ
ದೇಹಮನ ದ್ವಿಬಲವ ಪಡೆಯುವುವು ಶರಣಾ !

||೮||

ಸರಿದ್ಯಾನ ಸಹಜದಲಿ ನಿರುತ ಮಾಡುತ ಸಾಗೆ
ಹಸ್ತಮನ ವಾಕ್ ಪಾದಗಳಿಗೆ ಸಿದ್ಧಿಯನಿತ್ತು
ಸಕಲ ತೆರ ಸಲಹುವುದು ಧ್ಯಾನ ಬಲ ಶರಣಾ !

||೯||

ಬಾಹ್ಯತನು ಗುಪ್ತತನುವೆರಡನೂ ಶುದ್ಧಿಸುತ
ಬಾಹ್ಯಾಂತರದಿ ಶಕ್ತಿ ತುಂಬುತಲಿ ಶಿವಧ್ಯಾನ
ನುಡಿದಾಡಿದೆಲ್ಲವನು ದಿಟಗೊಳಿಸುವುದು ಶರಣಾ !

||೧೦||

ಶರಣ ಗೀತೆ

೧೩

ನುಡಿದ ವಚನವು ದಿಟ ನಡೆದ ಹಾದಿಯು ದಿಟ
ನಾಡಿದುದೆಲ್ಲವು ದಿಟ ಪುಸಿಯಿರದೆ ಫಲಿಸುವೀ
ಶಾಂತ ಬಲ ಮನದಲ್ಲಿ ಆನಂದ ತರುವುದು ಶರಣಾ !

||೧೧||

ಈ ಬಲದ ಸಾಧನದಿ ಚಿಂತೆ ವ್ಯಾಮೋಹಗಳು
ಭಯ ಕಾಮ ಭೂತಗಳು ಸುಳಿವಿರದಲೋಡುವುವು
ಇಂಥ ನಿರ್ಭಯ ಸತ್ಯಶಕ್ತಿಯನು ಪಡೆ ಶರಣಾ !

|೧೨||

ಹಿರಿಜ್ಞಾನ ಭಂಡಾರ ತುಂಬಿಹುದು ಈ ಬಲದಿ
ಜಯಶಕ್ತಿ ಹುದುಗಿಹುದು ಈ ಧೈಯಮಾರ್ಗದಲಿ
ಹಿರಿ ಶರಣಗಿಹುದಿಂಥ ಸರಿ ಜ್ಞಾನ ಶರಣಾ !

||೧೩||

ಆನ ತೆರದಲು ಕಾಣೆ ಪುಸಿಯೆಂಬುದಿಲ್ಲಿಲ್ಲ
ಆನ ತೆರದಲಿ ಬಾಳೆ ದೋಷವೊಂದಿಲ್ಲಿಲ್ಲ
ನಿದೋಷವನುಯ ಬಾಳು ಬೆಳಗುವುದು ಶರಣಾ !

||೧೪||

ಹಿರಿಯಿಂದ ಕಿರಿವರೆಗೆ ಸಕಲ ನೇಮಗಳಲ್ಲಿ
ದೋಷ ಕಾಣಲು ಬರದ ಸತ್ಯವಿಹುದನ್ನರಿತು
ನೇಮಗಳ ಸಾಲಿಸಲು ನಿದೋಷವಹುದು ಶರಣಾ !

||೧೫||

ಕರುಣೆ ದಯೆ ಬಲ ತುಂಬಿ ಸುಗುಣ ಕಾರ್ಯವ ನಡೆಸಿ
ಜ್ಞಾನ ಭಂಡಾರದಿಂ ಹೃದಯ ನಿರ್ಮಲಗೊಳಿಸೆ
ಪೂರ್ಣಜ್ಯೋತಿಗೆಂದು ಕಾರ್ಗತ್ತಲಿರದು ಶರಣಾ !

||೧೬||

೧೪

ಶರಣ ಗೀತೆ

ಕತ್ತಲಿರೆ ಬೆಳಕಲ್ಲ ಬೆಳಕಿರೆ ಕತ್ತಲಲ್ಲ
 ಕತ್ತಲೆಯಿರದ ಬಾಳು ಸರಿಪೂರ್ಣ ಬೆಳಕಹುದು
 ಸರಿಪೂರ್ಣ ಪರಿಪೂರ್ಣ ಜ್ಯೋತಿಯಾಗು, ಶರಣಾ !

||೧೭||

ಎತ್ತ ನೋಡಿದರೇನು ? ಆರು ಹುಡುಕಿದರೇನು ?
 ಸಕಲರೂ ಸರಿಯೆನುವ ಅಚ್ಚು ಮೆಚ್ಚಿನ ಜೀವಿ
 ತಾನಾಗಿ ಬೆಳಗುವನು ಅರಿಯಯ್ಯ ಶರಣಾ !

||೧೮||

ಇಹಪರಗಳೆರಡರಲಿ ಸುಖಪಡುವುದೀ ಬಾಳು
 ಶಿವದೈವ ಲೋಕದಲಿ ಮೆಚ್ಚುವಂಥಹ ಬಾಳು
 ಎಲ್ಲ ಕಾಲಕು ಇವರು ಸಲ್ಲುವರು ಶರಣಾ !

||೧೯||

ಮನವೆಲ್ಲ ಶಿವನಲ್ಲಿ ಲೀನ ತಾನಾಗಿರಲು
 ರೋಮ ರಕ್ತಾಸ್ಥಿ ಮಾಂಸಗಳೆಲ್ಲ ಶಿವಮಯವು
 ಮನಚಿತ್ತಪ್ರಾಣಗಳು ಶಿವಮಯವು ಶರಣಾ !

||೨೦||

ತನುವಿನಲಿ ತುಂಬಿರುವ ಸಕಲ ತತ್ವಾಂಶದಲಿ
 ಶಿವಮಯದ ಬಲವಿರಡ ಅಣುವೊಂದು ಸಿಗದಂತೆ
 ಬಾಹ್ಯಾಂತರವೆಲ್ಲ ಶಿವಮಯವು ಶರಣಾ !

||೨೧||

ಇಂತಿರ್ಪ ಘನನಾದ ಹಿರಿಧ್ಯಾನ ಭಕ್ತರು
 ಇದ್ದರೂ ಪೂಜ್ಯರನರೆಂದಿಗೂ ಪೂಜ್ಯರು
 ಜೀವನದ ಮಹ ಶಕ್ತಿ ತಂದು ಬೆಳಗುವರು ಶರಣಾ !

||೨೨||

ಈ ಬಗೆಯ ಮಹತ್ತರವು ಶಾಶ್ವತ ಪದವಿಯೇ
 ದ್ವೈತಾದ್ವೈತಗಳು ಸಾರುತಿಹ ಮೋಕ್ಷ ಪದ
 ಇಂಥ ಮಾನವ ಜನ್ಮ ಸಾರ್ಥಕ ಪಡೆ ಶರಣಾ !

|| ೨೩ ||

ಸಕಲ ಸಾಧಕರಿಲ್ಲಿ ಬಂದು ಸೇರಲೆಬೇಕು
 ಈ ಕೇಂದ್ರ ತಲುಪಿರಲು ಮುಂದೆ ಮಾರ್ಗವದಿಲ್ಲ
 ಇಂತಿರ್ಪ ಕೇಂದ್ರಕ್ಕೆ ನೀ ಸೇರು ಶರಣಾ !

|| ೨೪ ||

ಮಾನವನ ಜೀವನದ ಸುಖ ಶಾಂತಿ ನೆಮ್ಮದಿಗೆ
 ಮೂಲ ಕಾರಣ ಮನವು ಮನಸಿನಾ ನಿಗ್ರಹವು
 ಇಂಥ ಮನವನು ಪಿಡಿದು ನೀ ಸುಖಿಸು ಶರಣಾ !

|| ೨೫ ||

ಮನವೆಂಬ ಶಕ್ತಿಯನು ಅಲ್ಲಗಳೆಯಲು ಬೇಡ
 ಮನಬಲದ ಹಿರಿಮೆಯನು ಕಾಣದೋಡಲು ಬೇಡ
 ಅನುಕ್ವ ಣದಿ ಸ್ಥಿರಮನವ ಪಡೆಯಲರಿ ಶರಣಾ !

|| ೨೬ ||

ಸ್ಥಿರಮನವ ಸಾಧಿಸದ ಬಾಳೆಂದು ಸುಖಿಸದು
 ಭೀತಿ ಮೋಹಗಳಿರದ ಸುಖವೆ ನಿನ ವಶವಾಗೆ
 ಮನ ನಿನ್ನ ವಶಗೊಳಿಸಲಿಯಯ್ಯ ಶರಣಾ !

|| ೨೭ ||

ಮನವನ್ನು ಸ್ಥಿರಗೊಳಿಸೆ ಹತ್ತಾರು ಪಥಗಳಿರೆ
 ಸರ್ವಕೂ ಸುಲಭವಿಹ ಸಹಜಮನ ಸ್ಥಿರತೆಯನು
 ಬಿಡದೆ ನೀ ಸಾಧಿಸುತ ಸುಖಿಸಯ್ಯ ಶರಣಾ !

|| ೨೮ ||

ಸತ್ಯ ಮಿಥ್ಯಗಳನ್ನು ಸಹಜವರಿಯಲು ಮನವು
ತತ್ವಜ್ಞಾನಿಗಳೆಲ್ಲ ಸಾಧಿಪುದೆ ಸ್ಥಿರಮನವು
ಸ್ಥಿರಮನದಿ ಸರ್ವವಿಧ ಶಕ್ತಿಯಿದೆ ಶರಣಾ !

|| ೨೯ ||

ಸ್ಥಿರನಾದ ಮನವೊಂದೆ ದೂರದರ್ಶಕ ಯಂತ್ರ
ಪಾರದರ್ಶಕಯಂತ್ರ ಸೂಕ್ಷ್ಮದರ್ಶಕಯಂತ್ರ
ಸೌಖ್ಯದ ಮಹಾಯಂತ್ರ ನೀ ದರ್ಶಿಸು ಶರಣಾ !

|| ೩೦ ||

ಸ್ಥಿರಮನಸಿನಾಳದಿಹ ಸುಖ ಶಾಂತಿ ನೀ ಪಡೆಯೆ
ಸಕಲ ಇಹಪರತಾಪ ತಾನಾಗಿ ನಶಿಸುವುವು
ಸಜ್ಜಿದಾನಂದ ಶಿವ ನೀನಾಗುವೆ ಶರಣಾ !

|| ೩೧ ||

ಜಗದಲ್ಲಿ ತುಂಬಿದೀ ಸಕಲ ಸಂಪದಕಥಿಕ
ಮನದ ಸ್ಥಿರ ಸಂಪದವು ಅಪರೂಪ ಸಂಪದವು
ಅಂಥ ಹಿರಿ ಸಂಪದವ ಪಡೆಯಯ್ಯ ಶರಣಾ !

|| ೩೨ ||

ರತ್ನಮನ ಧರಿಸಿದವರೀ ಭವದಿ ಮಹಾತ್ಮರು
ಸಕಲ ರಾಜ್ಯಕ್ಕಧಿಕ ಮನರಾಜ್ಯ ನೀನಾಳು
ಸಕಲ ಸಂಪದಕಥಿಕ ಮನಬಲವು ಶರಣಾ !

|| ೩೩ ||

ಮನದ ಹಿರಿ ಭಾವದಲಿ ಭಕ್ತಿ ಮಾಡಲು ಸುಲಭ
ಸ್ಥಿರಮನದ ಸಂಪದದಿ ದೈವದರ್ಶನ ಸುಲಭ
ಇಂಥ ಮನ ಬಲದ ಸಿಡಿ ಗಳಿಸಯ್ಯ ಶರಣಾ !

|| ೩೪ ||

ಶುದ್ಧಮನ ಶಕ್ತಿಮನ ಕಾವ್ಯಮನ ಕಲಾಮನ
ದಯಾಮನ ಧರ್ಮಮನ ಶಾಂತಿಮನ ಪ್ರೇಮಮನ
ಸ್ಥಿರಮನದ ಅಡಿಯಲ್ಲಿ ಅಡಗಿಹವು ಶರಣಾ !

||೩೫||

ನಿನ್ನಮನ ನೀನರಿತು ನಿನ್ನಮನ ನೀ ಪಿಡಿದು
ಸರ್ವಶಕ್ತಿಯ ಸುಧೆಯ ನೀನಿಂತು ಸೇವಿಸುತ್ತ
ದೈವೀ ಭಾವ ರಸ ಪಾನದಿ ಸುಖಿಸು ಶರಣಾ !

||೩೬||

ಮನೋಬಲವಿರದವರು ಹುಚ್ಚರಾದರು ಹಲರು
ಮನಶಕ್ತಿಯಿರದವರು ತುಚ್ಛರಾದರು ಹಲರು
ಮನವಿರದೆ ದುಃಖದಲಿ ಬಾಳದಿರು ಶರಣಾ !

||೩೭||

ಮನವಿದ್ದು ಅರಿಯದಲಿ ಅಲ್ಪಸುಖ ಸ್ಥಿರವೆಂದು
ಅಲ್ಪಸುಖದೊಳು ನಿಂದು ದುಃಖವನೆ ಪಡೆಯುತ್ತಲಿ
ಬಾಳಿನಲಿ ಬಲವಿರದೆ ಅಳುತ್ತಿಹರು ಶರಣಾ !

||೩೮||

ಕಾಣಲಾಗದ ಮನವು ಪಿಡಿಯಲಾಗದ ಮನವು
ಕಟ್ಟಲಾಗದ ಮನವು ಸಕಲಸುಖ ಮೂಲವಿರೆ
ಮನಶಕ್ತಿಗಳಿಸದಲೆ ಧನಗಳಿಸಲೇಕೆ ಶರಣಾ !

||೩೯||

ಸುಖದುಃಖವನುಭವಿಸ ಶಕ್ತಿಯೇ ಮನಕರಣ
ಸಕಲಸುಖ ತಂದಿಡುವ ಯುಕ್ತಿಯೇ ಮನೋಬಲ
ಆನಂದದನುಭವದ ಕೀಲಿಕ್ಕೆ ಮನ ಶರಣಾ !

||೪೦||

೧೮

ಶರಣ ಗೀತೆ

ಮನದ ಹಿರಿಕೀಲಿಯಿಂ ಬಾಳಿನಲಿ ನೀ ಜಯಿಸು
 ಕ್ರಿಮಿಕೀಟ ಪಶುಪಕ್ಷಿಯಂತೆ ನೀ ಬಾಳಿದರೆ
 ಅದುನೆಂಥ ಸಾಧನೆಯು ಇಂಥ ಹಿರಿಮಾನವಗೆ ? ಶರಣಾ ! ||೪೧||

ಈ ಮಾನವಶರೀರ ಹಿರಿಶಕ್ತಿ ಕೇಂದ್ರವು
 ತಾನು ಗಳಿಸಿದ ಶಕ್ತಿ ಸಕಲರಿಗು ಸುಖದಾನ
 ಅಂಥ ಗುರಿಯಿರದವರು ಪಶುಸಮರು ಶರಣಾ ! ||೪೨||

ನಿನ್ನ ಮನವೆಲ್ಲಿಂತು ಓಡುತಿದೆ ನೀ ಕಂಡು
 ಮನದ ಚಪಲದ ಚಲನ ಗುರಿಯೆಲ್ಲ ಶೋಧಿಸುತ
 ಮನವೆಂತು ಕಾಡುತಿದೆ ಎಂಬುದರಿ ಶರಣಾ ! ||೪೩||

ಮನದ ಚಂಚಲ ನಿಲುವ ಸರಿಗುರಿಗೆ ನಿಲ್ಲಿಸುತ
 ಮನದ ಸ್ಥಿರತೆಯ ಪಡೆದು ಸ್ಥಿತಪ್ರಜ್ಞ ನೀನಾಗು
 ಮನದ ಹಿರಿದೈವಬಲವಾರ್ಜಿಸು ಶರಣಾ ! ||೪೪||



೩

ಲಿಂಗೈಕ್ಯ ಜೀವಿ

ಧರ್ಮಜೀವನವೆಂದು ಸಿದ್ಧಿ ಸಾಧನವೆಂದು
ಧರ್ಮಪಾಠಗಳಿರಿತು ಧರ್ಮಿಗಳೆನಿಸಿದವರು
ಧರ್ಮಬಲವಾಶಿಸಿ ಫಲವಿಲ್ಲದಾದರು ಶರಣಾ !

||೧||

ಧರ್ಮಸಾಧನದರಿವು ನಾಮನೇಮುಕ್ಕಲ್ಲ
ನಾಮನೇಮುಕ್ಕಾಗಿ ಧರ್ಮದಲಿ ಹೋದವರು
ಫಲವಿರದೆ ಜ್ಞಾನವಿರದಳಿದರು ಶರಣಾ !

||೨||

ತಾನು ತನ್ನದು ತನಗೆ ಎಂಬ ಭಾವನೆ ಬಿಡದೆ
ಧರ್ಮಶೀಲ ಲಿಂಗದ ಸಾಧನವ ಮಾಡುವರು
ಶಿವನಿರದೆ ನಿಜವಿರದೆ ಕೊರಗಿದರು ಶರಣಾ !

||೩||

ತಾನಾರು ತಾನೇನು ತಾನೆಂತು ಎಂಬುದನು
ಅರಿತು ದಿನ ಸಾಧಿಸುತ ತನ್ನ ಬಲವನು ತಿಳಿಯೆ
ಲಿಂಗಾಂಗ ಸಾಮರಸ್ಯ ಧರ್ಮವದು ಶರಣಾ !

||೪||

ಕಾಯಮನ ಪಂಚಜ್ಞಾ ನೇಂದ್ರಿಯಗಳೆಲ್ಲದರ
ಮೂಲಕೀಲವನರಿತು ಮೂಲ ಬಲ ದರ್ಶಿಸಲು
ಧರ್ಮಶಿವಲಿಂಗದ ಸಾಧನವು ಶರಣಾ !

||೫||

ನಾಟಕದ ಪಾತ್ರದಲಿ ಶಿವಭಕ್ತ ತಾನಾಗಿ
ಭೋದ ಭೋಜನದಾಸ್ತಿ ಸಂಪದಕೆ ತುಡಿಯುತಿರೆ
ನರಕಯಾತನೆಗೆ ಶಿವ ತಳ್ಳುವನು ಶರಣಾ !

||೬||

ಗುಪ್ತವಿರುವಾ ಬಲವ ಗುಪ್ತದಲಿ ಸಾಧಿಸುತ
ಗುಪ್ತಬಲವನು ಧರಿಸಿ ಸದ್ಗುರುವು ತಾನಾಗಿ
ಗುಪ್ತಶಕ್ತಿಯನೆಲ್ಲ ಜಗಕಿತ್ತು ಬಾಳುವನು ಶರಣಾ !

||೭||

ಸಾಮಾನ್ಯ ಜೀವಿಗಳು ಜನಿಜನಿಸಿ ಮಡಿಯುವರು
ಹಿರಿ ಶಕ್ತಿ ಜೀವಿಗಳು ಜನಿಸದಲಿ ಅನುರರು
ಅನರ ಜೀವನ ಭವದಿ ತೇಜಮಯ ಶರಣಾ !

||೮||

ತೇಜಕ್ಕೆ ತೇಜವದು ಬಲಕೆಲ್ಲ ಬಲವದು
ಸತ್ಯದ ಸತ್ಯವಾದ ಪರಸುಖದ ಬಾಳಿನಲಿ
ಅವಶಕ್ತಿಯು ಅವಗೆ ಹಿರಿದಲ್ಲ ಶರಣಾ !

||೯||

ವಾಯು ತಾ ಚದುರಿಸದು ಅಗ್ನಿ ಸುಡಲಾರದು
ಜಲವದುವು ನೆನೆಯಿಸದು ಆಕಾಶ ಅಡಗಿಸದು
ಪೃಥ್ವಿಬಲವಲ್ಲಿರದು ಅಂಥ ಬಲ ಶರಣಾ !

||೧೦||

ಹಿರಿಪುಣ್ಯಜೀವಿಗಳು ಲಿಂಗೈಕ್ಯರಾಗಿಹರು
 ಸಜ್ಜಿದಾನಂದದಲಿ ಅನುರರಾಗುಳಿದಿಹರು
 ಇಂದಿಗೂ ಅಲೆಯದಲಿ ಉಳಿದಿಹುದವರ ವಚನ ಶರಣಾ ! ||೧೧||

ಧರ್ಮದುಗಮಾಂತ್ಯಕ್ಕೆ ಮೂಲ ತಾನಾಗಿರಲು
 ಸಕಲವನು ಆದರದಿ ಮನುತೆಯಿಂ ಕಾಯ್ದಿಹರು
 ಅಂಥ ಮಾತೃತ್ವದೆದೆ ಅನರದು ಶರಣಾ ! ||೧೨||

ಲಿಂಗೈಕ್ಯ ಭಾವದಲಿ ಲಿಂಗಮಯ ತನುನಾಗಿ
 ತನುವಿದ್ದ ಶಿವನಂತೆ ಜಗತುಂಬಿ ಚಲಿಸುತಲಿ
 ಬಾಳಮರ್ಮವರುಹುವ ಲೀಲೆ ಸತ್ಯ ಶರಣಾ ! ||೧೩||

ಲಿಂಗಬಲ ತೊರೆಯರು ಯಾರ ಹಂಗಿಗುಸಿಗರು
 ಲಿಂಗಬಲವಿರದ ಕಡೆ ಮಹನೀಯರು ನೆಲೆಸರು
 ಅವರಿಗೆಂದಾನ ಬಲ ಬೇಕಿಲ್ಲ ಶರಣಾ ! ||೧೪||

ಹಸಿವಿಗನ್ನವನಿಡುತ ಮನದ ಹಸಿವು ಹಿಂಗಿಸಿ
 ಬಾಳ ಬೇರಾಗಿಹರು ಬಾಳುಗಳ ಚಿಗುರಿಪರು
 ಕತ್ತಲೆಯನೋಡಿಸುತ ಹರಸುವರು ಶರಣಾ ! ||೧೫||

ಲೋಕ ವಿಷಯದ ಸುಖವು ಎಂದೂ ರುಚಿಸದವರಿಗೆ
 ಸುಖಕಥಿಕವಿಹ ಸುಖದಿ ಮಿಂದ ಮುಕ್ತರು ಅವರು
 ಲೋಕ ರುಚಿ ತೋರಿ ಮೆಚ್ಚಿಸಲಾರೆ ಶರಣಾ ! ||೧೬||

ಲಿಂಗತತ್ವಗಳಿಂದ ಲಿಂಗಾನುಭವ ಪಡೆದ
ಅವರಾವ ತತ್ವದಲು ಸೇರಲಿಚ್ಛಿಸರು
ವಿಶ್ವತತ್ವವನರಿತ ವಿಶ್ವ ಪ್ರೇಮಿಗಳವರು ಶರಣಾ !

||೧೭||

ಸಕಲದರ ಮೂಲನಿಹ ಸಕಲದರ ಶಕ್ತಿಯಿಹ
ಜ್ಞಾನಬಲ ಹೊಂದಿರುತ ಸಕಲಜಗ ಪಿತನಂತೆ
ಪಿತನಿಗೂ ಪಿತನಯ್ಯ ಲಿಂಗೈಕ್ಯಜೀವಿ ಶರಣಾ !

||೧೮||

ಆರು ಕಟ್ಟಲು ಸಲ್ಲ ಆರು ಬಿಡಿಸಲು ಸಲ್ಲ
ಕಟ್ಟು ಬಿಡಿಸುವವರಿಗೆ ಅವರೆ ಕಟ್ಟಾಗಿಹರು
ಅಂತಿರ್ಪ ಬಲವುಂಟು ಲಿಂಗಲಯದಿ ಶರಣಾ !

||೧೯||

ಸಕಲ ಭಾವದೊಳವರು ಸಕಲಗುಣದೊಳಗವರು
ಸಕಲ ರೂಪವೆ ಅವರು ಸಕಲಾಂಶದೊಳಗವರು
ಸಕಲವನ್ನೊಂದಾಗಿ ಕಾಣುವರು ಶರಣಾ !

||೨೦||

ಶಕ್ತಿನುಯವನರ ತನು ಪ್ರೇಮನುಯವನರ ಗುಣ
ಅವರ ಜೀವನವೆಲ್ಲ ಅನುಭವದಿ ಸುಖನುಯವು
ಅವ ಬಲ ಕೊರವಿಹುದು ಪೇಳಯ್ಯ ಶರಣಾ !

||೨೧||

ಬ್ರಹ್ಮನುಯ ದೇಹದಲಿ ಬಹ್ಮತೇಜದ ಮುಖವು
ಬಹ್ಮಾಂಡ ಶಕ್ತಿಯಲಿ ಬ್ರಹ್ಮವೇ ಅವರಾಗಿ
ಚರಲಿಂಗಯೋಗದಿಹ ಮನುಜರವರು ಶರಣಾ !

||೨೨||

ಶರಣ ಗೀತೆ

೨೩

ಲಿಂಗೈಕ್ಯದಾನಂದ ಅನುಭವಿಪರವರೆಲ್ಲ
ಬೇರೆ ಸುಖ ಸೋಂಕಿರದೆ ಸಕಲವನು ಕರುಣಿಪರು
ಸರ್ವತ್ರ ನಿಜಸುಖವ ಸಾರುವರು ಶರಣಾ !

॥೨೩॥

—೦—

೪

ಅನುಭವ ಮಂತ್ರ

ತಾನೆಂಬ ಅನುಭವವು ಬೇರೆ ತಾನಿರುತ್ತಿರಲು
ನವದ್ವಾರಪುರವೆಂದು ಈ ತನುವ ತಿಳಿದುಕೋ
ತಾನೆನಿಸ ಬಾಹ್ಯತನು ಶುದ್ಧಗೊಳಿಸು ಶರಣಾ !

||೧||

ತನು ಸುಖಕಹ ದ್ವಾರದಿ ವೈರತ್ವವೇನಿಹುದು ?
ಬಾಹ್ಯ ತನು ಶುದ್ಧಿಸಲು ನವದ್ವಾರಗಳಿರುತ್ತಲಿ
ಮಲ ತೊಳೆದು ತನುಸ್ವಾಸ್ಥ್ಯ ಕಾಯುತಿರು ಶರಣಾ !

||೨||

ತನುವಂತೆ ಮನವಿಹುದು ಮನಕೊಂದು ತನುವಿಹುದು
ಮನದ ನವ ದ್ವಾರಗಳ ಮಲವ ತೊಳೆಯಲು ಕಲಿತು
ಮನದಲ್ಲಿ ಶಾಂತಿಯನು ಹರಿಸುತ್ತಿರು ಶರಣಾ !

||೩||

ಕಾಮ ಕ್ರೋಧ ಮತ್ಸರ ಲೋಭ ಮದ ಮೋಹಗಳು
ಜಿಂತೆ ಅಭಿಮಾನ ಸಂಶಯಗಳಿವು ಮನದಲ್ಲಿ
ಮಲದ್ವಾರ ವೈಚಿತ್ರ್ಯ ಗುರುತಿಸು ಶರಣಾ !

||೪||

ಈ ಸಹಜ ಕಶ್ಮಲವ ಸರ್ವರಿಯದಲಿಹರು
ಜ್ಞಾನದಲಿ ಮನವ ತೊಳೆ ಅನುಭವದಿ ಮಲವ ತೊಳೆ
ಶುದ್ಧ ಮನಸಿನ ಶಕ್ತಿ ಪಡೆಯಯ್ಯ ಶರಣಾ !

||೫||

ಮನ ಕಲುಷ ದ್ವಾರಗಳು ಮನದಲ್ಲೆ ಕಾಣುತಿರೆ
ಜಗದಲಿ ಹತದಿಂದ ತೊಳೆಯೆ ಯೋಗ ಸಾಧಿಸು
ಜ್ಞಾನದಿಂದನುಭವದಿ ತೊಳೆಯಲರಿ ಶರಣಾ !

||೬||

ಮನ ತೊಳೆವ ಸಾಧನದಿ ದ್ವಾರದಲೆ ನಿಲ್ಲದಿರು
ತೊಳೆವುದೊಂದೇ ಧ್ಯೇಯ ಬಳಿಕ ನೀನಂಟದಿರು
ಮನಶುದ್ಧಿ ಪಡೆಯುತಲಿ ಶಾಂತನಿರು ಶರಣಾ !

||೭||

ಶುದ್ಧೀಕರಣಕಾವ ಮದ್ವು ನೈದ್ಯಗಳಿಲ್ಲ-
ಶಕ್ತಿ ಹರಕೆಗಳಿಲ್ಲ ಕೇವಲೆರಡೇ ಮಾರ್ಗ
ಅನುಭವ ಜ್ಞಾನಗಳು ಸತ್ಯವರಿ ಶರಣಾ !

||೮||

ಮನದ ಮಲ ತೊಳೆವಲ್ಲಿ ಮನದ ಶುದ್ಧತೆಯಿರಲಿ
ಮನದ ಮಲ ತೊಳೆದಲ್ಲಿ ಅಂಟಿಕೊಳ್ಳದಲಿರಲಿ
ಅಂತಿರ್ಪ ನಿರ್ಲಿಪ್ತ ಹಿರಿಜ್ಞಾನ ಪಡೆ ಶರಣಾ !

||೯||

ಜಗದ ನೂರ್ ಸಾಧನವು ಮನದ ಮರೆಯಲ್ಲಿಹವು
ಶಾಂತಿ ಸಾಧನವೊಂದೆ ಉತ್ತಮ ವಿಧಾನವರಿ
ಅಲ್ಪ ಸಮಯಕೆ ಶಾಂತಿಕೊಡಬಲ್ಲುದೊಳಿತಲ್ಲ ಶರಣಾ !

||೧೦||

೨೬

ಶರಣ ಗೀತೆ

ಕಾಲಿನಲಿ ಮುಳ್ಳೊಂದು ಅರಿಯದಲಿ ನಾಟದರೆ
ಮುಳ್ಳು ಕಿತ್ತೊಗೆಯದೇ ಕಾಲು ಕಿತ್ತೊಗೆದಂತೆ
ಅಜ್ಞಾನದಿಂ ಕಾಯ ತ್ಯಜಿಸದಿರು ಶರಣಾ !

||೧೧||

ದೈವಲೀಲೆಯ ಜಗದಿ ತನುಮನವ ಶುದ್ಧಿ ಸುತ
ಶುದ್ಧಾತ್ಮ ನೀನಾಗಿ ಅನುಭಾವದಲಿ ನಿಲ್ಲು
ನಿನ ಜನ್ಮ ಕಾರಣವನರಿಯಯ್ಯ ಶರಣಾ !

||೧೨||

ಮನವು ತಾ ಶಾಂತಿಸಲು ಸರಿಕಾರ್ಯವೆಸಗುವುದು
ಸರಿ ಕಾರ್ಯ ಗುರಿಗಾಗಿ ಮನವ ತೊಳೆಯುತಿರೆಂದು
ಜೀವನದ ಗುರಿ ಕಾರ್ಯ ಸಾಧಿಸು ಶರಣಾ !

||೧೩||

ತನ್ನ ಶಕ್ತಿಗೆ ತಕ್ಕ ಹಿರಿಗುರಿಗೆ ಬದುಕುತ್ತಲಿ
ಗುರಿ ತಲುಪುವವರೆಗೆ ಬಿಡದೆ ದೋಷವ ತೊಳೆದು
ಸಾಧಿಸುವೆಲ್ಲಾ ಕಾರ್ಯ ಯೋಗವೆನಿಪುದು ಶರಣಾ !

||೧೪||

ಜ್ಞಾನ ಶಕ್ತಿಯ ಜ್ಞಾನ ದೋಷಗಳ ದಹಿಸುವುದು
ಹಿರಿಜ್ಞಾನಿಯಾದವಗೆ ಅನುಭವವೆ ಬೇಕಿಲ್ಲ
ಜ್ಞಾನದಿಂದರಿಯುತ್ತಲಿ ಶುದ್ಧ ನಿರು ಶರಣಾ !

|| ೧೫ ||

ಮನದ ಮೆಹಾ ಸಾಗರದಿ ಸಕಲ ಲೋಕಗಳೆಲ್ಲ
ಹಾಯಾಗಿ ನಿದ್ರಿಸುತ ತೇಲುತಿರೆ ನೀನೆದ್ದು
ಒಳಶಕ್ತಿ ಪಡಿಯುತ್ತಲಿ ಸುಖಿಸಯ್ಯ ಶರಣಾ !

||೧೬||

ಮನದ ಸಾಗರದೊಳಗೆ ದೊರೆತಿರುವ ಶಕ್ತಿಗಳೆ
ಜಗತುಂಬಿ ಕಾಣುತ್ತಿಹ ಸೋಜಿಗದ ಕೊಡುಗೆಗಳು
ಹಲವರು ಹಲವುಶಕ್ತಿ ಪಡೆದು ಸುಖಿಸುತ್ತಲಿಹರು ಶರಣಾ ! ||೧೭||

ಆಲಸ್ಯವಿಂತಿರದೆ ಸಾಧನೆಯ ಬಲೆಬೀಸಿ
ಮನದ ಸಾಗರದೊಳಗೆ ಧೈರ್ಯದಿಂದೀಜುತಲಿ
ನಿಜಶಕ್ತಿ ಪಡಿಯಯ್ಯ ಬಲಶಾಲಿ ಶರಣಾ ! ||೧೮||

ಅಜ್ಞಾನ ಹರಿಪುದಕೆ ಅನುಭವನೆ ಮಂತ್ರವು
ಅನುಭವನ ತೂಗಲೂ ಜ್ಞಾನವೇ ತಕ್ಕಡಿಯು
ಜ್ಞಾನಬಲದಿಂದೆಲ್ಲ ಶುದ್ಧಿಸು ಶರಣಾ ! ||೧೯||

ಅಜ್ಞಾನಿಗಳಿಗೆಲ್ಲ ಅನುಭವದ ಜ್ಞಾನಬಲ
ನಿಜಜ್ಞಾನಿಗಳಿಗೆಲ್ಲ ಗುಣತತ್ವದರಿನೆ ಬಲ
ಗುಣತತ್ವಜ್ಞಾನವೇ ಮಹಶಕ್ತಿ ಶರಣಾ ! ||೨೦||

ಮನನ ತೊಳೆಯುವ ಯುಕ್ತಿಯರಿತ ಹಿರಿ ಜೀವಿಗಳು
ನಿತ್ಯವೂ ಮನದಲಿಹ ಕಶ್ಮಲನ ತೊಳೆಯುವರು
ಇಂತು ಮನ ಶುದ್ಧಿಸುತ ಜ್ಞಾನದಿರಿಸುವರು ಶರಣಾ ! ||೨೧||

ಕಾಲ ಗುಣಬಲದಂತೆ ಮನದ ವಾಸನೆಯಿರಲು
ಸಕಲ ವಾಸನೆ ತೊಳೆದ ಜ್ಞಾನಿಯಾಗುತ ನಿಲ್ಲು
ಉನ್ನತದ ಸೇವೆಗಿದು ಅತಿಬಲವು ಶರಣಾ ! ||೨೨||

೨೮

ಶರಣ ಗೀತೆ

ಮನವ ತೊಳೆದಂಥವಗೆ ಜಯವೆಂದು ನಿಶ್ಚಯವು
ನೂರಾರು ರಾಗಕಲೆ ಗುಣವರಿನ ಬಲವುಂಟು
ಅರಿಯದುದನರಿವಂಥ ಹಿರಿಶಕ್ತಿ ಕೃಪೆಯುಂಟು ಶರಣಾ ! || ೨೩ ||

ಜೀವನದ ಗುರಿಗಳನು ಸತ್ಯ ಬೆಳಗಿಸಬಲ್ಲ
ಈ ಜ್ಞಾನ ಬಲ ಪಡೆದ ಶ್ರೇಷ್ಠರಿಹುದತಿವಿರಳ
ಇಂಥ ಶ್ರೇಷ್ಠರು ಸಿಗಲು ಶರಣಾಗಿ ಸಾಧಿಸು ಶರಣಾ ! || ೨೪ ||

ಮನ ತೊಳೆದು ನೀನಿಂತು ಆತ್ಮಬಲಗಳನರಿತು
ಆತ್ಮ ಸಾಧಕನಾಗಿ ಲೋಕದಲಿ ಸುಖಿಯಾಗಿ
ಲೋಕಾತ್ಮ ಬೆಳಗಿಸುತ ಅಮರನಾಗು ಶರಣಾ ! || ೨೫ ||

ನೂರಾರು ತೆರನಾದ ವಿಧಿಕರ್ಮ ಮುಕ್ತಿದರು
ಮನ ತೊಳೆವ ಜ್ಞಾನಿಗೆ ಕರ್ಮಬಂಧನವಲ್ಲ
ಕರ್ಮ ತೊಳೆಯಲು ಬಲ್ಲ ಲೀಲೆಯೆಂದು ಶರಣಾ ! || ೨೬ ||

ಸಕಲಗುಣವರಿತವರು ಎಲ್ಲಿಂತು ಲಿಪ್ತರು ?
ಗಂಟುನಂಟುಗಳಿರದ ಸತ್ಯಾಂಶವರಿಯುವರು
ಬಾಳಿನಲಿ ಹಿರಿ ಗುಣದಿ ಬೆಳಗುವರು ಶರಣಾ ! || ೨೭ ||

ಸತ್ಯವೇ ಅವರಾಗಿ ಎಂತು ಬಾಳಿದರೇನು ?
ಮಾಡುವವರಾಕಾರ್ಯ ಅನ್ಯ ಜೀವಕೆ ಬೆಳಕು
ಅವರೆಲ್ಲ ಕಾರ್ಯಗಳು ಮಹತ್ಸಾಧನೆ ಶರಣಾ ! || ೨೮ ||

ಹಿರಿಬಲದ ಜೀವಿಗಳು ಬಾಳೆರಡು ಪಡೆಯುವರು
ತನುಗಾಗಿ ಬದುಕೊಂದು ಅನ್ಯರಿಗೆ ಬಾಳೊಂದು
ತಮ್ಮಂತರದ ಬಾಳಲವರೆಚ್ಚರಿಹರು ಶರಣಾ !

||೨೯||

ತಮ್ಮ ಜೀವನದೆಲ್ಲ ಕರ್ಮಗಳ ತೊಳೆದಿರಿಸಿ
ಮಿಕ್ಕ ಬಾಳಿನ ಸಮಯ ಅನ್ಯಬಾಳ್ ತೊಳೆವುದಕ್ಕೆ
ಮಾಸಲಿಡುತಲಿ ಬದುಕಿ ಬೆಳಗುವರು ಶರಣಾ !

||೩೦||

ಅಂಥ ಮಹನೀಯರು ಜ್ಯೋತಿಯೊಲು ಬೆಳಗುತ್ತ
ಜ್ಞಾನ ಜ್ಯೋತಿಯ ಹಿಡಿದು ನಂದಿರುವ ಜೀವಕ್ಕೆ
ಪ್ರೇಮದಿಂ ಬೆಳಕೀನರರಿಯಯ್ಯ ಶರಣಾ !

||೩೧||

ಮನಸಿನಾ ಸ್ಥಿರಶಕ್ತಿ ಸಹಜವಲ್ಲವು ಜಗದಿ
ಸತ್ಯದೈವೀ ಬಲದ ಬೀಜವೇ ಸ್ಥಿರಮನವು
ಅಂಥ ಸ್ಥಿರಮನದ ಬಲ ಸಾಧಿಸು ಶರಣಾ !

||೩೨||

ಜ್ಞಾನದಿಂ ಬೆಳಗುತಲಿ ದೈವ ಕೃಪೆ ಪಡೆಯುತಲಿ
ದೈವ ನಿರ್ಮಿತ ಜಗದ ಮನುಜ ಜೀವನವರಿತು
ಮನುಜ ಶಕ್ತಿಯ ಲೀಲೆ ದರ್ಶಿಸು ಶರಣಾ !

||೩೩||

ಓಂ ಶಾಂತಿಃ ಶಾಂತಿಃ ಶಾಂತಿಃ



ಬೊಮ್ಮ ಪತಕ



ಬೊಮ್ಮ ಶತಕ

ಷಕಲದಲಿ ನಿನ್ನಂಶ ತುಂಬಿ ತಾ ಬೆಳೆಯುತಿರೆ
ನೀನಿಲ್ಲದಾವುದಿದೆ ಪೇಳು ಬೊಮ್ಮಾ ||

ಏನಿಲ್ಲದಾ ನೀನು ಸಾಸಿರದವರೆಗಾದೆ
ಸಾಸಿರದಿ ನೀನೆಲೆಸಿ ಸರ್ವವ್ಯಾಪಕನಾದೆ
ನೀನಿಲ್ಲದೇನಿಹುದು ಪೇಳು ಬೊಮ್ಮಾ !

||೧||

ಆಲ್ಲಿ ನೋಡಲು ನೀನು ಇಲ್ಲಿ ನೋಡಲು ನೀನು
ಎಲ್ಲೆಲ್ಲಿ ನೋಡಿದರು ನೀನೆನಿನದಾಗಿದೆ
ನೀನಿಲ್ಲದೇನಿಹುದು ಪೇಳು ಬೊಮ್ಮಾ !

||೨||

ಅಲ್ಲುಂಟು ಇಲ್ಲಿಲ್ಲ ಇಲ್ಲುಂಟು ಅಲ್ಲಿಲ್ಲ
ಎಲ್ಲಿಯೋ ನೀನಡಗಿ ಬೇರೆಯಿಹೆಯೆಂದರೆ
ನೀನಿಲ್ಲದಾವುದಿದೆ ಪೇಳು ಬೊಮ್ಮಾ !

||೩||

೨

ಬೊಮ್ಮ ಶತಕ

ಓಂಕಾರ ವರ್ಣನೀ ಸ್ವರವ್ಯಂಜನಗಳಾದೆ
ಹತ್ತಾರು ಕುಲಗಳ ವರ್ಣ ಭಾಷೆಗಳಾದೆ
ಓಂಕಾರ ಮೂಲವೇ ನೀನು ಬೊಮ್ಮಾ !

||೪||

ಓಂಕಾರ ಭೇದಿಸುತ ವಿಧ ವಿಧದಿ ಜೋಡಿಸಲು
ಜಗದಿರುವ ಸಾವಿರಾರ್ ವಸ್ತು ಚಿತ್ರಗಳಾದೆ
ಆಕಾರ ರೂಪಗಳ ಮೂಲ ಓಂ ಬೊಮ್ಮಾ !

||೫||

ಓಂಕಾರನಾದನೀ ಸಪ್ತಸ್ವರಗಳಾದೆ
ನೂರಾರು ವಿಧಗಳಲಿ ರಾಗಭಾವಗಳಾದೆ
ಸಕಲರಾಗಕೆ ಮೂಲ ಓಂಕಾರ ಬೊಮ್ಮಾ !

||೬||

ಓಂಕಾರ ನಾಯುನೀ ಪ್ರಾಣನಾಯುನಾದೆ
ಪಂಚ ಪ್ರಾಣಗಳಾಗಿ ದಶ ಪ್ರಾಣಗಳಾದೆ
ಅದ್ಭುತದ ಪ್ರಾಣಗುಣ ನೀನಾದೆ ಬೊಮ್ಮಾ !

||೭||

ಸಕಲ ಪ್ರಾಣಗಳಾಗಿ ಸಕಲನಾದಗಳಾಗಿ
ವಿಧವಿಧದ ಜಗಜನರ ವಿವಿಧ ಭಾಷೆಗಳಾಗಿ
ರಾಗ ಕಲೆ ರೂಪವೇ ನೀನಾದೆ ಬೊಮ್ಮಾ !

||೮||

ಜನಿಸೊಂದು ರೂಪದಲಿ ಒಂದೊಂದು ಗುಣನಾದೆ
ಒಂದೊಂದು ಗುಣಸೇರಿ ನೂರಾರು ಗುಣನಾದೆ
ಎಲ್ಲವನು ಹೊಂದಿಸಿ ಜಗನಾದೆ ಬೊಮ್ಮಾ !

||೯||

ಬೊಮ್ಮ ಶತಕ

೨

ಕಂಡದೆಲ್ಲದರಲ್ಲಿ ನೀನಿದ್ದು ಲಯವಾದೆ
ಶೂನ್ಯ ನಿನ್ನಯ ಬಲವ ಕಾಣ್ವಂತೆ ರೂಪಿಸುತ
ನಿನ್ನಿರವ ಮರೆಯಿಸುತ ಅಳುತಿಹೆ ಬೊಮ್ಮಾ !

||೧೦||

ಜಡದಲ್ಲಿ ನೀನಡಗಿ ಚೇತನದಿ ವ್ಯಾಪಿಸುತ
ಜಡ ಚೇತನವು ಸೇರಿ ಸ್ತ್ರೀ ಪುರುಷರಾಗುತ್ತಿರೆ
ಪರ ಜನ್ಮ ನಿರ್ವಾಣ ಬಲವಾದೆ ಬೊಮ್ಮಾ !

||೧೧||

ಜಡದಿ ಚೇತನವಿಟ್ಟು ಚೇತನದಿ ಗುಣವಿಟ್ಟು
ಗುಣದಿ ಬುದ್ಧಿ ಯನಿಟ್ಟು ಮಾಯೆಯ ಮನನಾಗಿ
ಜಗತುಂಬಿ ಬೆಳಗಿಸಿದೆ ನಿರ್ಲಿಪ್ತ ಬೊಮ್ಮಾ !

||೧೨||

ಸೊನ್ನೆ ನಿನ್ನೆಲೆ ಬೊಮ್ಮ ಒಂದರಿಂದನಂತ ನೀ
ಕೋಟಿ ಕೋಟ್ಯಾದರೂ ಸೊನ್ನೆ ಒಂದಿಹುದಲ್ಲಿ
ಸೊನ್ನೆ ಒಂದುಗಳೆಲ್ಲ ನೀನಿರುವೆ ಬೊಮ್ಮಾ !

||೧೩||

ಎಷ್ಟು ವಿದ್ಯೆಯಗಳಿಸಿ ಪಾಂಡಿತ್ಯ ಪಡೆದರೂ
ವರ್ಣಮೂಲಾಕ್ಷರವ ಬಿಟ್ಟರೋದಲು ಬರದು
ಮೊದಲಿಂದ ಕಡೆವರೆಗೆ ನೀನೇಕೆ ಬೊಮ್ಮಾ !

||೧೪||

ತಾಯೊಮ್ಮ ಮಗಳಾಗಿ ಮಗಳೊಮ್ಮ ತಾಯಾಗಿ
ತಾಯಿ ಮಗಳೀರ್ವರೂ ಮಣ್ಣಿನೋಳ್ ಲಯವಾಗಿ
ಯಾರೋರ್ವರಿರದಂತೆ ನೀಗೈವೆ ಬೊಮ್ಮಾ !

||೧೫||

ಕಾಣದಲಿ ನೀನಿರುತ ಕಾಣುತಲಿ ನೀ ಬಂದು
ನಿನ್ನಂತೆ ಮತ್ತೊಂದ ಕ್ಷಣದಲಿ ನಿರ್ಮಿಸಿ
ಸೃಷ್ಟಿಯನೆ ಮರೆತಂತೆ ನೀನಿರುವೆ ಬೊಮ್ಮಾ !

||೧೬||

ಬಂದು ಹೋಗುವ ಬೊಮ್ಮ ಭವಲೋಕ ನಿರ್ಮಿಸಿ
ಬಂಧು ಬಾಂಧವರೆಂದು ಸೊತ್ತು ಸಂಪದನೆಂದು
ಲೀಲೆಯಾ ಜಾಲನನು ಬೀಸಿರುವೆ ಬೊಮ್ಮಾ !

||೧೭||

ನೂರುತೆರ ರಾಗಗಳು ಪಾಡಿದರು ಬಾಯೊಂದೆ
ನೂರು ತೆರ ಚಿತ್ರಗಳ ರಚಿಸಿದರು ಕರವೊಂದೆ
ನೂರು ತೆರ ಲೋಕವಿರೆ ನೀನೋರ್ವ ಬೊಮ್ಮಾ !

||೧೮||

ಬಣ್ಣದದ್ದಿ ದಕುಂಚ ನೂರು ಚಿತ್ರನರಚಿಸೆ
ಬಣ್ಣ ಚಿತ್ರದಲಡಗಿ ಕುಂಚಬರಿದಾದಂತೆ
ಲೋಕದಲಿ ನೀನಡಗಿ ಅಲಕಾದೆ ಬೊಮ್ಮಾ !

||೧೯||

ಬಣ್ಣ ಕುಂಚಗಳಾದೆ ಎನಿತೊ ಚಿತ್ರಗಳಾದೆ
ಸರ್ವದಲಿ ವ್ಯಾಪಿಸುತ ಬೇರಾದ ಬಲವಾದೆ
ಎಲ್ಲೆಲ್ಲು ನೀನುಳಿದು ಸಕಲವಾದೆ ಬೊಮ್ಮಾ !

||೨೦||

ಸಾವಿರಾರ್ ಚಿತ್ರಗಳ ನೋಡಿದರು ಕಣ್ಣೊಂದೆ
ನೂರಾರು ನಿರ್ಮಿಸಿದ ಬುದ್ಧಿ ಶಕ್ತಿಯು ಒಂದೆ
ನಿರ್ಮಿಸುತ ನೋಡುತಿದ ನೀನೋರ್ವ ಬೊಮ್ಮಾ !

||೨೧||

ಬೊಮ್ಮ ಶತಕ

೫

ಒಂದು ನೋಡಲುಬಹುದು ನೂರು ನೋಡಲುಬಹುದು
ಎಷ್ಟು ನೋಡಿದರೇನು ಕಣ್ಣೊಂದೆ ಮೂಲವು
ಎಲ್ಲ ದೃಷ್ಟಿಗು ಮೂಲ ಸಾಕ್ಷಿನೀ ಬೊಮ್ಮಾ !

||೨೨||

ಇಟ್ಟಿಗೆಯ ಜೋಡಿಸುತ ಕಟ್ಟಡವ ಕಟ್ಟುವರು
ಇಟ್ಟಿಗೆಯಿರದ ತೆರದಿ ಕಟ್ಟಡವು ತೋರಿದರು
ಇಟ್ಟಿಗೆಯೆ ಇಲ್ಲವೆನ್ನಲು ಬಹುದೆ ಬೊಮ್ಮಾ !

||೨೩||

ಕಟ್ಟಡವು ನಿಜವಾಗಿ ಇಟ್ಟಿಗೆಯು ನಿಜವಿದ್ದು
ಕಟ್ಟಡ ಇಟ್ಟಿಗೆಗಳ ಬೇರ್ಪಡಿಸಿ ಇಟ್ಟಾಗ
ಬಟ್ಟೆ ಬಯಲಾಗಿರುವೆ ಬಯಲು ಬೊಮ್ಮಾ !

||೨೪||

ಇಟ್ಟಿಗೆಯು ನಿಜವೆಂದು ಕಟ್ಟಡವದಿಲ್ಲವೆನೆ
ಕಟ್ಟಡವು ತೋರುವುದು ಸುಳ್ಳಲ್ಲ ಬೊಮ್ಮಾ
ಇಟ್ಟಿಗೆ ಕಟ್ಟಡಗಳೆರಡೂ ಸತ್ಯ ಬೊಮ್ಮಾ !

||೨೫||

ಇಟ್ಟಿಗೆ ಕಟ್ಟಡ ಬಯಲು ನೀನಾಗಿ ತೋರಿರಲು
ಕುಟ್ಟಿ ಪುಡಿ ಮಾಡುತ್ತ ಗಾಳಿಯಲಿ ತೂರಿದರೆ
ಆಕಾರ ಉಳಿಯದಾ ಗೆಗನ ಬೊಮ್ಮಾ !

||೨೬||

ಸರ್ವ ನ್ಯಾಪಕ ಬೊಮ್ಮ ಸರ್ವರೂಪಕ ಬೊಮ್ಮ
ಸರ್ವ ಗೋಚರ ಬೊಮ್ಮ ಸರ್ವಶಕ್ತಿಯ ಬೊಮ್ಮ
ಅವುದದು ನೀನಲ್ಲ ಪೇಳು ಬೊಮ್ಮಾ !

||೨೭||

೬

ಬೊಮ್ಮ ಶತಕ

ಬೊಮ್ಮ ನಿನ ಹಿರಿಮೆಯಿಂ ಹಿರಿಕಡಲ ಜಲನಾದೆ
ಕಡಲಿಂದ ಮುಗಿಲಾಗಿ ಮಳೆಸುರಿದು ನದಿಯಾದೆ
ಮತ್ತೆ ಕಡಲೊಳೊಂದಾದೆ ಕಡಲ ಬೊಮ್ಮಾ !

|| ೨೮ ||

ಕಡಲ ಜಲನೀನೆಂದು ಜಲಕುಡಿಯಲಾಗುವುದೆ ?
ಮಳೆಯ ಜಲ ಕಡಲೆಂದು ಉಪ್ಪು ತೆಗೆಯಲು ಬಹುದೇ ?
ಜಲವೊಂದೆ ರೂಪದಲಿ ದ್ವಿಗುಣ ಬೊಮ್ಮಾ !

|| ೨೯ ||

ಕಡಲಿನೋಳ್ ನೀನಡಗಿ ಮೋಡದಲಿ ನೀ ತೇಲಿ
ಮಳೆಯಾಗಿ ನೀ ಸುರಿದು ಲೋಕವನು ಪಾಲಿಸುತ್ತ
ಎಲ್ಲದರಲಿ ನೀನು ಸರ್ವವು ನೀ ಬೊಮ್ಮಾ !

|| ೩೦ ||

ಕಡಲಿನೋಳ್ ಜೀವಿಗಳು ಮಳೆಯಲ್ಲು ಜೀವಿಗಳು
ಸಾವಿರಾರುದರಗಳ ಪಾಲನೆಗೆ ಪೋಷಣೆಗೆ
ವಿವಿಧದಾ ಗುಣವಾದೆ ಬಹುರೂಪ ಬೊಮ್ಮಾ !

|| ೩೧ ||

ನಿನ್ನಿಂದಲೇ ಬೆಳೆದು ನಿನ್ನಲೇ ಬೆಳಕಾಗಿ
ಬೊಮ್ಮ ನೀ ವ್ಯಾಪಿಸಲು ನೀನಿಲ್ಲದಾವುದಿದೆ ?
ಸಕಲವೂ ನೀನಾದೆ ಸರ್ವತ್ರ ಬೊಮ್ಮಾ !

|| ೩೨ ||

ಹೊನ್ನ ಗಟ್ಟಿಯನೊಡೆದು ಅಭರಣ ತಯಾರಿಸೆ
ಅದಾವ ತೊಡಿಗೆತಾ ಹೊನ್ನಿಲ್ಲದಿರಬಹುದು ?
ಚಿನ್ನದಿಂದಾದೊಡನೆ ಚಿನ್ನವಲ್ಲವೇ ಬೊಮ್ಮಾ !

|| ೩೩ ||

ಜೊಮ್ಮ ಶತಕ

೭

ಹೊನ್ನರಿತು ಬೆಲೆಕಟ್ಟಿ ಬಳಸುತಿಹ ಜಗಜನರು
ಒಡನೆಯಾ ಬೆಲೆಯರಿತು ಆನಂದ ಕಾಣುವರು
ಒಡನೆಗೆ ಬೆಲೆಕೊಡದಿರೆ ಅಜ್ಞಾನ ಬೊಮ್ಮಾ !

|| ೩೪ ||

ಭೂಮಿಯಲಿ ನೀನಿದ್ದು ಬೊಮ್ಮ ನೀ ಬೇರಾಗಿ
ಬೇರಿನಿಂ ಸಸಿಯಾಗಿ ಹಿರಿವೃಕ್ಷ ಎತ್ತರಕ್ಕೆ
ಬೆಳೆದು ಫಲ ನೀಡುವೆ ಸೋಜಿಗದ ಬೊಮ್ಮಾ !

|| ೩೫ ||

ವೃಕ್ಷದಲಿ ಫಲವೊಂದು ಬೆಳೆದು ತಾನುದುರಲು
ಭುವಿ ಬೇರು ಕಾಂಡಗಳು ಶಾಖೆ ಎಲೆಗಳು ಮುಖ್ಯ
ಏನೊಂದು ಕೊರವಿರಲು ಫಲನಿಲ್ಲ ಬೊಮ್ಮಾ !

|| ೩೬ ||

ಬೇರು ಹಬ್ಬಲು ಬೇಕು ಸಸಿಯು ಬೆಳೆಯಲು ಬೇಕು
ಚಿಗುರಲೆ ಕೊಂಬೆ ಹೂ ಎಲ್ಲ ಬೆಳೆಯಲು ಬೇಕು
ಸಕಲವೂ ಸೇರಿರಲು ಫಲದರುಚಿ ಬೊಮ್ಮಾ !

|| ೩೭ ||

ಗಿಡವಿರದೆ ಹಣ್ಣಿಲ್ಲ ಹಣ್ಣು ಬೇರಿಹುದಲ್ಲ
ಗಿಡದಿಂದ ಕಾಯಾಗಿ ರುಚಿ ಫಲವ ಬಿಟ್ಟೊಡೇ
ಗಿಡಮರೆತು ಬಾಳುವುದು ಮೂಢತನ ಬೊಮ್ಮಾ !

|| ೩೮ ||

ಗಿಡದಲ್ಲಿ ಅಡಗಿರುವ ನಿನ್ನಂಶ ಬಲವೆಲ್ಲ
ಸನಿಯಾದ ರಸನಾಗಿ ತಾನೊಂದು ಫಲವಾಯ್ತು
ಹಣ್ಣಂತೆ ಗಿಡದ ಬೆಲೆ ಸತ್ಯನಿಹುದು ಬೊಮ್ಮಾ !

|| ೩೯ ||

೮

ಬೊಮ್ಮ ಶತಕ

ಕಾಣುತಿಹ ವಸ್ತುಗಳಲೊಂದು ತೆರ ನೀನಿರುವೆ
ಕಾಣದಿಹ ವಸ್ತುಗಳಲೊಂದು ತೆರ ನೀನಿರುವೆ
ಸರ್ವವ್ಯಾಪಕ ನೀನು ಅನ್ಯಕ್ಕೆ ಬೊಮ್ಮಾ !

||೪೦||

ಕಂಡೆಲ್ಲ ರೂಪದಲಿ ನೀನಡಗಿ ಕುಳಿತಿರುವೆ
ರೂಪರೂಪಕೆ ಬೇರೆಬಲವಿತ್ತು ನಿರ್ಮಿಸಿಹೆ
ರೂಪಬಲ ನಿನ್ನ ಬಲ ಎರಡಿಹವು ಬೊಮ್ಮಾ !

||೪೧||

ರೂಪದಲಿ ನಿನ್ನಿರನ ಕಾಣಲಾರದೆ ನರನು
ರೂಪಪೂಜೆಯ ಹಳೆದು ನೀನಿಲ್ಲವೆಂದರಿತು
ಬೇರೆ ಸಂಶೋಧಿಪುದು ಕುರುಡುತನ ಬೊಮ್ಮಾ !

||೪೨||

ಬೊಮ್ಮ ನಿನನರಿತವರು ಎಲ್ಲವನು ಪೂಜಿಪರು
ಸಕಲದಲಿ ನಿನ್ನಂಶವನು ಕಂಡು ಸೇವಿಪರು
ಬೊಮ್ಮ ನಿನ್ನನ್ನು ಬೇರೆ ಕಾಣುವರೆ ? ಬೊಮ್ಮಾ !

||೪೩||

ಇದ್ದು ಅಂಟಿದಲಿರುವೆ ಎಲ್ಲ ಕಡೆ ತುಂಬಿರುವೆ
ಸರ್ವತ್ರ ನಿನ್ನ ಬಲವಿಟ್ಟು ನೀನಡಗಿರುವೆ
ನಿಜದಿ ತಿಳಿಯಲು ನೀನೆ ಸರ್ವವೂ ಬೊಮ್ಮಾ !

||೪೪||

ರೂಪಾಕಾರದಿರೇ ರೂಪಬೊಮ್ಮನೆ ನೀನು
ಗುಣದೊಳಲ್ಲಿರುವಾಗ ಗುಣಬೊಮ್ಮನೇ ನೀನು
ಖನೊಂದು ಇಲ್ಲದಿರೆ ಅದೃಶ್ಯ ಬೊಮ್ಮಾ !

||೪೫||

ಬೊಮ್ಮ ಶತಕ

೯

ರೂಪಗುಣ ಅದೃಶ್ಯ ದೃಶ್ಯಾದಿ ಶಕ್ತಿಯಲಿ
ಜೀವನದಗತ್ಯಕ್ಕೆ ತಕ್ಕಂತೆ ನೀ ಬರಲು
ಎಷ್ಟು ರೂಪಗಳಿರಲಿ ಎಲ್ಲ ನಿಜ ಬೊಮ್ಮಾ !

||೪೬||

ಹಸಿವೆ ತೃಷೆ ನಿದ್ರಾದಿಗಳ ಗೆಲ್ಲದಾಮೇಲೆ
ಬೊಮ್ಮನಿನ ಹಿರಿಬಲದ ಮರ್ಮವನು ಭೇದಿಪುದು
ನಿನ್ನ ನರಿಯದ ಬರೀ ಬಾಯ್ಕಾತು ಬೊಮ್ಮಾ !

||೪೭||

ತನ್ನೊಳಿಹ ಕರಣಗಳ ಕೈಯಾಳುತಾನಾಗಿ
ಕಣ್ಣೊಳಿಟ್ಟ ನುಡಿದಾಟ ಉದರ ಪೋಷಣೆಯಾಟ
ಅನಾಟ ಬಿಡದವಗೆ ಹಿರಿಮೆಯೇಕೆ ಬೊಮ್ಮಾ !

||೪೮||

ಆಸೆ ಆಕಾಂಕ್ಷೆಗಳ ಗೆಲ್ಲದಿಹನಾಲಿಗೆ
ಬೊಮ್ಮನನು ವಿಂಗಡಿಸಿ ತೋರುವಾ ಬಲವೆಂತು ?
ಸಕಲವನು ಗೆಲಿದೊಡೇ ನಿನ್ನರಿವು ಬೊಮ್ಮಾ !

||೪೯||

ಬೊಮ್ಮ ನೀ ನಿಂತಿರುವೆ ಹಿರಿಬೆಟ್ಟಗಾತ್ರದಲಿ
ಬೆಟ್ಟದಡಿಪಾಯವೇ ಬೊಮ್ಮ ನಿನ್ನಯ ಚರಣ
ಗಿರಿ ಶಿಖರವೇ ನಿನ್ನ ಮುಕುಟವಿಹುದು ಬೊಮ್ಮಾ !

||೫೦||

ಮುಕುಟವೇ ಮಂಟಪವು ಸೃಷ್ಟಿಯಾದಾಗರಿಗೆ
ಮಂಟಪವ ಕಾಣುತಲಿ ನಿನ್ನ ಬಲವರಿತಂದು
ಹಿರಿಬೆಟ್ಟದಾ ಸತ್ಯದರಿವಹುದು ಬೊಮ್ಮಾ !

||೫೧||

ನಿನ್ನ ನೆಲೆಯನ್ನ ರಿಯೆ ಬೆಟ್ಟವೇರಲುಬೇಕು
 ಬೆಟ್ಟವೇರುತ ಇಳಿದು ನಿನ್ನ ಚರಣವಪ್ಪಿರಲು
 ಬೆಟ್ಟ ಬಲಗಾತ್ರಗಳ ಅರಿವಹುದು ಬೊಮ್ಮಾ !

||೫೨||

ಬೆಟ್ಟದಿಹಮಂಟಪಕೆ ಮೆಟ್ಟಿಲಡಿಯಿಂದುಂಟು
 ಸಾವಿರಾರ್ ಮೆಟ್ಟಿಲನು ಹತ್ತುತೇರುತಲಿ
 ಗಿರಿಯ ಕೊನೆ ಮಂಟಪವ ತಲುಪಬಹುದು ಬೊಮ್ಮಾ !

||೫೩||

ಬೆಟ್ಟ ಮಂಟಪವೆಲ್ಲ ಒಂದೆ ಬಂಡೆಯಲುಂಟು
 ಏರಲಿಹ ಮೆಟ್ಟಿಲನು ಬಂಡೆಯಲಿ ಕೆತ್ತಿರಲು
 ಅಡಿಯಿಂದ ಕೊನೆವರೆಗೆ ಒಂದೆ ಬಂಡೆಯು ಬೊಮ್ಮಾ !

||೫೪||

ಮಂಟಪವಮುಟ್ಟಲು ಬೆಟ್ಟವೇರಲು ಬೇಕು
 ಒಂದೊಂದು ಮೆಟ್ಟಿಲನೆ ಸುತ್ತಿ ಏರಲು ಬೇಕು
 ಹತ್ತಿ ಏರಿದವರಿಗೆ ಮುಕುಟ ದರ್ಶನ ಬೊಮ್ಮಾ !

||೫೫||

ಏರುತಿಹ ಮೆಟ್ಟಿಲನು ತಪ್ಪಿದರಿಲ್ಲ ಶಿಖರ
 ಕಾಲಿಟ್ಟ ಮೆಟ್ಟಿಲಲಿ ಜಾರಿದೊಡವರೆ ಇಲ್ಲ
 ಜಾಗರದಿ ಸುತ್ತೇರೆ ಶಿಖರ ದರ್ಶನ ಬೊಮ್ಮಾ !

||೫೬||

ಕಾಲೆತ್ತಿ ಕಾಲಿಡುವ ಮೆಟ್ಟಿಲನು ಪೂಜಿಸುತ
 ಮೆಟ್ಟಿಲನೆ ಬೆಟ್ಟದಾ ದೇಹವೆಂದರಿಯುತಲಿ
 ನೋಯಿಸದೆ ಮೃದುನಾಗಿ ನಡೆಯಬೇಕು ಬೊಮ್ಮಾ !

||೫೭||

ಬೊಮ್ಮ ಶತಕ

೧೧

ಮೆಟ್ಟಿಲಿಗೆ ಪೆಟ್ಟಾಗಲದುರುವುದು ಗಿರಿಯೆಲ್ಲ
 ಬೆಟ್ಟದಿಂ ಜಾರಿದರೆ ಬೆಟ್ಟದಡಿ ಬೀಳುವರು
 ಮೆಲ್ಲ ಮೆಲ್ಲನೆ ಏರಬಲ್ಲವನೇ ಜಾಣ ಬೊಮ್ಮಾ !

||೫೮||

ಗಿರಿಯೇರಿ ನಿಲ್ಲತಲಿ ಮಂಟಪದಿಕುಳಿತಾಗ
 ನೂರಾರು ಸುತ್ತಗಳ ಮೆಟ್ಟಿಲುಗಳನು ಕಾಣ್ವೆ
 ಮೇಲಿಂದ ಅಡಿನರೆಗೆ ಬಂಡೆಯೊಂದೇ ಬೊಮ್ಮಾ !

||೫೯||

ಮೇಲೇರಿ ಚಿಂತಿಸಲು ಬೆಟ್ಟವೇ ನೀನಾಗಿ
 ಸುತ್ತ ಮೆಟ್ಟಿಲುಗಳೇ ಬೆಟ್ಟಕಿಹ ತನುವಾಗಿ
 ಸಕಲ ವೊಂದೇಯೆಂದು ತೋರುವುದು ಬೊಮ್ಮಾ !

||೬೦||

ಮಂಟಪವು ಬೇರಿಲ್ಲ ಬೆಟ್ಟದಡಿ ಬೇರಲ್ಲ
 ಸುತ್ತ ಮೆಟ್ಟಿಲುಗಳನು ಒಂದೆಂದು ತಿಳಿದೊಡೆ
 ಸತ್ಯವಿಹ ಗಿರಿನೆಯೆ ತಿಳಿವಹುದು ಬೊಮ್ಮಾ !

||೬೧||

ಮೇಲಿಂದ ಕೆಳಗಿಳಿವ ಸುತ್ತೊಂದನಿಳಿದಾಗ
 ಬೊಮ್ಮ ಬೆಟ್ಟದ ಲೀಲೆ ಮರ್ನವರಿಯಲುಬಹುದು
 ಬೆಟ್ಟಮೆಟ್ಟಿಲುಮಂಟಪಗಳು ಬೇರಲ್ಲ ಬೊಮ್ಮಾ !

||೬೨||

ಒಂದಾದ ಬೆಟ್ಟದಲಿ ಬೇಡತೋರದವನಿಗೆ
 ಬೆಟ್ಟವೆಲ್ಲವು ನಿಜದಿ ಬೊಮ್ಮನಾಗಿಯೆ ತೋರಿ
 ಅಖಂಡತೆಯನುಭವವು ದೊರೆಯುವುದು ಬೊಮ್ಮಾ !

||೬೩||

೧೨

ಬೊಮ್ಮ ಶತಕ

ಭೇದವಿಲ್ಲದೆ ಗಿರಿಯ ಬಗೆಬಗೆಯ ದರ್ಶನದಿ
 ಸುತ್ತು ಮೆಟ್ಟಿಲನೆಲ್ಲ ಶಿಖರನೆಂದರ್ಚಿಸಿರೆ
 ಅದುನೆ ಗಿರಿಯೇರಿಳಿದ ನಿರ್ಭೇದ ಅನುಭಾವ ಬೊಮ್ಮಾ ! ||೬೪||

ಬೆಟ್ಟವೇರಿಳಿದಂದು ಅದುನಿಜದಿ ಸಾಹಸವೆ
 ಭೇದವಿಲ್ಲದ ಬೊಮ್ಮ 'ಎಲ್ಲ ನೀನಾಗಿರುವೆ'
 ಎಂಬ ನಿಜವರಿತೊಡೆ ಮೋಕ್ಷ ಬೊಮ್ಮಾ ! ||೬೫||

ಅಖಿಲ ಬ್ರಹ್ಮಾಂಡವೇ ಬೊಮ್ಮಮನೆಯಾಗಿಹುದು
 ಬೊಮ್ಮನಿಲ್ಲದುದಿಲ್ಲ ಬೊಮ್ಮನಿಂದಲೆ ಎಲ್ಲ
 ಬೊಮ್ಮ ಬಲ ಜ್ಞಾನವಾರ್ಜಿಸಬೇಕು ಬೊಮ್ಮಾ ! ||೬೬||

ಬೊಮ್ಮನಿನ ಬೇರ್ಮಾಡಿ ನಿನ್ನಿರವ ತೋರಿದೊಡೆ
 ಅಜ್ಞಾನ ತುಂಬಿರುವ ಅಭಿಮಾನಿಯಾಗುವನು
 ಅಲ್ಲು ಇಲ್ಲುಸಲ್ಲದ ಬಾಳಹುದು ಬೊಮ್ಮಾ ! ||೬೭||

ನಿನ್ನ ಬಲ ರೂಪಗಳ ಬಾಯಿಂದ ಬಣ್ಣ ಸದೆ
 ಮನದಿಂದಲನುಭವಿಸೆ ನಿನ್ನ ಬಲದಾಸುಖವು
 ಮನಬಿಟ್ಟು ಬೇರೆನಲು ಬಾಯ್ಯಾತು ಬೊಮ್ಮಾ ! ||೬೮||

ಬೊಮ್ಮ ! ನಿನ್ನಲೆಜನಿಸಿ ನಿನ್ನಿಂದಲೇ ಬೆಳೆದು
 ನಿನ್ನಲ್ಲಿ ಕಣವಾಗಿ ಲಯಿಸುತಿರಲೊಂದು ದಿನ
 ನನ್ನರಿತ ಹೆಮ್ಮೆತನ ಸಲ್ಲದು ಬೊಮ್ಮಾ ! ||೬೯||

ಬೊಮ್ಮ ಬಲ ವಿದ್ಯೆಗಳು ಭವಲೋಕದಾಟದಿರೆ
 ಭವಲೋಕದಿಂದಾಚೆ ಬಾಯ್ತಾಡೆ ತರವಲ್ಲ
 ಅಂಥನುಡಿ ಹೇಳುವುದು ಕೇಳುವುದು ವ್ಯರ್ಥ ಬೊಮ್ಮಾ ! ||೨೦||

ಭವದಿಂದ ದೂರಾದ ನುಡಿಕೇಳಿದವರಲ್ಲ
 ಭವಲೋಕದಲಿ ಬೊಮ್ಮನಿಲ್ಲ ನೆಂದೆಣಿಸುವರು
 ಭವದಿ ತಾವ್ ಬಾಳದೇ ಭ್ರಷ್ಟರಾಗುವರು ಬೊಮ್ಮಾ ! ||೨೧||

ಭವದಿಂದ ದೂರಾದ ಬೊಮ್ಮನನು ನುಡಿದವರು
 ಬಾಯಿಂದ ನುಡಿದಾಡಿ ಒಣ ತಿಳಿವನೇ ತೋರಿ
 ತಮ್ಮ ಬಾಳರಿಯದಲಿ ಭ್ರಷ್ಟರಾಗುವರು ಬೊಮ್ಮಾ ! ||೨೨||

ಭವಲೋಕ ಜೀನನದಿ ಸರಿಬಾಳ ತೋರದಲಿ
 ಅಲ್ಲಿಲ್ಲ ಇಲ್ಲಿಲ್ಲ ಬೊಮ್ಮ ಬೇರೆಂದರೆ
 ನಿನ್ನ ಶಕ್ತಿಯಶಾಪ ತಪ್ಪದು ಬೊಮ್ಮಾ ! ||೨೩||

ಬ್ರಹ್ಮಾಂಡ ನಿನ್ನದು ಅದರೊಳಗೆ ನರನೋರ್ವ
 ನಿನ್ನಿಂದ ಜನಿಸಿರುವ ತಾನು ಬ್ರಹ್ಮಾಂಡದಲಿ
 ಭವವೆಲ್ಲ ನೀನೆಂದರಿಯೆ ಸುಖ ಬೊಮ್ಮಾ ! ||೨೪||

ಬೊಮ್ಮ ! ನಿನಲೋಕದಲಿ ದೋಷವಿಲ್ಲದೆ ಬದುಕಿ
 ಭವಲೋಕ ಜಯಿಸುವನು ಪರಲೋಕ ಕಾಣುವನು
 ಭವದಿದ್ದು ಭವಬಿಟ್ಟು ಓಡಲಾಗದು ಬೊಮ್ಮಾ ! ||೨೫||

೧೪

ಬೊಮ್ಮ ಶತಕ

ಭವದಲ್ಲೆ ದೂರಿರುವ ಬಯಲಾದ ನಿನ್ನಲ್ಲಿ
ಬಯಲಾಗಿ ಬರಿದಾಗಿ ಬೆಂಡುತೆರೆ ಬಾಳುವನ
ಬಲವಿರುವ ನಿನ್ನಲ್ಲು ಬಾಳಬಲ್ಲನು ಬೊಮ್ಮಾ !

|| ೭೬ ||

ಭವತೊರೆದು ಜೀವಿಸುವ ಬಲವಿಲ್ಲದಾನೋಲೆ
ಭವದಿಂದ ದೂರದಿಹ ನಿನ್ನ ಆಶೆಯದೇಕೆ ?
ಭವದಲಿಹ ನಿನ್ನನ್ನು ಕಾಣಬೇಕು ಬೊಮ್ಮಾ !

|| ೭೭ ||

ಇಹದಲ್ಲಿ ಜೀವಿಸಲು ಭವನ ಜಯಿಸಲು ಬೇಕು
ತನ್ನಿಂದ್ರಿಯಗಳನ್ನು ವಶಪಡಿಸಿಕೊಳ್ಳಬೇಕು
ಹಸಿವು ತೃಪ್ತೆ ನಿದ್ರೆಗಳ ಜಯಿಸಬೇಕು ಬೊಮ್ಮಾ !

|| ೭೮ ||

ಕಾಣುವಿಂದ್ರಿಯಗಳನೆ ಜಯಿಸಲಾಗದ ಮೇಲೆ
ಭವದಿಂದ ದೂರವಿಹ ನಿನ್ನ ಜಯಿಸಲಹುದೆ ?
ತನ್ನತಾ ಜಯಿಸಿರಲು ಭವಗೆಲ್ಲಲಹುದು ಬೊಮ್ಮಾ !

|| ೭೯ ||

ದೃಶ್ಯ ಬೊಮ್ಮನೆ ಜಯಿಸೆ ಕಾಣದಿಹ ನಿನ್ನರೆವು
ಕಂಡು ಕಾಣದಲೆಲ್ಲ ನಿನ್ನನ್ನು ಅರಿತರೇ
ನಿನ್ನಲ್ಲಿ ತಾನೊಮ್ಮೆ ಐಕ್ಯವಾಗಲುಬಹುದು ಬೊಮ್ಮಾ !

|| ೮೦ ||

ಸರ್ವ ವ್ಯಾಪಕನಾದ ನಿನ್ನ ಹಿರಿ ಬಲವನ್ನು
ಎಂತೆಂತು ಪೂಜಿಸುತ ನಡೆಯಬೇಕೆಂದರಿಯೆ
ನಿನ್ನ ಸತ್ಯ ವ್ಯಾಪ್ತಿಯನು ಕಾಣಬಲ್ಲರು ಬೊಮ್ಮಾ !

|| ೮೧ ||

ಮೂಲ ಬೊಮ್ಮನ ಪೂಜೆ ಮಾಯೆಬೊಮ್ಮನ ಪೂಜೆ
ಕಾರಣದ ಬೊಮ್ಮನಾ ಪೂಜೆಯರಿತಾಚರಿಸೆ
ಸಕಲವೂ ನೀನೆಂಬ ಅನುಭವವು ಬೊಮ್ಮಾ !

||೮೩||

ಬೊಮ್ಮಬಲಗಳ ಕಂಡು ಜ್ಞಾನತಾ ಪಡೆನಾಗ
ಬಾಯ್ ಕಂಗಳರಿಯದ ಜ್ಞಾನಾನುಭವದಲ್ಲಿ
ನುಡಿಯದೆ ನಡೆಯುವಗೆ ಶಾಂತಿ ಸುಖ ಬೊಮ್ಮಾ !

||೮೩||

ವೆಧಿಯೆಂಬ ನಿನ್ನ ಬಲ ಜೀವನನ್ನೆಳೆಯತಲಿ
ಗಾಣದೆತ್ತಿನ ತೆರದಿ ನಿರುತ ಸುತ್ತಿಸುತಿಹುದು
ವಿಧಿಯಾಜ್ಞೆಮೀರದಲಿ ಸುತುತರಿಯಲು ಬೇಕು ಬೊಮ್ಮಾ !

||೮೪||

ಕಣ್ ಕಟ್ಟಿ ಕಿವಿಹಿಂಡಿ ಮನದಂತೆ ಸುತ್ತಿಸುವ
ಆ ನಿನ್ನ ಒಳನೋಟ ನುಡಿವಲ್ಲಿ ಬೆಲೆಯಿಲ್ಲ
ಬಾಯ್ ಮಾತನಾಡದಿರೆ ಧನ್ಯತೆಯು ಬೊಮ್ಮಾ !

||೮೫||

ನಿನ್ನ ಬಲದಾಟದಲಿ ಎಲ್ಲ ಸಂತೋಧಿಸುತ
ಯಾರಿಗರಿಯದ ತೆರದಿ ನೀನಾಟಿ ವಾಡುತಿಹೆ
ಹಮ್ಮಿರದೆ ನಿನ್ನ ಲೀಲೆಯ ನೋಡೆಸಾಧ್ಯ ಬೊಮ್ಮಾ !

||೮೬||

ನಿನ್ನ ಲೀಲೆಯ ಬಲೆಯು ಬಾಳಿನಾಟವನಾಡಿ
ಸರಿಯಾಟಿ ದಿಂಗೆಲಿದು ನಿನ್ನ ಬಲೆಯನು ದಾಟಿ
ಬಲೆ ಪಡಿದ ನಿನ್ನನ್ನೆ ಗುರಿಯೆನ್ನು ಜ್ಞಾನಿ ಬೊಮ್ಮಾ !

||೮೭||

೧೬

ಬೋಮ್ಮ ಶತಕ

ಹುಟ್ಟು ಸಾವಿನ ಬಲೆಯು ಬಾಳು ಬುದ್ಧಿಯ ಬಲೆಯು
 ವಿಧಿಯೆಂಬ ಹಿರಿ ಬಲೆಯು ಆಟ ಮಧ್ಯದಲಿಹುದು
 ಸಕಲ ಬಲೆಯಲ್ಲಾಡಿ ಜಯಿಸೆ ಸಾಧನೆ ಬೋಮ್ಮಾ !

||೮೮||

ಸೋಲು ಗೆಲುವಿನ ಬೆಳಕು ನಿನ್ನ ಯಾಧೀನವಿರೆ
 ನಿನ್ನಿಚ್ಛೆ ಬಲದಂತೆ ಮುಂದೆಲ್ಲ ತಂದೊಡ್ಡಿ
 ಯಾರದೇ ನಿಂತಿಲ್ಲ ಅರಿಯೆನುವೆ ನೀ ಬೋಮ್ಮಾ !

||೮೯||

ನಿನ್ನಲ್ಲಿ ಶರಣಾಗಿ ನಿನ್ನ ಬಲೆ ಗಡಿಯಾಗಿ
 ನಿನ್ನ ಲೀಲೆರಂಗದಲಿ ಜಾಗರದಲಾಡುತ್ತಲಿ
 ನಿನ್ನ ತಿಳಿಯುತ ಪೂಜೆ ಮಾಡಲು ಬ್ರಹ್ಮೈಕ್ಯ ಬೋಮ್ಮಾ !

||೯೦||

ಬುದ್ಧಿ ಗೆಟುಕದ ನಿನ್ನ ಪಿಡಿದಿಡಲು ಸಾಧ್ಯವೇ ?
 ಹಿರಿಗಿಂತ ಹಿರಿಯಿರುವೆ ಕಿರಿಗಿಂತ ಕಿರಿಯಿರುವೆ
 ಯೋಚನೆಗೆ ಎಟುಕದಿಹೆ ಎಂತು ಪಿಡಿಯುವರು? ಬೋಮ್ಮಾ !

||೯೧||

ಗೆಗನದಲಿ ಮಿಂಚುತ್ತಿಹ ತಾರೆಗಳ ಲೆಕ್ಕದೊಲು
 ಆಕಾಶ ಕಡಲುಗಳ ಉದ್ದ ಗಲದಳತೆಯೊಲು
 ನಿನ್ನಳತೆಗಳನೆಲ್ಲ ತಿಳಿಯಲಾಗದು ಬೋಮ್ಮಾ !

||೯೨||

ಉದ್ದ ಗಲದಳತೆಗಳ ಲೆಕ್ಕಗಳ ತೋರಿಸುತ್ತ
 ಕಂಡಿಹೆನು ಕಾಣುವೆನು ತೋರಿಸುವೆನೆಂದರೇ
 ಹುಚ್ಚು ತೆರ ನುಡಿಯಲ್ಲದಿನ್ನೇನು ಬೋಮ್ಮಾ !

||೯೩||

ಬೊಮ್ಮ ನಿನ್ನಯ ಬಲವು ರನಿಯಂತೆ ನೋಲಿಹುದು
 ಕಿರಣಗಳ ತೋರಿದರು ಅರಿಗೆಟುಕದೊಲಿಹುದು
 ರನಿಯ ಹಿಡಿಯಲು ಪೋಗೆ ಅವನಿಲ್ಲ ಬೊಮ್ಮಾ !

||೯೪||

ದೂರದಿಂ ನೋಡುತ್ತಲಿ ಕಿರಣಗಳಲಾಡುತ್ತಲಿ
 ಭದ್ರ ಜೀವನ ತಾಳಿ ಸಂಯಮನ ಸಾಧಿಸಿರೆ
 ಅದುನೆ ಮಾನವಗಿರುವ ಮೋಕ್ಷ ಬೊಮ್ಮಾ !

||೯೫||

ಕಂಡುಕಾಣದೊಲಿರುವ ನಿನನಂಬಲೇ ಬೇಕು
 ಎಲ್ಲಕಡೆಗಳಲಿನೀನಿಹೆಯೆಂದರಿಯಬೇಕು
 ಸಕಲವೂ ಬೊಮ್ಮನುಯ ಬೇರಿಲ್ಲ ಬೊಮ್ಮಾ !

||೯೬||

ಸಂಶಯವತಾಳದಲಿ ಸತ್ಯವನು ಮರೆಯದಲಿ
 ಅಭಿಮಾನ ತಾಳದಲಿ ಅಂಧನಂತಾಡದಲಿ
 ನಿನ್ನಲ್ಲಿ ಶರಣಾಗುವಲ್ಲಿ ಸುಖ ಬೊಮ್ಮಾ !

||೯೭||

ಬಾಳಕಿರುಕಾಲದಲಿ ಮರುಮಾತನಾಡದಲಿ
 ಕಿರಿಯಲ್ಲಿ ಕಿರಿಯಾಗಿ ನಿನ್ನಲ್ಲಿ ಶಿರಬಾಗಿ
 ನಿನ್ನ ಜಗ ಋಣಿಯಾಗೆ ನಿನ್ನರಿವು ಬೊಮ್ಮಾ !

||೯೮||

ಬರೆದು ಪೇಳುವುದೆಲ್ಲ ನಿನ್ನ ಶಕ್ತಿಯೆ ನಿಜವು
 ಮನುಜ ಶೋಧಿಸುವನಿತು ಅದ್ಭುತವ ಸೃಜಿಸಿರುವೆ
 *ಗಂಗೆಯಾ ಬಾಳಗುರಿ ಗಂಧವಿದು ಬೊಮ್ಮಾ !

||೯೯||

* ಗಂಗೆ : — ಸ್ವಾಮೀಜಿ ಮೊದಲ ಹಸರು ಗಂಗಾಧರ

೧೨

ಬೊಮ್ಮ ಶತಕ

ಶರಣಾಗಿ ಋಣಿಯಾಗಿ ನಿನ್ನಲ್ಲೆ ಲಯವಾಗಿ
ಅರಿತಲ್ಲಿ ಆನಂದ ಅರಿಯದವತಾನಂಧ
ಸತ್ಯಕೆಲ್ಲಕೆ ಸತತ ಸಾಕ್ಷಿನೀ ಬೊಮ್ಮಾ !

||೧೦೦||

ಓಂ ಶಾಂತಿಃ ಶಾಂತಿಃ ಶಾಂತಿಃ



ಮಂಗಳ ಗೀತೆ

ಓಂ ಹೇ ಪರಮಾತ್ಮನೇ | ಹೇ ಪರಿಪೂರ್ಣನೇ |
 ಈ ಜೀವನ ಹದಗೊಳಿಸು | ಈ ಭವಸರೆಯನು ಬಿಡಿಸು |
 ಪರಸುಖವನು ನೀಡು

|| ಹೇ ||

ವಿಷಯದ ಸೆಳೆತಕೆ ಸೋಲುವ ಮನವನು ನಿಲ್ಲಿಸಲು |
 ವಿಷವನು ಅನ್ಯತನಾಗಿಸಿ | ಸಂಯಮ ಜೀವನ ನಡೆಸಲು
 ಶಕ್ತಿಯ ಕೊಡು ಬೇಗ

| ಹೇ ||

ಆರಿತೂ ಅರಿಯದೆ ತಪ್ಪನು ಮಾಡುವ ಕಂದನು ನಾ |
 ಪರಿಕಿಸದೇ ಸರಿ ಪಡಿಸುವ | ಪ್ರೇಮದಿ ಬೆಳಕನು ತೋರುವ
 ಮಾತೆಯ ಸಮಗುರು ನೀ

| ಹೇ ||

ವಾಂಛಿತ ಫಲಗಳ ನೀಡುವ ವ್ಯಾಪಾರವು ಬೇಡ |
 ಸಂಚಿತ ಪಾಪವ ಕಳೆಯುತ | ಚಿತ್ತಪ್ರಸಾದವ ನೀಡುತ
 ಅನುಕ್ಷಣ ಮುನ್ನಡೆಸು

| ಹೇ ||

ಸಾಧಕ ಜೀವನ ನಡೆಸುವೆ | ಸಫಲತೆಯನು ನೀಡು |
 ಮೋದದಿ ನಿಷ್ಕೆಯ ತಪದಲಿ | ನಿದ್ರೆಪ್ರಮಾದಾಲಸ್ಯದ
 ದೋಷವ ನೀ ಬಿಡಿಸು

||ಹೇ||

ಮಾತುಮನಸುಗಳಿಗೆಟುಕದ | ನಿನ್ನನು ಧ್ಯಾನಿಸುವೆ |
 ಈ ತನು ಮನ ಧನ ನಿನ್ನದು | ಆಭಯ ಕವಚವನು ತೊಡಿಸು
 ನೀ ಸಾರ್ಥಕ ಗೊಳಿಸು

||ಹೇ||

ನಿರ್ಗುಣ ರೂಪನು ನೀನಿಹೆ | ಸಗುಣದಿ ಹರಸುತಿಹೆ |
 ದುರ್ಗುಣಗಳ ಕಳೆ ಕೀಳಲು | ಕೀರ್ತನೆ ಪ್ರಾರ್ಥನೆಯಾಲಿಸಿ
 ನವ ಚೇತನ ನೀಡು

||ಹೇ||

ಸತ್ಯ ಶಿವಸುಂದರ ದೇವನೆ | ಸಜ್ಜಿದಾನಂದನೇ |
 ನಿತ್ಯದಿ ನಿನ್ನನು ನೆನೆಯುವ | ಭಕ್ತಿಯ ಮರ್ಮವ ತಿಳಿಸುತ
 ನನ್ನನು ಉದ್ಧರಿಸು

||ಹೇ||

ಸರ್ವರಿಗೂ ಶುಭವಾಗಲಿ | ಸರ್ವರು ಸುಖದಿರಲಿ |
 ಸರ್ವರುಸುಪಥದಿ ನಡೆಯಲಿ | ಸರ್ವರ ಜೀವನ ಬೆಳಗಲಿ
 ನಿನ್ನ ಕರುಣೆಯಿರಲಿ

||ಹೇ||

SHRI JAGADGURU VISHWABHARATI
 ANA SIMHASAN JNANANANDAR
 LIBRARY

Jangamawadi Math, Varanasi

Acc. No.

8200

